

SEYİD CƏFƏR PİŞƏVƏRİ

**XATİRƏLƏR
(1941-1945)**

21 Azər Hərəkətinin 60 illiyinə həsr olunur

Azərbaycan Demokrat Fırqəsinin nəşri

Bakı 2005

T rtib ed n: **Y dulla K nani (N minli)**

Komputer: **Jal  Nadir qızı**

Az rba yan Milli H kum tinin yaranmasında M rs l Hat mzad  bir f dai ba çıısı kimi i tirak etmi dir. O, m hacir t illerində tibb sah sində alimlik d r c sin  q d r y ks lmi dir.

M rhumun o lu El  n Hat mzad  atasının 80 illiyi il   laq dar bu kitabın n  rin  yardım etmi dir.

S.C.Pi  v ri.

Xatir l r. Bakı, (), 2005. 395 s h.

T rtibatçıdan:

Oxucuya t qdim olunan bu d y rli  s r Seyid C f r Pi  v rinin Az rbaycan Respublikasının siyasi partiya v  ictimai t şkilatlar arxivində saxlanılan  lyazmasından k  c r lm şd r.

Seyid C f r Pi  v rinin bu z ngin  s rində tamamil  onun yazı forması qorunmuş, yalnız b zi s zl rin m nası m asir Az rbaycan dilinə uyğun v  habel  aydın olmayan s zl rin yerinə m t riz  i ində izah edilmişdir.

S.C.Pi  v ri  z xatir sində Milli H kum td n qabaqki d vr  y ni ikinci d nya m harib si v  m tt fiql rin İrana daxil olmasını v  h m inin Milli H kum t quruluşunu b t n t f r-r fatil  a ıqlamışdır. O, bu  s rd  f dai ba çıları M cid M h mm div nd, Aram Zad gan, M miqulu Sadiqi v  Mir  b l-f zl Haşiminin f dai d st l rinin f aliyy ti haqqında yazdıqları xatir ləri  ks etmişdir.

Az rbaycan Demokrat Firqəsi r hb rliyinin g st rişinə  sas n Az rbaycanın g rk mli şairi Haşım T rlanın“21 Az r-Pi  v ri” poeması v  “Firq ” adlı şerləri bu qimətli  s rin sonuna  lav  edilmişdir.

Qeyd etm liyik ki, bu  s r Az rbaycan xalqının g l c k milli azadlıq m barizəsində t cr b  c h td n son d r c   n mli v  z ngin bir  s rdir. Az rbaycan xalqının b t n m bariz oğul v  qızlarına bu  s ri oxumağı t vsiy  edirik.

Y dulla K nani (N minli)

Ön söz

Oxucuya təqdim olunan bu əsərdə S.C.Pişəvərinin 1320-1325 (1941-1946)-ci illər arasında Azərbaycanda baş verən hadisələrlə əlaqədar xatirə və mülahizələri bütün incəlikləri ilə öz əksini tapmışdır.

Müttəfiqlərin İrana daxil olması ilə diktatorluq rejiminin dağılması ölkədə yeni vəziyyətin yaranmasına səbəb oldu. Azərbaycanda xalq hərəkatı canlanmağa başladı. Müxtəlif cəmiyyətlər və təşkilatlar yarandı. Bu geniş xalq hərəkatının əleyhdarları da sakit oturmədılar. S.C Pişəvəri Azərbaycanda başlanan azadlıq mübarizəsinin geniş miqyas almasından və buna qarşı çıxan dövlət məmurların fitnə və törətdikləri cinayətlərdən geniş söz açır. Eyni zamanda alman faşizminin avropada irəliləməsinə göz tikən mürtəce qüvvələr əleyhinə Azərbaycanın qabaqcıl şəxsiyyətləri və zəhmətkeş kütlələri onlara qarşı mübarizəyə qalxaraq, antifaşist təşkilatı yaratdılar.

S.C.Pişəvəri Azərbaycanda yaranan digər təşkilatlara öz xatirələrində geniş yer verir. Azərbaycan Zəhmətkeşlər Təşkilatının yaranmasını geniş surətdə izah edir və bu sahədə daha artıq fəaliyyət göstərən bir neçə nəfərin o cümlədən İsrəfil Gadiri, Hüseyn Rizvan, Əhməd İslamidən ad aparır. Bu təşkilatın təkcə Təbrizdə yox, Azərbaycanın başqa şəhərlərində şöbələrinin də yaranması haqqda məlumat verir. Azərbaycan Zəhmətkeşlər Təşkilatı əsasən aşağı təbəqəyə mənsub olduğundan Tehrana az əhəmiyyət verirdi. Bu təşkilatın rəhbərləri Azərbaycan dilinin yayılmasını və onun nə qədər əhəmiyyətə malik olduğunu dərk edirdilər.

Azərbaycan zəhmətkeşlərinin xüsusilə fəhlə sinfinin mənafeini müdafiə edən Həmkarlar İttifaqı da fəaliyyətə başladı. Həmkarlar ittifaqının yaradıcılarından olan Qulam Adəmpərə və Məşədi Qüdrət kəlkətəçi fabrikində fəhlələ həmkarlar ittifaqıyaratdılar. Azərbaycan valisi Fəhimi yüksəlməkdə olan fəhlə

hərəkətinə və azadlıq uğrunda aparılan mübarizəyə qarşı fitnələrə əl atsa da xalq hərəkətinin qarşısını almaq mümkün olmadı. Xəlil İnqilab kimi avantüristlərdən istifadə edərək, yeni Həmkarlar İttifaqının yaradılması da baş tutmadı. Baxmayaraq ki, Xəlil İnqilab özünün avantürist hərəkətləri ilə polis və fəhlələr arasında toqquşma yaranmasına zəmin hazırladı və nəhayət məğlubiyyətə uğrayan Xəlil İnqilab Tehrana sürgün edildi.

Mötərizədə qeyd edək ki, Qulam Adəmpərə 21 Azər hərəkətinin fəal iştirakçılarından biri olmuş. O, ailə və qardaşı Surxay ilə birlikdə 1946-cı ilin dekabrında Sovet Azərbaycanına mühacirət etmiş, və Ağdam şəhərində məskunlaşmış, uzun müddət ADF Ağdam şəhər komitəsinin sədri işləmişdir.

S.C Pişəvəri Azərbaycan Cəmiyyəti adı ilə fəaliyyət göstərən təşkilata da öz münasibətini bildirib. İlk dəfə Azərbaycan və Fars dilində həmin cəmiyyətin orqanı olan “Azərbaycan” qəzetinin nəşr edilməsində geniş yer vermişdir.

S.C.Pişəvərinin xatirəsində “Azadlıq Cəbhəsi” adlanan təşkilata da geniş yer verilir. “Azadlıq Cəbhəsi” onun təşəbbüsü ilə yaranmışdır. 40-dan artıq Tehrandə və Təbrizdə çıxan qəzetlər həmin cəbhə ətrafında birləşmişdir. “Azadlıq Cəbhəsində” qəzet redaktorlarından başqa, tanınmış milli şəxsiyyətlər də iştirak edirdilər.

S.C.Pişəvəri Hizbi-Tudeyi-İranın Azərbaycan təşkilatının fəaliyyəti ilə əlaqədar öz düşüncə və mülahizələrini geniş formada izah etmişdi. O, Hizbi-Tudənin nümayəndələrinin Azərbaycan mühitinə uyğun gəlməyən radikal çıxışlarını mənfi qiymətləndirir. Tehrandan Təbrizə gələn nümayəndələrin o cümlədən Ardaşes Ovanesyanın hərəkətləri, xüsusilə Liqvan hadisəsində Hacı Ehtişamın öldürülməsi, eyni zamanda bu hadisədə Hizb üzvlərinin həlak olması, günün tələbatına zidd olan sol radikal hərəkət adlandırır.

S.C.Pişəvəri 1944-cü ildə Təbriz əhalisinin böyük əksəriyyətinin azad seçki yolu ilə inamını qazandı. 14-cü məclisə nümayəndə seçildi. Lakin məclisin mürtəcə nümayəndələri onun

etibarnaməsini ləğv etdilər. O, bununlada deputatlıq hüququndan məhrum edildi. Beləliklə S.C.Pişəvəri Təbriz əhalisinin tanınmış və inanılmış rəhbərlərindən biri idi.

S.C.Pişəvərinin 1945-ci ilin başlanqıcında Təbrizə gəlməsi və Azərbaycanın görkəmli ziyalıları ilə görüş keçirməsi, onun müasir İran tarixində başladığı fəaliyyətin parlaq səhifələrini təşkil edir.

Yuxarıda qeyd olunan o güncü ictimai-siyasi şəraiti və orada olan bütün təşkilatların fəaliyyətini nəzərə aldıqda bir önəmli məsələni oxucuların diqqətinə çatdırmaq istədik. Azərbaycanda fəaliyyət göstərən bu təşkilatların heç birisi xalqın milli azadlıq mübarizəsinə rəhbərlik etmək məqamına nail ola bilmədi. Bunun səbəbi isə onların xalqı düzgün mübarizəyə səfərbər edə bilməməsi idi. Məhz belə olan yerdə S.C.Pişəvəri kimi bir təcrübəli mübariz şəxsiyyətin olması labüd və zəruridi ki, bu təşkilatları düzgün şuarlarla bir firqə ətrafında toplayıb, səfərbər etsin.

Beləliklə Azərbaycanda S.C.Pişəvərinin fəaliyyətinin yeni dövrü başlandı. Müttəfiqlərin İrandan çıxması ərəfəsində mürəccə qüvvələrin fəallaşmasına qarşı çıxaraq, yeni güclü və geniş xalq kütləsinə arxalanan partiyanın yaranması zərurətini dərk etdi, belə bir partiyanın əsasını qoydu. 12 Şəhrivər bəyannaməsi həmin partiyanın yaranmasını bütün dünyaya elan etdi. Bu bəyannamə təkcə İranda deyil, bəlkə Qərbi dünyasında da həyəcan siqnalı oldu.

S.C.Pişəvərinin xatirələrinin böyük hissəsi bu dövrə, yəni Şəhrivər 1324, Azər 1325-ci illərə (sentyabr 1945, dekabr 1946) təsadüf edir.

Oxucu S.C.Pişəvərinin xatirələrində bu illərdə Azərbaycanda baş verən milli demokratik azadlıqların həyata keçirilməsi, xalqın bu hərəkəti inamla müdafiə etməsi və bu yolda çoxlu qurbanlar verməsi ilə tanış olacaqlar. Oxucuya səbir və hövsələ ilə S.C.Pişəvərinin düşüncə və xatirələrində əks olunan

hadisələrin gedişini izləməyi, həmçinin belə bir əvəzsiz əsərdən bu günkü və gələcək mübarizədə dərs ala biləcəyini arzu edirik.

Əmirəli Lahrudi

Təcümeyi-hal
S.C.Pişəvəri (Cavadzadə Xalxali)

1326-1272 (1893-1947)

Azərbaycan xalqının sədaqətli və fədakar oğlu S.C.Pişəvəri (Xalxali) özünün bütün həyatını İran zəhmətkeş kütlələrinin nəcəti yolunda gedən böyük mübarizə işinə həsr etmiş, gorkəmli inqilacı, İran kommunist firqəsinin banilərindən biri, Azərbaycan Demokrat Firqəsinin rəhbəri və Azərbaycan Milli Hökumətinin başçısı olmuşdur.

S.C.Pişəvərinin həyat və fəaliyyəti İran zəhmətkeş kütlələrinin irtica və imperializm əleyhinə mübarizəsi tarixi ilə, İran Kommunist Firqəsinin şanlı tarixi ilə sıx surətdə bağlı olmuşdur. O, İran zəhmətkeşləri ailəsinə mənsub olmuş, iranlı fəhlələr daxilində boya-başa çatıb yetginləşmiş, İran Kommunist Firqəsi sıralarında təmkinli inqilabi mübarizə məktəbi keçmiş, ölkənin azadlığı uğrunda gedən şiddətli döyüşlər cərəyanında mətinləşərək təcrübəli rəhbər, böyük firqə və dövlət xadimliyinə qədər yüksəlmişdir.

Seyid Cəfər Cavad oğlu Cavadzadə 1272 (1893)-ci ildə Azərbaycanın Xalxal mahalının Zevə kəndində Yoxsul kəndli ailəsində anadan olmuş və ilk təhsilini həmin kənddə almışdır. Məlum olduğu kimi 19-cü əsrin sonu və 20-ci əsrin əvvəllərində yarım müstəmləkə vəziyyətinə salınmış İranın zəhmətkeş kütlələri çox ağır və dözülməz həyat şəraitinə məruz edilmişdi. İstibdad üsul idarəsinin soyğunçuluğuna, feodal istismarı və imperializm təzyiqinə dözə bilməyən yoxsul kəndlilər kütləvi surətdə dağılır, iş axtarmaq, çörək pulu qazanmaq məqsədilə şəhərlərə axışaraq gəlirdilər. Sənaye cəhətcə az-çox inkişaf etmiş ölkələr, xüsusilə özünün böyük neft sənayei və ucuz işçi qüvvəsinə olan ehtiyacı ilə geniş şöhrət qazanmış Bakı həmin yoxsul kəndlilərin daha çox diqqətini cəlb edirdi. Kiçik Seyid Cəfərin mənsub olduğu ailədə məhz belə bir şəraitdə şahsevən

bəyləri tərəfindən talandıqdan sonra, 1284 (1905)-ci ildə Bakıya mühacirət etmişdir. Həmin tarixdən başlayaraq 1292 (1913)-ci ilə dək Seyid Cəfər Abçaron yarımadasındaki “Bülbülə” kəndində ilk təhsilini davam etdirmiş və eyni halda, o məktəbdə əmək fəaliyyəti ilə məşğul olmuşdur. 1292 (1913)ci ilin ortalarında S.C.Pişəvəri Abşeron yarımadasınaki “Xırdalan” kəndində məktəb təşkil etmiş və 1296 (1917)-ci ilə dək orada tədris etmişdir. O, öz həyatının həmin dövründən bəhs edərkən belə yazmışdır: *“məktəbi bitirdikdən sonra müəllim oldum. Təhsil etməyə, kitab oxumağa olan həvəsim sayəsində iyirmi yaşa çatanadək bütün boş vaxtlarımı kitabxanalarda keçirirdim. Tarix, ədəbiyyat və fəlsəfə sahələrinə aid kitablara daha çox meyl göstərirdim. Belə bir mövqedə birinci dünya müharibəsi və onun ardınca böyük Rusiya inqilabı baş verdi.”*

S.C.Pişəvərinin siyasi fəaliyyətində məhz həmin dövrdən başlanmışdır. Öz sözü ilə desək, ictimai inqilab oqyausi (okyan) dövrün digər gəncləri kimi onu da yerindən tərpədərək siyasi mübarizə meydanına atmışdır. 1296-cı ilin əvvəllərinə “Açıq Söz” qazetində “Mir Cəfər Cavadzadə” imzası ilə dərc olunmuş məlumatdan görünür ki, S.C.Pişəvəri 1917-ci ildə Rusiyada baş vermiş Burjua demokratik inqilabı dövründə kütləvi hərəkətdə iştirak etmişdir.

O dövrdə O, İran Sosial Demokrat Firqəsinin qafqazdakı təşkilatlarının iclaslarında iştirak edir və fəaliyyət göstərirdi. S.C.Pişəvəri həmin dövrdəki fəaliyyəti haqqında belə yazır: *“Mən Rusiyada yaşayan millətlərin azadlıq mübarizəsində yaxından iştirak etmiş İran gənclərindən idim. Məni bu böyük şərəfli işə cəlb edən əmil azadixahlıq mübarizəsindən başqa, birdə mənsub olduğum millət haqqındakı düşüncələrim olmuşdur. Mən bilirdim ki, vətənin və millətin nicatı və səadəti Rusiya inqilabçılarının istəkləri qurluşun əldə edilməsinə bağlıdır. Mən bilirdim ki, əgər Rusiyada şanlı Lenin bayrağından başqa bir bayraq yüksəlsə İran xalqlarının istiqlaliyyəti və azadlığı həmişə təhlükə altında olacaqdır”*

1297-ci ilin dey ayında (yanvar 1918) S.C.Pişəvəri İran Demokrat Firqəsinin Bakı təşkilatının orqanı olan “Azərbaycan Coze - Layənfəkke- İran” qazetində fəaliyyətə başlayır. O, həmin qazetin səhifələrində İran demokratlarının çox yüksək siyasi mövqe tutduğunu nümayiş etdirir. Qazetin birinci nümərəsində S.C.Pişəvəri İranin mütərəqqi ictimai qüvvələrinin fəaliyyətindən, ölkədə tərəqqipərvər təşkilatların. Fəaliyyəti üçün yaranmış imkan və şəraitdən söz açır.

Məlumdur ki, “Azərbaycan Coze-Layənfəkke-İran” qazetinin darısqal mühiti S.C.Pişəvərini heç də uzun müddət təmin edə bilməzdi. O, özü üçün daha geniş fəaliyyət meydanı tapmalıydı. Buna görə də 1298-ci ilin ortalarında Məhəmməd Fə-tullazadə, Yusif Yəqub və Bəhram Ağazadənin zəmanəti əsasında İran Ədalət Firqəsinin Bakı təşkilatı sıralarına daxil olur. Bu dövrdə S.C.Pişəvəri tərəqqipərvər iranlılar tərəfindən. Bakıda açılmış “İttihad” məktəbində müəllimlik edir. Ədalət firqəsinin bayrağı altında İran xalqlarının azadlığı yolunda gərgin mübarizə aparır.

S.C.Pişəvərinin Rəsmən firqə sıralarına qəbul edilməsi ilə əlaqədar olaraq

İran Ədalət Firqəsinin Mərkəzi Komitəsi onu firqənin orqanı “Hürriyyət” qazetinin məsul redaktoru təyin edir. S.C.Pişəvərinin həmin vəzifədə çalışması Azərbaycanda sovet hakimiyyətinin qurulduğu günə dək (28 aprel 1920) davam etmişdir. O, qazetin nəşr edildiyi dövrdəki ağır siyasi şərait haqqında belə yazmışdır: “... *“Hürriyyət” nəşrə başlayanda vəziyyət elə müdhiş (dəhşətli), elə vəxim (pis) idi ki, İngiltərə komandanlığının təqibi qorxusundan idarəmizin ünvanını belə aşkar surətdə yazma bilmirdik. Lakin biz də tuduğumuz yolda mətanət göstərdik. Lazım gəldikdə müanidlərimizə (inad edənlər) cavab verdik.*”

1298-1299 (1919-1920)-ci illərdə S.C.Pişəvəri “hürriyyət” qazetini nəşr etməklə yanaşı, İran Ədalət Firqəsinin mərkəzi xarici broşunda katib kimidə çalışmış və İranin müxtəlif yerlərində firqənin təşkilatlarını yaratmağa səy göstərmişdir.

Bu dövrdə S.C.Pişəvəri Azərbaycan dilində “kommunist” qəzetinin nəşr olunmasına aktiv yardım göstərdikdən bilafasilə sonra vətənə qayıtmağa tələsir. Məlum olduğu kimi o vaxt İranın hər yerində, xüsusilə Azərbaycan, Gilan və Xorasan əyalətlərində demokratik hərəkat genişlənməkdə idi. Azadlıq yolunda mübarizə edən qüvvələrin təzyiqi nəticəsində işğalçı İngilis qoşunları Qəzvinə geri çəkilməmiş və cəngəlilər Rəşt şəhərini tutmuşdular. Belə bir şəraitdə İran Ədalət Fırqəsi ölkədə daxili irticaçılar və müdaxiləçi imperialistlər əleyhinə mənfi Vüsuqüd-dövlə qəraradının ləğv olunması yolunda vahid mübarizə cəbhəsi yaratmağa çalışırdı. Məhz həmin məqsədlə firqə cəngəlilər hərəkatının başçıları ilə əlaqə yaradır. 1299-ci il xordad ayının əvvəllərində (23 may 1920) Mirza Kicikxanla danışıq üçün S.C.Pişəvərinin başçılığı ilə Rəşt şəhərinə xüsusi nümayəndə heyəti göndərir. Heyətin apardığı danışıqlar müvəffəqiyyətlə nəticələnir və xordad ayının ortalarında, Yəni 1920-ci il iyun ayının 4-də Gilan Cumhuri Hökumətinin təşkili elan olunur. S.C.Pişəvəri isə bu inqilabi hökumətin Xarici işlər naziri təyin edilir. O, həyatının həmin dövrlərindən bəhs edərkə yazmışdır: “...vaxtı tələf etmədən oraya (Gilana) tələsdim. O günkü dostlarımdan bir çoxunun bildiyi kimi orada daima birinci sırada idim. Qəzet çıxarır, nitq edir, milli məqsədləri irəlilətmək xatirinə ən çətin və məsuliyyətli işləri öhdəyə götürdüm. O vaxt mən gənc idim. İş fəaliyyət və inam məni irəliyə çəkir, tanıtır, öz istəyimdən asılı olmayaraq azadixahların sıralarında mənim üçün nüfuz və etibar qazandırır. Bu isə məni daha təşviq edirdi. Hazırda bir çoxları Hizbi-Tudeyi-İranın sıralarına daxil olmuş səmimi dostlarımla birlikdə o vaxt kənddə, şəhərdə, cəbhədə top atəşləri altında irəliləyir və döyüşürdük. Ruhumuzu qidalandıran yalnız iman və əqidə idi. Ələ qələm aldıqda və yaxud hər hansı addımı atmaq istədikdə mənafeyi uğrunda mübarizə etdiyim sinif həmişə göz önündə canlanırdı.”

Bu dövrdə bütün İranda, xüsusilə Azərbaycan, Gilan və Xorasan əyalətlərində kütləvi azadlıq hərəkatının güclənməsi, İran Ədalət Firqəsinin ölkə daxilində o vaxta dək gizli şəraitdə fəaliyyət göstərməyə məcbur qalmış təşkilatları üçün əlverişli şərait meydana gətirdi. Məlum olduğu kimi bu dövrdə ölkənin feodal, ruhani, burjua və xırda burjua təbəqələrinə mənsub bir sıra siyasi təşkilatları, o cümlədən: “Etidalıyun”, “İttihadi-Tərəqqi”, “İttihadi-İslam”, “Demokrat Təşkili” və “Demokrat Ziddi-Təşkili” kimi firqə və cəmiyyətlər İranın siyasi və ictimai həyatında əsaslı dəyişikliklər yaratmaq işində aciz olduqlarını artıq göstərmişdilər.

Belə bir şəraitdə İrandaki mübariz qüvvələrin vahid mərkəzini yaratmaq, irtica və iperyalizm əleyhinə mübarizədə daha etibarlı və nüfuzlu qərargah əmələ gətirmək lazım idi. Bu məqsədlər isə yalnız İran Kommunist Firqəsinin yaradılması ilə əldə oluna bilərdi. Həmin zərurəti çox düzgün surətdə dərk etmiş İran Ədalət Firqəsinin rəhbərliyi 1299-cü ilin əvvəllərindən etibarən (may 1920) geniş hazırlıq tədbirlərinə başlayır. S.C.Pişəvəri bu işdə xüsusi böyük fəaliyyət göstərir. O, 23 nəfərlik heyətlə birlikdə Ənzəli şəhərinə gedərək İran Kommunist Firqəsinin birinci qurultayını keçirmək üçün hazırlıq görür. Nəhayət ordibehişt 1299-cü ildə (22 iyun 1920) Ənzəlidə İran Kommunist Firqəsinin birinci qurultayı açılır. Qurultayın nümayəndələri Ağazadə, Əlixanov, Sultanzadə, Mir Bəşir Qasimovla birlikdə S.C.Pişəvərinin qurultayın rəyasət heyəti üzvlüyünə seçilir. O, ədalət firqəsinin xarici bürosunun fəaliyyəti haqqında məruzə edir. Firqənin rəhbər orqanlarına keçirilən seçkilər nəticəsində S.C.Pişəvəri İran Kommunist Firqəsi Mərkəzi Komitəsinin üzvü intixab olunur və təbliğat üzrə mərkəzi komitənin katibi təyin edilir.

1300-cü ilin tir ayında (iyun- iyul 1921). S.C.Pişəvəri İran Kommunist Firqəsinin Təbriz şəhər təşkilatının etibarnaməsi əsasında kommunist internasiyonalın 3-cü konqresində rəsmi nümayəndə sifəti ilə iştirak edir. Konqre işini qurtardıqdan son-

ra o Tehran şəhərinə qayıdaraq, İran Kommunist Firqəsinin Mərkəzi Komitəsinin rəyasət heyəti üzvü kimi fəaliyyət göstərir və firqənin nəzdində təşkil edilmiş həmkarlar ittifaqının mərkəzi orqanı olan "Həqiqət" qəzetini nəşr edir. S.C.Pişəvəri öz ictimai fəaliyyətinin qeyd olunan dövrləri haqqına belə yazmışdır: *"Cəngəl nehzəti sona çatır-çatmaz biz Tehranda fəal siyasi təşkilatlardan əlavə, yeddi min nəfərdən artıq üzvü olan həmkarlar ittifaqının mərkəzi şurası "Həqiqət" qəzetindən ibarət öz orqanını yarada bilmişdi. O günkü azadixah yoldaşlar tərəfindən yazılmış bir neçə məqalə istisna edilmək şərti ilə qeyd olunan qəzetin bütün baş məqalələri mənim qələməmlə yazılmışdır... Biz "Həqiqət" qəzetini nəşr etdiyimiz zaman məqalə yazan, elmi mövzular haqqında rəy söyləyən adamlar olduqca az idi. Sıralarımızda elmilər doktoru, ali təhsili olan adamlar, diplom sahibləri yox idi."*

S.C Pişəvəri Rzaxanın diktatorluq təmayullərini hiss etdiyi ilk gəndən etibarən onun əleyhinə tam şücaətlə qiyam edir və həmin şərəfli mübarizəsini Rzaxan üsul idarəsinin məğlubiyətində bir an belə dayandırmır. Rzaxanın təhlükəli işləri üzərindən pərdə götürülmədiyi və onun mənfur niyyətləri hələ zahir olmdığı dövrlərdə S.C.Pişəvəri çox düzgün olaraq dərk etmişdi ki, Rzaxan nə kimi məqsəd güdür. Öz məqampərəstlik və tamahkarlığı ilə ölkəni hansı girdaba (bataqlıq) sövq etmək niyyətindədir. S.C Pişəvəri həmin dövrdən bəhs edərək belə yazmışdır: *"O gün bizim vəziyyətimiz çətin və ağır idi. Lakin öz ehsasatımızın, habelə İran zəhmətkeş sinifinin adlı-sanlı nümayəndələrinin birliyi sayəsində keçmiş şah əleyhinə hücumlarımız günü-gündən daha şiddətli, daha dağıdıcı və daha möhkəm olurdu... Bu iftixarlı mübarizə 9 ilə qədər davam etmişdir. Rzaxanın bir-birinin ardınca qalib gəlib, qəzəblə işğal etdiyi bütün səngərlərdə öz sinəmizi qalxan etmişdik."*

1301 (1922)-ci ildə Tehranda polis təqibinin şiddətlənməsi və "Həqiqət" qəzetinin toqif edilməsi (bağlamaq) ilə əlaqədar S.C.Pişəvəri İran Kommunist Firqəsi Mərkəzi Komitəsinin cə-

nub burosunun məsul katibi təyin edilir və 1302 (1923)-ci ilə dək İsfəhan şəhərində fəaliyyət göstərir. Lakin Rzaxan polisi orada Pişəvəriyə açıq fəaliyyət imkanı vermir. Güclü axtarış firqə üzvləri kimi S. C. Pişəvərini də gizli şəraitə keçmək məcburiyyətində qoyur. O, həmin dövrü belə təsvir etmişdir: *“Rzaxanın meydana atılması ilə bizim döyüş cərəyanımız başqa yola düşdü. Rəhmsiz edamlar, həbs və sürgünlərin başlanması ilə əlaqədar olaraq biz taktikamızı dəyişmək məcburiyyətində qaldıq. Həbslər və basqınlar yolu ilə gizli fəaliyyət mərkəzimizi dörd dəfə dağıtdılar. Lakin azadlıq yolunun əsgərləri olan bizlər öz postlarımızı tərk etmədən beşinci mərkəzi təşkil etdik. Öz mətbuat fəaliyyətimizi Avropaya köçürtdük. Bu zaman müxtəlif yollarla qazet və jurnallarımızı Rzaxan polisinin İran sərhədlərinə çəkdiyi Çin divarından keçərək ölkənin daxilinə atdırdıq... Həmin illərdə gizli surətdə nəşr olunmuş şəbnamələr, elamiyyələr, kitab və məcmuələr bizim ictimai həyatımızın və gizli fəaliyyətimizin ən parlaq nümunələrini təşkil edir.”*

Nəhayət Rzaxan polisi 1309 il dey ayında (dekabr 1930) İran Kommunist Firqəsinin bir sıra qabaqcıl nümayəndələri ilə birlikdə S.C.Pişəvərini də həbsə almışdır. Həmin tarixdən etibarən tam 11 il müddətində onu həbsdə saxlamışlar. Lakin Qəsri-Qacar adlanan dəhşətli zindanın uca divarları və qalın qapıları mübariz S.C.Pişəvərinin iradəsini qırmağa qadir olmur. O, ən ağır polis təzyiqi və olmazın əzab-işgəncələri qarşısında öz polad iradəsilə müqavimət göstərir. Ən təhlükəli şəraitdə belə mübarizədən geri çəkilmir. S.C.Pişəvəri öz həyatının o dövründən bəhs edərək belə yazmışdır: *“...Nəhayət 1309-cü ildə həbsə alındıq. İddəimiz (sayımız) çox idi. Yoldaşlarımızın əksəri zindanda öyük müqavimət və mətanət göstərdilər. Biz dayandıq, vuruşduq, həftələrlə xorək (yemək) yemədik, haqq sözlərimizi dedik. Adi adamlardan sadə siyasi mövzular haqqında öz imzalarıyla yazmağa cəsarət etmədikləri günlərdə bizim səsimiz həmişə ucalırdı. Rzaxan polisi bizimlə hesablaşırdı. Səkkiz il*

müddətində qəsrdə(Qəsri-Qacar) bizlərdən başqa siyasi məhbus yox idi. Rzaxanın bütün cəlladlıq dəstgahı tam mənasında bizim əleyhimizə yönəlmişdi. Tədrici ölümlə bizi məhv etmək istəyirdilər. Ən yaxşı dostlarımızı itirdik. Özümüzə fiziki cəhətdən ayaqdan düşdük. Lakin əhval-ruhiyyəimiz qüvvətli olduğu üçün mübarizəni davam etdirdik. Nəhayət 8 ildən sonra 53 nəfəri bizim yanımıza gətirdilər.” Azərbaycan xalqının qəhrəman oğlu, İran Kommunist Firqəsinin görkəmli xadimi Tağı Əbülfət oğlu Ərani başda olmaqla 1316-ci ilin ordibehişt ayında (aprel 1937) 53 nəfərin zindana gətirilməsi S.C.Pişəvərini məyus etmir.”

O, bu hadisəni İran azadixahları daxilində mübarizə əhval-ruhiyyəsinin canlanması rəmzi kimi kütlələrin siyasi şüur səviyyəsinin yüksəlməsi və Rzaxan diktatorluğunun acizliyi əlaməti kimi qiymətləndirir. O, gənc mübarizlərə öz təcrübələrini öyrədir. Polisin hiylələrindən danışır. Gizli dərslər keçir, zindanda necə fəaliyyət etmək yolunu göstərir.

S.C.Pişəvəri həmin dövrü xatırlayaraq belə yazmışdır: “8, 9, hətta 10 il zindanda qalmağımıza baxmayaraq, ruhdan tüşmədiyimizi görəndə bu gənclər

(53 nəfər) ruhləndilər, bizdən mənəvi qida aldılar. İran tarixində qızıl hərflərlə yazılması zəruri olan şəhəmət və fədakarlıqlar göstərdilər. İran ziyalılarının gözü və çıraqı hesab olunan doktorlar və professorlar yetgin siyasi mübarizlər kimi aqlıq elan etdilər, döyüşdülər, döyüldülər, polisin təhqirlərini acı gülüş və istehza ilə qarşıladılar. Böyük qurbanlar onları qorxutmayıb, daha həyəcanlandırır və cəsarətləndirirdi.”

1319-ci ildə (1940) S.C.Pişəvəri qəsir zindanından buraxılır. Lakin Rzaxan polisi dərhal onu Kaşan şəhərinə sürgün edir və orada qıssa müddət nəzarət altında saxladıqdan sonra yəni-dən həbsə alır.

Məlum olduğu kimi ikinci dünya müharibəsinin başlanması, Rzaxanın İranda alman faşistləri üçün geniş fəaliyyət meydanı yaratması və alman faşizminin ölkə daxilində ki,

təxribatçılığı 1320-ci ildə dözülməz vəziyyət törətmişdi. İranda yuva salmış alman faşistlərinin təhlükəsini ləğv etmək, ziddifaşist ittifaqı üçün təxirə salınmaz zərurətə çevrilmişdi. Buna görə də 1320-ci il şəhriyər ayının 3-də (25 avqust 1941) Sovet ordusu hissələri 1921-ci ildə bağlanmış Sovet-İran müqaviləsinin 6-cı bəndinə əsasən İrana daxil oldu. İngilis qoşunları da ölkənin cənub məntəqələrini tutdu. Hitlerin əl altısına çevrilmiş Rzaxan İngiltərə müstəmləkəçilərinin yardımı ilə ölkədən qaçdı və 20 illik diktatorluğu sona çatdı. Belə bir şəraitdə bir sıra siyasi məhbuslar kimi S.C.Pişəvəri də 1320-ci il şəhriyər ayının 23-də (14 sentyabr 1941) Kaşan zindanından buraxılıb Tehrana gəldi. Lakin iyirmi illik terror və təzyiq artıq ölkənin bütün tərəqqipərvər təşkilatlarını dağıtmışdı. S.C.Pişəvərinin dediyi kimi onlar Süleyman Mirza Möhsün İskəndərinin evində qəbul olduqları vaxt İranda təşkilat, mətbuat, cəmiyyət adlanası heç bir vasitə yox idi. Hətta bir yerə toplanmaq belə azadixahlar üçün çox təhlükəli idi.

Qeyd olunan bütün çətinliklərə baxmayaraq S.C.Pişəvəri tükənməz enerjisi ilə yenidən öz məsləkdaşları və yoldaşları ilə birlikdə İran zəhmətkeşlərinin yeni qərarlarını yaratmaq işində fəal iştirak edir. Digər tərəfdən O, jurnalistlik ixtisasında unutmayıb, "Ajir" qəzetinin nəşrə üçün müqəddəmə hazırlayır və 1322-ci il xordad ayının əvvəlində (23 may 1943) qəzetin ilk nömrəsini İran ictimaiyyətinə təqdim edir. S.C.Pişəvəri həmin nömrədə ölkənin satqın hakim dairələrinin irənc və murdar təbiətini ifşa edərək tam şücaətlə açıq surətdə yazmışdır ki, Rza şahla əməkdaşlıq etmiş təhlükəli təbəqələrə qarşı "Ajir" qəzeti inadçıl mübarizə aparmaq yolunu zəhmətkeşlərə örməyə çalışacaqdır. Qeyd etmək lazımdır ki, S.C.Pişəvəri həmin qəzet vasitəsilə imperiaлизм əleyhinə mübarizə etmiş, habelə faşizm ideologiyasına sarsıdıcı zərbə endirmişdir.

Məlum olduğu kimi bu dövrdə İran məclisinin 13-cü dövrəsinin sona çatması ilə əlaqədar olaraq S.C.Pişəvərinin 14-cü məclisdə keçiriləcək seçkilərdə iştirak etməyi, irtica və

imperyalizm əleyhinə mübarizədə parlament tribunasından da bir vasitə kimi istifadə olunmasını qərara alır.

S.C.Pişəverinin Hizbi-tudeyi-İran tərəfindən seçkidə nümayəndə göstərilir. Bu hadisəni ictimai mübarizə meydanında daha bir səngər irəli çəkilmək kimi qiymətləndirən Pişəvəri həmin dövrdə belə yazmışdır: *“İctimai vəzifələr bizim üçün məqsəd deyil, yalnız bir vasitədir...30 il bundan əvvəl başlayıb, şəraflə davam etdirdiyimiz məram və məqsədlərimizin ardıcılıqlarında bir iddəsi bu gün İran məclisinə nümayəndə seçilmişlər. Doktor Rza Radmənş və sayirləri məclisə gedəcəklər. Onlar bizim arzu və istəklərimizi məclis tribunasından xalqa çatdıracaqlar. Biz də müvəffəq olduğumuz təqdirdə şübhəsiz ki, öz vəzifəmizə əməl edəcəyik. Başqa adamlar məclis və onun nümayəndəliyini ayrı cür başa düşürlər. Bizim nəzərimizdə isə ora müəyyən cəbhədən başqa bir şey deyil. Oradada mübarizə, döyüş və fədakarlıq bizim intizarımızdadır.”*

S.C.Pişəverinin məclisə namizəd göstərilməsi İran irticasını təşvişə saldı. Suheylilər, Tədəyyunlەر, general Müqəddəmlər, bir sözlə bütün irtica ünsürləri Təbriz seçki dairəsində onun əleyhinə fəaliyyətə başladılar. Səsləri parçalamaq məqsədilə iki yüz nəfərdən artıq adamın namizədliyi irəli sürüldü. Lakin bütün bu fırıldaqlara baxmayaraq, mübariz və sayıq zəhmətkeşləri 15780 səslə S.C.Pişəverini İran məclisinə vəkil seçdi. İran irticası bu parlaq qələbə qarşısında yeni hiyləyə əl ataraq, Təbriz vəkillərinin etibarnamələrini təsdiq etmək işini süründürməyə salıb, vaxt qazanmaq hesabına parlamentdə S.C.Pişəverinin əleyhinə satqın ünsürlərdən ibarət müxalif yaratdı. Beləliklə parlamanın 22 tir 1323-ci il (iyun 1944) tarixli iclasında Pişəverinin vəkillik etibarnaməsi 47 müvafiq rəy qarşısında 50 müxalif rəy ilə rədd olundu.

S.C.Pişəveribu hadisəni İran irticasının şüursuzluğunun yeni təzahürü kimi qiymətləndirərək yazırdı: *“irticaçılar 50 qərəzli səsle on altı min sadə və pak təbrizlinin rəyini puça*

çixarmaqla şüursuzluğun üzündən özlərinin əleyhinə və bizim xeyimizə böyük bir addım atmışlar.”

Bu dövrdə O, qırx dörd gündəlik qazeti birləşdirən mətbuatın “Azadlıq Cəbhəsi” adlı leqal təşkilatında öz fəaliyyətini gücləndirərək kütlələri ayılmaq, onları mənəvi cəhətdən silahləndirmək yolunda var qüvvə ilə səy göstərir.

S.C.Pişəvəri Azərbaycanda doğulmuş inqilabi şəraiti dərk edən ilk şəxsiyyətlərdən olmuş və Azərbaycan Demokrat Fırqəsi məhz onun rəhbərliyi altında yaranmışdır. Bu dövrü S.C.Pişəvərinin təşkilatçılıq fəaliyyəti və rəhbərlik istedadının qüdrətli mərhələsi adlandırmaq olar. Məhz zəngin inqilabi təcrübəyə malik olan S.C.Pişəvərinin təşkilatçılıq məharəti və müdrik rəhbərliyi sayəsində Azərbaycan Demokrat Fırqəsi qıssa müddət ərzində Azərbaycanın bütün zəhmətkeş təbəqələrini və milli qüvvələrini öz bayrağı altında toplayıb tarixi xalq hərəkatı yarada bilmişdir.

Azərbaycan Demoktat Fırqəsinin birinci konqresində bir səsle fırqənin sədirliyi vəzifəsinə seçilmiş S.C.Pişəvəri tarixi “12 Şəhrivər” bəyannaməsinin həzırlanmasında, Azərbaycan ruznaməsinin nəşr edilməsində, Azərbaycan xalqının milli tələbatının irəli sürülməsi və müdafiəsi işində birinci dərəcəli rol oynayıdır. O, Azərbaycan Demokrat Fırqəsinin rəhbərliyi altında Azərbaycan xalqının 21 Azər nehzətini təşkil etmişdir. Bu nehzət qələbə çaldıqdan sonra Azərbaycanın Milli Məclisi S.C.Pişəvərini Azərbaycan Milli Hökumətinin baş vəziri təyinin etmişdir. Məhz həmin hökumət İran çərçivəsi daxilində Azərbaycan xalqının təyini-muqəddərat hüququnu bərpa edərək azərbaycanlıların öz ana dillərində danışmaları, yazıb oxumaları üçün şərait yaratdı. Məktəblərdə ana dilində dərs keçirilməsini təmin etdi. Ümumi icbari təhsi üsulunu həyata keçirdi. Savadsızlığın kökünü kəsmək üçün qəti addımlar atdı. Azərbaycanda ilk dəfə olaraq darül-fünun təsis etdi. Fəhlələr üçün səkkiz saatlıq iş günü və mütərəqqi əmək qanunu hazırladı. Bütün İran miqyasında ilk dəfə olaraq qadınların kişilərlə bərabər

hüquqlu olmasını həyata keçirdi. Təkcə İran deyil, bütün yaxın və orta şərq ölkələri üçün inqilabi əhəmiyyətə malik olan torpaq islahatını icra etdi. Azərbaycanın şəhər və kəndlərində tarixdə misli görünməmiş abadlıq işlərinə başladı. S.C.Pişəvərinin başçılıq etdiyi Azərbaycan Milli Hökumətinin bir il ərzində həyata keçirdiyi bu tədbirlər hətta Azərbaycan xalqının qati düşmənləri tərəfindəndə etiraf olunmuşdur. Qərbin irticaçı dairələrinə mənsub mətbuat dəfələrlə yazmışdır ki, S.C.Pişəvərinin rəhbərlik etdiyi milli hökumət bir il ərzində Azərbaycanda yarım əsrilik fəaliyyət göstərmişdir və bu islahat inkar edilməzdir.

Amerika imperializminin fəal yardımını ilə İran irticaçının Azərbaycana xəyanətkar basqını və şahpərəst cəlladlar tərəfindən axıdılan qanlar S.C.Pişəvərini həddən ziyadə kədərləndirəndə onu əsla məyus etmədi.

Bu hadisəni sonra O, mühacirət şəraitində təcrübəli təşkilatçılıq fəaliyyətini davam etdirməklə yanaşı öz geniş və hərtərəfli ədəbi irsinidə zənginləşdirməyə çalışmışdır.

1326-ci il Tir ayının 20-də (iyunun 11-i 1947) təsadüfi avtomobil qəzası mübariz inqilabçı S.C.Pişəvərinin İran və Azərbaycanın azadlığı və istiqlalı arzusu ilə çırpınan ürəyini dayandırdı. Lakin onun bütün ömür boyu şəərəfnən daşdığı inqilabi mübarizə bayrağı hal-hazırda Azərbaycan Demokrat Firqəsi tərəfindən əsas məqsədə doğru aparılmaqdadır...

Məqaləni tərtib edənlər:

Tağı Musəvi-Əhməd Əminzadə-Hüseyn Ciddi

Milli Nehzətdən qabaq Azərbaycanda siyasi Firqə və ictimai təşkilatlar.

Bütün İranda gözə dəyən siyasi hərəkatlar və ictimai təşkilatları əzib, ortadan aparmaqla bərqərar olan Pəhləvi səltənəti davam etdiyi iyirmi il müddətində 15 milyon nüfusa malik olan İran xalqları ölkənin heç bir nöqtəsində bəlli başlı ictimai bir təşkilat qurmağa müvəffəq olmamışdır. Rza xanın Azərbaycan xalqından və onun azadlığa olan əlaqəsindən həmişə nigaran olduğuna görə mərhum Şeyx Məhəmməd Xiyabaninin rəhbərlik etdiyi hərəkat (qiyam) basdırıldıqdan sonra orada firqə naminə heç bir ciddi müəssisənin yaradılmasına imkan verilməmişdir. Hətta Süleyman Mirzənin (1300-1308-ci illərdə) (1921-1929) qurduğu zəif ictimai firqəsi belə Azərbaycanda Rza xan məmurlarının Şədid təqibi və Ələsgər Sərtibzadənin xudpəsəndliyi (eqoistliyi) nəticəsində parlayıb, cəmiyyətdə mühüm yer tuta bilməmişdir. Həmin tarixdə bəzi zəhmətkeş və roşan fikirlər vasitəsilə təşkil tapan İran Kommunist Firqəsinin Azərbaycanda təşkilatı daha çox məhdut dairədə və fəvqəladə gizli fəaliyyət göstərməsinə baxmayaraq, Təbriz şəhrbani ədliyyə rəisi Sərhəng Asif ümum İran şəhrbani rəisi Sərtib Armin əlilə pozulmuş və onun fəal üzvləri isə başqa azadixahlarla birlikdə Gəsri-Qacar həbsxanasında zəndəbequr (diri-diri basdırmaq) edilmişdilər. Bir sözlə demək olar ki, Rza xanın süqutu və müttəfiq dövlətlərin hərbi qüvvələrinin İrana varid olduğu vaxt (1320-ci il 3 şəhrivərdə) 1941-ci il 25 avquvst Azərbaycanda siyasət və təşkilat naminə heç bir şey yox idi.

Acı təcrübələr nəticəsində Tehrana bədbinlik gözü ilə baxan Azərbaycan xalqı hətta orada Rza xan taxtdan düşəndən sonra təşkil tapan Tudə Firqəsinə qəbul etməyə belə hazır olmaq istəmirdi. Çünki xalq üçün Rza xanın süqutu elə nagihani bir surətdə qabağa gəlmişdir ki, mat və mütəhəyyir (heyran) qalıb hansı yol ilə gedəcəyini təyin edə bilmirdi.

O günə dək özlərini xalqa rəhbər kimi göstərməyə çalışanlara isə xalq çox pis gözlə baxırdı. Neçə gün qabaq Rza xanın məddahlığında ifrat edən yalançı pəhləvanların maskalarını dəyişib, azadixah olmaları cəmaatı iğfal (aldatmaq) edə bilmirdi.

Rzaxanın təcavüzkarlığını Azərbaycan xalqı naminə təbrik edən və bütün Azərbaycanda siyasi hərəkətləri satıb kef həyatının təmininə çalışan Sərtibzadə - 20 il tamam istibdad və diktatorluq rejiminin məddahlığı ilə yaşayan Ağzadə həmçinin azadixahlıq namından sərvət və saman qazanan – bütün macərəcular mövqedən istifadə edərək xalqa rəhnəmə olmaq üçün təzahürə başladıkları cəmaatın xoşuna gələn işlərdən deyildi və xalq bu kimi yalançı azadixahlara bel bağlayıb, onların dalınca gedə bilmirdi.

Bu bədbəxtliyə bir də Alman cəsuslarının isə təbliğatını səbəb göstərmək olar. Hitlerin bərqəsa (ıldırım sürətli) fütuhət (qələbəsi) ilə xalqı qoruxudub, ona elə qandırmışdılar ki, Faşistlərin Şuralar İttifaqını yıxıb-dağıdıb İrana və oradan Hindistana qoşun yeritmələri günün məsələsidir.

20 il gözübağlı halda saxlanılmış xalq bu Hizbi-Tudənin təbliğatın mənasını təbiidir ki, anlaya bilmirdi. Xüsusilə Almanın mühüm amilləri olan böyük bazar dəllalları vasitəsilə Berlin radiosunun yalan xəbərlərini yaymaqla milyonlar qazanmaq istədikləri üçün xalqı öz halına buraxmırdılar. Bunların intişar verdiyi şaiyələr xalqa göz açmağa imkan vermirdi. Bu səbəblərə görə Rza xan süqutunun birinci, ikinci hətta üçüncü aylarında Azərbaycanda firqə namına heç bir ciddi iş görülməyib, Hizbi-Tudənin oraya göndərdiyi nümayəndələr də heç bir müvəffəqiyyət qazana bilməmişlər. Misal üçün Hizbi-Tudə komitəsi tərəfindən azadixah şəhidlərin qəbri üzərinə gül sancmaq üçün təşkil olunan nümayişi göstərə bilərik. Qabaqda abü-tabi (hər tərəfli) ilə elan edilmiş bu nümayişdə Qəsri-Gəcr həbsxanasında təzə azad olan beş-üç nəfərdən artıq iştirak edən olmamışdı. Hətta nümayişi təşkil etməyi qərara alan əyalət komitəsi

üzvləri Sərtibzadə, Ağzadə Astarəyi də özlərini xalqa göstərmişdilər.

1321-ci il mehr ayının axırlarında ittifaq düşən bu hadisə Azərbaycan xalqının ümumiyyətlə siyasisi, xüsusən onun başında durmaq istəyən yalançı adamlar pis gözü ilə baxdığını açıb aşkara çıxaran bir həqiqətdir. 20 il davam edən irticai siyasətin nəticəsi isə başqa cür ola bilməzdi. Lakin günahların hamısını da Pəhləvi rejiminə yapışdırmaq olmaz. Çünki xarici imperialistlərin azadixahları cürbəcür hiylələrlə tora salıb oynatdıqları və onların vasitəsilə xalq azadlıqdan məhrum edib, öz yeritdikləri sinsetlərini xalq dəfələrlə görüb imtahan etmiş olduqdan onun siyasətlərini daha sınamaq istəmirdi.

O gün hizb və təşkilat namına təzahür edənlərin xalqdan uzaq olmaları da onların şüarının köhnəlməsi də kiçik maneə deyildi. 20 il ərzində təhəmmül edib, ictimadə geniş yer tutan yeni nəsəl onları tanıyıb hesaba ala bilmirdi. Məşrutə hərəkatında tutuquşu kimi ağızdan-ağıza söylənilib gələn təntənəli kəlmələrin təkrarını xalq daha eşitmək istəmirdi. Mühitinin şəraitinə görə xalqın yeni arzuları, yeni amal və yeni istəkləri var idi. Köhnə siyasətçilər isə onları dərk edə bilmirdilər.

Bunların bədbəxtliklərinin biri də həsadət və xüdpəsəndlikləri idi. Onlar özlərindən savayı kimsəni pəsənd etməyib (bəyənməyib), xalqı qoyun sürüsü hesab edərək, istədikləri yerə çəkib, satmağa çalışırdılar. Cəmaat içərisində gözə çarpan təzə ərsiyə çıxmış ləyaqətli adamlar onlar üçün taun və vəbadan daha möhlek (təhlükəli) idi. Ona görə birinci günlərdən Hizbi-Tudənin əyalət komitəsindən mühkəm yapışib, onun qapılarını bilikli, bacarıqlı adamların üzlərinə açmaq istəmirdilər. Bunlara görə yazdığımız dövrdə Azərbaycanda mühüm bir siyasi fırqə meydana çıxma bilməmişdi.

Hizbi-Tudeyi-İranın Azərbaycan təşkilatı niyə irəli getmirdi

Uzun müddətdən bəri bu fırqənin Azərbaycan təşkilatı böhranlı bir hal keçirirdi. Azərbaycan əyalət komitəsini Sərtibzadə başda olmaq üzrə mürtəcelər, monopolçular bir tərəfə, həbsxanalardan xilas olunmuş azadixahlarla işçilər, kəndlilər və sair zəhmətkeşlər digər tərəfə çəkməklə onsuz da sayı məhdud olan əfradın içərisində geniş keşməkeş, şiddətli intriqa vücuda gəlmişdi. Tehranın müdaxiləsi isə onu gündəngünə şiddətləndirməkdə idi.

Hər kəs hər nə deyir desin, Azərbaycanda milli təəssübün dərin rişəsi vardır. Bu təəssüb istər Azərbaycanda, istər də İranın sair şəhərlərində yaşayan azərbaycanlıların rəftar və əfkari ümumisinin qüvvətli bir amili olub, xalq mədəniləşdikcə genişlənməkdə və ciddiləşməkdədir.

Azərbaycanlılar doğrudan-doğruya Tehrana, hətta onun azadixahlarına daha ürəkdən inanmadıqlarını mükərrər (təkrar) surətdə sübuta yetirmişlər. Onların arasında milli təəssüb ciddi bir şəkil aldığından istər-istəməz qeyri Azərbaycanlıya onların ürəkləri qıza bilmirdi. Onlar xaricdən gələn adamları məniməyə bilmirdilər, hətta Hizbi-Tudənin Təbrizə göndərdiyi azərbaycanlı təbliğatçılara belə yerli camaat biganə kimi baxırdı. Bir ilin müddətində oraya Hizbi-Tudənin mərkəzi komitəsi 3 mühüm heyəti göndərdiyi halda daxili mübarizəyə xatəmə verib səlahiyyətdar əyalət komitəsi təşkil edə bilmədiyinin də səbəbi budur.

Xalq, xüsusən kəndlilər bir pənahgah (sığınacaq), bir mərkəzi-seql (simetriya mərkəzi), daha doğrusu rəhbərlikedic i bir təşkilat tapmaq üçün hər bir fədakarlığa hazır olduğu halda, Tehran elə onları qorxudurdu. Bu da komitə üzvlərinin ruhiyəsində təsirsiz qala bilməzdi. Əyalət komitəsinin başında duranların əksəriyyəti Tehrandan gəldiklərinə və mərkəzdən müqayyəd (asılı) olduqlarına görə, hətta yalançı azadixahlar

Sertibzadə, Ağzadə Astarayi və Əli Birəng firqədən uzaqlaşdırıldıqdan sonra da uzun müddət Tudə təşkilatı xalqın etimadını qazana bilməmiş və Azərbaycan xalqına rəhbər olmaq məqamını kəsb etməyə qadir olmamışdı. Əvəzində yalnız Azərbaycana dayanan zəhmətkeşlər Təşkilatı və Azərbaycan Cəmiyyəti çox tez bir surətdə parlayıb, kütləvi hal almaqla, xalqın təvəccühünü cəlb etmişdi.

Azərbaycan Zəhmətkeşlər Təşkilatı

Azərbaycan Zəhmətkeşlər Təşkilatının xalq içərisində nüfuz tapmasının əsl səbəbi də onu təşkil edənlərin Azərbaycanda yaşayan zəhmətkeşlərdən ibarət olması idi. Müxtəlif adamlar məsələn, Suren–İsrafil Qadiri, Hüseyn Rizvan, Əhməd İslami və qeyrilərinin müstəqil surətdə topladıqları dəstələrin birləşməsindən əmələ gələn bu təşkilatın təkcə Təbrizdə on mindən ziyadə üzvü var idi. Şəhərin müxtəlif yerlərində cürbəcür ünvanlar altında təşkil tapan zəhmətkeş klubları gecə-gündüz dolu olub, orada danışılan sözlər, aparılan təbliğat xalqın illər boyu arzu etdiyi məqsəd ətrafında idi.

“İstibdad hökumətin yıxmaq, zülüm və şəqavətə (əzab) xatəmə vermək, ərbabların, qaniçənlərin əllərini ictimai işlərdən uzaqlaşdırıb, xain məmurlar, qaniçən jandarmırlar, rüşvətxor tiryəkinin şərrin bir dəfəlik xalqın başından rəf etmək” sözləri həqiqətdə xalqın xoşuna gələn, onun ürəyindən çıxan sözlər olduğundan onları cəlb edib gündən-günə təşkilata yaxınlaşdırırdı.

Bu təşkilatın nüqsanı fəqət onun azsavadlı, məmuli adamlardan toplanmasında idi, onların arasında xalqa rəhbərlik edə bilən təcrübəli adamlar nəzərə çarpmırdı. Məsələn, Hüseyn Rizvan (çörəkçi), çox sol və hərəarətli bir adam idi. Lakin savadlı olmadığından, xalqa təzə bir söz deyib, ona rəhbərlik edə bilmirdi. İsrafil Qadirinin az-çox savadı olsa da, məhəlli adam deyildi, yerli şəraitini bilmirdi. Səlim Hacızadə isə çox

cavan olduğundan, xalqın etimadını qazana bilməyib, bərəks (əksinə) bəzi yüngül hərəkəti ilə üzvlərin ədəmi-etimadına (inamsızlıq) səbəb olurdu. Süren ancaq ermənilərdən bir iddəni öz ətrafına toplaya bilmişdi. Tazə onun özü də elə məlumatlı adamlardan deyildi. Ona görə çox tez parlayan bu cəmiyyət Fəhiminin hiyləkarlığı nəticəsində çox bir tez zamanda münhəll (ləğv) olub, aradan getdi və ondan Azərbaycan xalqı üçün müsbət bir xatirə belə qalmadı.

Fəhiminin bu təşkilatı pozması İran mürtəcelərinin ən çox işlətdiyi klassik tədbir ilə əncam tapdı. Uzun müddət dəstəbazlıq, firqəçilik və intriqa ilə ömür sürən bu köhnə qurd sabiqdən polis idarəsi ilə mərbut olub, qolçomaqlıq və oğurluqla məruf (məşhur) olan lotulardan məşhur Quliyevləri və qeyrilərini bu təşkilatın içərisinə daxil edib, onların vasitəsilə xalqı təhdid etmək, ev soymaq, adam öldürmək, pul almaq kimi işlərlə təşkilatı bədnam etdikdən sonra, həmin bəhanə ilə Israfil Qadiri və Səlim Hacısadəni toqif (tutub) edib, təşkilatı tamamilə pozub ortadan çıxartdı.

Bu iş məruf jandarm rəisi Canpoladın kəndlərdə başladığı vəhşiyana hərəkəti ilə yanaşı olaraq, əncam verildikdən sonra Azərbaycanın kənd və şəhərlərində yeni bir sakitlik dövrəsi başlandı.

Azərbaycan Cəmiyyəti

Zəhmətkeşlər Cəmiyyəti ilə yanaşı olaraq meydana çıxan Azərbaycan Cəmiyyətini tanımaq dəxi (daha) xalqın o günkü ruhiyyəsinə bilmək üçün əhəmiyyətli bir məsələdir.

Bu cəmiyyəti təşkil edənlər cümləsindən Şəbüstəri, Əli Maşınçı, Tahiri, Əkbəri, Hilal Nəsiri, Rəhimi Əli, İsmayıl Şəmsin adını qeyd etmək olar.

Cəmiyyət Tehran İrticasına qarşı bəslədiyi ədavət üzrə tək Azərbaycan namına işə başlayıb nəşiri-əfkarı (fikri yayınlayan) olan “Azərbaycan” ruznaməsi yarı fars, yarı Azərbaycan

dilində intişar verilməklə milli mübarizə yolunda birinci qədəm götürmüş oldu.

Istər Azərbaycan Cəmiyyəti, istər Azərbaycan Zəhmətkeşlər Təşkilatının işləri tamamilə Azərbaycan azadlığı üzərində olmasa da, Azərbaycan adı onların arasında mühüm yer tutur.

Zəhmətkeşlər əksərən aşağı təbəqəyə mənsub olduqlarından Tehrana az əhəmiyyət verdilər. Azərbaycan Cəmiyyəti başçılarının içərisində ictimai təcrübəyə malik adamlar daha artıq idi. Onların başladıkları Azərbaycan dilinin intişarı böyük bir qədəm olduğu halda, təşkilatın başında onun əhəmiyyətini dərk edən rəhbərlikedicilər adamlar çox az idi. Bununla belə “Azərbaycan” ruznaməsi Azərbaycan dilində məqalə və şeirlər çap etdiyinə görə xalq içərisində tez bir sürətdə intişar tapmağa başlamışdı. Azərbaycanda şöhrət qazanan şairlərdən: Biriyə, Etimad və qeyrilərinin bu ruznamə vasitəsilə Azərbaycan dilində şeir yazmaqla siyasi mübarizəyə həsr etdikləri də ayrıca qeyd edilməlidir. Təəssüflə deməliyik ki, cəmiyyət hələ özünə layiq rəhbərlər tapıb onu irəli çəkə bilməmişdi. Başda duranların çoxusu, hətta onun sədri belə təşkilat üsuluna aşna deyildi. Xalqa gündəlik şüar verib cəmiyyətin xətti-hərəkətini təyin etmək işində başçılar çox naş və mübtədi (sadə) idilər. Bunlar cəmiyyəti və xalqı hara aparacaqlarını özləri də dərk edə bilmirdilər. Bu cəmiyyətə daxil olmağa tələsən camaat ilə Zəhmətkeşlər Cəmiyyətinə yanaşanlar təbəqəti və ictimai cəhətdən bir-birindən uzaq olsalar da Azərbaycanlılıq məsələsinə hər ikisi də əlaqə göstərməklə bir yol ilə gedirdilər. Azərbaycan təəssübü və demokratik ehsasatı bu təşkilatların hər ikisində nəzəri cəlb edə bilirdi.

Azərbaycan Cəmiyyəti demək olar ki, tək Təbrizdə yaşayan ortabab adamlara dayanırdı. Zəhmətkeşlər Təşkilatına geniş xalq kütlələri ilə bərabər, əksəri aşağı təbəqədən olan mühacirlər toplanmışdılar.

Mühacirlər Rzaxan dövründə daha artıq fişar gördüklərindən, azadlıq yolunda daha ciddi qədəmlər götürərək, daha

qəti tədbirlər görmək tərəfdarları idilər. Ona görə zəhmətkeş kütlə onların şüarlarını daha çox qəbul edib, onların dalınca getməyə daha artıq rəğbət göstərirdilər. Azərbaycan Cəmiyyəti keçmiş firqələrin adab və rüsumu üzrə mülayim hərəkət edib, Hizbi-Tudə təşkilatı kimi ümumi cümlələr təkrar edilmiş, həmişəki sözlərdən kənara çıxma bilmirdi. Onun yeganə silahı “Azərbaycan” ruznaməsi idi.

Zəhmətkeşlər Təşkilatı və Azərbaycan Cəmiyyətinin Sazimanlarının pozulması və Hizbi-Tudənin birinci dövrdə müvəffəqiyyət qazana bilməməsinin səbəblərindən birisi də İranın beynəlxalq vəziyyəti idi. O günlərdə alman faşistlərinin ən qüdrətli günləri idi. Qızıl Orduya kömək yetirmək bütün demokratik millətlərin ciddi və qəti vəzifəsi hesab olunurdu. Bu köməyi yetirmək üçün İran və Azərbaycan yollarının böyük əhəmiyyəti olduğunu bilməyən yox idi. Bunların əhəmiyyətini təmin etmək və ümumiyyətlə İran xalqını faşist təmayülündən qurtarmaq üçün Sovet İttifaqı və İngiltərə dövləti ilə İran arasında bir üçlük müahidəsi (müqaviləsi) əmələ gəlmiş və bu vasitə ilə İran müttəfiqlər sırasına daxil olmuşdu. Bu İranın gələcəyi üçün aqılana bir iş, daha doğrusu, gözlənilməyən müfid (faydalı) bir təsadüf idi. O vaxt əgər İranda qüdrətli bir demokratik firqə olsaydı, bu təsadüfdən böyük istifadələr edə bilərdi. Mütəəssifanə meydana belə bir təşkilat olmadığına görə Rza xanın dəstpərvərdələrindən (tərbiyə olmuş) ibarət olan mürtəcə dövlət məmurları qabağa düşüb ondan xalqın azadlığı əleyhinə istifadə etməyə müvəffəq oldular. Bu istifadələrdən birisi də demokratik təşkilatlar fişar altına alınıb və çoxlarının pozulması idi. Azərbaycan Zəhmətkeşlər Təşkilatı Azərbaycan Cəmiyyəti, Azərbaycan namı ilə izharivücuda (zühur) etdikləri üçün başqa Sazimanlardan daha şədiddə (möhkəm) sürətdə irticanın həmləsinə məruz olub meydana həmişəlik olaraq çıxarılmaya məhkum edildilər.

Bu təşkilatlar Hizbi-Tudə təşkilatı kimi bizim milli nəhzətimizin pionerləri adlanmağa layiq sazimanlardadır. Çün-

ki bu sazımanlar özləri ortadan getdikləri halda, bir iddä (qrup) əşxasin gözlərini açıb onları ictimai və siyasi məsələlər ilə məşğul olmağa cəlb etdi. Azərbaycan Cəmiyyəti Azərbaycan ruznaməsinin yarı Azərbaycan, yarı fars dilində nəşr etdiyinə görə onun milli xidmətin xüsusi qeyd etmək lazımdır. Azərbaycan Cəmiyyəti milli təəssübdə Hizbi-Tudədən və Zəhmətkeşlər təşkilatından çox irəli gəlmiş bir sazıman hesab olunmalıdır. Hətta Təbriz xiyabanlarının adlarını dəyişdirib, Səttarxan və sair Azərbaycan milli qəhrəmanlarının adı ilə adlandırmaq, fəqət bu təşkilatın səi ilə ancam tapmışdır. Lakin bunların hamısı çox kiçik və çox əhəmiyyətsiz işlərdəndir. Xalq isə böyük islahat, dərin dəyişiklik tərəfdarı olduğundan bu kimi işlər onu qane etmirdi. Bu sazımanların tezbazar olmalarının başlıca səbəbi də bundan ibarətdir.

O vaxt söz xalqı qane etmir, iş isə qabağa getmədiyi üçün xalq ilə cəmiyyət arasında möhkəm rabitə vücuda gələ bilmirdi.

Bir də xalq başçılarından tələb etdiyi bilik və bacarığı onlarda görə bilmirdi. Məşrutə nehzətində Səttarxana güvvət verən onun şücaəti, və istiqaməti qiyamda Şeyx Məhəmməd Xiyabanini irəli çəkən onun biliyi, nitqi və düşüncəsi idi. Azərbaycan Cəmiyyəti və Zəhmətkeşlər təşkilatında belə adamlar gözə çarpmadığından onların dalınca gedənlər tez bir zamanda yorulub geri çəkilməyə məcbur oldular.

Hizbi-Tudeyi-Azərbaycan faşist

Əsasən 3 Şəhrivər 1941-ci il hadisəsi Azərbaycan xalqına böyük təkan verdiyinə görə hər kəs ondan istifadə etmək fikrinə düşmüşdü. Tək azadixahlıq deyil, mürtəcelər də dala qalmamaq üçün üzvlərinə azadixahlıq maskası çəkib, ortalığa çıxıb, işə girmişdilər. Hətta bunların içərisində faşist əqidəli adamlar da az deyildi. Məxsusən faşist ünsürləri özlərinin cinayətlərinə pərdə çəkmək məqsədi ilə daha artıq fəaliyyət

göstərildilər. Hacı xan Çələbi, Məmməd Əli xan Nurazər, (Daruğa), Əxbarı və qeyrilərinin təşkil etdikləri Hizbi-Tudei Azərbaycan bu məqsədlə qurulmuş bir təşkilat idi.

Vaxtında bütün siyasi dəstələrə əl tapmağa çalışan Fəhimi bu təşkilat ilə də Azərbaycan Zəhmətkeşləri kimi rəftar edib, onu özünün siyasətini icra etmək üçün alət qərar verməyə müvəffəq olmuş və istifadə etdikdən sonra qaba bir şəkildə dağıtmışdır.

Bunu qeyd etmək lazımdır ki, Əxbarı və Hacı xan Çələbi almanların ciddi tərəfdarlarından olduqlarına görə Hizbi-Tudeyi-Azərbaycan pərdəli bir faşist müəssisəsi halına salmaq fikrində idilər. Mərhum Məmməd Əli Daruğa İngilis konsulxanasına mənsub adamlardan olduğuna görə başqa mərmuz (şübhəli) bir məqsəd təqib edirdi. Bunların arasında Kaviyan kimi qeyri-faşist ünsürlər var idi sə, onlar təşkilatı təmizləyib, düzgün yola sala bilmirdilər.

Nəhayət mərkəzi hökumət Azərbaycanı tamamilə sakit halda saxlamaq üçün zahirdə azadxah, batində faşist təşkilatını orada görə bilmədi. Əsasən Tehran hökuməti Azərbaycanda təşkilat yaranmasına imkan vermək istəmirdi. Ona belə gəlirdi ki, yalançıların əqidəsindən asılı olmayaraq, xalq kütlələrinin təşkilata toplanmağı xətərlidir, xalq bir yerə yığışdıqda tez ya gec həqiqət aşkara çıxıb və cəmiyyət arasında xalqın qeydinə qalan adamlar tapıla bilər. Bu səbəbə görə özlərinin göstərişi Fəhimi özünün təşkil verdiyi Hizbi-Tudeyi-Azərbaycan cəmiyyətini daha davam etməyə qoymadı.

İrani-Bidar

Azərbaycanda İngiltərə imperialistlərinin ajanları (polisləri) ilə həmkarlıq edən Alman nökörləri faşist ünsürləri Hizbi-Tudei-Azərbaycan, Azərbaycan zəhmətkeşləri və Azərbaycan Cəmiyyəti pozulduğu gündə (İrani-Bidar) adı ilə bir təşkilat vasitəsilə meydana çıxdılar.

“Fəryad” ruznaməsi bu Hizbin naşiri-əfkarı olaraq çox hərarətlə yazılıb, intişara başladı. Onun görkəmli üzvlərindən Hüseynqulu Katibini göstərmək olar.

İrani-Bidar İngiltərə və Alman mənbələrindən aldığı kömək əsərində və sair şəhərlərdə olan faşist və yarım faşist təşkilatlarla rəbitələri var idi. Katibi bazarda Alman və İngilis dəllallığı ilə məşğul olan tacirlərin hər ikisi tərəfindən müfəssəl (mükəmməl) surətdə himayət olunurdu. Məsələn, Heydərzadə ilə Nəmsəçilər və başqaları ona bir göz ilə baxıb, zahirdə ruznaməyə kömək ya vəkalət işi rücu (müraciət) etmək, həqiqətdə isə demokratik dövlətlər, məxsusən Şuralar İttifaqının əleyhinə təbliğat aparmaq üçün onu mücəhhəs (amadə) etməyə çalışırdılar.

Bu təşkilat roşənfikir, cavanlar və sərvətməndlər içərisində dərin rişə salmağa başlamışdı.

Müharibənin sürəti almanların bərqəsa bir sürətdə Şərqə doğru gəlmələri onları təşviq edərək özlərini çox tez bir sürətdə tanıtmağa vadar etdi. Ona görə tamam İranda faşist təşkilatları pozulub, faşist ünsürləri toqif edildi ki, bu təşkilatın başçıları da geri çəkildi. Beləliklə İrani-Bidar İrani iğfal edib, Alman və İngilis Cahangirlərinin qucağına atmağa müvəffəq olmadan pozulub ortadan getdi. Katibi yaxalandıqdan sonra “Fəryad” ruznaməsi tətıl olundu (bağlandı).

Zidd-Faşist Cəmiyyəti

Ziddi-Faşist Cəmiyyəti mühüt və zamanın icabı (qəbul etdiyi) üzrə meydana çıxan bir təşkilat idi. İranın iri şəhərlərində müvəffəqiyyət qazana bilməyən bu təşkilat Azərbaycanda çox yaxşı işlədi. Azərbaycan Cəmiyyəti və Zəhmətkeşlər Təşkilatı pozulduqdan sonra Azərbaycanda yeni qurulan irticai dövrdə azadixah və demokratik qüvvələr fəqət bu cəmiyyətin adı altında fəaliyyət göstərə bilirdilər. Hizbi-Tudə və sair təşkilatların təşkil edə bilmədikləri mitinqlər, nümayişlər Ziddi-

Faşist Cəmiyyəti adı ilə təşkil olunurdu. Faşist ziddinə mübarizə aparan bir təşkilata dövlət və irticai ünsürlər curət edib, bir söz deyə bilmirdilər. Hətta mətbuat şədid surətdə qadağan edildi halda, təzə ərsiyə çıxıb siyasətə qoşulmuş Biriya, Mir Rəhim Vəlayi və qeyriləri azadixahların sözlərini bu cəmiyyətin tərəfindən nəşr olunan “Yumruq” ruznaməsi vasitəsilə intişar verirdilər. Polis Ziddi-Faşist Cəmiyyəti namına toplanan mitinqlərini dağda bilmirdi. Hətta Ziddi-Faşist Cəmiyyətinin mərkəzi bir zaman Hizbi-Tudə tərəfindən çox geniş dairədə istifadə olunurdu.

Ziddi-Faşist Cəmiyyəti, Zəhmətkeşlər Təşkilatı Azərbaycan Cəmiyyəti və başqa demokratik cəmiyyətlər, bir sözlə demək olar ki, 12 Şəhrivərdə qabağa çıxan təşkilatların hərəsi bir növ ilə gələcək demokrat firqəsinin yaranması üçün zəminə hazırladıqları nöqtəyi-nəzərdən faydalı və səmərəli işlər hesab olunmalıdır.

Həmkarlar İttifaqı.

Azərbaycan Həmkarlar İttifaqı da 1941-ci il 3 25 avqustdan şəhrivərdən sonra meydana çıxan sazimanlardır. Onun birinci müəssisləri Süren, Qulam karxanasının, Kərgəri və Fədavi İran karxanasının kərgəri başqa təşkilatları ziruru (altüst) edən Fəhimi bu adamlardan məyus olub, Canpolad qəziyəsindən azadixahlara bütün hüsni-rəğbət (meyl) göstərməklə, nüfuz qazanan Xəlil İnqilab vasitəsilə onu tamamilə ələ keçirməyə iqdəm etdi.

Yuxarıda dediyimiz səbəbə görə Tehrana təbid (sürgün) olunan Xəlil İnqilab orada Fəhimi ilə sazişə gəldikdən sonra Təbrizə müraciət edib, Fəhiminin köməyi ilə işə başlayıb, tezliklə geniş bir ittihadıya yaratmağa təşəbbüs etdi. Fəhimi təşkilatın məxaricini təmin etmək məqsədi ilə böyük bir şəbneşinlik (tədbir) təşkil edərək, 21 min tımən pul toplayıb Xəlil inqilaba təhvil verdi. İnqilab möhkəm malı, qüvvət və dövlət köməyinə istinad edərək, ciddi işə başladı.

O zaman müharibə nəticəsində heyrətəvər dərəcədə tərəqqi etməkdə olan sənaye məhsulu və yaşayış vəsaitinin şədid bir surətdə bahalanması işçi sinfinə mübarizənin genişlənməsindən qorxub, çox yerdə kargərlərə güzəşt etməyə məcbur oldular. Dövlət mübarizənin müvəqqəti bir surətdə irəli getməsindən qorxub iqtisad naziri tərəfindən doktor Şeyxi Azərbaycana və İsfahana göndərməyə məcbur oldu. Doktor Şeyxi yerdə vəziyyəti mütaliə etdikdən sonra kargərlərlə kərfərmanların (sahibkarların) ixtiyarat və haqqını müəyyən edən bir layihə yazıb, dövlətə qəbul etdirdi. Bu vəsilə ilə kargərlərin vəziyyəti yaxşılaşmağa başladı. İş müzdü (maaş) yüzdə yüz, bəlkə yüzdə 50 % artırıldı. Karxana sahibləri kargərlərin hətta çörək və yanacaqlarını da öhdələrinə götürməyə məcbur oldular. Bu ittihadıyyənin müvəffəqiyyəti Xəlil İncilabın adına tamam olduğuna görə onun nüfuzu yüksəlməklə, kargərlər onu həqiqi bir rəhbər kimi qəbul etməyə məcbur oldular. Arxasında böyük güc və qüdrət hiss edən bu cavan macəracu get-gedə öz vəziyyətini unudub, hətta ərbab və vəlinəməti (sahibi) olan Fəhimiyə də etinasızlıq göstərməyə başladı. Onun hüzuruna getdikdə qabaqki təvazakarlığın əvəzi biədəbanə (ədəbsiz) bir surətdə qaba hərəkətlər biruzə verib, digər tərəfdən kargər təbəqəsindən təxti-təsirində vəqə olmaqla tez-gec əhd və pimanı unudub, vəli nemətinin göstərişlərinə əməl etməkdə səhlənkarlıq göstərdi. Fəhimi mahir bir diplomat, amma bir mürtəce olduğuna baxmayaraq öz məqam və şəxsiyyətinə artıq dərəcə əlaqəmənd özünü tapıb fəhlə təşkilatının başına gətirdiyi satqın bir adam mütəkkəbbir və ədəbsiz bir şəxsin hərəkətinə təhəmmül edən deyildi. O bir neçə dəfə işarə və kinayə ilə hərifli (tərəfi) başa salmaq istəyirsə, Xəlil özünün arxasında böyük qüdrət hiss etdiyinə görə onun işlərinə məşğərə ilə cavab verdi. İş bu yerə gəldikdə Fəhiminin təklifi bəlli idi. O özünün tikdiyi binanı dağıtmağı da bacarırdı. Xəlilin qabaq hərəkətlərindən əlavə ittihadıyyələrin güclənmələri və bütün fəhlə sinfinin onların ətrafında

toplanması da fəhiminin xoşuna gələn işlərdən deyildi. O öz əli ilə öz başına bəla açdığını tez bir zamanda hiss etməyə başladı. Geridəki xətdən qurtarmaq, onun üçün çox da çətin iş ola bilməzdi. Çünki o özü tamam ömrünü fitnə və fəsad və tiryəklə keçirmiş köhnə cavanlardan idi. Təbrizin ö günkü mühütü isə hər macərəyə müsaid idi. Çünki hələ əşxas özlərini layiqincə göstərməmişdilər. Hər kəs başına 5-3 nəfər toplaya bilsədi, istədiyini edə bilərdi. Bunlardan əlavə Xəlil İnqilabın rəftar və hərəkəti azadixahlar üçün mərmuz şəkildə idi. Onun fəhlələr arasında gündən-günə artmaqda olan nüfuzundan irticai ünsürlərdən istifadə etmək imkanı az deyildi. Xəlilin pul işinə baxması da ağızdan-ağıza söylənilməkdə idi. Rəftarı daxi gət-gədə lotuluq şəkli almışdır. Bu işdə Fəhiminin özü də dəxalətsiz deyil idi. Onun adamları, məsələn, Tağı Beytulla və Kərubi, Əbülqasım Cavan və qeyriləri cürbəcür ünvanlarla mühütü zəhərləyib, ortaya çıxan adamları bədnam etmək üçün çalışır və hiylələr düzəldirlər. Xəlil inqilabın şərin başdan rəf etmək üçün aclıqdan gəlib, sərvət qazanmış. Təbrizdə ən birinci xalı karxanası sahibi olan Əbülqasım Cavan intixab olunmuş idi. O Xəlili rüşvət istəməkdə müttəhim edib, bir iddə pıçaqçılar vasitəsi ilə morede-həmlə qərar verərək, müfəssəl döyükdən sonra onun əlindən valiyə şikayət edir. Vali (Fəhimi) isə əmniyyəti xiləldar etmək ittihamı üzrə Xəlili saxlatdırıb, Tehrana təbid və ittiyadiyyesinin qapılarını bağlamaqla, komitənin birinci pərdəsinə xatəmə verdi.

Əlbətdə, kargərlər ittiyadiyyesini də bir tədbir ilə ortadan aparmaq çox da asan bir iş deyildi. Çünki bu təşkilat Pəhləvi dövrəsində doğub, müharibə zamanında tərəqqi etməkdə olan cavan senaeyə və sair bir surətdə inkişaf edən əl dəstgahlarına arxalanırdı.

Heyrətəvər dərəcədə qazanc aparmaq, sərməyə və karxana sahibləri fəhlənin nazını çəkmək və onu əldə saxlamağa məcbur idilər. Fəhlə isə ittiyadiyyə və birlik məzəsinə dadıb və əldə indiki müvəffəqiyyətləri saxlamaq üçün bu vasitələri

saxlamalı olduğunu anlamışdılar. Ona görə Xəlil İnkilab Tehrana təbid olunduqdan sonra işini təqib etmək üçün Azərbaycana gəlib, Yusif İftixarı çox tez bir zamanda ittihadıyyəni yenidən dair etməyə müvəffəq oldu. Fəhimi məzəl olub, onun yerinə sərləşkər Müqəddəmin göndərilməsi də bu işdə bitəsir qalmadı. Yusif İftixarı Xəlil İnkilabdan savad cəhətdən dalı olsa da, təcrübə cəhətdən irəli idi. Macaraçuluqda Xəlildən geri qalmazdı.

Hətta avamfəriblik inkilabi sözləri danışmağı Xəlil ondan öyrənmişdir. 11 il Pəhləvi zindanı və vaxtilə Cənub neft mədənlərində fəhlə arasında işləmək sabiqəsi daxi onun üçün böyük bir sərmayə idi. Bunlardan əlavə İftixari ilə Xəlil İnkilab bir çox cəhətdən bir-birilə işləməyə məcbur idilər. Onlar Hizbi-Tudəi-İran və başqa azadixahları özlərinə yaxınlaşmağa imkan vermirdilər. Onların qabağında izhari-vücut etmək üçün bunlar bir çox qaranlıq və mərmuz (şübhəli) maqamat ilə mərbut olaraq, azadixah təşkilatlar arasında nifaq salmaqla özlərini camiatdə yol açmağa çalışırdılar. Bu işdə hər ikisinin yolu bir idi. Ona görə də Yusif İftixari Təbrizə gəldikdə İnkilabın xüsusi tövsiyəsi üzrə onun həmdəstləri tərəfindən çox hərərətli qəbul olunub, daha ciddiyyətlə işə başladı. Yusif Xəlildən aqıl olduğuna görə fəhlə sinfi işi ilə məşqul olmayıb, meydanda olan bütün siyasi dəstələr və məruf siyasət adamları ilə də əlaqəyə girişdi. O gün Təbrizdə müəssir amillərdən hesab olunan sərləşkər Müqəddəm və Sərtibzadə ilə də yaxınlaşmaqda Hizbi-Tudə təşkilatın qabağına çıxdı. Onun əleyhinə gizli olaraq təbliğat aparmaqdan geri durmayıb, gözlənilməmiş işin asan bir surətdə irəli gedib, gözünü açaraq 10 min nəfərlik ciddi bir sinfin başında gördükdə onsuz da macəradan həzz alan avantüristin gözləri qamaşdı.

Əldə olan böyük imkanlardan daha böyük istifadə etmək fikrinə düşdü. O günlərdə 14-cü məclis intixabı üçün hazırlıq aparıldı. Sərləşkər Müqəddəm müəyyən adamlardan intixab komesiyonu dəvət etmişdi. O məmul (adət) olduğu üzrə bu

işdən böyük pullar qazanmaqda idi. Onlar müxalif adamlardan təşkil olduğunu hiss etməklə, Müqəddəmin şədid surətdə muxalifətinə girişmişdilər. Yusif özünün və yoldaşların intixab ola bilməyəcəklərinə yəgin etdiyi işin bu şəkildə meydana çıxmasından razı qalmayıb, daha ciddi surətdə əksül-əməl (reaksiya) göstərdi. Sərləşkər Müqəddəmin o günlərdə mərkəzi hökumət ilə arası yaxşı deyildi.

Azərbaycan da küllü miqdarda böyük pul qoparıb tək öz cibinə doldurmuşdur. Bu müamilədə (Alış-veriş) pay gözləyən Mehdi Fərrux hətta Səhilinin özü və məclis nümayəndələrindən bir neçəsinin payları yetişmədiyinə görə onun əleyhinə mübarizə edirdilər. Yusif İftixarı mərbut (bağlı) olduğu irticai məqamlar vasitəsi ilə Müqəddəmin əleyhinə böyük nümayişlər təşkil edərək, işi ciddiləşdirmək istədi. Onsuzda dövlət məmurları təşkilatlardan nigaran olaraq fürsətdən istifadə edib, nümayişləri yatırmaq üçün silah işlətməyə təşəbbüs etdilər. Nəticədə kargərlərdən bir nəfər öldürülüb, neçə nəfər yaraladıqdan sonra Yusif də İnqilab kimi Təbrizi tərk etməyə məcbur oldu. Xəlil İnqilab ilə Yusif İftixarının Təbrizdə böyük və mühüm bir təşkilata rəhbərlik etmələri Hizbi-Tudənin başçılarından xoşuna gələn bir iş deyil idi. İttihadiyyə başçılarından əksəri fabrika və sair müəssisələrdə Hizbi-Tudə əleyhinə ciddi surətdə mübarizə apardılar. Hizbi-Tudənin başçıları isə ittihadıyyəni dağıtmaq, yeni bir ittihadıyyə düzəltmək və ya onu tamamilə öz əllərinə keçirməyə çalışırdılar. Xəlil və Yusif İftixari qələt hərəkət edib, kargərlərin qüdrətindən şəxsi istifadə fikrində olmamaları Hizb üçün bəzən müsaid (münasib) şəraiti gətirdi. Mütəəsifanə Tehrandə Hizbin mərkəzi komitəsinin başında duranlar Azərbaycan zəhmətkeşlərinin və Təbrizdə olan Hizb rəhbərlərinin yaxşı hərəkətləri bu fürsətdən layiqincə istifadə etməyə imkan vermirdi. İttihadiyyə kargərinə soxulan macərəcular arasında Alman cəsusları və irticai məqamların möhkəm olmaları da çox müəssər bir amil idi. Hizbi-Tudə içərisində yüzdə yüz azadlıq tərəfdarı olub, demokratizm yolu

ilə getdiyi halda ittihadıyyədə demokratizm, hətta Sovet dövlətinin dostluğuna müxalif olan ünsürlər də az deyildi. Gərək etiraf edək ki, Xəlil İnkılab ilə Yusif İftixari və başqalarının kargərlərinin nüfuz qazanmalarında onların azərbaycanlı olmaları artıq dərəcə müəssir olurdu. Yusifin Təbrizdən getməsi Hizbi-Tudə üçün qabağa çıxan fürsətlərin hamısından əlverişli idi. O günlərdə mövqeyini güdən sərləşkər Müqəddəm onları razı salmaqla Təbrizdə özünə arxa qazanmaq istəyirdi. O hətta batan azadixahları birləşdirmək üçün Əbülqasım Müsavı, Cəfər Said vasitəsilə onlara maddi şərait yaratmağa başlamışdı. Sərləşkər ittihadıyyəni Hizbi-Tudənin rəhbərliyi altına keçməsinə ürəkdən razı deyildisə, zahirdə bu işə görə onlara kömək etməkdən başqa çarəsi yox idi. İş o vaxt Təbrizdə Hizbi-Tudəsinin başında duranlarından asılı idi. Onlar gərək əvvəl xaricdə nümayəndələrini bir-bir görüb danışıb, onların nəzərini cəlb etdikdən sonra təşkilat yolu ilə daxil olub, ittihadıyyə şurasının qərarı üzrə işi istədikləri əşxasın əlinə tapşırıydılar. Bunun əvəzinə ağayi Əmir Xizi ilə Ərdaşis Ovanesyan Müqəddəməsiz və hazırlıqsız olaraq, özləri ittihadıyyə binasına gedib, oranı işğal etməklə işi bir dəfəlik öz əllərinə almaq istəyirdilər. Yusif İftixarının getməsilə acıqlanıb, şədiddə surətdə mübarizə etməyə hazırlanan kargərlər isə onların belə bir mövqedə gəlib binanı tutmaq istəmədiklərini gördükdə təhəmmül edə bilməyib, hər ikisini ciddi surətdə döydükdən sonra binanın pillələrindən yuvarlatmaqla, onları oradan tamah dişlərini çəkməyə məcbur etdilər.

Ondan sonra müəyyən bir vaxta dək Hizbi-Tudə başçıları ittihadıyyənin rəhbərliyindən sərfi-nəzər edib, İsrafil Qadiriinin rəhbərliyi ilə ayrı bir ittihadıyyə təşkil etməylə təşəbbüs etdilər.

Məlum olduğu üzrə kargərlər arasında nifaq və ikitirləlik yaratmaqdan başqa bir nəticə verə bilməz idi. Əmir Xizi ilə Ərdaşis Ovanesyan iftizahımız (biabircasına) bir şəkildə ittihadıyyədə döyülüb, eşiyyə salındıqdan sonra Yusif və Xəlil İnkılabın dəstəsindən Rəhim Həmdad və Əlizadə İbrahim Təbrizə

gəlib, ittihadıyyədə işlərini səhmana salırlar. Bunların hər ikisi nisbətən salim (sağlam) və mülayim adamlar olduğu üçün birinci növbədə 14-cü məclis intixabatı üzərində Hizbi-Tudə ilə ittihadıyyə arasında müvəqqəti bir etilaf (saziş) üçün danışıq başlandı. Nəticədə azadixahlarla kargərlər arasında müvəqqəti olaraq, zədixurd (vuruşma) azalıb, böyük təbliğati və müsbət qədəmlər götürmək üçün imkan yaradıldı. Bu etilafın nəticəsində idi ki, Təbriz şəhərində və onun homələrində 16 min rəy aparmış oldular. Əgər maliklər və dövlət məmurlarının hoqqabazlıqları olmasaydı. Bu dövrdə Təbrizin vəkilinin hamısı azadixahlardan seçiləcəkdə. Xalqın ruhiyyəsini və azadixahların qüdrətini göstərən bu məsələ barəsində üzərində məlumat verildikdən, burada artıq məhzi-lüzum (hər ehtimala qarşı) fəqət biz istəyirik göstərək ki, ittihadıyyə əgər sağlam fikirli və düzgün düşüncəli, pak adamların əlində olmuş olsaydı. Vaxtında irticai hərəkətlərin qarşısı alınmaqla milli nehzətimiz daha tez meydana çıxardı. Ondan böyük nəticələr almaq üçün əldə kafi imkan ola bilərdi. Mütəəssifənə əvvəldən iş nalayiq və möğqez (qəzəli) əlinə düşündüyünə görə uzun müddət Azərbaycan zəhmətkeşlərini hədəfsiz bir şəkildə macərələrə sövq etməklə azadixah kütlə içərisində nifaq bir vasitə olub, qalmış, ondan müsbət bir nəticə əldə edə bilməmişdi. 14-cü məclis intixabatının intihasında (sonunda) macərə axtaran Xəlil İnkilab 1944-cü ilin fərvərdinin axırlarında Yusif İftixari ilə əlaqəsini pozur, Hizbi-Tudəyə yaxınlaşmağa zəminə düzəldib, üçüncü dəfə olaraq. Təbrizə gəldi. O vaxt ittihadıyyə təşkilatının başında Rəhim Həmdad dururdu. Həmdad Hizbi-Tudə ilə intixabat işində etilaf etdiyi halda ittihadıyyəni bitərəf saxlamağa çalışırdı. Xəlil İnkilab, Əlizadə Namiq Tehrandə Yusif İftixari ilə bir yerdə olduqlarında Hizbi-Tudə ilə saziş edərək, Təbrizdə ittihadıyyələri birləşdirməyə gəlmişdir. O vaxt Təbrizdə İsrafil Qadiri və Kazım Haşiminin vasitəsilə yeni bir həmkarlar ittifaqı təşkil olunduğunu yuxarıda yazmışdıq. Bu həmkarlar

ittifaqı zəif olsa da Hizbi-Tudə tərəfindən təqviyət olunduğuna görə əhəmiyyətli idi. Xəlil İnkilab Tehrandə Tudə başçılarına ittihadıyyələri onların istədiyi şəkildə birləşdirməyə söz verdiyinə baxmayaraq, Təbrizə gəldikdən sonra nümayəndələrin təhti-təsirində qalaraq, oyun oynamaq və ittihadıyyəni müstəqil saxlamaq, onun başında durmaq istəyirdi. Tudəyə verdiyi qəti vədənin xilafına olaraq cürbəcür bəhanələrlə Hizb-Tudə nümayəndələrinin ittihadıyyəyə nüfuz tapmasına yol vermirdi. 10 günə tamam etməli olduğu işi 3 aya dək qurtarıb, həmişə orada qalmaq üçün 22 Tir (ay) hadisəsini meydana çıxarıb. 22 Tir hadisəsi Rusiyada ittifaq düşən 9 yanvar hadisəsi xatırladan qanlı bir polis macarasıdır. Xəlil polis göstərişi ilə hazırlanmış nəqşəsini (planı) etmək üçün tirin onundan başlayaraq, inkilabi nitqlər söyləyib, böyük şüarlarla fəhlələri üsyana və qiyama dəvət etməkdə idi. Polis və istandar isə onun hərəkətinə kamal bitərəliklə baxıb, bəlkə yeri düşdükdə daha artıq ciddiyyət göstərməsinə imkan və şərait yaratmaqdaydılar. Nəhayət, həmin ayın 20-də ittihadıyyənin məkzi olan Tərbit xiyabanını özünün iddiasına qiyam mərkəzi qərar verib, minlərlə fəhlələri ora dəvət edib, hökuməti ələ götürmək şüarını meydana atmışdır.

Bu işə öz etibarnaməsini məclis tərəfindən qəbul edilməsi üçün cürbəcür təşəbbüslərə əl atan Fətəli İpəkçiyan da onu himayət edib, yol göstərməkdə israr etdiyini qeyd etmək lazımdır. Xəlilin saldığı hay-küy nəticəsində tamam gecə-gündüz tərbiyət xiyabanı cəmiyyət ilə dolu idi. İnkilabın ətrafını almış, yəni 3 nəfər mərmuz əşxas (şəxslər) isə yaxında aşna olanların iddiasına görə polis tərəfindən kəməri əsləhə (tapanca bel bağlayaraq) ilə müsəlləh olaraq binanın qapısında və xiyabanda keşik çəkməkdə idilər. İnkilab hər neçə saatdan bir balkona çıxıb, var qüvvəsi ilə bağıraraq, xalqı üsyana dəvət edirdi. O vaxt ki Azərbaycanın ustandarı bəzi əşxasa müraciət edib, fitnəni yatırmağı məsləhət gördükləri halda, o bu işdən imtina etmişdi. Qoşun rəisi də əl altında Tərbiyət xiyabanının

mühasirəsini qüvvətləndirərək, işarə və fürsət gözləyirdi. Tirin 22-ci günü günortadan qabaq böyük fabrika sahiblərinin müraciət etdiyi və onların gücü bir məbləğ rüşvə verib, işini onların istədiyi kimi qurtarmasın sevənlər də vardır. Hətta özüdə Təbriz sənaye sahiblərinə çorabçı ki, o günkü molaqatda Xəlil inqilabın hərəkətinə son qoymaq barəsində müzakirə edildiyini inkar etmir. O günlərdə Təbriz fərmandarlığından icra hakimiyyəti məsul olub (kənarlaşdırılıb), Tehrana müraciət edən Mirzə Kərim xan bu işin əvvəldən axırına qədər Dadvərin polis tərəfindən qovulduğuna şəxsən mənim özümə isbat etməyə çalışdığı xatirimdədir. O deyirdi ki, “Mən müqərrər edim (qərara alım), mənə icazə verin şəxsən və ya polis vasitəsilə İnkilabı çağırım ona məsləhət edim və ya onu müvəqqəti toqif edib, Tehrana göndərim”, Dadvər isə mənə qandırmaq istəyirdi ki, bu işdən onun müəyyən məqsədi vardı. Bu məqsəd isə nəzərimcə tacirlərdən pul qırmaq, həqiqədə həm pul qırmaq, həm kargərlər təşkilatını pozmaqdan ibarət idi. Xəlilin 22 tir macərəsi bilaxirə kargərlər üçün çox baha başa gəldi. Qabaqcadan hazırlanmış polis və nizami dəstələri nəqşə üzrə hərəkət edib, özünü (xəlil İnkilab) tutub səhih və salim meydandan çıxardıqları halda, ittihadıyyə binasını darmadağın edərək, kargərlərdən 9 nəfərini vəhşiyənə bir surətdə qətlə yetirib, 22 nəfəri də ağır surətdə yaralamaqla komediyaya xatəmə vermişdilər.

22 Tir hadisəsi ilə azərbaycan kargərləri təşkilatı tamamilə Xəlil İnkilabın və Yusif İftixari dəstəsinin çəngindən xilas olub, Tudə firqəsinin rəhbərliyi altına keçdi. Ümumiyyətlə azərbaycanda fəhlələr təşkilatı cavan bir təşkilat olduğuna görə hətta axır zamanlara qədər tamamilə sinfi əsas üzrə əsaslanmış bir illik nehzət müddətində firqə və Milli Hökumətin verdiyi xüsusi kömək və yaratdığı şəraitə baxmayaraq, yenə də təşkilat cəhətdən tamamilə ittihadıyyə mənasını qazana bilməmişdir. Məxsusən axır zamanlarda firqə və hökumətin köməklərinə dayandığına görə öz hüdudundan kənara çıxıb, onun başında

sadə kargərlər ittihadıyyəsi yerində sənətkarlar və xırda kasıbkarlar: faytonçu, ərəbçi, qəssab və qeyrilərini də əhatə etməklə siyasi ləşgər düzəldərək, keyfiyyətdən artıq kəmiyyət arxasında getməyə can atmaqda idi.

Necə ki, dedik. Azərbaycan ittihadıyyələri cavan bir təşkilat olduğuna görə təşkil olunan gündən nehzət xatəmə tapana dək bir neçə nəfər mənəfəətçi ünsürlərin şəxsi nəzəri özrə tamamilə firqə rəhbərlərinə tabe olmaqdan bir növ boyun qaçırmış, təkcə iqtisadi, hətta siyasi məsələlərə də bəzən səhf və xatarlardan kənarda qalmamışdır. Xəlil İnkilabı, Yusif İftixarının və hətta axır günlərdə tək-tək nümayəndələrin ittihadıyyəni firqənin qarşısına fikri bu təşkilatın ən böyük nöqsanlarından hesab oluna bilərdi.

Bunların hamısı ilə belə etiraf etmək lazımdır ki, Azərbaycan kargərlər və zəhmətkeşlərinin ittihadıyyəsi istər milli, istərsə nehzətdən qabaq həmişə azadixah dəstələrin qabağında gedən bir cəmiyyət olub, və məxsusən nehzət zamanı firqəmizin möhkəm arxası hesab edilmişdir.

Nehzətimiz başlanan gündən isə birinci dəfə firqəmizin rəhbərliyi onun səri bir surətdə pişrəqtinə (inkışafına) imkan verəndə hamıə (himayətedici) təşkilat olmuşdur. Hənuz (hələ) firqə üzvlərinin sayı qırxa çatmadığını halda, ittihadıyyə şurasının sədri Biriyanın müəssislər heyətinə göndərdiyi tarixi məktubun böyük ərzişi (dəyəri) vardır. Xatəmədə əlavə etməliyik: bütün nehzət müddətində görülən ciddi işlərdə istər ümumiyyətlə ittihadıyyə sazımanı, istər onun tək-tək üzvləri həmişə xalqımızın qabaq səflərində getmişdir.

Hizbi-Tudə və Kanuni-demokrasi.

Yuxarıda göstərmişdik ki, Azərbaycan xalqı, məxsusən Təbriz camaatı Tehrana tabe olmaq, Tehrandə qurulan cəmiyyətlərin ardınca istəmirdi. Onları Tehran dəfələrlə iğfal etdikdən, ona daha bel bağlaya bilməzdi. Həqiqətən Tehran

siyasətçilərinə inanmaq olmazdı. Onların çoxusunun siyasi amal və arzusunu təqib etməyib, xüsusi məqsəd və şəxsi mənafe üzlərinə hərəkət edən adamlar olduğunu azərbaycanlılar çox yaxşı bilir.

Ona görə özlərinin {sərnevestini} bir daha onların əlinə tapşırmaq istəmirdilər. Yuxarıda dediyimiz kimi əhalinin qabaqcıl və münəvvər (ziyalı) hissəsi Hizbi-Tudəyə Tehran ilə mərbut olduğu üçün bağlanmaqdan göz yumub, ayrı və müstəqil surətdə mübarizə etməyə çalışırdılar. Bundan başqa Hizbi-Tudənin Təbrizdə işləmək üçün göndərdiyi işçilər dəxi şəxsiyyət etibarilə xalqın tanıyıb, bildiyi mübariz adamlar deyildilər. Əksəriyyəti azərbaycanlılardan olan məzhəbi bir ölkədə bir nəfər qeyri azərbaycanlı, məsələn, Ermənini bir azadixah təşkilata rəhbər təyin edən bir firqə üçün ümumun rəğbətini qana bilməmək təbii bir məsələ idi. Hətta o adam şəxsən layiq bir adam olsaydı belə və illi nehzətdən ucalmış bir xalq onun dalınca getməzdi. Hizbi-Tudənin mərkəzi isə xalqın ruhiyyə və ehsasatını hesaba almayıb, Azərbaycan təşkilatının başçılığına ardaşis Ovanesyan gətirmişdi. Bu adam şəxsən Azərbaycanlı olmadığı halda, əxlaqı dəxi mütəkkəbir (özündənrazi) və xudpəsənd olduğundan, xalqın xoşuna gələ bilməzdi. Təbriz camaatı nə qədər beynəlxalq dostluğa meyili olsa belə, tanıyıb, imtahandan keçirmədiyi başqa bir adamın rəhbərliyini qəbul etməzdi.

Hizbi-Tudənin fəal rəhbərlərindən olan Əhməd İspəhani də azərbaycanlıların xüsusən ortabab və şəhər camaatının xoşuna gəlmirdi. Tudə təşkilatı 14-cü məclis seçkilərində vəkil seçmək istəyən bu adam əsla təbrizli deyildi. O İstanbul İspəhani bir fəamilədən anadan olmuşdur. Onun danışdığı osmanlı türkcəsi xalqın sevdiyi bir dil deyildi. Hizbi-Tudə bu adamı Azərbaycan təşkilatına rəhbər göndərməkdə böyük iştihab (səhv) etmişdir. Təbriz camaatı bu səbəblərə görə Tudə təşkilatına çox bədbinlik nəzəri ilə baxırdılar. Bunlardan əlavə Hizbi-Tudənin əyalət komitəsinin üzvləri əksəri təzə ərsiyə gəlmiş, təcrübəsiz

və məlumatsız adamlardan ibarət idi. Bunlar xalqın arzularını düşünüb, onu əncam verməklə firqəni xalqa yaxınlaşdırmağa müvəffəq ola bilmirdi. Ona görə Təbrizdə yeni müstəqil milli bir təşkilatın vəcuduna ehtiyac hiss olunurdu. Kanuni-Demokrası bu ehtiyacın üzərində meydana çıxan bir təşkilat idi. Bu təşkilat əksərən məhəlli adamlardan toplandığı üçün Təbriz camaatına daha yaxın idi. Onu qurub düzəldənlər. Hilal Nasiri, Cəfər Əxkəri, Mir Mehdi Çavuşı, Xəlil Azərbaqdan, Hüseyn Rizvan xalqın tanıyıb, bildiyi adamlar olduğundan şəhərdə və yaxın kəndlərdə Hizbi-Tudədən daha geniş dairədə çalışmaq imkanına malik ola bilmişdilər.

Məxsusən Təbrizdə məclisdə ortabab ziyalılar Kanuni-Demokrasiya çox artıq rəğbət göstərirdilər. Halbuki, Hizbi-Tudənin ətrafına toplananların əksəri kəndli və fəhlə mühacir tiplərindən idi. Kanuni-Demokrasının böyük bir nöqsanı fəhlə sinfindən uzaq qalması idi. Bu cəhətdən kargərlər ittihadıyəsindən sonra Hizbi-Tudə daha qüvvətli idi. Kanuni-Demokrasi üsküdə və Təbriz şəhərinin ətrafında yaxşı işlədiyi halda, Azərbaycanın ayrı şəhərlərində nüfuz tapa bilməmişdi.

Hələ məşrutıyyəət inqilabı zamanından bəri Təbriz azadixahları arasında qanlı bir sabiqə hökm sürməkdədi. Bu işə yerli və gəlmə cavanlarından ibarət idi. Vaxtilə işləmək məqsədilə ərbab zülmündən – Azərbaycandan Rusiyaya mühacirət edib, məşrutəxahlıq hərəkatı başlanmasında inqilabda şirkət etmək məqsədilə vətənə müraciət edənləri fəqət libaslarına (paltar) görə mühacir adlandırmışdılar. Bu mühacirlər Bakı kimi fəhlə mərkəzlərində yaşayıb, Rusiyanın 1905-ci il inqilabı hərəkatından aldıkları təcrübə üzrə ciddi inqilab yolunda daha möhkəm {iradə} ilə irəli gəlib, yerli azadixahların mülayim rəftarına etiraz etdiklərindən onların xoşlarına gəlmirdilər. Yerlilər isə onların bəzilərinin adabi-rüsumini, (adət-ənənə) təbliğ etdiklərini bəyənməyib, onları laməzhəb və dinsiz adlandırmaqla özlərindən (onlardan) uzaqlaşdırmağa çalışırdılar. Bu məsələ həтта Gilan və Tehran məşrutəçiləri arasında da

varmış. Təbriz {onlara güzəşt edib} və axırda çəkib, ortada bir neçə nəfəri öldürdükdən sonra oranın azadixahları tərəfindən islah edilmiş və tamamilə ortadan qaldırmış idi.

1941-ci il 3 Şəhrivərdən sonra həmin köhnə mühacir ünvanı altında daha geniş, daha dərin bir surətdə zahirə çıxıb, Azərbaycan xalqının Sərneveştində mühüm yer tutmaqdaydı. Mühacirlər ümumiyyətlə Sovet Azərbaycanında və Şuralar İttifaqının başqa cumhuriyyətlərində bir müddət yaşayıb öz vətənlərinə müraciət edən azərbaycanlılar olduqları halda, yerli mürtəcelər və dövlət məmurları tərəfindən mühacir adlandırılıb, Azərbaycandan xaricə çıxdıqları ilə onların arasında şədid bir surətdə ikitirəlik yaratmışdılar.

Mühacirlərin çoxusu uzun müddət Şuralar İttifaqında yaşayıb siyasi məsələlərdə aşna olduqların məhəlli adamlara nisbətən ictimai mübarizədə daha ciddi rəftar edirlər. Bir də bu camaat Pəhləvi dövrəsində böyük azar və əziyyətlərə məruz qaldıqlarından o rejimin bir daha təkrarından həmişə vahimədə idilər. Çünki Rza xan dövründə onlar öz vətənlərində müharibədə əsir düşən sərbazlardan daha pis halda yaşamağa məcbur idilər. O vaxt mühacir adı daşıyan bu adama müəyyən kənara çıxmağa icazə verilmirdi. Onların dövlət idarəsində işləməyə haqqları yox idi. Hər gün gərək gəlib özlərini polis idarəsinə nişan verib, hazırqayıb dəftərini imza edirdilər. Bunların mal və can, hətta heysiyyət və namusu daima polis və jandarmaların təərrüzünə (təcavüzünə) məruz idi. Əksəri yaxşı tərbiyə və təhsil görmüş olan bu camaatın çoxusu İranın mərkəzi şəhərlərində və cənubun zəhərli ab-havası olan yerlərinə sürgün eləyib, orada ağır və dözülməz şərait altında saxlanırdılar. Kaşan şəhərində mən şəxsən təbid (sürgün) olduğum günlərdə elə fəmillərə təsadüf etdim ki, bir parça çörək üçün hər bir işə hazır olduqları halda, onlara işləmək imkanı vermirdilər. Mühacir ilə danışmaq, onlara kömək etmək cürm hesab olunurdu. Biçarələr hətta alt paltarlarını satıb, xərcləyib, qurtarmışdılar. Bunların içərisində olan ali məktəb

qurtarmış mühəndis və təbiblərə qara fəhləlik və topraq qazmaq imkanı vermirdilər.

Ümumiyyətlə Təbriz, Ərdəbil, Sarab, Gərmdud və sair Azərbaycan kəndlilərindən ibarət olan bu adamlar mühacir ünvanı olub, öz vətəninə sadə yaşamaq vəsaitindən məhrum olduqda sonra nağıhani (təsadüfən) olaraq əldə etdiyi azadlığa təbiidir ki, xunsərdliklə (soyuqqanlıq) sakit dura bilməzdi. Ona görə də Hizbi-Tudə təşkil olan kimi onun ətrafına toplanan və onu qüvvətləndirən camaat, yəni mühacirlər olmuşdu.

Yerli camaat isə irticai dövrənin təlim etdiyi adət üzrə mühaciri bəyənilib onunla bir Hizbdə çalışmaqda tənəffür (nif-rət) etirdi. Orta ziyalıların Kanun-Demokrası ətrafına toplanmalarının səbəbi də bu idi.

Vəli firqə başçıları da onu elə açıq söyləməyə cürət etmirdilər. Çünki, Kanun-Demokrası təşkilatın üzərində belə mühacir tipləri az deyidi. Məsələn Xəlil Azərbadkan, Hüseyn Rizvan, Şamil və qeyriləri mühacir adlanan azərbaycanlıların lap ciddiələrindən sayılırdılar. Bu təşkilata girən adamların arasında Hizbi-Tudə ilə muxalifət edən qeyri-azadixah ünsürlərə də təsadüf edilirdi. Bunlar Kanun-Demokrası, üzvlərini Hizbi-Tudə əleyhinə qurub təqviyyat etməklə azadixahlıq cəbhəsinə ixtilaf salmaq istəyən adamlar idi. Xətib Şəhidi və Hacı xan Tələi və qeyrilərinin məqsədləri fəqət və fəqət bundan ibarət idi. Tamam mənfi və müsbət cəhətlərilə bərabər, Kanuni-Demokrasi Azərbaycan milli nehzətinə mütəmayil (meyilli) bir ocaq hesab etmək mümkündür.

Onun başçıları heç vəchlə Tehranı tanımaq istəməyib, onun üçün mərkəziyyət qail deyildilər. Bunlar özlərini müstəqil bir Azərbaycan təşkilatı hesab edib, mərkəzi komitələri isə Təbrizdə idi. Bu cəhətdən Kanun-Demokrası Hizbi-Tudə təşkilatından daha doğru xətti-hərəkət təqib edirdilər. Bildiyimizə görə Hizbi-Tudə əmələ və nəzərə öz məramnaməsinə kəndli təbəqəsini tamamilə kölgədə qoyub, ona bir şey verəməmişdi. Halbuki, Kanuni-Demokrasi öz məramnaməsində toprağı pul-

suz olaraq kəndliyə verməsini irəli sürmüşdü. Bununla belə xalq içərisində Kanuni-Demokrasi mötədil (liberal) və Hizbi-Tudə çox müfrət (ifratçı) və inqilabçılar təşkilatı tanınmışdı. Bunun səbəbi isə Hizbi-Tudə başçılarının təcrübəsizliyi və son dərəcədə sol ruhla ruhlanmış kargər və mühacir dəstələrinin təht-təsirində vəqə olmaları idi.

Əsasən Hizbi-Tudənin mətbuatı taktik və gündəlik iş cəhətdən həmişə geri gedir və yersiz şüarlar meydana atırdı. Bu isə yerli firqə komitələrini çaşdırır. Onları mühitə uyğun olmayan xətti-hərəkət təqib etməyə vadar edir. Biz çox yaxşı bilirdik ki, Hizbi-Tudə proqramı çox sadə milli bir Hizb üçün yazılmış proqramdı necə ki, yuxarıda dedik bu proqrama toprağın kəndliyə əvəzsiz olaraq verilməsi qeyd edilməli idi. Belə olduğu halda, onun son zamanlarda daha çox məqalə yazan üzvlərindən Xəlil Mülki bu təbəqəni kargər firqəsi daha doğrusu kommunist firqəsi olduğunun isbatına çalışırdı.

Bu tək Mülkinin nəzəri deyil, vəqien Hizbi-Tudənin başçıları arasında vahid bir nəzər olmadığından qələm əlinə alıb, məqalə yazmaq istəyən rəhbərlərdən hər biri xalqı bir tərəfə çəkirdi və çox da firqəni təbəqatı (sinifi) bir firqə adlandırırdı. Həmin prinsipsizlik və aydın nəzəriyyə və hədəf olmadığından rəhbərlər çox vaxt kütlənin tahti-təsirində vəqə olaraq, ona rəhbərlik edib, yol göstərək əvəzində onun dalınca sürünüb, onun xoşuna gələ bilən sol şüarlar ilə təzahür edərək, firqəni düzgün yoldan kənara çıxmağa vadar edirdilər.

Bu prinsipsizlik o firqənin Azərbaycan təşkilatının qabağında böyük əngərlər törədir, onun nüfuzuna böyük zərbələr vururdu. Bu təəssüflə Azərbaycan azadixahalar cəryanına böyük zərbə vurduğunu da inkar etmək olmaz. Məsələn bir gün Əli Əmir Xizi kəndlilərinin xoşuna gəlmək üçün yerlərin kəndli arasında bölünməsi şüarını meydana atmaqla müqəddəmsiz bir kəndli çıxışı meydana çıxarmağ olduğu halda, kəndlilərə heç bir kömək yetirmədiyindən biçarələrin çoxunun toqif olunmasına səbəb olmuşdur. Kanuni-Demokrasi başçıları

isə bu sahədə daha ehtiyatlı olduqlarına görə ortabab şəhər camaatı arasında daha artıq etibar qazana bilmişdi.

Bununla belə Kanuni-Demokrasi təşkilatının içərisindən çıxan ixtilaflar və 14-cü məclis seçkilərində şikəst (məğlub) edildiyinə onun başçılarının etibar və nüfuzlarını xalq içərisində itirdikdən sonra 1944-cü ilin əvvəllərində tamamilə Hizbi-Tudə təşkilatına mölhəq olmaq (qoşulmaq) məcburiyyətində qalmışdı.

Cəbhəi – Azadi (Azadlıq Cəbhəsi)

1941-ci ildən başlayıb, 45-ci ilədək şədid keşməkeş və ağır nəticəsiz mübarizə Azərbaycan azadixahlarını yorduğu halda, onlara vahid bir təşkilatın lüzumunu hiss etdirmişdi. Bu ehtiyac üzrərində Cəbhəi-Azadi təşkilatı bütün İranda olduğu kimi Təbrizdə də təbii olaraq, meydana çıxmış və nüfuzunu itirməkdə idi.

Cəbhəi-Azadi 1943-cü ildə Tehranda məlum olduğu üzrə əvvəl mətbuatı bir təşkilat idi. Sonra siyasi dəstələr və ictimai bir sazıman halına düşüb, bütün azadixahların adından danışmaq imkanına malik olmuşdur. Bədbəxtənə onun Ədamİ-müvəfəqiyyəti də bu imkandan doğulmağına başladı. Çünki cəbhəni vücuda gətirən ruznamə müdirləri sifir bir arxa güdən adamlar deyildilər. Bu səbəbən Seyid Ziya dəstəsi siyasət səhnəsində görünür ki, “Sitarə” ruznaməsinin müdürü Mülki, Sədri “İran” ruznaməsinin müdürü “Mühüt məccəlləsi” müdürü Mühit Təba-təbai və “Xorşidi-İran” müdürü Bazərkad və başqaları cəbhəni onun qucağına atmağa təşəbbüs etdilər. Təşəbbüsdə onları təşkilatdan ixrac etdilər. Bu isə cəbhəyə böyük zərbə idi. Digər tərəfdən Hizbi-Tudə ruznamələri fəqət Hizbi çərçivədə məhdud qalmağa çalışdıqları üçün cəbhəni təşkil etmək, onun dairəsini genişləndirmək əvəzində onu tamamilə Hizbi bir sazıman halına salmağa başladılar.

Ortada (bitərəf) qalan ruznamə nəşirləri (nəş edənlər) uzaqlaşdırıb, təşkilatı qüvvədən salmağa səbəb oldular. Yeri gəlmişkə demək lazımdır ki, istər hökumət başına keçmək üçün heç bir macəradan çəkinmək istəməyən Qəvamus-Səltənə öz mərkəzləri vasitəsilə Hizbi-Tudə Cəbhəi-Azadi təşkilatının öz təhti-nüfuzuna keçirmişdir. Bahar, Abbas Şahəndə, Zeynal Abdin, Firdovsi və Lənkaraniləri Qəvamın köhnə adamları olduqları üçün var qüvvələri ilə cəbhə təşkilatını onun qucağına atmağa çalışdılar. Əsla Qəvamus-Səltənənin səhnə siyasətinə soxulur Hizbi-Tudə və sair azadixahlar təşkilatına əl atması Hizbi-Tudə və azadixahlar cəbhəsinə böyük sədəmə (zərbə) və zərərlər yetirməkdə idi.

Xüsusən qeyd etmək lazımdır ki, əvvəl günlər azadixahlar və mütərəqqi ünsürlər bu sazımanların dalında Qəvamus-Səltənənin irticai {siyasətini hiss} edərək, ondan hürkür, özlərini kənara çəkildilər. Qəvam isə bacardıqca özünü azadixahlara yaxın göstərməyə çalışırdı. Tehrandə cəbhənin vəziyyəti bu şəkildə olduğu halda, Təbrizdən böyük ümüd gözləmək olmazdı. İdarədə təşkilatın sədarətinə keçirilən Ağai Şəbüstəri savad cəhətdən zəif və fəaliyyət cəhətdən (zəif idi). Qeyd olduğuna görə cəbhə ətrafına toplanan azadixahları razı salıb, onlara rəhbərlik edə bilmədi. O təşkilatı idarə edib, onu hədəfə doğru aparmaq əvəzində Ağazadə və başqaları kimi şarlatan üzvləri və müxtəsər muxalifət nəticəsində küsüb getmiş və cəbhəni onların əllərinə tapşırıraq, kənara çəkilmək fikrində olanlar isə məzrubi-iman adamlar olduqlarına görə təşkilatı zəiflədib və batil (pis) halında saxlayıb, {məhv} dərəcəsinə gətirməyə səbəb olmuşdular.

Hizbi-Tudə başçılarından Xəlil Mülki və doktor, Cövdət və Vartaşini azadixahları özlərinə {tabe} etmək kimi kiçik və məhdud düşüncələri də Təbriz azadlıq cəbhəsinin zəif düşməsində artıq təsir bağışlamışdır.

1945-ci il mordad ayında mən Şirazdan gəldikdə Azadlıq Cəbhəsi təqridən dağılmağa başlamışdır. Məxsusən Hizbi-Tudə

və ittihadıyyə başçılarını təqviyyət etmək əvəzində dağıtmağa çalışırdılar. Natavani, Rəhbər və qəhrəman kimi savadsız, biliksiz tudəçilər cəbhədə çalışan əşxas həтта təhqir və tovhin etməkdən belə pərhziz etmək istəmirdilər. Bu isə tamamilə Hizbin və azadlığın zərərinə tamam olan bir hərəkət idi.

Əsla Hizbi-Tudədə də münəvvər (aydın fikir) təbəqə az və avamfərib adamlar çox idi. Bu təşkilat sırasında ədli və məmulatlı üzvləri görməkdən qorxurdular. Çünki, yeni savadlı adamlar ortalığa çıxdığı vaxt savadsız təşkilat rəhbərliyindən kənara qalmaları məlum bir məsələ idi. Çünkü xalq bacarıqlı və məhəbub adamları qoyub, bütün sərmayələri çığır-bağır salmaqdan ibarət olan demaqoqların dalınca gedə bilməzdi. Getsəydi bir nəticəyə verməzdi. Bu cəhətdən əyalət komitəsi firqə başçılarının dəvətləri ilə yaratmaq istədikləri şəraitə baxmayaraq, ziyalıları Hizbə çəkmək mümkün olmurdu.

Demək, o zaman Həzbi-Tudə başçısız və ofisersiz bir qoşun kimi zövq-təbii (öz-özünə) ilə irəli gedirdi. Başçıları çəkib dalınca aparırdı. Həmin zamandan onu solçuluq çərçivədə məhdud etməklə demokratik şəkli alıb, bütün xalqı öz dalınca aparmaq imkanından məhrum idilər.

Yuxarıdakı səbəblərə görə Azərbaycanda isə bir namə üzərində qurulan Cəbhəi-Azadi təşkilatı nehzət zamanında təzəlzül bir hala gəlmişdi. Bununla belə bütün Azərbaycanda başlanan ictimai işlərə rəğbət göstərən əşxas hamısı az-çox bu təşkilata bağlı hesab olunurdular. Firqəmiz təşkil olduğu zaman bütün siyasi sazımanlar kimi Cəbhəyi-Azadi da çox müfid vəqə oldu.

Həmin bu təşkilatın səbəbi ilə biz vaxtıkən bütün Azərbaycan şəhərlərində baş bilən adamlarla tanış ola bilmişdik. Mən özüm 1944-cü il isfənd ayında Təbriz, Xoy, Urmiyyə, Ərdəbil şəhərlərinə müsafirət edib, böyük konfranslar verdikdən sonra cəbhənin heyətini intixab etməklə, Azərbaycanın siyasət adamlarıyla yaxından tanış və dost olmuşdum. Ona görə firqəmizin təşkilinə başladığımız vaxt

Cəbhəi-Azadi təşkilatı bizə hazır və amadə bir vəsilə olub, hər yerdə firqənin şöbəsinə onların vasitəsilə qurmağa müvəffəq ola bildik.

Nəticə

Necə ki, yuxarıda dedik 12 şəhrivər 1945-ci ildən, yəni məruf (məşhur) elamiyəmizin intişarından qabaq Azərbaycan xalqını öz dalınca aparıb, bütün təbəqələrə rəhbərlik edən milli bir təşkilat yox idi. Zəhmətkeşlər, Tudə, Azərbaycan və sair ünvanlar altında parlayıb (aradan gedən) təşkilatlardan qalan mənfə və müsbət xatirələrə baxmayaraq, onlardan güclü bir əsər baqi (iz) qalmışdır. Hizbi-Tudeyi-İran, Kanuni-Demokrası, Ziddi-Faşist Cəmiyyəti və İttihadiyyə isə, necə ki, şərh verdik. Fəqət zəhmətkeşlərin həssas bir qismini cəlb edə bilməmişdilər. Bu təbəqə isə sazımanlardan gördükləri fəri işlərə qənaət etməyib, ciddi fəaliyyət və böyük qədəmlər gözlədiklərindən onlardan çox da razı deyildilər. Mitinqlər, nümayişlər, konfranslar dövlət məmurları barəsində yazılan acı tənqidlər artıq xalqı doyura bilməzdi. Təşkilatlara daxil olan fədakər insanlar onlardan ciddi və əsas qədəmlər götürmək intizarında idilər. Biz isə yuxarıda qeyd etdiyimiz səhvlərə görə olası deyildi. Hətta onların götürdüyü bəzi ciddi qədəmlər də nəqşəsiz, hədəfsiz olub, hissiyat üzərində qurulduğundan əks nəticələr verirdi. Nehzətimizdə müsbət və faydalı işlər görülüb nüfuz qazanan cavanlar isə başçıların götürdükleri qələd (səhv) qədəmlər nəticəsində bədnam olub, öz fədakarlıqlarından xalqın nifrətini qazanmaqdan başqa bir nəticə ala bilməmişdilər.

Misal üçün Liqvan hadisəsini götürə bilərik: 1945-ci il mehr ayının 11-də ittifaq düşən bu hadisə Hizbi-Tudənin Azərbaycan təşkilatını şədiddə surətdə bədnam edən əsl idi. O günlərdə Tehrandan Təbrizə gəlib, orada hay-küy salan Artaşis Ovanesyan Lahican vəkili doktor (radmanəşin) parlaman

nitqindən alıb, meydana atdığı “qana-qan, yumruqa-yumruq” şüarı Azərbaycan üçün olduqca yersiz və bimövqe (mövqesiz) bir şüar idi. Bu şüar Hizbi ağır və qaba vəziyyətinə ducar etmişdi. Elani-cəng (müharibəyə çağırmaq) mənasında olan belə şüar xalqı qorxudub, Hizbdən uzaqlaşdırmaq, dövlət və jandarm qüvvələrini ayıq salmaqdan başqa bir nəticə verə bilməzdi.

Düşmənlərinə Elani-Cəng edən bir Hizb əvvəldən onun vəsailini hazırlamalı idi. Mütəəssifənə o vaxt Hizbi-Tudə ixtiyarında belə bir vəsail yox idi. Onun ətrafına toplananlardan beş-üç nəfərin əlində olan sadə, kiçik əsləhə (silah), dişdən dırnağa qədər müsəlləh (silahlı) olan dövlət qüvvəsilə Elani-hərb dağılmağa məhkum olmaq deməkdir. Bütün İranda hayküyə səbəb olan Liqvan hadisəsi isə bu şüarın üzərində meydana çıxdığından Hizbi-Tudənin rəhbərliyi böyük zərbə və xətarə məruz qalmışdı.

Doğrudur, bu hadisə jandarm başçısı Şəqaqi və Əmir Pərviz və sairələrin {gördüyü} tədbirlərindən {bürüz} etmişdi, çünki onlar ehqaqi-haqq edib, Hizbi-Tudənin təqazalarına istəklərinə qulaq asmadıqlarına görə tudəcilər müstəqimən öz müxaliflərini əzməyə iqdam etmişdilər. Bununla belə xalq kütlərini işlərə hazırlaya bilən hər təşkilatın kiçik bir kəndə həmlə edib, orada silah gücü ilə məsələni həll etməsi, doğru bir siyasət ola bilməzdi. Bu məsələni həll etməirdi ki, bəlkə də Hizb üçün yeni macəranı müşkülət (çətinliklər) meydanına çıxarır. Onun zəif və bacarıqsızlığını açıb göstərirdi. Çəkib apara bilmədiyini isə şərh verdiyimiz vəziyyət aydın bir surətdə isbat etməkdədir. O günlərdə Azərbaycan xalqının müxtəlif təbəqələri isə müharibənin xətaməsi və demokratik qüvvələrin İrani tərk edib getməyə hazırlanması münasibətilə səxt (bərk) nigaran və müztərib (narahat) bir halda idi. 14-cü məclis özünün irtica simasını tamamilə aşkara çıxarmışdır. Bir-birinin dalınca iş başına keçən mürtəcə dövlət başçıları azadlığı pozmaq və İrani tamamilə xarici istismarçıların nüfuzlarına

təslim etmək siyasəti üzərində çalışdıqlarını əmələ isbat etməkdə idilər. Bu cəhətdən Azərbaycan kəndli, fəhlə və sair zəhmətkeşləri irticanın qələbəsindən artıq dərəcə qorxuya düşmüşdülər. Azadixahlar isə daha artıq nigaranlıq çəkirdilər Tehrandə və başqa şəhərlərdə azadixah ruznamələrin töqifi və demokratik sazimanların əzilib sıxıntı altına alınması məclisdə Hizbi-Tudə nümayəndələrinin danışıqından fəaliyyətindən qadağan olunmaları, həmçinin Azərbaycan şəhər və kəndlərində mürtəcelərin və dövlət məmurlarından jandarm və polislərin get-gedə xalqı daha artıq incitməyə başlamaları xalqın 2 yol ayrıcına gəlib çatdığını göstərirdi. Xalqı hidayət edib, azadlığa çıxarmağ istəyən azadixahlar bu iki yoldan birini intihab etməyə məcbur idilər. Bunlardan birisi mövcud vəziyyətlə razılaşmaq yəni şərti-qeydsiz (qeyd-şətsiz) olaraq irticaya təslim olmaq, digəri isə xalqın narazılığından istifadə edərək, onu möhkəm bir təşkilat altına almaqla irticanı əzmək üçün şədiddə mübarizəyə başlamaqdan ibarət idi.

Azərbaycanda olan Hizbi-Tudə və sair siyasi cəmiyyətlər bu məsələni düşünə bilmədiklərində ya düşüncələrdə onu icra etməyə qadir olmadıqlarından yəni qüdrətli bir təşkilat qurulması lüzumu meydana çıxmışdır. Firqəmiz isə bu axırını yolu təqib etmək hədəfi üzrə təşkil olunan bu ehtiyac üzərində qurulan siyasi bir cəmiyyət idi.

Zəif və qüdrətini də bu cərəyan üzərində axtarmaq lazımdır. Bəşər tarixinin şayani-diqqət (diqqətə layiq) hadisələrindən olub 11 ay davam edən milli hərəkatımız və heyratavər günlərində firqəmizin götürdüyü tarixi işləri tarixşünaslıq nöqtəyi-nəzərindən tətbiq və tədqiq edərkən bu əsl həmişə nəzərdə tutmaq lazımdır.

Azərbaycan fəqət bir ibarət olmadığı kimi irtica isə 90 yaşlı Hacı Ehtisama arxalanmırdı. Liqvan hadisəsi ibrətavər bir hadisə idi. Bu vasitə ilə Tudə rəhbərliyini zəifliyini və hesabsız bir hərəkat etdiyini isbat edib, Hacı Ehtisamin evini dağıdıb və şeylərinin qarət edilməsi isə Hizbin içərisində intizam-dis-

siplinin olmadığını tamamilə aşkara çıxartmış oldu. Böyük iştibah hesab olunan bu hərəkətin təqibi daha iftizah (rusvayçı) hadisə nəticəsində öldürülmüş Hizb üzvlərini dəfn etmək üçün verilən böyük nümayəndə pul gücünə əşxası Hizb binasında toqif etmək fəvqəladə xətənaq yerlərə çəkilə bilərdi. Bununla belə biz Liqvan hadisəsində Hizbi-Tudəni nifrətləndirmək istəmirik, məqsədimiz bu məsələni tarixi bir hadisə kimi şərh vermək deyildi fəqət Hizbi-Tudə başçılarının o günkü xətti-hərəkət və şüarlarının həqiqətdən uzaq olmasını isbat edən bir dəlil olmaq üzrə bu məsələyə işarə edirik.

Hizbi-Tudə heç vaxt Azərbaycanca xalqa rəhbərlik etmək məqamına nail ola bilməmişdir. Hətta onun ən qüdrətli günlərində belə Azərbaycan xalqı onun başçılarına etimadsızlıqla baxıb, işlərin intiqat (tənqid) gözlə təqib etmişlər. Necə yuxarıda dedik. Onun ən mühüm səbəbi Hizbin Tehrana bağlı olması və oradan təbliğat və təşkilat üçün gələnələr Azərbaycan xalqına yanaşa bilməyib, camaatın ruhunu incidib, fikrini edən milli ehtiyacını düşünməmələri olmuşdur. Məxsusən bizim milli nehzətimiz yaxınlaşan günlərdə Xəlil Mülki, Doktor Cövdət, Əli Əmir Xeyzi, Artaşis Ovanesyan, Əhməd İspəhəni və qeyrilərinin mərkəziyyət təərəfdarlığından göstərdikləri inad Hizbi tamamilə xalqın nəzərindən salmışdı. “Azərbaycan cozi-İran” (Azərbaycan İranın hissəsidir) şuarını meydana atan Xəlil Mülki hətta Hizbin içərisində belə şədiddə müxalifətə təsadüf edərək, Təbriz nümayəndəliyindən ümüdin kəsərək, vəzarəti tərək etdikdə ona qarşı təşkilat içərisində böyük tənqid olunurdu. Xəlil Mülki, Artaşis Hizbi-Tudənin başqa rəhbərləri o zaman fars ilə müxaləfət edən Sadıq Badigani Tehrandə töhmətləndirib, onu firqə məhkəməsinə cəlb etmələri mərkəzin nə qədər səhv hərəkət etdiyini nəzərinizdə mücəssəm etməkdədir (canlandırmaq).

Beləliklə fikir edirik, oxucularımıza milli nehzətimiz başlanan günlərdə Azərbaycanın siyasi təşkilatlarının vəziyyətini az-çox göstərə bilmişik. O bu təşkilatların heç birinin müstəqil

olaraq xalqı.Öz firqə təşkili üçün götürülən birinci qədəm 12 Şəhrivər müraciətnaməsinin hazırlandığı şərait yuxarıda Azərbaycan xalqının böyük bir siyasi firqələr heyəti hiss etmək idi müstəqil bir firqə olub, Tehrana bağlanmaması üçün Azərbaycan azadixahları, xüsusən yeni nəslin 4 il tamam mübarizə apardıqlarını da qeyd etmişdir. İndi isə firqənin başlanğıcı və onun səhəri apastrof surətdə tərəqqi etməsinin səbəblərini araşdırıb, onun məram və şüarlarının ətrafında bəhs etməliyik. Firqəmizin təsisi günü 12 Şəhrivər 1324-cü il hesab olunmalıdır. (3 sentyabr 1945-ci il) bu tarixdə firqənin bütün fəaliyyətinin əsasını və məramnaməsinin təmsilini təşkil edən 12 maddədən ibarət olan müraciətnaməsi intişar tapmışdır. Bununla belə qeyd etmək lazımdır ki, firqəmizin mordad ayının 10-dan başlanmışdır. Mordadın 1-dən şəhrivərin 12-dək (təqribən 1 ay davam edən) bu müddətdə cürətlə deyə bilərəm ki, biz firqəmizin ciddi fəaliyyət göstərdiyi günlərdə daha artıq zəhmət çəkib, daha artıq əziyyət sərf etmişik.

Vaxtıdan qabaq polis jandarm məmurlarını ayıq salmaq çox xətərli olunduğundan gizli fəaliyyət dövrü hesab olunan bir ay müddətində biz fəvqəladə ehtiyat ilə işləməli, müxalifətlərin əllərinə bəhanə verməməlidik. Ona görə hər kəsə asanlıqla yanaşib mətləbi ona hali etmək (aydınlaşdırmaq) mümkün olmurdu. Qabaqcadan zəminə hazırlamadan təzahür müvəffəqiyyətsizliklə xatəmə tapa bilərdi.

Biz istəsəydik aşağı təbəqədən geniş dairədə istifadə edə bilərdik. Bunu iki cəhətdən zərərli hesab edirik, əvvəla birinci qədəmdə aşağı təbəqəni toplamaqla biz ortabab adamları və şəhər əhalisinin ümdə (əksəriyyət) qisməsini məxsusən camiyətdə müəssir amil hesab olunan ziyalıların suyi-zənnini cəlb etməklə Cəbhəyi-Azadi və Hizbi-Tudə təşkilatlarının işibahatlarını təkrar etməkdən başqa bir nəticə əldə edə bilərdi. Digər tərəfdən Hizbi-Tudə və kəgərlər ittihadıyyənin ətrafında olan adamları dağıdıb o təşkilat ilə yersiz rəqəbat yaratmağa səbəb olar ki, təzə işə başlayan bir təşkilat üçün belə rəqəbat

çox xətərli nəticələr verməyə bilməzdi. Cəbhəi-Azadının qarşısına çıxan çətinlikləri unutmadığımızdan bu vasitə ilə onun iştibahlarını təkrar edə bilməmişdik. Bu cəhətdən birinci qədəmdə adlı-sanlı, bəlli-başlı adamları özümüzə həmrəh etməli idik.

Bu çox mümkün bir iş idi. Çünki bizim intişar vermək istədiyimiz milli şüarların bu təbəqə üçün təzəliyi var idi. Onlar Azərbaycanların bir millət olduqlarını qəbul etdikləri halda bu millətin farslardan və tehranlılardan ayrı olaraq, yaşaya bilməsinə sui-zənn ilə baxırdılar. Bəziləri Azərbaycan xalqının mübarizəsinin şuralar ittifaqı və Sovet Azərbaycanı ilə əlaqədar hesab edərək, ondan yanlış nəzəriyyə çıxardmaqla nehzətimizi İranın istiqlal və təmamiyyətinə moğayir (zidd) bir nehzət zənn edirdilər. Məxsusən varlı təbəqə məznun (şübhəli) olaraq, milli nehzətimiz arxasında özləri üçün sosializm, kommünizm qorxusu icad edərək meydana girmək istəmirdilər. Hətta bacardıqca bizim fikirlərimizi dəyişdirməyə çalışırdılar. Bunların hamısı bizi məyus etməyə, qədər qüvvətli deyildi. Xalqın xüsusilə zəhmətkeş kəndli və şəhər camaatının bizim fikrimizə şərik olduğunu çox yaxşı bilirdik. Biz hiss edirdik ki, Azərbaycan xalqının milli şüarı olmasa ciddi mübarizəyə qədəm qoymayacaqdır.

Öz sərvət və mövqelərindən haya düşənlər, belə üsula Azərbaycan xalqının dilinə, xüsusiyyətinə və azadlığına olan əlaqəsinə etiraf etdikləri üçün onların fəri və cuzi iradələri bizi tutduğumuz yoldan qaytara bilən qədər qüvvətli deyildi. Ona görə biz xalqa yaxınlaşıb, öz prinsiplərimiz ətrafında bəhs və münaqisə etdikcə tutduğumuz yolun doğru olduğuna imanımız qüvvətlənir və onun icrası üçün himmətimiz artırdı.

Buna baxmayaraq, birinci qədəmlər olduqca müşkül və çətin bir surətdə götürülürdü. Bir tərəfdən elə ağır şərait altında köməkçi və yoldaşlar hazırlarkən digər tərəfdən firqənin eləmiyyəsinə mükərrər müzakirə edib, onu iki əsldən ibarət olan şüarlarımızı yazıb, kağız üstünə gətirib, onu o vaxt azadixahlıq

adı ilə məşhur olan bitərəf əşxasdan 46 nəfərinin imzası ilə bitirməyə müvəffəq olduq. Polis idarəsinin ciddi müraqibətini nəticəsiz qoyub qabaqdan tutduğumuz təsmim üzrə bəyannaməmizi 12 Şəhrivərə dək çapdan çıxarıb, intişar verdik. Əvvəl günlərdə içərimizdə məlumatlı adamlar olmadığından bu siyasi bəyannaməni dəqiq yazılıb, çap edilməsi olduqca müşkül idi. Onu özüm iki dildə yazmağa məcbur olmuşdum. Təhtüləfz (kəlmə-kələmə) tərcümədən pərhiz etdiyimdən onun fars ilə azərbaycanca olan nüsxələrindən ibarət cəhətində cuzi ixtilaf daha imkan tapırdı. Bununla belə iddia edə bilərəm ki, bəyannamə həm fars, həm də Azərbaycanca çox roşan (aydın) yazılmışdır. Çap işi yuxarıda dediyim kimi müşkül idi. 12 Şəhrivərdən ibarət olan böyük müraciətnaməni bir gündə Təbriz mətbəələrində 15 min nüsxədə çap etmək təqribən qeyri-mümkün nəzərə gəlirdi. Bu cəhətdən 24 saat tamam şəxsən çapxanada qalmağa məcbur oldum. Hətta Elmiyyə çapxanasının sahibi öz çapxanasının adını qeyd etməyə hazır olmadığından firqəmizin ciddi müəssisələrindən olan İttılaat çapxanasının müdiri Həzən Zəfəri məsuliyyəti boynuna alıb öz çapxanasının adı ilə intişar vermək şərti ilə ona razılaşdırdı. Mümkündür ki, bu cüziyyəti təfsil (mükəmməl) üzrə şərh vermək bəzi oxucuları maraqlandırməsın, lakin mənim zənnimcə bütün dünyaya səs salan böyük bir işin başlanğıc şəraitini {məxsusən cavan demokratlara} bilmək lazımdır təcrübə isbat etmişdir ki, kiçik bir یشtibah nəticəsində böyük bir iş pozula bilər. Kiçik bir fədakarlığının böyük bir xəteri rəf edilməsi də təcrübədə az görülməmişdir.

11 şəhrivər gecəsi bəyannaməni çap edərkən mənim 3 gün yuxusuz qaldığıma görə taqət gətirməyib, işçilərin nahar mizi üstündə yatmağın onların ruhiyyəsində dərin təsir buraxmışdır. 2 saatdan artıq davam etməyəm bu istirahətdən sonra mürəttiblər (tərtibçi) və sair çapxana işçilərinin ruhiyyəsində böyük təğyirat hiss etməyə başladım. Onlar tamamilə başqa adamlar kimi nəzərə gəlirdilər. Çapxananın qaranlıq kif (basmış lam-

pası) sanki işıqlanıb, fəaliyyət ilə dolmuşdur. Yuxudan oyan-
dığım zaman hənuz sadə tanışlığımız belə olmayan kargərlər
məni təbəssümlə qarşılayıb, işi bir neçə saata qurtarmağa hazır
olduqlarını söylədilər. 2 saat bundan qabaq böyük məbləğ
müqavilində belə yuxusuz qalmağa razılaşmayan cavan işçilər
isə kamali-meyl və rəğbətlə onlara tapşırtdıqları vəzifəni əncam
(əməl) verməyə söz verdilər. Mətbəənin səhifəbəndi Hüseyn
Ağa Səlimül-nəfs mən oyanar-oyanmaz 4 saat sonraya vəd
etdiyi ikinci səhifəni ikinci təshih (düzəliş) üçün mizin
(masanın) üstünə qoyub dedi: indi mən inanıram ki, sizin işiniz
müvəfəqiyyətlə qabağa gedəcəkdir. Çünkü ona möhkəm inam-
la yapışdınız, maddiyyat və istirahət fikrində olmadığınızı miz
üstündə yatmağınız mənə isbat etdi. Dediymi isbat etmək üçün
özümdə müraciətnaməni imza etdim. Bu tarixi müraciət-
namənin axırıncı imzası həmin çapxana kargəri Səlimül-nəfs
imzasıdır.

Onun sadə və birgəzənə (qərəzsiz) bir surətdə zəhmətə
ürəkdən qiymət verməsi məni fəvqəladə ümüdvar etdi. Ona
görə də bütün nehzət zamanı da hər bir işdə zəhmətə qatlaşıb,
işçilər üçün nümunə olmağı hərgiz (heç vaxt) yadımdan çıxar-
madım.

Bu kiçik hadisə hesab edilsə də mənim əqidəmcə Azər-
baycan tarixində qeyd edilməsi bir həqiqətdir. Necə ki, dedik
kiçik hadisələr bəzən çox böyük hadisələrin müqəddəmə və
səbəbi ola bilər. Mövzudan xaric olsa da, burada “Əmir
Teymur Kurkani (Topal Teymurun) qarışıqdan ibrət almasını
qeyd etmək lazımdır. Böyük fəth güya birinci dəfə Süxtə
məğlub olub, yəs və bicarə halda tək və tənha xaraba bir divara
təkiyə etdiyi halda, bir qarışıqdan ağızında özündən belə yekə
buğdanı divardan çıxarmaq üçün dəfələrlə çıxıb-düşdüyünü və
nəhayət öz məqsədinə nail olduğunu görüb ibrət, alır. Min
ümüd və himmətlə işə başlayıb, bildiyimiz kimi böyük
nailiyyətlər əldə edərək, vaxtının ən məhşur, ən qüdrətli
simalarını kəsb edir”.

İsfəhanda əfqanlıların xalqını qətl etdikləri zamanda qoca bir arvadın bir iddə isfəhanlının edam üçün qoyun kimi qətlgaha göndərilmələrini sərzəniş etməsi xalqı ayağa qaldırıb, qəsbkarların oradan qovulmasına səbəb olduğu tarixdə görülən kiçik bir hadisədir ki, ondan böyük bir nəticə əldə edilmişdir.

Demək bizim firqəni təşkil edərkən, tək-tək adamlarla görüşüb, imza toplayıb və müraciətnaməmizi yuxarıdakı şəraitdə çap etməyimiz, zahirdə kiçik bir iş olsa da, böyük bir işin müqəddəməsi olmaq üzrə tarixdə iri xətt ilə səbt edilməlidir.

Qoy gələcək nəsəl bilsin ki, hər işin müqəddəməsi əvvəlcə kiçik və əhəmiyyətsiz nəzərə gələ bilər. Elə kiçik ki, hətta insan ona məşğul olmağı belə özünə tənəzzül hesab edər. Vəli himmət istiqamət iman və əqidə üzrə başlanan iş tez ya gec istənilən nəticələr ilə nəticələnib, arzu olunan məqsəd, gözlənilməyən vasitələrlə əldə edilə bilər.

Çətinliklərə baxmayaraq, müraciətnaməmizi müvəffəqiyyətlə yazılıb, çap olub, intişara quyulması firqə tarixində şərəfli və qiymətli bir iş hesab olunmalıdır. Bu birinci qədəmi müvəffəqiyyətlə götürməklə firqəmizin əsl fəaliyyət tarixi başlanır ki, oda 12 Şəhrivərdən ibarətdir.

12 Şəhrivər Müraciətnaməsinin intişar tapması

Bu müraciətnamə ilə firqə o vaxta dək apardığı müqəddəməti işlərə xatəmə verib, rəsmi və ələni sürətdə fəaliyyətə başladığını ümum xalqa bildirmiş oldu. O günədək istər Azərbaycanda, istərsə Azərbaycanın xaricində Hizb, müraciətnamə intişar (nəşr) vermək, dəstələr düzəldib, təzahür edərək, xalq namından adi bir hal aldığına görə firqə müəssisələrinin bəzisi bizim müraciətnamənin da səssiz-sədasız keçməsinə həds (güman) vururdular. Bəziləri də onun milli ruhda yazılıb, birinci dəfə olmaq, üzrə Azərbaycan xalqı

üçün azadlıq, muxtariyyət tələb etdiyini nəzərdə tutaraq böyük tufan qoparacağına (inamlı) idilər. Xoşbəxtənə əməldə axırıncı nəzər doğru çıxdı. Müəyyən bir gündə bütün Azərbaycanın şəhər və qəsəbələrində intişar tapan bu müraciətnamə xalq tərəfindən böyük əlaqə və rəğbətlə qarşılandı. İş qabaqdan diqqət və əlaqə ilə təşkil olunduğundan demək olar ki, həmin 12 Şəhrivər günü bütün Azərbaycanda onu oxumayan savadlı bir Azərbaycanlı qalmadı. Xalqın (zəhninə də) bizim gördüyümüz tədbirlər də çox dərin təsir bağışladı. Qabaqdan hazırlanmış nəqşə üzrə sayı çox məhdud olan firqə üzvlərinin haman gün bütün şəhər və qəsəbələrdə hazır olub, müraciətnaməni divarlara yapışdırdıqdan sonra onun ətrafında xalqa müfəssəl surətdə məlumat vermələri çox faydalı bir iş idi. Hətta Qəzvin, Tehran, Rəşt, Mazandaran camaatının əksəri həməm birinci rəsmi qədəmi çox mükəmməl surətdə icra edilib, fəvqəladə yaxşı nəticə verdi.

12 Şəhrivər saat 2 günortadan sonra 15 min nüsxədən bir dənə də olsun baqi (qalıq) qalmadığından, onu ikinci dəfə cap etməyə məcbur qaldıq. Müraciətnamənin təsiri və xalqın ona nisbət göstərdiyi rəğbtəinin əndəzəsini bilmək üçün 2 gün sonra, yəni şəhrivərin 14-də müntəşər (nəşr) olan Azərbaycan ruznaməsi baş məqaləsində yazdığımız aşağıdakı, cümlələrə diqqət yetirmək lazımdır.

“Doşənbə (üçüncü gün İran təqvimi ilə) gün firqəmizin müraciətnaməsi intişar tapdı. Bu müraciətnamə xalqımız tərəfindən geniş təvəccöh (diqqət) və böyük rəğbətlə qarşılandı. Minlərcə Azərbaycanlı Azərbaycan şəhərində müraciətnamə yapışdırılmış divarların qabağında toplanıb, ürək döyünən səsi ilə onu oxudu, düşündü, alqışladı....”.

Bu vasitə ilə səadət və azadlıq üçün yol açıldığını hiss etdi.

Bu isti istiqbal və hərərətli təvəccöh göstərdi ki, tutduqumuz yol düz və intixab etdiyimiz hədəf doğrudur.

Yuxarıdakı müraciətnamənin cümlələrin xalq içərisində böyük maraq və həvəslə qarşılanıb diqqətlə oxunduğunu gös-

tərđiyi halda, onun intişarından sonra müxtəlif təbəqələr tərəfindən göndərilən təbrik teleqramları və firqə üzvünün dərxastları (istək) çox dərin bir surətdə təsir bağışladığını aşkara çıxartdı. Misal üçün firqənin ildönümü münasibətilə nəşr etdiyi 12 Şəhrivər kitabının bu xüsusda verdiyi izahatı burada dərc edirik:

“Müraciətnamənin intişarı Azərbaycanda böyük bir hadisə idi. Şəhrivərdən əvvəl onun özü ətrafa göndərilədiyi üçün Azərbaycanın hər tərəfindən teleqraflar sel kimi axmağa başladı. İllər boyu azadlıq eşqilə yanıb-yaxılan kəndlilər bu teleqraflar vasitəsilə özlərinin demokrat firqəsinə ilhaqlarını (qatılmaq) elam etdilər. Bu teleqraflar fəvqəladə maraqlı sənədlərdir. Onların bəzində yüzdən ziyada imza vardır. Bütün şəhər, qəsəbə, hətta kəndlərimizdə belə şəhrivər günlərində böyük hərəkət vücudə gəldiyindən, müraciətnamənin intişarından 2 gün sonra müntəşər olan Azərbaycan ruznaməsinin səhifələri birinci nömrədən başlayaraq, təbrik teleqrafları ilə dolmağa başladı. Məsələn, bu ruznamənin ikinci şümarəsində fəqət Əhər, Culfa, Mərənddən göndərilən teleqrafda 87 imza var idi (həmin bu nömrədə Təbriz, Xoy, Mərənd, Maku, Şahpur (Səlmas), Solduz, Marağadan olmaq üzrə əhalinin müxtəlif təbəqələri məxsusən yazılmış səkkiz fəqərə ümum teleqraflar dərc edilmişdir)”.

İkinci nömrədə isə teleqrafları imzalayanların sayı 251, ikinci şümarədə (750)yə baliğ (yaxın) imza olmuşdur. Bu gediş ilə firqəni istiqbal (qarşılamaq) edənlərin sayı bir həftənin içərisində heyrətəvar bir surətdə artıb, xalqın kütləvi bir şəkildə firqə sıralarına daxil olmaq həvəsi meydana çıxmışdı.

Həman ruznamənin üçüncü səhifəsində Tehran, Marağa, Azərşəhr, Şəbüstəri, Urmıyyə, Miyandab, Əhər, Əcəbşir və Qəzvindən olmaq üzrə 27 fəqərə teleqraf çap olunmuşdur. 12 Şəhrivər kitabçasında qeyd edilədiyi kimi bu teleqraflarda 700-dən ziyadə sərşünas (tanınmış) azərbaycanlı imzası nəzəri cəlb etməkdədir. Hələ imza edənlərin çoxusu böyük bir iddənin

nümyənlələri hesab olunurdu. Məsələn nümunə üçün kürd camaatı tərəfindən yazılan təbrik teleqrafının surətini eynən burada nəql edirik.

Azərbaycan Demokrat Firqəsi
Ağayi Pişəvəriyə

Sizin bütün kürd qardaşlarınız vətənpərvərlik eşqilə dolu olan bir ürəklə saat 9-da Mahabada xəbəri yetişən Azərbaycan Demokrat Firqəsinin təsis təşkilinin münasibətilə öz ehsasat və təbriklərini izhar (bəyan) edib, bu tarixdən özünə səadət qapılarının açılmağını müşahidə edərək bu vəsilə ilə nəhayət iftixar və pakiqəlb ilə o azadixah firqənin müqəddəs məramını təbrik edirik və hazırıq, axırınıc qətrə qanımız qalanadək bütün azərbaycanlıların üzünə təzə dünya və azadlıq nəsimi əsən bu ideal və məfkurəni müdafiə edərək söz, əməl, mal və canımız ilə bu müqəddəs azadixahlığa şərik və həmrəh olaq və bizi ona vəfadar dayaq olacağımızı əmin edib {söz} veririk. Bu sevincli xəbər yetişməsilə pəncşənbə gecəsi sabaha kimi Mahabad və onun ətrafında böyük mitinqlər və şadlıq mərasimi çırağanlıq olub, xalq öz ehsasatını birüzə verməklə bir-birindən sibqət etmişdir. Məqsədimiz teleqraftan bir nümunə göstərmək olduğundan, onun {baqisini} {burada} vermək istəmədik. İmzaları teleqraf 20 min üzvə malik olan kürd Demokrat Firqəsi başçılarından 70 imza etmişdir.

Azərbaycan kürdlərinin firqəmizin təşkilinin belə hərarətlə istiqbal etmələrinin dərin siyasi mənası var idi. Çünkü Azərbaycan azadlıq hərəkatında bu elin çox mühüm rolu olmuşdur. Azadixahların əməliyyatını {ləğv} etmək üçün irticai və dövlət başçıları bu milləti {kürdləri} qabağa çəkməklə azadlığa böyük zərbələr endirmişlər. Məxsusən məşrutə hərəkatında kürd ellərinin əksəriyyəti istibdad tərəfinə cəlb edildiyi üçün məşrutəçilər ağır müşkülət ilə {üz-üzə} olub, Tehran irticası ilə mübarizə apararkən arxadan şadid təərrüzə məruz qalmışdılar. Is-

mayıl {Simitko} və sair qəbilələr rəislərinin uzun illər boyu orada yaratdıqları namərdliyi azərbaycanlılar heç vaxt xatirələrindən çıxartmadıqları üçün orada kürd məsələsi və kürdlərlə əlaqə mövzusu ən ciddi mövzulardan hesab olmuşdur. Məxsusən firqə təşkil olunan günlərdə irtica ünsürlərin kürdlər arasında şədiddət fəaliyyəti hiss olunduğundan, onları bizim {ziddimizə} və ya əleyminizə olmaları həyati bir məsələ idi. Ona görə müraciətnaməmizə nisbət Mahabat camaatının göstərdiyi səmimi ehsalat böyük müvəffəqiyyət hesab olunurdu.

Yuxarıda qeyd etdiyimiz təbrik teleqrafi məxsusən kürdlərə qonşu olan şəhər və kəndlər Urmıyyə, Xoy, Maku, Səlməsi, Uşnəviyyə və Solduz üçün böyük bir ümid yolu idi. Onlar bu vasitə ilə qorxudan xilas və asudəliklə (rahatlıqla) öz kəsbkarlarına məşğul ola biləcəklərini hiss edirdilər.

Biz yeri gəldikdə Azərbaycan kürdləri və onların milli nehzətimizə olan əlaqə və münasibətləri haqqında daha müfəssəl məlumat verəcəyik.

Əsla Kürdüstan məsələsi ilə həqiqi surətdə mərbut olduğundan bunları tək-tək həll etmək olmaz. Doğrudur dil, adab, rüsum, məhəzəb və təriqə (məram) cəhətdən Azərbaycan ilə kürdlər bir-birindən tamamilə ayırırlar. Bununla belə onları bir-birinə bağlayan cəhətlər də az deyildir. Bunların ən başlıcası torpaq birliyi gündən-günə möhkəmlənməkdə olan ticarəti və iqtisadi əlaqədir. Bunlardan başqa Tehran hökumətinin və iki təyfaya bir gözlə baxıb, onları soyub, əzib, qarət etməkdə vahid bir siyasət tətbiq etdiyi, bir-birinə bağlayan səbəblərdən hesab edilməlidir. Təəssüflə demək olar ki, firqəmiz təşkil olmadan əvvəl kürdlərlə azərbaycanlılar arasında elə də yaxınlıq hiss edilmirdi. Bəlkə bərəkəs (əksinə) Tehran hökuməti və xarici imperialist dövlətlər bu iki milləti bir-birinin əleyhinə qaldırıb, bu işdən özünü möhkəmləndirmək üçün sui-istifadə edir. Əsla kürd məsələsi Azərbaycan məsələsinin həlli ilə sıx surətdə əlaqədar olduğundan, bu xüsusda daha müfəssəl məlumat vermək lazım olduğunu nəzərə alıb, bu xüsusda müəyyən

bir bəxşdə (bölmədə) daha bəhs edəcəyik. Burada fəqət onların təbrik teleqraflarına qənaət etməliyik. Hər halda bir teleqraf bu torpaqda yaşayan iki millətin qardaşlaşması və yaxınlaşmasının başlanğıcı hesab olduğundan, onu bir mötərizə cümlə kimi olsa da qeyd etməliyik.

Kürdüstan və Azərbaycanın bütün şəhər və kəndlərindən firqə təşkili münasibətilə axıb, gələn teleqraf selləri müraciətnaməmiz xalqın arzuları üzərində qurulduğunu isbat edən mühüm bir dəlildir.

Tək-tək və dəstə cəmi teleqraflardan əlavə cəmiyyət və dəstələrin müəyyən təbəqələrin göndərdikləri teleqraflarda müraciətnaməmizin təsirini göstərmək nöqtəyi-nəzərindən əhəmiyyətli sənədlərdir.

Rühanilər, kəndlilər, maliklər, kargərlər, ziyalılar, ümumiyyətlə Azərbaycanın müxtəlif şəhərlərində yaşayan bütün təbəqələr teleqraf vasitəsilə özlərinin müraciətnaməmizə və firqəmizə mülhəq olmalarını məramımızın yolunda mal və can ilə çalışmaq istədiklərini izhar etməkləri böyük ümüdvarlığa səbəb olan bir hadisə idi.

Misal üçün təbrik teleqraflarından bir necəsini eynən burada nəql edirik.

Əhrdən

Təbriz Firdovsi Xiyabani, Azərbaycan Demokrat Firqəsi. Biz Ərəsbəran əkinçiləri səmim qəlbədən Demokrat Firqəsini təbrik deyib, bu millətin nicatı üçün o məramın binasının istehkamın (möhkəmlənməsini) arzu edirik.

*Ərəsbəran zareləri (əkinçiləri)
tərəfindən 15 imza.*

Makudan

Təbriz, Azərbaycan Demokrat Firqəsinə! Biz Maku rühani və üləması bəyaniyəni oxuyub, anladıqdan sonra səmim qəlbdən bu müəqəddəs məramə təbrik deyib, Azərbaycan Demokrat Firqəsinə öz məramına yetişmək üçün dua edəcəyik.

Maku ruhaniləri tərəfindən Hacı Möhsüm Müsəvi.

Xoydan

Təbriz, Ağayi Pişəvəri Demokrat Firqəsinə 11 fəraqə şüarlardan ibarət 12.6.1324 (3.9.1945) tarixi bəyaniyəsi ziyarət və vaqə oldu.

Kamal səmimyyətlə aşağıda imza edənlər mərkəzi müəssislər ilə həmsəda (həmrəy) olub, özümüzün müvəffəqiyyət və həmkarlığımızı bu vasitə ilə elan edirik. Könüllülər adları poçt ilə göndəriləcəkdir. Maliklər tərəfindən Nəvid Makui, Məhəmməd Qulu Şəhidi, Atəş Bilet tüccar (tacirlər) tərəfindən Qasiməli Zadəgan, Əli Axundzadə, Bəqqalar tərəfindən Miri Müsəvi, Qulam Turabi, qəssab sinfi tərəfindən Əli Əşrəf, İsmayıl Qaracadağı, simsazlar (qalayçılar) tərəfindən Cümşüid Həkimi, kargərlər tərəfindən Səlman Seydulla Fəthi, Murad Əli; roşənfikirlər tərəfindən Yəhya Ağayi, xanımlar tərəfindən Turan Fəthi, Zərintac Fəthi, davafruşlar (aptekaçi) tərəfindən Əsədulla Şəmsi, Qasım Əli Zadəkan, binəkdərlər tərəfindən Mirzə ağa Lütfi, Mahmud Mülki, Cəbhəyi-Azadi tərəfindən Həsən Əbdahi, Abbas Cümşüdi, Yədani, Abasqulu Sabbağı, doktor Ülyai, Cəbhəyi-Azadi rabiti, Əbdül-Həmid Haşimi.

Yuxarıdakı imzaları təsdiq edirəm şəhər əncümən rəisi Fəthi.

Müraciətnamə intişar tapdıqdan sonra gündə yüzdən ziyadə alınan teleqrafların əksəri bu yuxarıdakı teleqraf kimi şəhər və kəndlərin ümum əhalisi və ya müəyyən siniflər tərəfindən imza edilib, göndərilir. Bu vasitə ilə ümum Azərbaycan

xalqının biz ilə həmsəda olduğu aşkara çıxır və şüarlarımızın doğruluğu isbat edilirdi.

Müraciətnamənin xalq tərəfindən həvəslə qarşılanması öz-özliyiündə nüfuz və şöhrət qazanması üçün geniş təbliğat vasitəsi idi. Onun ən kiçik faydalarından birisi bu idi ki, biz məktublar, teleqraflar vasitəsilə bizə hüsni-rəğbət göstərən adamları foriyyətlə (tezliklə) firqə sıralarına cəlb edir. Bu vasitə ilə firqənin gələcək qanacaqlı kütləsini təmin etməyə imkan yaradır. Onun əsas faydası xalqın gələcək mübarizədə şirkət etmək üçün ümid tapıb ayağa qalxmasından ibarət idi.

12 Şəhrivər Müraciətnaməsinin məzmunu

Müraciətnamə firqəmizin {əsasını} təşkil edən tarixi bir həqiqət olduğundan onun barəsində bir qədər artıq bəhs edib, o vasitə ilə meydana atdığımız şüarların məna və əhəmiyyəti daha artıq aydınlatdırmaq lazım olduğundan, əvvəlcə onun diqqətlə mütaliə (oxumaq) edilməsini tövsiyə edirik. Bu məqsədlə eyni zamanda onu eynən (buraya) köçürmüşük ki, oxucular zəhmətsiz olaraq ondan müstəqimən istifadə etməyə imkanları olsun.

Azərbaycan Demokrat Firqəsinin müraciətnaməsi.

Aşkardır ki, dünya ölkələrində tarixi illət və səbəblərə görə vahid bir halda deyildilər. Hər bir məmləkətin sərhəddi çərçivəsində yaşayan qovm-qəbilə və millətlər dil, adət və ədəb cəhətdən bir çox xüsusiyyətlərə malikdirlər. Əgər hər məmləkətin idarə quruluşunda bu xüsusiyyətlər nəzərdə tutulmazsa, orada həqiqi demokrasi və milli hökumət imkanpəzir (mümkün) ola bilməz.

Əgər dünyanın böyük və mütərəqqi ölkələrini nəzərdə tutub, Milli Hökumətlərin nailiyyətlərinin səbəblərini axtarsaq, təsdiq etməliyik ki, bunların hamısı o əlaqə və təvəccöhə bağ-

lıdır ki, millətlərin və tayfaların xüsusiyyətləri əks edilmişdir. Bizim bu iddiamızın böyük və canlı şahidi Amerika Cumhuriyyətləri və birləşmiş Sovet Cumhuriyyəti və həmçinin səyir dövlətlərdə qurulmuşdur. Bu klassik demokrasi ölkələrdə milli ixtiyara və federasiyon üsulunu gözləməyə millətlərin tamam fərdləri (şəxslər) məmləkətin müqəddəratını həll etmək və dövlət işlərində müdaxilə etməyə müvəffəq olmuşlar.

Puç fikir və çürük iddiadır ki, deyirlər: məhəlli ixtiyarət və federasiyon üsulu mərkəziyyəti xələldar (zərbə) edə bilər. Amma bunun əksinə olaraq, təcrübə sabit etmişdir ki, qəbilələr, millətlər və mərkəzdən xaricdə yaşayan əhalinin hər qədər müstəqil və sərbəst surətdə dövlət işlərinə müdaxilə və şirkətləri təmin edilirsə, o nisbətdə onların vətənə əlaqələri və məhəbbətləri artıb və möhkəm ola bilər. Bu mülahizə ilə {irəli sürünən} əslin üzərindədir ki, məşrutəxahlıq cərayanı vücuda gətirənlər və İran qanuni-əsasını yazanlar əyalət və vilayət əncümənlərini irəli çəkib çalışmışdılar ki, bu vasitə ilə ümum İran xalqının məmləkətin müqəddərtanı təyin etməkdə şərik etsinlər. Əyalət və vilayətlərin məxsus ehtiyaclarını onların əhalisi vasitəsilə rəf etməyə (aradan qaldırmağa) çalışsınlar. Əyalət və vilayət əncümənlərinin sükut keçirilməsi İran millətlərinin ictimai hüquqdan məhrum deyilməsi deməkdir. Qətiyyəti bürokrasi rejimi və mənasız mütləq mərkəziyyət vasitəsilədir ki, İran məmləkəti bir ovuc fasid, oğru, istifadəçi ünsürlərin əllərində oyuncaq olmuş və bu səbəblə tərəqqi və təkəmmül karvanından dalda qalmışdır. Qətiyyəti bürokrasi rejiminin səbəblərilədir ki, iranlıların əksəri ictimai hüquqdan məhrum olmuşlar. Məşrutə və milli hökumətə bədbin olub, İranın gələcəyinə məyusluq və bədbinlik gözü ilə baxırlar.

İnkər etmək olmaz ki, bu gün bizim məmləkətimizdə milli hökumətdən məşrutədən əsər qalmamışdır. İran dövləti əməldə iradəsiz və pozucu bir maşın halına düşmüşdür ki, onun başında duranlar xalqı qarət etməkdən bir ayrı məqsəd təqib etmədilər. Tamam fəsad, tamam bədbəxtliklər və fəlakəti ədbar (didərgin

olmaq) buradan rişələnmişdir. Dərəbəylik üsulunun qüvvətlənməsi, diktatorpərəstlərin tapılması bu {irənc} və faydasız üsulun nəticəsidir ki, dörd-beş nəfərə çürümüş və silah güc ilə İran camaatına təhəmil etmişlərdir.

Əgər İranda yaşayan ellər, millətlər, xalqlar məmləkətin ümumi istiqlalını gözləməklə bərabər, öz yerlərinə də və öz hüdudlarında azad və muxtar olsaydılar və bacarsaydılar məmləkətin ümumi və küllü qanunlarını gözləməklə bərabər, öz müqəddətralını özlərinin meyl və iradələri ilə təyin etsinlər. Əgər onların haqları olsaydı, özlərini mədəni, iqtisadi və siyasi cəhətdən tərəqqiləri uğrunda öz əlləri ilə namunasib, qeyd və şərtsiz çalışsaydılar, İranın vəziyyəti bu hala düşməzdi. Məşrutə və qanun əsası ki, hədsiz və saysız qurbanlar verməklə ələ gəlmişdir, əsərsiz qalmazdı. Buna görə əgər bu üsul min illər davam edərsə mümkün deyil İran xalqı fəgir və biçarəlik dəryasından nicat tapıb, tərəqqi və təkamül yoluna qədəm qoya bilsin. Müstəbid, xunxar (qaniçən) və biatifə (vəfasız) ünsürlərin əlindən nicat tapmağa müvəffəq olsun. Əgər bu məxsus üsul baqi qalarsa, siyasi firqələr və sair demokratik sazimanlardan hətta kiçik faydalar belə hasil (ələ gətirmək) olmayacaqdır. Ayrı bir çarə yoxdur. Çox tez bir surətdə gərək qanun əsasının icra və təkмили (mükəmməl) yolunda ciddi işə başlayıb, milli hökumətin əməli edilməsi aşağıdan, yəni xalq içərisindən və camaatın geniş kütləsinin ehtiyacı üzərindən əyalət və vilayətdə yaşayan xalqların xüsusiyyətlərinin payəsindən (kökündən) qurmaq. Məhəlli ixtiyarat və federasiyon üsulunun səthi və sadə şəkli olan əyalət və vilayət əncümənləri təzə bir fikir deyildir. Müasir və mütərəqqi ölkələrdən əlavə qədim tarixi və böyük məmləkətlərdə belə naçar olmuşlar ki, xalqın və millətlərin xüsusiyyətini nəzərdə tutub, əllərini öz daxili işlərində açıq qoysunlar.

Böyük Daruşun zamanı məmləkət təqsimatı (bölqüsü) fəqət və fəqət bu təbii ehtiyac üzərində vücuda gəlmişdi. Qədim İranın satrabnişinlikləri bugünkü federasiyon və xudmux-

tariyyət {avtonom} üsulunun ibtidai şəklindən başqa bir şey deyildir. Hənuz İranda mərsüm (rəsmiyyət) olan şahənşahlıq ünvanının bundan başqa bir təəbir və təfsiri (izhar-şərh) yoxdur.

Mərkəziyyəti əgər diktatorluq və xudsərlik (özbaşınalıq) və zorakılıqdan ötrü saxlamaq istəsək, başqa bir sözdür, və əgər istəsək onu məmləkətin mərkəziyyəti və demokratik hökumətin başda duranın tanıyaq. O vaxt məcburuq o əyalət və vilayətlərin {özünə məxsus} milli və mədəni xüsusiyyətləri vardır ki, onlara icazə vermək öz daxili işlərində azad və muxtar olunsunlar. Bu vəsilə ilə mərkəzlə mənəvi əlaqə qüvvətlənə bilsin.

İndiki, biz Azərbaycanın xüsusiyyətindən bəhs edirik. Bu geniş torpaqda dörd milyon yarım azərbaycanlı yaşayır və bu camaatın dil, adab rüsumu cəhətdən İranın başqa əyalətləri ilə böyük fərqi vardır, indiki, biz istəyirik bu xalq öz fərhanği (mədəniyyət) işlərində və öz torpağının azadlığında gərək dəxalət etsin, hərgiz mərkəziyyətin əleyhinə olmayıb, onun qüvvətlənməsinə çalışmış oluruq.

Bəzi qısa fikirli adamlar xəyal edirlər ki, zorla od açmaq vəhşi cəngəl (meşə) qanunu gücü ilə bir xalqın dilini, xüsusiyyətini, adab və rüsumunu aradan aparmaq mümkündür. Bu xam xəyal ilə onlar səy edirlər əşxası vadar və məcbur etsinlər ki, hətta Azərbaycanın uzaq kəndlərində belə öz ana dilindən başqa bir dil bilməyən kəndlilər fars dilində danışınsınlar. Bunlar təsəvvür edirlər ki, İran xalqını aldatmaq üçün yaratdıqları milli vəhdət fəqət libasları və dilləri məsnui (süni) surətdə birləşdirmək vasitəsilə mümkün olacaqdır. Bunlar bilmirlər ki, dilin rişəsi anaların sinəsindən və xalqın adab və rüsumu olan ocaqlar başından qalxır. Nə qədər analar diri və ocaqlar yanmaqdadır, bir xalqın dilini və adab və rüsumunu əvəz etmək mümkün olan işlərdən deyildir. Milli birlik o vaxt müyəssər ola (yarana) bilər ki, xalqın hamısı öz xüsusiyyətini xə daxili azadlığını saxlamaqla, tərəqqi edib, bir-biri ilə müsəvi ola bilsin.

Azərbaycan xalqı mərkəzin çürümüş və kəşif ricalının siyasəti sayəsində özünün istedad, qabiliyyət və zəkasına baxmayaraq hər qism azadlıq və ixtiyarından məhrum edilmişdir. Onun oğullarının öz ana dilində təhsil etmək imkanları olmamışdır. Onun ziyalıları xalqın fərhəng behdaşət (səhiyyə) və sair ehtiyaclarını rəf etmək üçün heç bir haqq və ixtiyara malik deyildir.

Onlar öz ana yurdlarından və özlərinin qızıl tolit (istehsal) edən torpaqlarında fəqir və biçarəlik halında yabançılar və əsirlər kimi yoxsul halda yaşamaqdadırlar. Onun şəxsiyyətini, dilini və millətini təhqir etməkdədirlər. Rza xanın siyasətinin misli və mərkəzi dövlətin rəsmi nümayəndəsi bəlkə Azərbaycan xalqının düşmənlərinin nümunəsi olan Abdulla Mustufinin təhqiredici sözləri bayquş səsi kimi hənz Azərbaycan xalqının qulaqlarında tənindəzdir.

Bir müəyyən ədətdən başqa bütün Azərbaycan xalqı özlərinin, adına, şöhrətinə, milliyyətinə möhkəm bir surətdə əlaqəmənddirlər. Bunlar həmişə səy etmişlər ki, Azərbaycanın azadlığı və bununla bərabər bütün İranın azadlıq və səadəti uğrunda canfışanlıq etsinlər.

Biz mətləbin uzanmasını nəzərdə tutub Azərbaycanın tarixindən bəhs etmək istəmirik. Bu xalqın mənşəi və babalarının {qeyrətli müdirlərin} böyük bir dövlət təşkil edib uzun illərə müstəqil siyasi həyat sürdüklərini də irəli çəkə bilirik. Səfəvi sultanlarının Azərbaycan oğullarından təşkil etdiyi qızılbaş ordusunun bugünkü İranın təşkilində gördükləri böyük qəhrəmanlıqlardan bəhs etmirik. Hətta İranın və Azərbaycanın məşrutə cərəyanından Səttar xanın bayrağı altında fədakarlıq göstərən Azərbaycan mühacidlərinin fəaliyyətlərini də ayrı mövqeyə saxlayırıq.

Şeyx Məhəmməd Xiyabaninin azadlıq uğrunda başladığı qiyami və bundan sonra meydana çıxan bütün qiyamlar və azadlıq hərəkatlarını da şəhr verə bilməyəcəyik. Biz deyirik: Azərbaycan torpağında dörd milyonluq bir xalq yaşayır ki,

onlar özlərinin komitələrini təşxis vermişlər. Özlərinə məxsus dilləri və ayrı bir adab və rüsumları vardır. Bu xalq deyir ki, biz istəyirik ki, İranın istiqlali və tamamiyyətini hifz etməklə bərabər, öz daxili işlərimizi idarə etməkdə muxtar və azad olaq, öz evimizi, öz meyl və iradəmizlə idarə edək və milli, məhəlli ehtiyaclarımıza öz gücümüzlə rəf edək. Azərbaycan deyirdi: Tehran bizim dərdimizə yetişmir və bizim ehtiyaclarımıza çarə, etməkdən acizdir. Bizim fərhəngimizin tərəqqisindən cilovgirlik (qarşısını alır) edir. Bizim ana dilimizi təhqir edib başqa vətəndaşlarımız kimi sərbəst yaşamağa yol vermir. Bununla belə biz oradan rabitəmizi kəsmək iddiasında deyilik. Məmləkətimizin külli və adılanə qanunlarına itaət edəcəyik. Məclisi-Şürai-Millidə və mərkəzi hökumətdə dəxalət və şirkət etməliyik. Fars dilini dövlət dili olmaq şərtilə milli mədrəsələrimizdə öz dilimiz ilə bərabər tədris etməyə imkan verəcəyik. Amma bunların hamısı ilə bərabər özümüz üçün bu haqqı qailik ki, gərək öz evimizin sahibi və ixtiyardarı olub, onu öz səliqəmizlə idarə etmək imkanına malik olaq.

Necə ki, yuxarıda dedik biz təzə bir iş başlamışıq. Illərdən bəridir ki, minlərcə Azərbaycan azadixahları və mütəfəkkirləri münfərid (tək başına) dəstəcəmi (toplum) bir surətdə bu müqəddəs fikir və ali məqsəd yolunda ki, Azərbaycanın və İranın həqiqi azadlıq istiqlalının payəsi gərək onun üzərində qurulsun. Xudmuxtarlıq üçün mübarizəyə dəvət etmişlər.

İndiki demokrasi məmləkətlərin qəhrəman cavanlarının mübarizəsi sayəsində faşizmin əsası yıxılmış və millətlərin başqa millətlər üzərində ağalığ nəzəriyyəsinin puç bir iddia olduğu isbata yetişmişdir. Bütün millətlərin sərbəst bir surətdə öz müqəddəratını təyin etməkləri mənşurla (xartiya) və peymanlar (müqavilə) vasitəsilə elan olunmuşdur. Bu halda Azərbaycan xalqı və Azərbaycan azadixahları təbiidir ki, münfərid və mütəfərriqə halında azadlıq mübarizələrini edama verə bilməzdilər. Ona görə lazım gəlir ki, bu mübarizəyə rəhbərlik etmək üçün möhkəm və müntəzəm bir firqə təşkilatı

vücudə gəlsin. Azərbaycan Demokrat Fırqəsi bu ehtiyacdən doğulmuş bir təşkilatdır. O təşkilat bütün demokratik və azadixah şəxsləri öz sırasına dəvət etməklə bir milli mərkəzi-seql vücudə gətirəcək. Azərbaycan xalqını azadlıq hədəfinə doğru sövq edəcəkdir. Bu vasitə ilə İran millətlərinin tərəqqi və təkəmul yolunu açacaqdır. Əlbətdə, bu fırqənin proqram və əsasnaməsi çox çətinliklə konqrə tərəfindən təsbib (məhkəmlənmək) və xalq tərəfindən təsdiq intişar tapacaqdır. Bununla bərabər, müəssislər heyəti bu vasitə ilə fırqənin əsas nəzərini ümum xalqa elan etməklə onları öz sıralarına çıxarmağa başlamışdır.

Əziz həmvətənlər! Budur böyük tarixi mübarizə dövrü başlanır. Azərbaycan Demokrat Fırqəsi sizi təbəqə və sinif fırqəsi nəzərdə tutmayaraq, öz təşkilatında üzv olmağa və müqəddəs milli mübarizədə şirkət etməyə çağırır.

Bu fırqənin qapıları oğrular və xainlərdən başqa ümum Azərbaycan xalqının üzünə açıqdır. Hər kəs bizim şüarlarımızı və məqsədlərimizi qəbul edərsə, çox tezliklə özünü fırqə təşkilatına üzv yazdırmalıdır, Azərbaycanın və ümum İranın azadlıq ələmdarının (bayraqdan) sırasına daxil olmalıdır.

Bizim şüarlarımız bunlardır

1. *İranın istiqlal və tamimiyyətini saxlamaqla bərabər, Azərbaycan xalqına daxili azadlıq və mədəni muxtariyyət verilməlidir ki, edə bilsin özünün fərhəngi yolunda və Azərbaycanın abadlaşması və tərəqqisi üçün ümum adilana qanunlarını gözləməklə bərabər, öz sərneveştini təyin etsin.*

2. *Bu mənzuri (nəzəri) həyata keşirmək üçün çox tezliklə əyalət və vilayət əncümənlərini intixab edib işə başlamalıdır.*

Bu əncümənlər fərhəng, behdaşət və iqtisad sahəsində fəaliyyət göstərməklə bərabər, qanuni-əsası mocibincə tamam dövlət işçilərinin əməliyyatını təftiş edib, onların təğyir (dəyişmə) və təbdilində (əvəzləndirməsində) izhari-nəzər edəcəkdir.

3. Azərbaycanın ibtidai məktəblərində üç klasa qədər dərslər fəqət Azərbaycan dilində aparılmalı və üç klasdan yuxarı dövlət dili olmaq üzrə fars dili də Azərbaycan dili ilə yanaşı tədris edilməlidir.

Azərbaycanda milli darülfünün (universitetin) təşkili Demokrat Firqəsinin əsas məqsədlərindəndir.

4. Azərbaycan Demokrat Firqəsi sənaye və fabriklərin genişlənməsinə ciddi çalışacaq və səy edəcək ki, mövcud fabrikləri təkmil etməklə işsizliyi rəf etmək, əl və maşın sənayeni genişləndirmək üçün vəsilələr (vəsait) yaradıb, təzə fabriklər da vücuda gətirsin.

5. Ticarətin genişlənməsi Azərbaycan Demokrat Firqəsi çox lazımlı və ciddi məsələlərdən hesab edir. Bu günə qədər ticarət yollarının bağlı qalması çoxlu kəndçilərin, məxsusən bağdarların və xırda maliklərin sərvətlərinin əllərindən çıxmasına və onların dilənçiliyə düşməsinə səbəb olmuşdu. Bunun qabağını almaq məqsədilə Demokrat Firqəsi bazar tapmaq və Azərbaycan əmtəələrinin xaricə çıxarılması üçün tranzit yolların axtarmaq üçün ciddi iqdam etməyi və bu vəsilə ilə ümumi sərvətin nöqsanının qabağını almağı nəzərdə tutmuşdur.

6. Demokrat Firqəsinin əsas məqsədlərindən biri də Azərbaycan şəhərlərinin abadlaşmasıdır. Bu məqsədə çatmaq üçün səy edəcəkdir. Çox tezliklə şəhər əncümənlərinin qanuni təğyir tapıb, şəhər əhalisinin müstəqil bir surətdə şəhərin abadlığına çalışıb, onları abrumənd (mədəni) və müasir hala salmağa imkan verilsin. Məxsusən Təbriz şəhərinin sudan təmin edilməsi Azərbaycan Demokrat Firqəsinin qəti mühüm bir məsələlərindəndir.

7. Azərbaycan Demokrat Firqəsinin müəssisləri gözəl bilirlər ki, məmləkətin sərvət tolid yaratmaq edicisi və iqtisadi qüvvəsi kəndçilərin qüvvətli qoludur. Ona görə bu firqə edə bilməz ki, kəndçilər arasında vücuda gələn hərəkəti nəzərə almasın. Buna görə də firqə səy edəcək ki, kəndçilərin ehtiyac-

ların təmin etmək üçün əsas qədəmlər götürülsün. Məxsusən kəndçi ilə ərbabların arasında müəyyən bir hədd təyin etmək və bəzi ərbablar tərəfindən ixtar edilmiş qeyri qanuni vergilərin qabağını almaq Demokrat Firqəsinin vəzifələrindəndir. Firqə səy edəcək bu məsələ elə bir surətdə həll edilsin ki, həm kəndçilər razı qalsın və həm də maliklər özlərinin gələcəyindən itminan (inam) hasil edib, rəğbətlə kəndlərinin və öz məmləkətlərinin abadlığına çalışsınlar.

Xalisə (dövlət) yerlərin və Azərbaycanı tərk edib, qaçan və Azərbaycan xalqının zəhmətlərinin məhsulunu Tehran və sair şəhərlərdə sərif edən ərbabların yerləri əgər tezliklə Azərbaycana müraciət etməsələr, Demokrat Firqəsinin əqidəsində görə qeyd-şərtsiz olaraq kəndçilərin ixtiyarına verilməlidir. Biz özlərinin eyş və nüşindən (keyf çəkməkdən) ötrü Azərbaycanın sərvətini xaricə aparanları azərbaycanlı hesab etmirik. Əgər onlar Azərbaycana qayıtmaqdan imtina etsələr onlar üçün Azərbaycanda bir haqq qail deyilik.

Bundan əlavə firqə çalışacaq çox səhl və sadə bir surətdə Azərbaycan kəndçilərinin əksəriyyətini torpaq və əkin alətləri cəhətdən təmin etsin.

8. Demokrat Firqəsinin mühüm vəzifələrindən biri də işsizliklə mübarizə etməkdir. İndidən bu xətdə çox ciddi bir surətdə özünü göstərməkdədir. Gələcəkdə bu məsələ gündəngünə qüvvətlənəcəkdir. Mərkəzi dövlət və məhəlli məmurlar tərəfindən bu xüsusda heç bir iş görülməmişdir. Əgər iş bu münvalda belə davam edərsə, Azərbaycan əhalisinin əksəri fəna bir hala düşməyə məhkumdur.

Firqə çalışacaq bu xətdənin qabağını almaq üçün ciddi tədbirlər görülsün. Hələlik fabriklər təsisi, ticarət genişlənməsi əkinçi təşkilatlarının təsis edilməsi, dəmir və şosse yolları çəkmək kimi tədbirlər mümkündür bir qədər faydalı olsun.

9. İntixabat qanunda Azərbaycan haqqında böyük zülm edilmişdir. Dəqiq ittilaata (məlumat) görə bu ölkədə dörd milyondan yuxarı azərbaycanlı yaşamaqdadır. Bu qeyri-adi-

lanə qanun movcibincə Azərbaycan Məclisi-Şürai-Millidə 20 vəkil yeri verilmişdir. Bu qətiyyəən mütənasib bir bölgü deyildir. Azərbaycan Demokrat Firqəsi səy edəcəək Azərbaycan nüfusuna nisbət vəkil intixab etməyə haqqı olsun. Bu təqribən məclis nümayəndələrindən üçdə birini təşkil edə bilər.

Azərbaycan Demokrat Firqəsi məclis intixabatının mütləq azad olaması tərəfdarıdır. O dövlət işçilərin daxili və xarici ünsürlərin və həmçinin pulluları qorxutmaq və aldatmaq yolu ilə intixabat işinə qarışmalarına ciddi müxalifət edəcəkdir.

Intixabat gərək tamam İranda bir ani-vahidə (bir vaxtda) başlanıb, çox səri bir surətdə qurtarsın.

10. Azərbaycan Demokrat Firqəsi fasid və rüşvət alan şəxslərlə ki, dövlət idarələrinə soxulmuşlar, ciddi mübarizə edəcəkdir. Dövlət məmurları arasında saleh (təmiz) və dürüstkar (düzgün) şəxslərdən qədrdanlıq (qiymətləndirmək) edəcəkdir.

Məxsusən firqə çalışacaq onların maaşlarını və zindəqanlıq (məişət) şərtləri elə islah olsun ki, onlar üçün oğurluq və xəyanət etməyə bəhanə qalmasın və onlar eləyə bilsinlər ki, ozləri üçün ağıllı bir həyat vücuda gətirsinlər.

11. Demokrat Firqəsi səy edəcəək Azərbaycanda alınan vergilərin yarısından çox Azərbaycanın öz ehtiyaclarına sərff edilsin və müstəqim vergilər ciddi surətdə azalsın.

12. Azərbaycan Demokrat Firqəsi bütün demokrat dövlətlər, məxsusən müttəfiqlərlə dostluq etmək tərəfdarıdır. Bu dostluğu pozmaq istəyən xain ünsürlərin əllərini ictimai və siyasi və dövləti işlərdən kənar etsin.

Budur, Demokrat Firqəsinin yaradanların əsl məqsədləri.

Biz ümüdvarlıq hər bir vətənpərəst azərbaycanlı istəf Azərbaycanın daxilində və ya istərsə Azərbaycandan xaricdə bu müqəddəs məqsədə çatmaq üçün bizimlə həmsədə və əlbir olacaqlar. Təbiidir ki, insan əvvəl öz evindən başlayır. Biz də əvvəl öz evimiz olan Azərbaycandan başlayırıq və inanırıq ki, Azərbaycanın islah və tərəqqisi təbən (ümumiyyətlə) İranın

tərəqqisinə səbəb olacaqdır. Vətənimiz bu vasitə ilə quldurların və mürtəcelərin çəngindən nicat tapacaqdır.

***Yaşasın demokrat Azərbaycan! Yaşasın müstəqil İran!
Yaşasın İran və Azərbaycan azadlığının həqiqi məşəldarı
olan Azərbaycan Demokrat Fırqəsi.***

Məlum olduğu üzrə müraciətnamənin müqəddəməsi iki mühüm hissəyə ayrılır. Birinci hissə federasiyon üsulunun quru mərkəziyyət üsulundan daha əlverişli, daha demokratik, daha milli olmasını isbat etmək məqsədilə yazılmış külliyyatdan, digəri isə Azərbaycan xalqının xüsusiyyəti və onun Azərbaycana aid olan hissədən ibarətdir. Zənn edirik, ümum məsələ olduğundan o xüsusda bəhs və izah etməyə ehtiyac yoxdur. Azərbaycanın dilini, xüsusiyyəti və milliyyətini isbat edib, onun azadlıq mübarizəsində haqlı olduğunu isbat etmək üçün o xüsusdə bir qədər izahata keçmək olar. Hamı bilir ki, o gün Azərbaycan milli azadlıq şüarının rəsmi surətdə bir fırqə namından irəli çəkilməsini görülməmiş bir iş olduğu kimi, xalqı bu şüar vasitəsilə toplayıb, böyük bir qədəm götürmək istəyən cəmiyyət üçün öz-özlüyündə böyük bir əməl idi. Xoşbəxtxanə iş olduğu kimi qüdrətinə dayanıb, meydana atılan milli azadlıq şüarları düzgün və xalqın arzularına müvafiq şüarlarımız. Təbiidir ki, müraciətnamənin qızıl xətt ilə yazılması lazım gələn aşağıdakı cümlələri oxuyan bir azərbaycanlı onun ətrafında düşünməyə bilməzdi. Haqq və haqqaniyyət (haqqlı) üzrə ürəkdən yazılan bu səmimi cümlələr düşünən bir adam isə bitərəf qalamaz.

Bəzi qısa fikirli adamlar xəyal edirdilər ki, zorla od açmaq və cəngəl gücü ilə bir xalqın dilini, xüsusiyyətini, adab və rüsumunu ortadan aparmaq mümkündür bu xam xəyallılar səy edirdilər ki, əşxası vadar və məcbur etsinlər ki, hətta Azərbaycanın uzaq kəndlərində belə az ana dilindən başqa bir dil bilməyən kəndçilər üçün fars dilində danışıqlar. Bunlar

təsəvvür edirlər ki, İran xalqını aldatmaq üçün yaratdıqları milli vəhdət sözü fəqət libasları və dilləri surətdə birləşdirmək vasitəsilə mümkün olacaqdır.

Bunlar bilmirlər ki, dilin rişəsi anaların sinəsindən və xalqın adab və rüsumu olan olacaqlar başından qalxır. Nə qədər analar dili və ocaqlar yanmaqdadır, bir xalqın dilini və adab-rüsumunu əvəz etmək mümkün olan iş deyildir. Milli birlik o vaxt müyəssər ola bilər ki, xalqın hamısı öz xüsusiyyətini və daxili azadlığını saxlamaqla tərəqqi edib, bir-birilə musavi ola bilsin. Azərbaycan xalqı mərkəzin çürümüş və kəşif ricalının siyasəti sayəsində özünün istedad və qabiliyyətnə {bacarığına} baxmayaraq, hər azadlıq və ixtiyardan məhrum edilmişdir. Onun oğullarının öz ana dilində təhsil etmək imkanları olmamışdır.

Həqiqətlə dolu olan yuxarıdakı cümlələr daha möhkəm bir surətdə xalqa mənimsətmək məqsədilə Azərbaycan tarixində müxtəsər surətdə dəlillər gətirib, bu millətin öz azadlığı uğrunda uzun müddətdən bəri mübarizə apardığına işarə edilməklə irticai fikirlərə və azərbaycanlı bir millət olaraq, hesaba almayanlar möhkəm şapalaq və yumruq endirilmişdir.

Müraciətnamə vasitəsilə firqə bütün Azərbaycan azadixahların və Azərbaycanda qalxan böyük adamların varisi olduğunu irəli sürmüş bütün nehzət dövründə bu hədəfi fəramuş etmədiyini (unutmadığını) Səttar Xan, Bağırxan, Şeyx Məhəmməd Xiyabani, hətta Azərbaycanın iftixarı olan səfəvi silsiləsinin ordusunun adını, (qızıl baş) diriltmək, əbədləşdirməyi fəramuş etməmişdir. Həqiqətdə firqəmizin ən böyük müvəffəqiyyətləri və onun yadigar qoyduğu dərin xatirələrin mühüm bir səbəbi də bizim müraciətnaməmizdə meydana atdığımız şüarlara sadıq qaldığımızdır. Bu kimi istiqamətə deyilən sözlərin üzərində durub müəyyən bir yol ilə irəli getmək, əsla İranda sabiqəsi (ənənə) olmamışdır. Orada məramnamə ilə əməl heç bir vaxt bir-birilə cür (rast) gəlməmiş, məqsəd ilə iddia mütabiqət etməmişdir (üst-üstə düşməmiş).

Misal üçün Qəvəməs-Səltənənin ideyalarını göstərə bilərik. O böyük mülkədar, qəddar bir mürtəce olduğu halda, intişar verdiyi məramnamədə hətta ifratçı və inqilabçı bir təşkilat adlandırır, əzdiyi Hizbi-Tudədən daha sol, daha demokratik ideyalar ortaya sürmüşdür.

Tək Qəvəməs-Səltənə deyil, Məşrutə inqilabından bugünədək İranda yüzdən ziyadə hizb təşkil olunub bir o qədər də məramnamə yazılmışsa da, bu Hizblərin heç birinin öz məramnaməsi üzərində hərəkət etdiyini isbat edəcək dəlil yoxdur. Hətta bir zaman geniş şöhrət və nüfuzə malik olan köhnə Demokrat Firqəsi də öz məramnamə üzərində ciddi qədəmlər götürə bilməmişdir. Onun ətrafına toplananların əksəri isə demokrat fikirə və əqidəyə malik olan adamlar deyildirlər. Ona görə də İran xalqı üçün onun təşkil və {yaratdıqlarından} belə bir xatirə də baqi qalmamışdır. Bizim müraciətnaməmizdə ortaya atdığımız şüarlara sadıq qalmağımızın səbəblərindən biri o şüarların xalq ehtiyacından doğulduğudur. Biz o əməliyyatımızda xalqın mənafeini görüb, onun arzu və amalını həyata keçirmək yolu ilə getdiyimiz üçündür ki, səfərimiz əvvəldən axıra bir prinsip, bir hədəf üstündə irəli getmişdir.

Necə ki, yuxarıda dedik, müraciətnamənin dili çox sadə, {roşən} və çox səmimənə idi. O xalqın istəklərini açıq və aydın bir şivə (metod) ilə möhkəm ibarətlərlə xülasə edib, meydana qoymuş, daha doğrusu fikirləri ittiham bulutlarının arasından çəkib, aydınlığa çıxarmış və hər bir {maddə ayrı-ayrı} olaraq çıl-çıplaq xalqın gözünün qabağında mücəssəm etmişdir (gətirmişdir).

Bütün fəaliyyətimizin əsası olan bu cümlələr qətiyyənlə o gün xalq arasında təsirsiz qalmazdı. Çünkü xalq onu illər boyu demək istəmiş, lakin vəsilə tapa bilməmişdi. Demək biz müraciətnaməmiz vasitəsilə xalqın tərcümən imkanları olmaq kimi böyük müvəffəqiyyət də əldə edə bilməzdik.

Bəhs etdiyimiz şayani-diqqət cümlə bunlardır.

Biz deyirik: Azərbaycan torpağında dörd milyonluq bir xalq yaşayır ki, onları özlərinin komitələrini təşkil vermişlər. Özlərinə məxsus dilləri, ayrı adab və rüsumları vardır. Bu xalq deyir ki, biz istəyirik ki, İranın istiqlalı və tamamiyyətini hiifz etməklə bərabər, öz daxili işlərimizi idarə etməkdə muxtar və azad olaq, edə bilək ki, öz evimizi, öz milli iradəmizlə idarə edək və milli məhəlli ehtiyaclarımızı öz gücümüzlə rəf edək.

Azərbaycan deyir: Tehran bizim dərdimizə yetişmir və bizim ehtiyaclarımıza çarə etməkdən acizdir. Bizim fərhəngimizin tərəqqisindən cilovgirlik edir. Bizim ana dilimizi təhqir edib, başqa vətəndaşlarımız kimi sərbəst yaşamağa yol vermir. Bununla belə biz oradan rəbitəmizi kəsmək iddiasında deyilik. Məmləkətimizin küllü və ümumi adılanə qanunlarına itaət edəcəyik. Məclisi-Şurayi-Milli də və mərkəzi hökumətdə dəxalət və şirkət etməliyik. Fars dilini dövlət dili olmaq şərtilə milli mədrəsələrimizdə öz dilimiz ilə bərabər, tədris etməyə imkan verəcəyik. Amma bunların hamısı ilə bərabər, özümüz üçün bu haqqı qailik ki, gərək öz evimizin sahibi və ixtiyardarı olub, onu öz səliqəmizlə idarə etmək imkanına malik olaq, necə ki, yuxarıda dedik. Biz təzə bir iş başlamamışıq. İllərdən bəridir ki, minlərcə Azərbaycan azadixah, (roşən fikir) və mütəfəkkirləri münfərid (fərđi) və dəstəcəmi bir surətdə bu müqəddəs fikir və ali məqsəd yolunda ki, Azərbaycanın və İranın həqiqi azadlıq və istiqlalının payəsi gərək onun üzərində qurulsun. Mübarizə etmiş gizli və açıq surətdə azərbaycanlılar fərhəng azadlığı və xudmuxtarlıq üçün mübarizəyə dəvət etmişlər. Burada ümumiyyətdə İrandan ayrılmayıb, mərkəzi hökumətdə və Məclisi-Şurayi Millidə şirkət məsələsi ortalığa atılmışdır. Çünkü azadlıq düşmənlərinin əleyhimizə apardıqları xainanə təbliğat fəqət təçrübəçilik töhmətinə əsaslanə bilirdi. Bunu isə hadisələrin gedişi isbat etməkdədir.

Hələ indi də xalqımızın rəhbərlərini birəhmanə (rəhmsiz) bir surətdə (qətiəm) edən cəlladların bundan başqa bəhanələri yoxdur. Biz o gün düşmənlərimizin {fitnələrini ifşa} etmək

üçün İranın istiqlal və tamamiyyətinə əlaqəmənd (bağlı) olduğumuzu məxsusən qeyd edirik və gələcəkdə onu təkrar etməkdən çəkinməzdik. Sonralar Tehran ilə aparılan danışıqlarda mükərrər ortaya çəkilən aşağıdakı cümlələri ilə müraciətnaməmizin intişarından bir həftə sonra Təbriz şəhərinin baş bilənlərindən təşkil tapmış, min nəfərlik konfransda İran xəritəsini havada rəsm etdikdən sonra deməyimlə düşmənlərimizin ehtimalı töhmətlərinin qabağını almağa iqdam etmişdim.

İran istiqlalı hətmi (mütləq) və qeyri-qabili-bəhs (bəhs edilməyən) mövzulardandır. Mən bu məsələni məxsusən irəli çəkdim ki, firqəmizin aydın və aşkar olan şüarları möğrezlər tərəfindən sui-təəbir (sui-istifadə) olunmasını Mən açıq deyirəm bizim sözüümüz (İran daxili) təlabatımız o nəqşədən xaricdə deyildir. Biz İran sərhəddi daxilində danışıyıq. Bir dəfə bunu hamı nəzərdə tutarsa, danışıb, anlaşımaq asan olacaqdır.

“Azərbaycan” ruznaməsinin 4-cü şumarəsindən 10 sentiyabr 1945-cü il Şiri-Xurşid salonunda söylədiyim nitqdən). Mən bu cümləni müraciətnamənin qeyd etdiyimiz cümləsini təkid etmək üçün söyləmişdim. İranın istiqlal və tamamiyyətini pozmaq töhməti bizim meydana atdığımız muxtariyyət şüarının əleyhinə çıxan bir şüar idi. Buna baxmayaraq müraciətnamə intişar tapan kimi Tehran mürtəceləri bizi bu ünvan ilə müttəhim etməyə başlamışdılar. Məxsusən Azərbaycan mürtəceləri və onların başçıları hesab olunan Azərbaycan nümayəndələri məsələni Sərtibzadə və qeyriləri bu nasazgar (kobud) nəğmə ilə bizi xalqın nəzərindən salmaq üçün yavaş-yavaş səsləri ucaldırdılar. Yadımızdan çıxmamaq üçün burada qeyd etməliyik ki, Azərbaycanda böyük hay-küy qoparan birinci dövrdə Tehran mətbuatı tərəfindən çox ciddi həmlə idi. Bu ona görə idi ki, Tehran siyasətmədarları hənzuz bizim fikirlərimizin xalq içərisində olan rişəsini dərk edə bilməmişdir.

Fəqət rəhbər ruznaməsi müraciətnamədən bir qisminin təqribi tərcüməsin dərc etmiş, bir-iki müxalif ruznamə muxtariy-

yət və federasion ətrafında bəhs edən şüarlarımızı etiqad etməyə başlamışdır. Bu isə işin əvvəli idi. Biz həds vururduq ki, firqəmiz qüvvətlənib, əməliyyatımız genişləndikcə, müxaliflərimizin səs-sədası yüksələcəkdir. Onların töhmət və iftiralарının qabağını almağ üçün biz istər müraciətnaməmizdə, istər konrfanslarımızda, istərsə də ruznaməmizdə İran istiqlaliyyət və təmamiyyətini təmin etmək məsələsinin təkrarına imkan verməklə onu şədiddə surətdə izah edirdi. Ona görə də “12 Şəhrivər” Müraciətnaməsində Azərbaycanın muxtariyyət şüarını İran istiqlaliyyət və təmamiyyətilə müqəyyəd etməyi lazım görmüşdük.

Şüarımızın birinci maddəsində nəzəri cəlb edən sözlərdən biri daxili azadlıq və mədəni muxtariyyətdən ibarət idi. O vaxt bəzi qorxudan və biittila (məlumatsız) yoldaşlarımız fəqət mədəni muxtariyyət şüarını irəli sürmüşlər. Bunun qeyri mümkün bir iş olduğu bizə məlum idi. Biz bilirdik əlimizdə dövlət təşkilatı, siyasi qüdrət və ixtiyar olmazsa, fars mütəəssifləri bizə mədəni muxtariyyət verməyəcəklər. Mütəəssifanə bizim yoldaşlarımızın içərisində mədəni muxtariyyət mənasını bilənlər çox az idi. Hətta bu zaman firqəyə soxulmuş “Fəryad” ruznaməsinin müdiri Katibi və “Şahin” ruznaməsinin müdiri Ağazadə kimi yalançı azadixahlar muxtariyyət kəlməsini istemalını belə caiz (lazım) görməyib, onun yerində ixtiyar kəlməsi işlətmək üstündə bizim ilə ciddi surətdə mübahisə edirdilər. Orada ixtilaf çıxmasına yol verməmək üçün biz ibarəti elə düzəldik ki, vaxtilə istədiyimiz mənanı ondan çıxarmaq mümkün olsun.

Mədəni muxtariyyət ibarəti məhdud olduğu və siyasi iqtisadi və mali muxtariyyət uğrunda apardığımız mübarizənin (qeyd) etmədiyi üçün daxili azadlıq ümum məmləkətin adılanə qanunlarını gözləməklə bərabər, o sərneveştini özü təyin etsin kəlməsilə onu vüsətləndirməklə ondan və istədiyimiz nəticəyə müvəffəq olduq. Müraciətnamənin quru təbliğatdan ibarət olub qalmamasını təmin etmək üçün əməli və aydın vasitələr olmaq

üzrə əyalət və vilayət əncümənlərini irəli sürdük. Biz eləyə bilərdik həman əvvəl qədəmdə məclisi-milli və hökumət milli şüarını meydana ataq, bu isə əvvəl qədəmdə çox müşkül vəzifə idi. İrtica bizi haman günlərdə təcziyəçi deyib, boğa bilərdi. Bundan əlavə biz həqiqətdə muxtariyyət və daxili azadlığın əyalət və əncümənləri vasitəsilə təmin olunmasına inanmırdıq. əncümənləri irəli çəkməklə bir iş qanuni yol ilə başlamaq fikrində idik. İran qanuni-əsasının ən mühüm əsllərindən olan əncümən əyaləti xalqın təbii və qanuni haqqı idi. Bu şüar təkcə Azərbaycan deyil, bütün İran üçün də təzəliyi yox idi. Bir zaman Azərbaycan əyalət əncümənlərinin İran xalqının azadlıq mübarizəsində böyük rol oynadığı üçün o xalq arasında Məşrutə tarixində hörmətli xatirələr qoymuşdu.

Doğrudur əyalət əncümənləri quruluş cəhətdən demokratik əsaslar üzərində ola bilməz. Xalqımızın ehtiyaclarını tənin etməzdi. Vəli o xalqı ayağa qaldırmaq üçün böyük bir qədem və hesab ola bilərdi. Hələ Məşrutə inqilabında Azərbaycan əyalət əncüməni Tehran irticasına böyük zərbələr endirmiş, məşrutəni hişf etmək yolunda uzun müddət mübarizə aparıb, Məhəmmədəli şahın taxtdan salması şüarını o meydana atmış, Azərbaycanda əmniyyət və azadlığı təmin etmək üçün müstəqimən işə başlayıb, Tehran məclisi-millisini ciddi surətdə (heyətə) qoymuşdu. Ona görə də onu istəməklə Azərbaycanın tarixi qüdrəti də Ehya (bərpa) edib, meydana çıxarmış oluruq.

Dil məsələsi barəsində şüarımız olduqca əməli və sadə idi. Firqə bu vasitə ilə Azərbaycan dilinin rəsmi surətdə qəbul edilməsi tələbi isə iftixar kəsb edə bilmişdi. Dilimiz yeni bir dil deyildir. Onun {qədim} keçmişi olduğunu kimsə inkar edə bilməz. Bu dildən Dədə-Qorqud hekayələrindən başlayaraq, zəmanəmizədək yazılıb, intişar verilən qiymətli əsərlər o dilin geniş və mədəni bir dil olub, qərinələr boyu davam etməsini isbat etmişdir. Xalq isə neçə qərinə fars istilasına məruz olduğu halda, öz dilini hişf etdiyindən ona ürəkdən bağlı olduğunu göstərmişdilər.

Farslar Azərbaycan dilini inkar etməklə, bizim milliyyətimizi də rədd edirdilər. Onların içərisində elə həyasız adamlar var idi ki, azərbaycanlıların danışdıqları dili fars dilinin bir şöbəsi olduğunu belə meydana atmağdan çəkinmirdilər. Əslən Azərbaycanda fars dili dövləti bir dil olduğundan fəqət sinfi surətdə məktəblərdə tədris edilir, zorla idarələrdə işlənirdi. Həqiqi azərbaycanlılar isə o dili təhsil etməkdən sonra belə dürüst tələffüz edə bilməzlər. Xalqın əksərini təşkil edən zəhmətkeş kütlə isə öz ana dilindən başqa bir dil, məsələn, fars dili ilə öz fikirlərini söyləməyə qadir deyildilər.

Əslən azərbaycanlılar həmişə öz ana dillərinə nisbət çox müttəəssib olub, o dili təhqir edənlərə qarşı bəslədikləri nifrəti gizlədə bilməz və gizlətmək də istəməzlər.

Farslar azərbaycanlıları sadə (təmiz) düzgün və şüca tanıdıqlarına görə azadixahlıq meydanında onlara çata bilməyəcəklərini də heç vaxt unutmaz. Yeri gəldikdə onu söyləməkdən belə xuddarlıq etmirlər (çəkinmirlər). Azərbaycanlı özünü iranlı adlandırdığı halda hərgiz fars adlandırmazdır. Bu səbəblərə görə bizim dil azadlığı şüarmız xalq içərisində daha artıq təsir bağışladığı kimi düşmənlərimizin daha şədid etirazına səbəb oldu. Rza şahın Azərbaycanı qaranlıqda saxlamaq üçün onun apardığı xainanə siyasət nəticəsində vaxtilə İranın abadan, mütərəqqi şəhərləri hesab olunan Təbriz, Ərdəbil, Urmiyyə, Xoy sənə cəhətdən fəvqəladə bir surətdə geri qalmış, nəticədə minlərcə azərbaycanlı öz ana yurdunu tərk edərək, Mazandaran, Xuzestan və sair məntəqələrdə iş aparmağa məcbur olmuşdu.

Bir tərəfdən orada nüfuzun ciddi surətdə azalmasına səbəb olduğu kimi, ictimai həyatın bütün sahələrində durğunluq vücuda gətirmişdi. Ona görə bizim şüarlarımızın dördüncü maddəsində sənayenin tərəqqisi və işsizliklə mübarizə məsələsi barəsində meydana sürdüyümüz təlabat xalqımızın ürəyinin ən dərin yerindən qopan bir arzunun təbliği və bəyanı hesab olunurdu.

Öz yerində bu şüarın daha dərin siyasi mənası var idi. O vaxtadək Hizbi-Tudə və sair firqələrin mövqesiz olaraq, atdıqları (sinifi) şüar vasitəsilə tüccar və sənaye sahibləri azadlıq cərəyanından uzaqlaşmış, milli demokratik nehzətə yabancılıq, bəlkə müxalif gözü ilə baxırdılar. Biz 4-cü və 5-ci şüar vasitəsilə onların (mənfi fikirlərini) ortadan aparmaqla müxaliflər cəbhəsini zəif salmağa müvəffəq olduq. Şəhərlərin abadlanması, maarif və mədəniyyət və səhiyyə işlərinin yoluna qoyulması üçün müraciətnamədə göstərdiyimiz sadə əməli və ciddi yollar xalqın müəyyən təbəqəsinin istəkləri üzərində yazıldığı üçün çox müfid (fayda) vəqə oldu. Xüsusən ərəb ilə kəndli arasında şiddətlənməkdə olan ixtilafın sülh və saziş yolu ilə həll edilməsi şüarının isə Azərbaycanda yeniliyi var idi. O vaxta dək siyasi mübarizənin oyun-oyuncaq hesab edən macərəcuların bəzisi bu xüsusda heç bir iş görməyib, heç bir əməli qədəm götürmədikləri halda, xalqı boş ad və gurultulu sözlərlə qorxudub, azadlıq cəbhəsinin ziddinə çalışmağa vadar etmişlər. Bizim şüarımızın 7-ci maddəsində bu xüsusda geniş məlumat vermək, kəndli ilə ərəb arasında adılanə bir qərarın mümkün ola bilməsini ortalığa atdıq. Beləliklə əhalinin mühüm bir qisminin naümüd edən şaiyənin qabağını almaqla müxaliflərimizi xırdamalığa və orta ərəblər hesabına əskiltmiş olduq. Bizim cəlbədicə və düzgün şüarlarımızdan birisi də Azərbaycan nümayəndələrinin iddəsini artırmaq lüzumunu irəli çəkməyimiz idi. Biz bu vasitə ilə xalqımızın təbii haqqını vermək yolunda mübarizə etdiyimizi bilirdik. O vaxtadək Azərbaycan Məclisi-Şürayi-Milliyə fəqət 21 nəfər vəkil göndərirdi. Bizim isbat etdiyimiz hesab üzrə Azərbaycan 45 vəkil göndərməli idi. Xalqımızın bu şüarı azərbaycanlının milli qururunu yüksəldən, milli əhsasatını təqviyyət edən bir şüar idi. Onu nə tək aşağı təbəqə belə kamali-məmnuniyyət (məmnunluq hissilə) ilə qəbul edərək, həyata keçirməyə hazır olduqlarını bildirdilər.

Doğrudur biz firqəmizin nüfuz və şöhrət qazanmasının yolunda heyrətəvər bir surətdə fəaliyyət göstərmiş, möhkəm nəqşə və səhih təşkilat üzrə rəftar etmişdik. Vəli işimizin bərqəsa bir şəkildə irəli getməsində müraciətnamə və şüarlarımızın doğruluğu və xalq ruhuna müvafiq gəlməsinin təsiri daha artıq olmuşdu.

12 maddədən artıq olmayan şüarlarımızda biz ictimai həyatımızın və siyasi vəziyyətimizin təqribən bütün sahələrinə aid öz nəzərimizi söyləməyə müvəffəq olmuşduq. Maliyyə mövzudakı şüarımız olduqca təbii və adılanə idi. Tehran hökumətinin Azərbaycanı soyub Tehrana çəkdiyini görüb və Tehran məmurlarının oğurluq, xəyanət və sui-istifadələrindən yorulan xalq bizim bu şüarımız nə üçün gərək ayei-asimani (quran ayəsi) kimi qəbul etməyəydi.

Demokrat Firqəsi səy edəcək Azərbaycandan alınan vergilərin yarısından yuxarısı Azərbaycanın öz ehtiyaclarına sərf edilsin, qeyri müstəqim (gəlir) isə ciddi azalsın.

Bu şüar ilə necə ki, dedik çox mühüm bir məsələ meydana sürmüşdük. Bəziləri Azərbaycanın dövlət aidatını fəqət müstəqim vergilərdən hesab etdiklərinə görə bizə irad edərək, deyirdilər: “Azərbaycanın gəliri o qədər azdır ki, bizə onun hamısını versələr belə bizim məxaricimizə (xərclərimizə) kifayət etməz”. Bunlar isə mali məsələlərdə ümumiyyətlə dövlət gəliri və məxarici işlərinə aşna olmayan adamlar idi.

Azərbaycanın müstəqim və qeyri-müstəqim gəlirinin 50 % tamamilə bizə versəydilər, biz Azərbaycanı bir neçə ilin ərzində gözəl və mütərəqqi bir ölkə halına sala bilərdik.

Bu xüsusda mən şəhrivər ayının 9-da Şiri-Xurşud salonunda həmin müraciətnaməmizi islah edərkən aşağıdakı məlumatı verdikdən sonra müxaliflərimiz susmağa məcbur oldular. Dediym kimi içərimizdə farsların məsəli mocebincə (aşdan daha isti kasa) (kaseyi-daqtər əz aş) adamlar az deyildirlər.

Dünən onlardan biri mənə irad edib deyirdi ki, yenə yazırsınız Azərbaycana dövlət tərəfindən əhəmiyyət verilmir. Yenə deyirsiniz ki, Azərbaycandan alınan vergilər oraya sərəf olunan budcədən azdır. Azərbaycan Tehrana elə böyük vergi vermir, biz gərək Tehrandan təşəkkür edək ki, bizə çox yaxşı baxır. Əgər Tehran olmazsa, biz acımızdan ölərək. Bu sözləri deyən adamın ağıl və şüuruna mənəm şübhəm yoxdur. Lakin hoqqabazlıq və yalan söhbət ilə özünün moğrezanə qərəzli sözlərini xalq təhlil etmək fikrində olduğundan bu iddia ilə özünə xalqı güldürdüyün bilmir. Mən buna dedim, aya sən bilirmisən ki, iyirmi il tamam Rza xan azərbaycanlıya batmanı (çək vahidi) 4 qrana (pul vahidi – riyal) aldığı qəndi 8 qrana yedirtmişdir. Aya anlamaq istəyirsən ki, Azərbaycanın zəhmətkeş və dul arvadları bir qutu kibrit aldıqda bir riyalın üçdə iki hissəsini dövlətə maliyyat verirdilər.

Həqiqət acıdır, lakin onu söyləməliyik. Mən məclisdə açıq surətdə dedim ki, (bunu mən dəqiq hesab ilə isbat edə bilərəm) Azərbaycan xalqına maarif büdcəsindən verilən pul adam başına təqsim edilərsə bölünərsə, onu göstərən bir vahid tapılmaz. Mən onu kibritə təbdil etdim. Nəticədə bu çıxdı ki, hər bir nəfərə bu kibrit çöpündən az pay düşür.

O gün Təbriz camaatı qarşısında söylədiyim bu sözləri mən və mənəm yoldaşlarım heç vaxt unutmamışdır. Biz bir il hökumət əlimizdə olduğu müddətdə gördüyümüz böyük işlər, məsələn şəhərlərimizin abadlanması, iqtisadiyyatımızın yüksəlməsi, maarif və mədəniyyətimizin heyrətəvər bir tərzdə irəli getməsi ilə isbat etdik. Şüarlarımız əfsanə və müvhum iddialardan ibarət deyildir.

Müraciətnamədə vəd etdiyimiz islahat da xalqı iğfal etmək nəzərilə yazılmamışdır. İftixarla deyə bilərəm firqəmizin təşkilinin başlanğıcı olan 12 Şəhrivər Müraciətnaməsi nehzətimizin əvvəlindən axırına qədər icra etməkdə olduğumuz, gördüyümüz işlərin ciddi payəsini təşkil edib, qalmışdır. İşin

cərəyanında onun bəzi maddələrini zərurət qarşısında atlayıb, getmiş olsaq da onu pozub ortadan çıxartmağa çalışmamışıq.

Müraciətnamə firqəmizin məramnaməsinin əsasını təşkil etdiyi kimi mübarizə nəticəsində meydana çıxan milli hökumətimizin məramnaməsi və iş planı da onun üzərində qurulmuşdur. Doğrudur, müraciətnamədə bir milli muxtariyyət hüdundan təcavüz etməyib, onun əyalət və vilayət əncümənləri vasitəsilə əməli olmasını irəli sürdüyümüz halda, iki aydan sonra ad çəkilməyib, işarə belə olmayan Milli Məclis və Milli Hökumət kimi dövlət təşkilatı vücuda gətirmişdik. Bununla belə onun milli mübarizə də və milli azadlıq yolunda düşündüyümüz tədbirlərində böyük təsiri olmuşdur. Biz firqəmizin qəti hədəfini müstəqil bir milli hökumət yaratmaq olduğun heç də inkar etmək istəmirik. Bu hədəfə getmək üçün İranın hazırki vəziyyəti və beynəlxalq siyasətinin icabının (dikdə etdiyini) da hərgiz unutmaq olmazdı. Bu nöqtəyindən 12 Şəhrivər Müraciətnaməsi çox tərəqqi və cəsüranə bir iş idi ki, mənim zənnimcə biz onu şərəflə əncam verib, ondan intizar edildikdən daha artıq böyük nəticələr əldə etməyə müvəffəq olduq.

Firqə quruluşu yolunda şüarlar və fəaliyyətimizin təsiri

1324-cü il 12 Şəhrivər (1945-ci il 3 sentyabr) müraciətnaməsinin xalq arasında icad (yaratdığı) etdiyi dərin təsir və konfranslarımızdan aldığımız gözəl nəticələr təbliğat sahəsində böyük müvəffəqyyət hesab olunursa da, bunlar hələ sözdən ibarət idi. Halbuki, xalq bizdən əməl gözləyib, meydana atdığımız 12 şüarın həyata keçirilməsini arzu edirdi. Müvəffəqiyyətlə götürdüyümüz birinci qədəm ancaq əməli qədəm götürmüş üçün zəminə hazırlamaq dairəsində məhdud olub qala bilmirdi. O zaman qarşımızda duran ən mühüm vəzifə firqəmizin rəhbərliyi altında milli azadlıq mübarizəsinə hazır olduğunu isbat edən xalq kütlələrini təşkil etməkdən ibarət idi.

Bu da ancaq möhkəm intizam və ciddi təşkilata malik ola bilən bir firqənin rəhbərliyi sayəsində mümkün ola bilərdi, firqə isə hələ hənuz meydanda yox idi. 12 Şəhrivər müraciətnaməsini imza edən müəssislər isə hələ ciddi bir iş görməmişlər. Çünki onların vücudundan istifadə etmək üçün təşkilatı imkanlar yaradılmamışdır. Doğrudur, biz təbliğat işinə başladıda təşkilatı da nəzərdə tutmuşduq. Ciddi qədəmlər götürmək lazım gəldiyi təcrübədə daha tez meydana çıxmışdı.

Baxmayaraq ki, haman 12 şəhrivər günlərində biz təşkilatımıza üzv qəbul etməyə başlamışdıq. Xalqın firqəyə nisbət rəğbəti o qədər çox idi ki, üzvlük üçün müraciət edənləri dəftərə qeyd edib, qurtara bilmirdik. Şəhərvərin 13-14-15-ci günlərində fəqəd mərkəzi şöbədə gündə mindən ziyada üzv qəbul etməyə məcbur olurduq. Bu cərəyandan tamamilə istifadə etmək üçün güclü bir firqə aparatına ehtiyac hiss olunurdu. İşimiz olduqca ağır idi, lazımı qədər rəhbərlik edici kadr və təcrübəli idarə işçimiz yox idi. Hətta çox vaxt hər işi özümüz görməyə məcbur olurduq. Bir tərəfdən yüzlərcə yeni üzvlər qəbul etdiyimiz halda, komitə və homə (məntəqə) təşkilatları yaratmağa çalışırıdıq. Eyni zamanda firqənin rəsmi naşiri-əfkəri (fikrini yayan) olan rüznaməni yazıb, çap edərək, intişar verirdik. Digər tərəfdən əleyhimizə şiddətli surətdə mübarizəyə başlayan mürtəcə qüvvələri ilə mübarizə aparırıdıq. Bununla belə iş fəvqəladə maraqlı olduğundan yorulmaq bilmirdik. Çalışıb fəaliyyətdə olmaq özü həvəs və zövq tolid edirdi.

Mən özüm şəxsən neçə metrədən artıq olmayan kiçik bir otaqda müəyyən bir vaxtda neçə iş əncam verməyə məcbur olurdum. Bir tərəfdən məqalə yazır, digər tərəfdən konfranslar üçün qərarlar hazırlayır, başqa tərəfdən şəhərlərə təbliqat və təşkilatçılar göndərir, eyni zamanda təbrik üçün gələn şəhərin baş bilən adamlarını təşkilatların nümayəndələrini qəbul edərək, firqənin məram və şüarları haqqında onlara izahat verir, bəzən ittifaq düşürdü ki, həmin işləri görəkən rüznamənin mətbəədə hazırlanmış məqalələrində təshih edirdim. (Müra-

ciətnamə intişar tapan) kimi hər an şiddətlənməkdə olan təbliğat əsərində sel kimi axıb, gələn camaatı bu cəhətdən təşkilat altına almaq öz-özlüyündə asan bir iş deyildi. Hüviyyət vərəqəsi üzvlük kartı və lazımı dəftər və mətbuatı bir neçə saatda təhiyyə etmək Təbrizin o günkü şəraitində xariqülədə (ağlasığmaz) fəaliyyət tələb edirdi. Lakin biz xalq gücünə camaatın rəğbət və təmayülünə dayandığımız üçün bu kimi müşkül işləri əncam verməkdə bir növ ləzzət duyub, ondan zövq alırdıq. Üç-beş nəfərdən ziyada olmayan idarə işçilərimizin hər biri qəhrəmana dönmüşdü. Bu fəaliyyət nəticəsində idi ki, iki kiçik daxmadan artıq olmayan “Xəbər” ruznaməsinin sabiq (keçmiş) idarəsi beş milyonluq bir xalqa rəhbərlik edən böyük bir firqənin təsisinə kifayət etmirdi. Bu inanılmaz bir iş olsa da, həqiqətdir. Bu heyratavər bir fəaliyyət bizə az bir zamanda Azərbaycanın bütün kənd və şəhərlərində firqənin komitə şöbələrini yaratmağa imkan verdi. Onu da qeyd etmək lazımdır ki, çox yerdə bizim nümayəndələrimiz ayaq basmadan daha əvvəl xalqın öz təşəbbüsü ilə firqə təşkilatları meydana çıxıb, həman 12 Şəhrivər şüarı üzərində fəaliyyətə başlamışdı. Hətta bəzi kəndlirdə kəndlilərin hamısı istisnasız olaraq, firqə sıralarına keçmək üçün nümayəndələr seçib Təbirzə göndərməyə başlamışdılar.

Iran və Azərbaycan tarixində belə bir hadisəni soraq verən yoxdur. O günlərdə iş doğrudan-doğruya firqə çərçivəsindən kənara çıxıb, ellik cənbəsi (xalq səviyyə) tapmışdı. Elə bil azərbaycanlı olmağın şərti demokrat olmaq imiş?

Xalqın o günkü ruhiyyəsini göstərmək üçün “Azərbaycan” ruznaməsinin ikinci nömrəsində yazdığımız “Firqəmiz irəli gedir” sərhövləli məqaləni eynən burada nəql edirik.

Firqəmiz irəli gedir

“Müraciətnaməmiz intişar tapdıqdan sonra, xalqda firqəmizə qarşı nisbət böyük rəğbət irəli çıxmışdı. Hər gün şəhərin

müxəlif təbəqələrindən dəstə-dəstə axıb, təşkilatlarımızın müvəqqəti mərkəzinə gəlib üzv yazılmağa çalışırdılar. Qədim azadixahlar və imtahan vermiş demokratlar istər yazı vasitəsilə, istər şəxsən bizim başladığımız böyük işi təbrik etməyə çalışırdılar.

Eşitdiyimizə görə bəzi gözü açıq və düşüncəli ruhanilər minbərlərdə xalqı bu müqəddəs təşkilata yazılmağa təşviq edirlər. Get-gedə bədbinlik, sui-zənn tərdid (şübhə) və iki üzvlülük azalmağda, xoşbinlik və inam artmaqdadır.

Roşənfikir və cavan nəsl təşkilatımıza artıq əlaqə və məhəbbətlə yanaşmaqdadır. Şüarlarımız əməli və doğru olduğu üçün xalqın ruhunda böyük iman və etimad vücuda (gətirmiş) sakitlik və əmniyyət tərəfdarı olduğumuz və bunu əmələn isbat etməyə çalışdığımız üçündür ki, istər kənd də, istər şəhərlərdə firqəmiz çox səri qədəmlərlə irəli getməyə başlamışdı. Firqəmizə yazılmaq istəyən şəhər və kəndlərin görkəmli və sağlam adamlarından olduğunu göstərməkdədir.

Çox yerdə təbii birhttpI..üüüşever-clearşcom.MSN-9ş0plusşexe check out MSN 9ş0 Plus I

surətdə konfranslar və mitinqlər və yığıncaqlar təşkil edilib, müraciətnaməmizin ətrafında xalqa izahat verilmişdir.

Azərbaycan xalqı bu təşkilata çox uzun müddətdir ki, ehtiyac hiss edirdi. Ona görə müraciətnaməmiz çox tez anlaşılıb, qəbul edilməkdədir. Dilimiz sadə, yolumuz düz və məqsədimiz aydın olduğu üçün bizi tanıyıb, anlamaqda çətinlik çəkmir.

Dil məsələsi, ixtiyar məsələsi, kəndlilərlə ərbablar arasında ixtilafların sülh və saziş yolu ilə həll edilməsi sənaye və ticarətin tərəqqi və (inkişafi) Azərbaycan xalqının fikrini işğal edib, onu daima düşünməyə vadar edən məsələdir. Firqəmiz bu məsələni çox sadə bir yol ilə həll etməyi meydana sürdüüyü üçündür ki, xalq ona yaxınlaşmaq, onun müəssisələrini tanıyıb, öyrənməklə bərabər, göstərdiyi yolu təqib etməyə başlamışıq”

Bu məqalə şəhrivərin 16-da sentyabrın 7-də yazılıb, 17-də müraciətnaməmizin intişarından 5 gün sonra müntəşir olmuşdur. Təbiidir şiddətli hərəkətin intizama düşməsinə taxirə salmaq olmazdı. Xariqüladə sürətlə qabağa çıxan ciddi və böyük işlərə rəhbərlik etmək üçün səlahiyyətli bir komitə təşkil etmək lazım idi. Həm də bu iş çox səri surətdə əncam tapmalı idi. Müraciətnamədən sonra minlərcə yeni üzvlərin sıralarımıza gəldiyini yuxarıda göstərmişik. Vəli bu yeni həvəskarlardan rəsmi üzv kimi istifadə edib, onların iştiraki ilə bir komitə təşkil etmək, əsas etibarilə doğru ola bilməzdi. Ona görə ancaq müraciətnaməmizi imza edənlərin vasitəsilə bu işi görməyə məcbur idik. Bu onların qanuni haqları idi. Çünkü firqə onların təşəbbüsü ilə qurulmağa başlamışdı.

Doğrusu, müəssislər arasında Ağzadə Şahin, Hüseynqulu Katibi, Tağı Beytulla kimi yaramaz adamlar da var idi. Vəli biz özümüz çox gözəl bilirdik ki, onların vücudu işin gedişinə təsir edə bilməzdi. Firqə içərisində onlar əksəriyyət qazana bilməyəcəklər. Ona görə işin xatiri üçün müvəqqəti olmuş olsa da, müəssislər tərəfindən bir komitə yaratmaq məqsədilə şəhrivər ayının 22-də (sentyabr 13-də) axşam saat 6-da pəncşənbə (cümə axşamı) günü 1324-cü şəmsi 1945-ci ilin də Təbrizin Şişgilan məhəlləsində Nizamül-dövlə Rəfinin ev müəssislərinin birinci konfransın dəvət etdik. İclas çox səmimiyyətlə təşkil olunub, müvəffəqiyyətlə xatəmə tapdı. Konfransda müraciətnaməni imza edən 46 nəfərdən 41 nəfər iştirak edirdi. Bu yığıncaq müvəqqəti heyəti rəisənin fəaliyyətini təqdir etdikdən sonra 9 nəfərlik müvəqqəti bir komitə intixab etdi. Bu komitəyə firqənin birinci konqresini dəvət etmək üçün 20 gün vaxt verildi. Beləliklə firqənin təşkilat işi yoluna qoyulub, komitə işə başladı. Birinci işimiz konqresi istənilən vaxtda dəvət edib, firqənin məram və nizamnaməsini təhiyyə edərək, firqə təşkilatını üsul üzrə qurub mübarizəsini təşkilatlı surətdə aparmaq üçün imkan yaratmaqdan ibarət idi.

Müəssislər yığıncağının qərarı üzrə birinci konqresin mehr ayının 10-da (oktyabrın1-də) toplanmalı olduğunu yuxarıda qeyd etmişdik. O günkü şəraitdə bu olduqca ağır bir vəzifə idi. Biz gərək 20 gündən artıq olmayan bir müddətdə Azərbaycanın bütün şəhər və böyük kəndlərində firqə konfransları təşkil edib, yerli komitələri seçdikdən sonra konqre üçün nümayəndə intixab etdik. Eyni zamanda hozələrdən başlayıb, nahiyə və vilayət komitələrindəkə Hizbi-Tudə təşkilatı ilə yeni firqə təşkilatlarının birləşməsinə də yığıncaqlar vasitəsilə icra edəcəyik. Nəqliyyə vəsailinin olmaması lazımı kadr (olmaması) eyni zamanda hökumət məmurlarının cürbəcür əngəllər qabağa çıxartmaları işimizi daha da çətinləşdirməkdə idi. Yalnız firqə quruluşu və daxili işlərlə məşğul olsaydıq, iş elə də müşkül nəzərə gəlməzdi. Bu işlərin hamısı ilə bərabər, şüarlarımızı xalqa yetirmək məqsəd və məramimizi camaata anlatmaq kimi ağır və çətin vəzifəni də unuda bilməzdik. Hizbi-Tudə kadrları içərisində bizim şüarlarımızı anlamaq istəməyənlər də az deyildi. Onlardan bir parası dörd il tamam çalışıb qurduqları təşkilatı qeyd-şərtsiz olaraq bizə təslim etməyə razı ola bilmirdilər. Dörd il Hizbi-Tudənin sol sözləri ilə özlərini məşğul edib, qeyri əməli xəyallar qazanında qaynayıb, bişmiş adamları bir gündə demokrat halına salmaq mümkün olmurdu. Bir sözlə demək olar ki, müəssislər konfransından sonra qabağımızda duran vəzifələr ağıla sığmayan dərəcədə ağır və çətin idi. Buna baxmayaraq qabaqdan düşünüb, danışıb, təyin etdiyimiz nəqşəni icra etməyə başlayıb, nizam və intizam üzrə irəli gedirdik.

Təbiidir ki, müvəqqəti komitə düzəldikdən sonra götürüləsi lazımı qədəm, birinci tudə təşkilatının təklifini müəyyən etməkdən ibarət idi. Bu xüsusda biz irəlidən o təşkilatın baş bilən üzvlərini hazırlamışdıq. Onlar bizim pişnəhadımızı qəbul edib, tudə təşkilatının firqəmizə ilhaq (birləşmək) ediləcəyini təmin etmək üçün çalışmağa söz vermişlər. Bu məqsədlə irəlidə hazırladığımız plan üzrə onlar şəhrivərin 15-16-da çağır-

dıqları geniş ümumi iclasda aşağıdakı qərarı qəbul edib, aşağıdakı məktubla bərabər, bizim müvəqqəti Mərkəzi Komitəyə göndərməklə işin formal tərəfini əncam verməyə müvəffəq oldular. Xatırladan (mövzu) məhv olub, getməmək üçün bu tarixi vəsiqəni burada nəql edirik.

Hizbi-Tudeyi-İran Azərbaycan Əyalət Komitəsi Məktubunun eyni.

Azərbaycan Demokrat Firqəsinin Mərkəzi Komitəsinə

Göndərilir Hizbi-Tudeyi-İranın Azərbaycan əyaləti təşkilatının şəhrivər ayının 15-də və 16-da (sentyabrın 6 və 7-də) olan konfransın qətnaməsi barəsində olan nəzəriyyəsinə tezliklə bu komitəyə məlum edəsiniz. Ehtiramati-Faiqə ilə. (dərin hörmətlə)

Hizbi-Tudeyi-İranın Azərbaycan əyalət Komitəsi

Qətnamə

Cümə 16 şəhrivər 1324-cü il (7 sentyabr 1945-ci) Hizbi-Tudeyi-İranın Azərbaycan təşkilatının geniş əyaləti konfransında Azərbaycan Demokrat Firqəsinin 12 şəhrivər hamam il tarixli müraciətnaməsini oxuyub və onun ətrafında bəhs və mütləq etdikdən sonra konfrans bu qərara gəldi, Azərbaycan Demokrat Firqəsi Azərbaycan xalqının ehtiyaclarını doğru və düzgün düşünüb, ona yaxınlaşmışdır. Azərbaycan xalqı qırx il əvvəldən məşrutə və azadlıq, qanuni-əsaslı və milli hökumət quruluşu üçün İran daxilində yaşayan millətlərin hamısından artıq fədakarlıqlar edib, qurbanlar verib və xəsarətə mütəhəmmil (təhəmmül) olmuşdur. Buna qırx il tarix boyu yazılan bütün ruznamələr hətta mürtəcə ruznamələrin səhifələri də belə şahiddir. Bununla belə istər Rza xan diktaturasından qabaq, istər Rza xan dövrü istər isə şəhrivər 1941-dən bu tərəfə Azərbaycan xalqı hər gün, hər saat və hər dəqiqə iqtisad-

maarif, səhiyyə və zindəganlıqda olan bütün sahələrdə geri gedib və öz fəqr və fəlakətini artırmışdır. Azərbaycan kəndləri və şəhərləri gördüyümüz ikmi xarabazarlığa dönmüşdür. Azərbaycan xalqı ona baxmayaraq ki, İranın Mərkəzi Hökuməti üçün bütün əyalət xalqlarından artıq ərzaq və maliyyat verir, bütün əyalət xalqlarından dalıda qalmışdır. Mərkəzi Hökumət nəzərində təhqir və tohinə məruzdur: Azərbaycan xalqının üçdə bir hissəsini isteshal nəticəsində Tehran və digər əyalət şəhərlərində səfil və sərgərdən (avara) bir halda yaşayırlar. Azərbaycan və onun xalqı Mərkəzi Hökumət nəzərində imperialist məmləkətlərin müstəmləkələrindən heç də fərqli deyildir. Təbiidir ki, hər hizb millətin səadəti, azadlığı, öz məmləkətinin ümran (abadlıq) və abadlığı onun əsas məqsədini təşkil edir. Azərbaycan xalqının digər əyalətlərdə yaşayan xalqlar kimi olan ümum ehtiyaclarından savay bir sıra xüsusi ehtiyacları da vardır ki, onu Hizbi-Tudeyi-İran və onun mərkəzi komitəsi və götürdyü siyasi xətdi təmin edə bilmir. Bu xüsusi ehtiyacları Tehrandə yaşayan Azərbaycan mühitindən uzaq olan bu mərkəz təmin etməkdən acizdir. Bu ehtiyacları birinci növbədə Azərbaycanın daxilində olub və onun mənafeini yaxından düşünüb və hişz etməyi öhdəsinə alan bir mərkəz təmin edə bilər. Azərbaycan xalqı söz, yox iş və əməl adamıdır. Azərbaycan xalqı heç bir vaxt illər boyu məclis nümayəndələrinə intixab olacaq şəxslərə alət olub, öz qiymətli vaxtını tələf edə bilməz. Bu xalqı bu yola sövq etmək xəyanətdir. Azərbaycan xalqı nə qədər tez öz sərneveştini müəyyən edib və öz müqəddəratını əlinə alarsa, daha doğrusu, Azərbaycanın daxili xudmuxtərliğini təsbit və təhkim edərsə, milləti bir o qədər xoşbəxt və məmləkəti bir o qədər abad olacaqdır.

Çağırılmış olan Hizbi-Tudeyi-İranın Azərbaycan təşkilatının əyaləti plenum Təbriz şəhər komitəsi. Əyalət və şəhrstan təftiş komisiyonu və bütün Azərbaycan vilayət və məhəlli komitələrindən intixab olunmuş nümayəndələrinin geniş kon-

fransı qəti etdi. Azərbaycan xalqının tərəqqi, təali (inkışafı) və səadəti və Azərbaycanın ümran və abadlığının təmini yolunda Hizbi-Tudəyi-İranın Azərbaycan təşkilatı istər rəhbərlik nöqtəyi-nəzərincə hizbin mərkəzi komitəsindən qət rabitə edərək, (əlaqə kəsmək) bütün təşkilat ilə birlikdə Azərbaycan Demokrat Firqəsinə ilhaq olmağı qərara alır və birləşmənin vəsailini fərahəm (hazır) etmək üçün Ağayi Sadıq Badıgan – 84, Zeynalabidin Qiyami – 80, Məmməd Hüseyn Burhani – 61, Yədulla Kəlantəri – 59, Əbülhəsən Vaqif – 56 ray ilə (5) nəfərdən ibarət olan komisiyon intixab olundu. Əyaləti komitəyə qəti ixtiyarət verilir ki, intixab olunmuş komisiyonun nəzətiyyatını həyata tətbiq edib və lazım elamiyə versin.

***Yaşasın Azərbaycan xalqının gələcək hoşbəxt həyatı!
Yaşasın onu təmin edəcək Azərbaycan Demokrat Firqəsi!***

Hizbi-Tudənin firqəmizə mülhəq olması öz-özlüyündə çox böyük bir məsələ idi. Onun içərisində bizim şüarımıza tərəfdar olmayan adamlar az olmadığından, ilhaq tərəfdarı olanlar çox ağır müşkülət ilə ruberu (üz-üzə) olmuşdular. Bunlardan bəzisi bizim milli şüarlarımızın mənasını düşünə bilmirdilər. Məsələn, Mir Qasım Çeşməzər bu iş də şəxsi bir qərəzi ola bilməzdi. O fəqət Hizbi-Tudədən əl çəkib, müxtəlif təbəqələrdən təşkil tapmış demokrat firqəsinə mülhəq olub milli azadlıq şüarı altında mübarizə aparmağa razı ola bilmirdi. Çünki təbəqəti mübarizəni yaxşı başa düşə bilmədiyi kimi, milli məsələnin əhəmiyyətini anlaya bilməmişdi. Kazım Haşimiyə və Əli Qəhrəmanın müxalifəti isə adət üzərində idi. Şayət Kazım Hakimiyə dayısı Əli Əmir Xeyzini müdafiə etmək üçün Azərbaycanda Hizbi-Tudənin ortadan getməsinə rizayət verə bilməzdi. Əhməd İsfahani ilə Səlim Əmir Xizinin müxalifəti isə quru təəssüb, bir az da iş qorxusundan irəli gəlmişdi. Bunlar Hizbi-Tudənin ilhaqı nəticəsində işdən düşəcəklərindən qorxurdular. Bu üç-beş nəfər cavan və təcrübəsiz firqə işçilərindən

başqa ümum tudə əfradi çox meyl və rəğbət ilə firqəmizə yapışmaq istəyirdilər.

Əgər Tudə təşkilatı yuxarıdakı qərarı çıxarmasaydı, əməldə bizim üçün o qədər də təfavüt etməzdi, çünki Hizbi-Tudədən dörd tamam mitinq, nümayiş və hərəratlı sözdən başqa nəticə görməyən üzvlər tez və ya gec əvvəllinci gündən ciddi iş göstərməkdə olan təşkilatımıza mülhəq olub, o təşkilatın pozulmasına səbəb olacaq idi.

O günlərdə Hizbi-Tudə üzvləri dəstə-dəstə bizə müraciət edib, firqəmizə üzv yazılmaq istədikləri halda biz başçılarla apardığımız danışıqlara görə onların xahişlərin rədd edib öz təşkilatlarında çalışmağa məsləhət görürdük. Hətta bu səbəbə görə onlar bizdən artıq dərəcədə narazı qalıb cürbəcür bəhanələrlə nahiyələrdə üzv yazılmağa başlamışdılar.

Mən Hizbi-Tudənin bizə mülhəq olmasının mənasını azaltmaq fikrində deyiləm, bu tək Azərbaycanda yox, bəlkə bütün İranda siyasi bir hadisə idi.

Hizbi-Tudənin mərkəzi komitəsi Azərbaycan təşkilatına arxalandığına görə o təşkilatın tamamilə mülhəq olması münasibətilə bizdən fəvqəladə bir surətdə rəncidə olmuşdu (incimişdi). Mürtəcelər isə bizi Həzb-Tudəyə rəqib hesab etdiklərinə görə təşkilatımıza böyük ümid bağladıkları halda tudə təşkilatının bizim ixtiyarımıza keçməsindən xoşları gəlmirdi. Onlar qorxurdu ki, bu vasitə ilə biz dəxi Hizbi-Tudənin sol və təbəqatı şuarları üzrə hərəkət etməyə başlayaq.

Hizbi-Tudə təşkilatının ilhaqı firqəmiz üçün böyük müvəffəqiyyət idi. Biz bu vasitə təşkilatın yaratdığı kadr və təşkil etdiyi məhəlli komitələr və onların iş vəsilələrindən, həmçinin kəndlərdə hazırladığı siyasi düşüncədən istifadə edək.

Təşkilatımızı daha səri surəsdə qurmağa müvəffəq olacağımıza inanırdıq. Bu faydalı vəli ağır işi icra etməyə təyin edilən 20 gün çox az idi. Bununla belə müvəffəqiyyətlərin bizdə yaratdığı ruh o qədər yüksək idi ki, heç bir iş nəzərimizə

ağır və qeyri mümkün gəlmirdi. Madam ki, iş gərək 20 günün müddətində xatəmə tapsın, onu əncam verməli idik.

Təşkilat və təbəqələmizi vaxtında əncam vermək üçün bütün vəsilələrdən istifadə etdiyimizi Hizbi-Tudənin ilhaqdan sonra onun iş kadrosunu alıb, öz kadrlarımız ilə birlikdə bütün Azərbaycan kənd və şəhərləri arasında təqsim etdik. Onlar müəyyən nəqşə üzrə hərəkət edib, müəyyən günlərdə işlərinə xatəmə verməli idilər. Bu da çox müfit vəqə oldu. Onlara verdiyimiz tapşırıq çox sadə idi. Hizbi-Tudə və demokrat təşkilatlarının üzvlərini toplayıb, onların arasından iddə nisbət ilə nümayəndə seçməli və bu vasitə ilə məhəl və vilayət konfranslarını təşkil edərək, orada komitələr intixab etdikdən sonra ümumi konqrəyə nümayəndələr seçib, özləri ilə bərabər, mehr ayının 9-cu günü axşam Təbrizdə hazır etməli idilər. Böyük qüdrət, şiddətli intizam və ağır iş tələb edən konqrə quruluşu fəqət təşkilat yolu ilə başa gəlmirdi. Konqrənin gündəlik məsələlərini hazırlamaqla bərabər gələcəkdə firqə fəaliyyətinin əsasını təşkil edən məramnamə və nizamnaməmizin yazılıb hazırlanması da kiçik iş deyil idi. Bunlardan əlavə mühit, zaman və məkan bizə fəqət daxili iş əsaslı təzə və geniş miqyasda olduğundan, ətrafımızı tamamilə nəzərdə tutmalı və dostlarımızı qorumalı, düşmənlərimizi isə mübarizə meydanından qaçıb çıxartmağa məcbur idik.

Biz bu işlərlə məşğul olduğumuz zaman Tehran mətbuatı get-gedə fəaliyyətini artırıb, əleyhimizə başladığı təbliğatı gücləndirməkdə idi. Özlərinin məğlubiyətlərini hiss edən məclis nümayəndələri isə rahat oturmayıb, məclis kürsülərindən əleyhimizə geniş dairədə istifadə etməyə başlamışdılar.

Doğrudur, şüarlarımız xalqın xoşuna gələn şüar idi. Lakin onu çox tez unuda bilirdilər. Ona görə biz yeri gəldikdə onları təkrar etməli və onun ziddinə olaraq, meydana çıxan anlaşılmaz fikirləri və yersiz töhmətləri rədd etməli, bir sözlə qazandıqlarımızı saxlamalı, cəlb etdiklərimizi qorumalı və firqəmizi düşmənlərin təcavüzündən müdafiə və mühafizə etməli idik.

Təşkilatımıza daxil olmağa tələsən adamların içərisində çox istifadəçi adamlar da var idi. Firqəyə girməklə, onu içəridən dağıtmaq istəyən adamlar da az deyildi. Hizbi-Tudə təşkilatında da yabancı ünsürlərin olduğunu bilirdik. Təşkilatı bu fasid cərgənin şərindən xilas etmək özü də asan bir iş deyildi. O günlərdə bizim ən kəskin silahımız “Azərbaycan” ruznaməsindən ibarət idi. Qabağa çıxan bütün müşküləti onun səhifələrində münəkis (əks) etməklə, xalqı və firqə üzvlərini təchiz edir və onların köməyiylə çətinlikləri ortadan qaldırır, nəvaqisi (nöqsanları) bərtərəf etməyə (aradan qaldırmağa) müvəffəq olurduq. “Azərbaycan” ruznaməsi olduqca sadə bir dildə yazıldığına görə, xalq tərəfindən böyük rəğbətlə oxunur, onun sözləri firqənin rəsmi tapşırığı kimi qəbul edilirdi. Baş məqalələrin çoxusunu şəxsən özüm gündəlik firqə siyasəti üzərində yazdığıma görə, firqə üzvləri və bitərəflər vasitəsilə bizim gündəlik xətti-hərəkətimizdən xəbərdar olub, o xətt üzrə hərəkət edirlər. Firqə işçilərinə konqresnin quruluşuna aid ruznamə vasitəsilə hər gün tapşırıq verilir və gələn xəbərdən yeni tədbirlər üçün istifadə olunurdu.

“Firqəmiz işə başladı”, “Firqəmiz irəli gedir”, “Ayrı bir yol yoxdur”, “Siyasi firqələrin afəti”, “Güc birlikdədir”, “Firqəmizin tarixi işi” ünvanı altında yazdığımız məqalələri vaxtilə oxuduqda firqəmizin bu iyirmi gün müddətində nə kimi işlərlə məşqul olub və nə kimi müşkülətlə üz-üzə gəldiyini canlı bir surətdə nəzərdə mücəssəm ola bilər.

Məsələn, “Ayı dostluğu” ünvanı altında yazdığımız məqalədə aşağıdakı cümlələrin tamamilə ehtiyacdən irəli gəldiyini oxucu çox asanlıqla hiss edə bilər.

Firqənin əsas sənədləri gərək düzgün düşüncəli və sağlam fikirli adamların əlinə tapşırılsın.

Cahil adamlar bilib, anlamadan firqəyə böyük zərər vura bilər.

Məxsusən kəndlərdə firqə sözü çox pis təəbir edilir. Onun başında duranlar çox yerdə dövlət idarələrini mənimsəyib, hətta

bəzi yerdə firqə məsulları öz vəzifələrini unudub, dehdar (kənd sahibi) kəndxudalar məhkəmələr kimi və qanuni idarələrin işlərinə qarışmaq, firqə rəhbərlərinə yaraşan işlərdən deyildir. Biz şəhər və ya kəndlərdə firqə ünvanı daşıyan təzə kəndxudalar, təzə jandarmilər, boynu yoğun qolçolamaqlar meydana çıxarmaq fikrində deyilik. Bunların dostluğu, ayı dostluğundan daha xətərnəkdir.

Kəndlərdə və şəhərlərdə məsləkdaşlarımız fəqət birinci nüvbədə təbliğatçı, ikinci növbədə təşkilatçı olub, xalqı firqənin ətrafına toplamaqla böyük məqsədimizi israr etməyə çalışmışdır.

Bəzi kəndlərdə bu məqalə Hizbi-Tudə təşkilatına soxulmuş qolçomaqların əleyhinə yazılmışdır. Firqəmiz bu təşkilatı qəbul edərkən bu xırda və orta maliklər qorxub qaçır, qolçomaq, macaraçı və fitnəəngiz ünsürlərin yol verilməsi uğrunda şədiddə surətdə mübarizə aparmağa məcbur idi. Bu məqalə isə onların əleyhinə yazılmışdır. Hizbi-Tudə təşkilatının bədnamlığını meydana çıxaran səbəblərdən birisi də həmin qərəzli adamların asanlıqla onun sıralarına yol tapmaları olmuşdu. “Şəriki-dozd yarı-qafilə” (“Oğrunun şəriki – karvanın köməkçisidir”) olan bu adamları xalq təşkilatı işində gördükdə əlindən gəldiyi qədər onun əleyhinə çalışmağa məcbur olurdu. Ona görə istər bu məqalə, istər ondan iki şümarə qabaq yazdığımız “Siyasi firqələrin afəti” ünvanlı məqalələrin hədəfi bu pis və zərərli adamların firqədən uzaqlaşdırmaları idi.

Bu yolda aparılan təbliğat xalq içərisində çox əmiq (dərin) təsir bağışlayıb, müxaliflərin bəhanələrinin qabağını alır və düşmənlərimizi əxlaqən xəli-silah edirdi (silahı əldən alırdı).

Həqiqətdə Azərbaycan ruznaməsinin məqalələri kədr və xalq tərəfindən firqə nümayişi kimi qəbul olunurdu. Ona görə istər adi, istər məsul işçilər öz əməliyyatlarında onları nəzərdən uzaq tuta bilmirdilər. Haman ayı dostluğu ünvanlı məqalədə aşağıdakı sözlər doğrudan-doğruya bir göstəriş kimi qəbul

olunmuşdu. Onlar gərək bilsinlər ki, firqə başçısı qədim imam cümələrinin işini görməli deyildilər.

Kəndlərdə bir daha Rzaxan olmayacaqdır.

Kəndliyə zor demək öz şəxsi dost və düşmənliyini firqə sıralarına yeritmək işini istifadəçi ünsürlərlə firqəmiz amansız bir surətdə mübarizə edəcəkdir. Kəndlərdə və şəhərlərdə firqə təşkilatı qurub, Tudə təşkilatını islah edib, firqəmizə ilhaq etməyə məmur edilən firqə işçiləri bu məsələni daima nəzərdə tutmalıdırlar. Firqə şəxslər deyil, ümumiyyətin səadəti üçün çalışır, ümumi zəhmətkeşlərə nicat vermək istəyi. Beş dəne yumurta, iki batman (çəki vahidi (6 kilo ya 3 kilo)) soğan ilə kəndliyə nicat vermək istəyən və bu vasitə ilə kəndlərdə nifaq salanlar kəndlilərə ayılar kimi nifaq edirlər.

Məqalənin bu ləhndə (metodda) yazılması günün tələbi üzrə irəli gəlmişdi.

Hizbi-Tudə ətrafında sol hərəkatının qabağını almaqla biz milli şüarımızın daha tez yazılmasına sol hərəkatının qabağını almaqla biz milli şüarımızın daha tez yazılmasına imkan yaradırdıq. Belə olmasaydı, camaat və xırda maliklər firqəmizə yaxın düşməz. Bu vasitə ilə düşmənlərimizin töhmətlərini xalq içərisində kök salmasına imkan verilmiş olardı. Bu vasitə ilə biz solluq və avam fəriblik zərbəsilə firqəni əlində alət edən adamların qarşısını alıb, eyni zamanda xalqın firqəyə hüsn-rəğbət göstərməsini təmin etmiş olduq.

Bu düzgün siyasətin nəticəsində idi ki, camaatın ümum təbəqəti, hətta ruhanilər və ortabab kəndlilərlə xırda maliklər də bizim şüarımızı qəbul edib, onu intişar verirdilər. Nəticədə nehzətimiz birinci qədəmdən ümumxalq nehzəti şəkli alıb, bütün xalq firqəmizə nicat verici bir vasitə kimi baxmağa başladı. Bu da təşkilatımızın inkişafını təmin edir.

Yuxarıda şəhr etdiyimiz dəlil və səbəblərə görə deyə bilərik ki, firqə təşkilinin birinci qədəmləri eyni zamanda milli nehzətimizin müqəddəməsini təşkil edən siyasi qədəm idi.

Işin surətlə pişrəfti xalqın ümumiyyətlə meydana atdığıımız şüarları mənimsəməsi yalnız bizim fəaliyyətimizə, bacarmağı-mıza aid deyildir. Bunun əsl səbəbi şüarlarımızın xalq ehtiyacından doğub, onun arzularını bəyan etməsidir.

Xalq doğrudan-doğruya Tehran irticai hökumətinin pis və yaramaz siyasətindən stuhə gəldiyi (bezməsi) kimi, yeni mütərəqqi və demokratik həyatın ləzzətini və mənasını anlamışdı. Həm də o gündə külliyyət üzərində bəhs edib, sözdən əmələ keçə bilməyən firqələrə nisbət bədbin olub yeni bir vasitə, həqiqi bir xalq təşkilatının vücuduna ehtiyac hiss edirdi. Firqəmiz isə xalqa təzə nəfəs, doğru vasitə ilə yanaşib, onu inandırmağa müvəffəq olmuşdu.

Hətta meydana atdığı xəyanət və təcrübəsizlik söhbəti qorxudub, meydandan çıxara bilmədi. Bəlkə bunun əksinə olaraq mərkəzdən ayrılıb, müstəqil surətdə yaşamaq islətə-yənlərin sayı günü-gündən artmağa başladı. Xalq içərisində siyasi sahədə böyük roşd və nomov (inkişaf) əmələ gəldi. Biz mərkəziyyət deyil, ədəmi-mərkəziyyətdən (mərkəziyyətdən uzaqlaşma) danışdıqda xalq içərisində daha şədidd millii hərəkətdə müşahidə edirik. Məqalələrimizin və ya danışq-larımızın hər hansında Tehran hökuməti ilə saziş etmək (siyasətini) çox üstüörtülü bir surətdə işarə etdiyimiz zaman o məqalə və ya nitq xalqın təvəccöhünü cəlb etməirdi. Camaat tərəfindən çox pis tərzdə istiqbal olunurdu. Bunun əksinə olaraq, qəti azadlıq və müstəqil hökumət fikrinə yaxın söz və şüarlarımız isə böyük hərərət və şədidd ehsasata səbəb olub, xalqı daha ciddi surətdə hərəkətə gətirdi. Misal üçün xalqın bəyəndiyi məqalələrdən aşağıdakı bir neçə cümləni burada nəql edirik.

“İndi Azərbaycan xalqının əlinə böyük fürsət düşmüşdür. Bundan istifadə etməmək xəyanətdir”.

Bu kimi fürsətləri Azərbaycan azadixahları mühüm sözlərə inanıb, mükərrər surətdə əldən vermişlər. Əgər Sərdari-Milli Tehrana inanmasaydı, əgər Şeyx Məhəmməd Xiyabani xain,

yalançı və minüzlü müşavirlərinin sözlərinə əhəmiyyət verməməydi, Azərbaycan nə tək İranın, bəlkə dünyanın ən mütərəqqi ölkələrindən biri olmuşdu. Bu səhvləri daima nəzərdə tutaraq, müzəbbəb (axmaq) və murdar adamların xainanə təqlinlərinə qulaq asmayıb, öz gücümüzə bel bağlamalıyıq.

“Azərbaycan”nın 3-cü nömrəsi, cəharşənbə, 21 şəhrivəri

20 cümləli doqquz gündən artıq tarixə malik olmayan bir fırqə üçün böyük iddia hesab oluna bilərdi. Lakin xalqın etimadı, xalqın göstərdiyi rəğbət, xalqın sel kimi axıb gəlməsi, bizə ondan daha möhkəm danışmağa imkan verirdi.

Bir də xalq bu sözləri sevir, onu eşitmək istəyir və bu vasitə ilə o günə dək yuxu və uzaq amal hesab etdiyi fikirlərinin əmrivəqiə olacağına (ittifaqa düşməyə) inanmağa başlayır və fikirləri açıq surətdə edilməsinə özünü xoşbəxt sayırdı.

Azərbaycanın ikinci nömrəsində çap etdiyimiz “İki yol ayrıcında bizim axır sözüümüz” ünvanlı məqaləni tamamilə əzbərliyə, xalq içərisində intişar verənlər olduğunu bizə söyləyənlər az deyildir. Bu məqaləni mən bu cümlələrlə qurtarmışam:

“Azərbaycan özü öz işlərini idarə etməyə qadirdir. Əgər Tehran hoqqabazları Londondan aldıqları ilham üzrə azadlığı məhv etməkdə davam edərlərsə, biz bir qədəm irəli qoyub, tamamilə oradan qəti-rabitə etməyə məcbur olacayıq. Qoy mürtəcelər azadlıq və demokrasi üsulu əleyhinə çalışanlar öz hesablarını düşünsünlər və öz təkliflərini bir dəfə qəti surətdə anlasınlar. Tehran hökuməti gərək bilsin ki, o iki yol ayrıcında dayanmışdır. Azərbaycan öz yolunu intixab etmiş, o azadlıq və demokrasi üsuluna doğru gedəcəkdir. Əgər Tehran irtica yolunu intixab edərsə, xudahafiz, Azərbaycansız bu yola davam etsin”. Budur bizim axır sözüümüz.

**“Azərbaycan” şümarə iki şəhrivərin 17-ci 1324
(Sentyabrın 7-si 1945)**

Bu kimi təhdidlərdən xalqın fəvqüladə xoşu gəlir və onu meyl və rəğbətlə oxuyub bir-birinə xəbər verirdilər. Əsla Azərbaycanda xalq özünün milli xüsusiyyətinə dayanıb, Tehranı təhdid etməsinin təzəliyi yoxdur. Hələ məşrutə nehzətində Kəsrəvinin “Tarixi- Məşruteyi-İran” adlı kitabında qeyd etdiyi, Azərbaycan xalqı Məhəmmədəli Mirzanın taxtından salınmasını tələb edərkən, bunu irəli sürmüşdü. Bu teleqrafda deyilir ki, məclis bizim tələbatımızı qəbul edib, Məhəmmədəli Mirzanın səltənətinə xətamə verməzsə, Azərbaycan tamamilə İrandan ayrılıb, müstəqil surətdə özünü idarə edəcəkdir. Bundan əlavə mərhum Şeyx Məhəmməd Xiyabani hərəkətində da Azərbaycanın xüsusiyyəti aşkara çıxmışdı. Mütəəssifanə Şeyxin özü mühütün təsirində vəqə olub bu, şüznı meydana sürməkdən qorxurdu.

Tehran irticası Şeyxin mühafizəkaranə surətdə rəftar etməsinə baxmayaraq, onun rəhbərlik etdiyi qiyama təcrübə gözü ilə baxdığı üçün onun qanlı mücazət (cəza) etmək əvəzinə məclis üzvlüyünə intixab etdi.

Xalq özünü bir millət tanıyaraq, Teharana etimad etməməsinə və bu etimadsızlığı yeri gəldikdə zahirə çıxarmasına biz hər bir qədəmdə təsadüf etdiyimizi danışib, yazılarımızda bu ehsasata müğayır (zidd) rəftar etməyi heç vaxt nəzərdən uzaq tutmurduq. Xalqı təşviq etmək istəyən zaman bu mövzuya işarə edirik. O da xalq içərisində bizim daha tez nüfuz qazanmağımıza səbəb olurdu. Məsələn daha artıq işıqlandırmaq üçün “Azərbaycan” ruznaməsinin 29-cu şümarəsində çap etdiyimiz aşağıdakı cümlələri burada qeyd edirik.

“Tarix bizim öhdəmizə böyük bir vəzifə qoymuşdur. Biz Azərbaycanda sarsılmaz bir azadlıq qalası vücuda gətirməliydik. Tehrandə və İranın ayrı əyalətlərində əcnəbi dəsturlə (əmlə) əzilən demokrat və azadixah şəxslər bizə pənah

gətirəcək, azad və demokrat vətənimizin şanlı bayrağı altında müqəddəs vəzifələri olan azadlıq mübarizəsini davam etdirəcəklər. Azərbaycan Tehran ilə bir yerdə əsir Hindistan olmaqdansa özü üçün, azad olmağı tərcih verir (bəyanir)”.

Bu cümlələr xalqa təkan verən, onu ayağa qaldıran cümlələr olduğundan tarixdə yazılıb, gələcək nəsllər üçün baqi qalmalıdır.

Doğrudur, bu camaata təşəbbüs etdikləri nehzəti tarix səhifələrində cavanlarımızın qanı ilə yazılmışdır. Onu heç xain əl silib, poza bilməz. Bununla belə öz qızıl qanlarını axırcı qətrəyə qədər müzayiqə etməyən (əsirgəməyən) vətən qəhrəmanlarının dərin yuxudan oyadıb, mübarizə meydanına çəkən cümlələrin də qanları qədər daha artıq dərəcədə qiymət və mənası olmuşdur.

Ölümə hazır olmayıb, qurban verməyən bir millət yaşamaz və ona yaşamaq imkanı verilmir. Millətimiz bilib, düşünərək, qurban vermiş və o başladığı böyük qədəmi götürərək, qurbanlıqlar verməyə hazır olduğunu heç vaxt unutmamışdır.

Xalqı təşkilata cəlb etmək yolunda dil məsələsi də olduqca dərin təsir buraxırdı. Yarı fars və yarı azərbaycança yazmağa başladığımız “Azərbaycan” ruznaməsi çox tez bir zamanda farscadan xilas olub, yalnız azərbaycança yazılmağa xalqın hörmət və məhəbbətini cəlb etdi. Xalq özü müstəqimən ana dilini işlətməyə başladığı fəvqüladə maraqlı bir iş idi. Məsələn, şüurlarımız intişar tapan gündən məhəbbəti cəlb etdi. Nəziri görülməmiş və kimsənin ağına belə gəlməmiş bir məsələ gözə çarpmağa başladı. O da teleqrafın Azərbaycan dilində yazılması idi. Hənuz bütün idarələrdə rəsmi dil fars dili olduğu və hökumət məmurları heyəti məxsus təşkil etdiyi halda, “Azərbaycan” ruznaməsinə məxsus firqəyə göndərilən teleqrafların azərbaycança yazılması xalqın dil azadlığı olduğunu isbat edirdi. Marağada mərhum general Kəbirinin Azərbaycan dilində göndərdiyi birinci teleqrafı oxuduqda təsir şiddətindən ixtiyarsız olaraq, bir-birimizi təbrik etməyə başladıq.

Ondan sonra ayrı şəhərlərdə bu imkandan istifadə edilməyə başladı. Beləliklə hər bir idarə daha əvvəl post və teleqraf idarəsi milli dilə keçmiş oldu. Sonra da ayrı idarələrdə işləyən Azərbaycanlılar işə girişməklə hökumət əlimizə keçmədən əvvəl dilimiz bütün Azərbaycanda geniş dairədə yol açıb, o həqiqi məqamını işğal etdi. Həqiqətdə firqə işlərinin yalnız Azərbaycan dilində aparılıb, müraciət edənlərin fəqət bu dildə mükətibə etmələri (yazışmaları) təsmimizdən daha qabaq əməli olmuşdu. Bu isə yeni təəssüb icad etmək, təşkilat işimizin surətində dərin təsir buraxmaqda idi. Hələ firqəmiz işə başlamadan əvvəl Azərbaycanda şer yazan şairlərimizin cəmiətdə özlərinə yol açmağa imkan tapmışdılar. O zaman Azərbaycan dilində vahid nəşriyə olan “Vətən yolunda” ruznaməsi bu şerlərin intişarı ilə Azərbaycanda ədəbiyyət aləminə təzə bir hərəkət meydana çıxmasına kömək etmiş idi. Azərbaycanca yazan cavan şairlərdən Biriya, Azər oğlu, Əli Tudə Çavuşı, Mədinə Gülgün kimi təzə ərsiyə qədəm qoymuş təzə şairlərlə bərabər, Əli Fitrət, Etimad, Nəcm Məhzun və Kamil kimi o vaxtadək yarı fars və yarı Azərbaycanca yazan sabiqəli şairlər də milli dilimizdə hərərətli şerlər yazmaqda ədəbiyyatımızda maraqlı bir rəvnəq (inkişaf) müşahidə olunurdu. Firqə işə başlayan kimi bu qüvvə tamamilə bizim tərəfimizə keçib, müraciətnaməmizdən aldıkları ilham üzrə hərərətli şerləri meydana çıxarmaqla milli hərəkətimizdə yer tutmağa başlamışdı. “Azərbaycan” ruznaməsi isə çox mühüm və siyasi məsələləri ilə məşqul olduğu halda, şairlər nehzətimizi qüvvətləndirmək üçün xalqı ruhlandırان şerlərini çap və müntəşir etməkdən heç də xuddarlıq etməyib (utanmayıb), bəlkə onları daha artıq təşviq etmək üçün əlindən gələn köməyi müzayiqə etmirdi.

Həqiqi şairlərin səsi xalq səsi olduğuna görə nümünə olmaq üzrə “Azərbaycan” ruznaməsində o zaman yazılan şerlərdən bir neçəsini burada nəql etmək, mənəcə xalqın ruhiyyəsinə və əfkari-ümumini göstərmək üçün müfid ola bilər.

Birinci şümarədə
Etimad
Doğma Azərbaycan

*Ey dağ-daşı, gül bağçası, torpağı mərcan,
Ey ay kimi ulduzlar içində üzü tapan..
Ey xalqımızın şövkəti sənsən bizə zinət,
Sənsən verən övladına dünya boyu nemət.
Yurdum-yuvam, ellər gülü, doğma vətənimdən,
Dünya hamısı bir tərəfə, sən də mənimsən.
Azadlığı çox sərv ağacı səndən alıbdır,
Dan ulduzu tək baş çəkib yerdə ucalıbdır.
Səndən alır ilhamı o dağ-daşdakı tufan,
Sən tərbiyə versən daş olur ləli-bədxəşan,
Bu qəlblərin coşğun olan pak qanı sənsən,
Oğlanlarının izzəti sənsən, canı sənsən.
Tarix o uzun keçmişüvü yaxşı yazıbdır,
Şanlı aduvu parlaq ölkələrdə qazıbdır.
Heç qüvvə cahanda ayırmaz səni məndən,
Mümkündür ayırmaq o bir ruhu bədəndən?
Eşq olsun o aşıqlara ki, bağladı peyman,
Öz canlarını elədilər eşqüvə qurban.
Oğlanlarının fikri, məramı budur ancaq.
Daim yaşa ey izzətim, ey ana torpaq.*

“Azərbaycan” 4-cü şumarəsi

Əli Fitrət

*Yurdumuz şanlı Azərsatandır
Bizə bu ölkə bağ rizvandır
Dilimi hiş edərəm hər an
Qoymaram bu dilə edə nöqsan.
Qoymaram millətim zəlil olsun*

*Əcnəbilər bizə dəlil olsun
Hədəf əslini edək mənzur
Qoymayaq güclü güc edə sizə zor,
Toprağın müzkün vermərəm hərgiz
Bu məram üstündə mərd-mərdanə
Bataram şövq ilə qızıl qana
Çalışın olmaya nifaq bu gün
Cəhd edək biz məramə nail olaq,
Üç qəzətdə bədr kamil olaq.*

“Azərbaycan” 7-ci şümarəsi

Seyid Həsən Müsəvi
haqq və azadlıq

*Sevgili vətənim xoş iqbal ana
Qəlbdən diləyim istiqbal sana
Məhəllin, mərkəzin tamam insana
Ruh verir, mən də qailəm ona*

*Qəhrəman yurdumun mərd oğulları
Qəhrəman doğmuşdu ana onları
Azadlıq uğrunda axan qanları
Qurbanlar vermişik Azərbaycana*

*Azəri mülkünün qızıldır daşı
Çiçəkli tarlası, aldır qumaşı
Uca dağları var, qarlıdır başı
Bac verməz çiskinə, çənə, dumana.*

*Böyük əcdadımızın şanlı məskəni
Sevirik qəlbdən ey vətən səni
Ana yurdumun dili mədəni
İşləyən gözəldir çıxma meydana*

*Azəri ölkəsi möhkəm bir qala
Namuslu, şərəfli ehsan bu hala
Tapılmaz bir nəfər azəri ola
Öz yurduna düşmən Azərbaycana*

*Adın dillər üstə əzbərdir nədən
Azəri ölkəsi ey əziz vətən
Böyük saadətlə yaşa, var ol sən
Hörmətin ayılsın gəl cahana.*

*Adın solətədir, elin qəhrəman
Çağrılır qudrətli adın hər zaman
Yağı diz çökdürən yurdun həmivan
İftixar elə sən bütün İrana.*

*Seyid Həsən şerivi yetir tamamə
Vaxt yetişər gələr ali məqama
İstədiyini yazılacaqdı namə
Tamam eləyən bütün xəlqin ona Aaz'rbaycan*

“Azərbaycan” (.....) şumarəsi

Aşıq Hüseyn Cavan

Gül Azərbaycan

*Bir səs düşüb tamam ellərə oyanıb,
Oyan bu gəflətdən bil Azərbaycan
Yatanları oyat
Ürəkdən bir şad ol gül Azərbaycan
Bu azadlıq bir səs ilə istənilir,
Baxan bu qorxuya çox həvəslənir.
Təzə bahar gəlib bülbül səslənir
Açıb ölkəmizdə gül Azərbaycan.
Qəhrəmanlar bu məqsəddə dayansın.
Yatan varsa bidar olsun oyansın.
Bütün dünya al qumaşa boyansın Azərbaycan.
Ucalsın pərçəmin, ucalsın başın
Dayanıb arxanda hər vətəndaşın
Gələr köməyinə elin qardaşın.
Zülmü yer üzündən sil Azərbaycan.
Bütün İran səndən gözlər nicatı
Səndən asılıdır xalqın həyatı.
Gəl getmə yuxuya bu xoş saati.
Nurunu hər yana sal Azərbaycan.
Səttar xan, Bağır xan ruhu olsun şad
Bu gözəl günləri etmişdilər yad.
İndi Azərbaycan olubdur azad
Xoş gəlib üzümüzə il Azərbaycan.*

“Azərbaycan” 12-ci şümarəsi

Nəcm Təbrizi

Həmişəlik yaşa Azərbaycan.

*Ana yurdumsan ey şanlı vətən
Həmişəlik yaşa ey Azərbaycan
Gülüm, bülbülüm, gülşənim, çəmənəm
Həmişəlik yaşa ey Azərbaycan*

*Qumların ləəldir, daşların mərəcan
Suların (sərin) güllərin reyhan
Şərəfətli adındır Azərbaycan
Həmişəlik yaşa ey Azərbaycan*

*Yüz də sənsən gözəl bir gəlir
Səndə saçıbdır intiqam pərçəmin
Yerlərin məskəni sənsən yəgin
Həmişəlik yaşa ey Azərbaycan*

*Yolunda ölməkdir eyni səadət
Alıbdır üstüvə sayə ədalət
Qəhrəmanlar anasısan həqiqət
Həmişəlik yaşa ey Azərbaycan*

*Axıbdır su kimi üstündə qanlar
Bu yolda can qoyub çoxlu nu cavanlar
Qanları alacaq qəhrəmanlar
Həmişəlik yaşa ey Azərbaycan*

*Atıbdır baş-başa uca dağların
Cənnət kimi bəzənibdir bağların
Inədən az qalır gedə dağları
Həmişəlik yaşa ey Azərbaycan*

*Dərya kimi mövca gəlib, köllərin
Aslan kimi azad yaşar, ellərin
Açılıbdır çiçəklərin, güllərin
Həmişəlik yaşa ey Azərbaycan*

Bu şeirlər sonralar fədailər və bütün xalq sevib, hər yerdə hər zamanda söylədiyi o olmuşdu. Təzə dil açmağa başlayan uşaqların birinci dəfə danışdığı yaşa Azərbaycan sözlə başlanırdı.

“Azərbaycan” 18-ci şumarəsi

Balaş Azər oğlu

***Gəlin a dostlar, gəlin
(İki firqənin birləşməsi)***

*Gəlin arkadaşlar, gəlin a dostlar
Gəlib istədiyimiz zamanlar gəlsin
Yenə də sizinlə bir söhbətim var
Gəl yapış ananın indi əlindən
Çoxdan da gəlməsə gur səsim mənim
Onunla bağlıdır çün əzəldən
Bil ki, sönməmişdir həvəsim mənim.
Həyatın, varlığın bu aşkarıdır.
Tanır bu ellər əzəldən məni
Əgər o vardısı, bu ellər vardır.
Çünki ayırmamış bu əldən məni.*

*Bəlkə insanlıq da bağlıdır ona
Nə sözüüm, nə şerim, nə də sənətim
Onun o mehriban ana qoynuna
Onun arzusudur hər məhəbbətim
Dünyalar sığınır görürsən bəzən
Qəlbimiz ayırsa sinəmiz birdir
Səni o saxladı körpəliyindən.
zamandır Mən bu ellərdənəm,
ellər mənimdir.
Pasibanın oldu hər axşam, səhər
Gəl uzaqda durma, yaxın gəl sən də
Qışda şaxta çəkdi, ayda küləklər
Malik də, tacir də, əkin əkən də
Çıxartdı həyatın fırtınasından
Əsnaf da, baqqal da, de kim var gəlsin
Indi o girdabda boğulan zaman
Vətənin qədrini duyanlar gəlsin.
Mehriban qolların açaraq sənə
Gəlsin o gözləri yolda qalanlar
Deyir: dat günümdür, oğul gəlsənə
Səttar xan yurduna arxalananlar
Gəl bu pəncələrdən, gəl qurtar məni
Zülm oduna yanan da gəlsin
Soydu qudur məni, hökmdar məni.
Gəlsin taleini duyan da gəlsin.
Gözəllərim əllərdə qaldı
Qoy gəlib yaxından eşitsin o da,
Sənən çırağımı əlinlə yandır.
Bilsin bir əskərdir bizim orduda
Bəlkə bu zülümdən qurtaraq bizi də
Gəlin vətən deyən cavanlar, gəlin.
Bir də qul olmayaq öz ölkəmizdə.*

Azər oğlunun 18-ci şümarədə yazdığı “İki firqənin birləşməsi” şerində xalqın firqə ətrafına toplanması və milli şüur və milli birlik, milli azadlığın mənasının xalq tərəfindən anlaşılmasını andıran şərlərdən sayılmalıdır.

“Gəlin dostlar” nehzət dövrəsində dil-ədəbiyyat və ümumiyyətlə incəsənət sahəsində görülən işləri haqqında bir daha bəhs edəcəyimizə görə burada müfəssəl şərh verməkdən sərfinəzər etməliyik (vaz keçməliyik).

Bu kimi təşkilati və mənəvi fəaliyyət əsərində biz istər mərkəzdə, istərsə ətrafda müəssislər konfransının tapşırığını əncam verməyə müvəffəq olduq.

20 günün müddətində bütün Azərbaycanda həzələrdən başlayıb, vilayətlərdə ümumi iclaslar və konfranslar dəvət edərək, firqənin qarşısında duran məsələləri 12 Şəhrivər elamiyyəsinin şüarlarını müzakirə etdikdən sonra iki təşkilatı birləşdirdik. Onların komitələrini yaratdıqdan sonra firqəmizin birinci konqresinə nümayəndələr intixab edib, mehr ayının 9-da (29 Sentyabr) Təbrizə yetirdik. Bu nümayəndələrin şəxsiyyəti və onların intixab üçün göstərilən səmərəli fəaliyyətinin əndazəsini konqredə danışılan sözlər və orada çıxarılan qərarlardan daha yaxşı anlamaq olar.

Biz burada özümüzü öymək və tərifləmək istəmirik. Məqsədimiz görülən işlərin əqəllən (ən azı) bir hissəsini əbədiləşdirmək və tarix səhifələrinə keçirməkdən ibarətdir. Biz deyə bilərdik müəssislər konfransından 20 gün sonra firqənin konqresi dəvət olunub, Mərkəzi Komitemizi intixab etdi. Bu oxucuya işin cəryanını göstərməzdi, mən bunu bir hərəkətin başında durduğum üçün onun quruluşu haqqında görülən işlərdən yadımda qalanlarını unutmamaqdan ötrü yazıb, sübut etməyə çalışdığım bəzən qələm çəkib mövzudan kənara çıxmağın heç zərəri də yoxdur. Məqsud oxucuya vəziyyəti təsvir etməkdir. Ona görə təkrarlar da xırda yeniliklər olduğunu nəzərdə tutub, ondan pəhriz etmirəm.

Fırqənin birinci konqrəsi və onun qərarları

Yuxarıda müəssislər konfransı qərarı üzrə fırqənin birinci konqrəsinin 20 gündən gec olmamaq şərtilə təşkil olunacağını və bu yolda aparılan işlərin mühüm qismətini yazmışdıq. Burada isə onun tərkibi, onda danışılan sözlər və onun qəbul etdiyi qərarlar barəsində bir qədər müfəssəl (geniş) məlumat verməliyik.

Mehr ayının 9-da bütün Azərbaycanın şəhər və kəndlərində aparılan fırqə yığıncaqları xatəmə tapıb, konqresdə iştirak etmək üçün intixab olunan nümayəndələr Təbrizdə hazır olmuş, müəssislər konfransının təyin etdiyi mehrin 10-nu saat 10 günortadan qabaq gözlənilməyən bir intizam və intizar edilməyən elə böyük yığıncaq iftitah edilmişdi.

Konqrənin tərkibində kargər, əkinçi, ziyalı və kasıblarla ticarət adamları da nəzərə çarpırdı. Nümayəndələrin arasında hətta Azərbaycanın adlı-sanlı əşrafzadə və maliklərdən də var idi. Öz canını azadlıq yolunda fəda edən Rəbi Kəbiri Marağanın məruf malik və əşrafzadələrindən hesab olunurdu. Konqrənin gedişində və sonra da milli hərəkətimizdə ciddi surətdə iştirak edən Muradəli xan Teymuri Atəş Bəyat Maku xanlarının ən baş bilənlərindən idilər. Qəvamüs-Səltənə hökumətinin xəyanətkarlığı nəticəsində fəciəli bir surətdə şəhid edilən Haşimi Sarab maliklərindən böyük qurbanlar verən Həbib İlahi Ərdəbilin məşhur ziyalı mülkədarlarından idi.

Etibarnamə komisiyonunun verdiyi raporta görə konqresdə şirkət edənlərin sayı aşağıdakı

qərar üzrə idi:	
Ümüm nümayəndələr	237 nəfər
Məşruti rəy ilə şirkət edənlər	4 nəfər
Qonaqlar	17 nəfər.

Müxtəlif təbəqələrdən təşkil olunmasına baxmayaraq, konqre artıq dərəcədə hərarətli və fəaliyyətli keçdi. Ziyalı cavanlar qabağa çıxan bütün məsələlərdə ciddi surətdə iştirak edərək, öz fikirlərini söyləməklə hərarət və əlaqə göstərdilər.

Konqrenin birinci, ikinci iclası göstərdi ki, şüarlarımız xalq tərəfindən ciddi surətdə qəbul edilmiş və camaatın geniş kütlələri onların mənasını layiqincə anlamağa başlamışdır.

Müxtəlif təbəqələrdən təşkil olunmuş bu böyük cələsədə tam mənasilə qardaşlıq, milli vəhdət ruhi hökm sürməkdə idi. Bizim məqsədimizi anladıkları üçün idi ki, bir ay qabaq birbirinin qanını içməyə təşnə olan müxtəlif təbəqələrin nümayəndələri bir yerdə, bir sırada oturub, ciddi məsələlər ətrafında səmimənə bir surətdə müzakirə etməyə özlərini xoşbəxt hesab edirdilər. Yerlərdən gələn nümayəndələrin təbrik çıxışlarını fəvqüladə həvəs və zövq ilə istiqbal olunmasının bundan başqa təbiri ola bilməzdi. Zənnimcə konqrenin ruhiyyəsinə göstərmək üçün “Azərbaycan” ruznaməsində “Firqə konqresi xalqımızın ləyaqətini isbat etdi”. Ünvanı altında yazılan baş məqalədən bir neçə cümləni burada nəql edilməsi daha faydalı ola bilərdi.

Birinci cələsədə konqrenin içəri üzünü tamamilə aşkara çıxırdı. Ağayi Mükərrəm Türabi, Həsən Cövlət, Ağayi Haşiminin mənalı nitqləri göstərdi ki, konqre müraciətnaməmizi iman və əqidə üzrə qəbul edənlərdən təşkil olunmuşdur. Biz İran və Azərbaycanın nicatını bu firqənin bayrağı altında görürük, onun müqəddəs şüarlarını həyata keçirmək üçün canımız, malımız və namusumuz ilə mübarizə edəcəyik. Bu idi şəhərlərimizdən gələn nümayəndələrin axır sözü. Məxsusən Ağayi Mükərrəmül-mülk dil məsələsi haqqında söylədiyi məntiqi və mətin sözləri xalqın ana dilimizə olan təvəccüh və əlaqəsini çox gözəl surətdə çıxırdı.

Ağayi Mükərrəmül-mülk dedi: “Azərbaycanlılara monqolların güclə öz dilini təhmil etdiklərini iddia edənlər çox nadan adamlardır. Moğollar yüz ildən artıq Azərbaycanda hökumət

edə bilmədikləri halda, öz dillərini bizə təhmil etmişsə, əcəba 6 yüz ildən ziyadə hökumət edən farslar nə üçün bu dili dəyişməyə müvəffəq olmamışlar. Bu isbat edir ki, dili zorla və ya ayrı vasitələrlə dəyişdirmək olmaz. Müxaliflərimiz fəqət bu puç iddiaları ilə Azərbaycanın fərhəngini boğmaq bu vasitə ilə xalqımızı cəhalətdə saxlamağa can atırdılar”

Bu ruznamə iddiasını isbat etmək üçün Mükərrəm Turabinin konqrədə söylədiyi məntiqi, dəlili təkrar edərək yazır:

Ağayi Mükərrəm bu sözləri ürəkdən dediyi üçün onun nitqi konqrəmizin təvəccühünü cəlb etdi. Gurultulu alqışlarla konqrə göstərdi ki, natiq onun əfkarının müfəssiri (şərhiçi) olmuşdur.

Yazıçı Mükərrəmin nitqindən sonra gedişini göstərmək üçün ona qiymət vermək üçün gündəlik cərəyanın təsiri altında aşağıdakı cümlələri əlavə etmişdi.

“İrənin istiqlaliyyəti və tamamiyyəti məhfuz olmaqla Azərbaycanın öz daxili işlərini azad bir surətdə idarə etməyə qadir olması və buna əməl etmək üçün bilatəxir əyalət və vilayət əncümənlərinin çağırılması ətrafdan gələn nümayəndələrimizin konqrədən tələb etdikləri ən əsaslı məsələdir.”

Konqrə götürdüyü qədəm və başladığı işin qiymətini və məsuliyyətini çox gözəl bir surətdə anlamışdır. Ona görə nümayəndələrin hamısı istər nitqlərində, istərsə də pişnəhadlarında çox diqqət və mətanətlə izhari-əqidə edirdilər (fikir söyləyirdilər). Bu vaxta qədər Azərbaycanda (böyük) bir ictimə (yığıncaq) olduğuna baxmayaraq, konqrə tam mənasilə müasir və münəzzəm bir yığıncaqdır. Bunun özü isbat etdi ki, xalqımız özünü idarə edir. Xalqımız özünü idarə etməyə layiq və qadir bir xalqdır.

Konqrəmizin içərisi şoq və şəəfilə (sevinc və fərəhlə) dolduğu halda, eşikdə yəni xalq içərisində də onun təşkili münasibətilə böyük həyəcan tolid olmuşdu (vücuda gəlmişdi).

Bütün xalq məxsusən siyasət ilə məşqul olanları danışıqlarımızın gedişi ilə aşna olmaq üçün şəhərin baş bilən adamları

və idarə başçılarını qonaq sifətilə konqrəyə dəvət etmişdik. O zaman ustandarlıq vəzifəsinə kəfil olaraq, imza edən Nikcu şəhərdari rəisi İlhami, maarif idəərləri kəfili Səlimi, fəlahət rəisi Bazargani və qeyriləri dəvətimizi qəbul edib, konqrəmizdə hazır olub, böyük nehzətimizin nə qədər əsaslı olduğunu dərk etməyə imkan tapmışdılar. Təsədüfən bu adamların əksəri mururi-zaman ilə (zaman keçdikcə) nehzətimizdə iştirak edərək, firqəmizə daxil olmaqla istər firqədə, istər hökumət işlərində ciddi surətdə fəaliyyət göstərməyə başlamışdılar. Konqrə davam edərkən şəhər içərisində olan ehsasat get-gedə böyük nümayiş şəkli alıb, konqrənin ikinci iclası təşkil olunduqda Səttar xan xiyabanı camaatla dolmağa başlamışdı. Nümayəndələr isə təbrikə gələnləri qəbul etmək üçün cələsini tərək edib, xiyabana çıxmağa məcbur oldular. Bu nümayiş böyük milli bayramları xatırlamaq, əzəmətli və gurultulu bir izdiham olduğu halda, fəvqüladə münəzzəm və mürəttəb idi. On mindən ziyadə kəndli və bir o qədər fəhlə nümayəndələri əldə sinfi bayraqlar olmaqla intizam ilə qəlib konqrə nümayəndələrin qarşısında dəfilə verib keçirdilər. Konqrə sədarətinin iftixarı mənə nəsib olduğu üçün kargərlər nümayəndəsi. Ciddi kəndlilər nümyəndəsi İftixarı və sair əsnaf vəzifələrin nümayəndələrinin təbrik üçün irad etdikləri sözlərinə müxtəsər surətdə sual verməklə iki saatdan ziyadə davam edən dəfilənin xatəməsini elan etdim.

Bu təntəənəli təbriklərdən əlavə təbrik teleqraflarını və məktubları imza edənlərin sayı on mindən ziyadə idi. Bu hərərətli təbriklər xalqın konqrəyə böyük və dərin ümüd bağladığını isbat edən sənətlərdir ki, o vaxt onlar firqə fəaliyyətinin aynası olan “Azərbaycan” ruznaməsində çap edilirdi. Bunların təbliğət və siyasi cəhətdən əhəmiyyəti fəvqüladə artıq idi. Bu göstərdi ki, camaat firqəmizi tanıyıb, onu böyük bir qüdrət saymağa başlamışdı.

Doğrudan-doğruya o günlərdə istər mətbuat, istər camaat bilaxirə (axırda) az-çox aşna olan əşxasın hamısı konqrənin

gedişi ilə maraqlanır. Əlindən gəldiyi vasitə ilə onun məqsədini tapmağa çalışırdı.

Xalq ehsasatından bir nümunə olmaq üzrə xalq içərisindən sadə şairlərdən aşiq Hüseyn Cavan və zəhmətkeş təbəqəyə mənsub olan Azər oğlunun o günlərdə yazdığı şeirlərdən bir neçə bənd burada nəql edirik:

*Millətin birlikdə böyük səsi var
Bir belə günlərin çox həvəsi var
Çoşğun ürəklərin təmənnası var.
Deyib, daşında güllər açılır.
Bu ali məqsədi çıxaraq başa
Yetişər xoş günlər hər vətəndaşa
Düşünər can deyir qardaş-qardaş
Təzə aləm, təzə illər açılar
Söyləndi təbriklər, ucaldı səslər
Danışdı natiqlər coşdu həvəslər.
Ətraflardan gələn istəkli dostlar
Danışdığı xoş misallar açılar
Xiyabani Səttar xan ayaqdan başa
Neçə min əhali etdi tamaşa
Şeirlərdə baxıb gəldilər coşa.
Yəgin xalqımıza yollar açılar.*

Xalq aşiqinin bu sadə sözlərindən o günkü xalqın firqəyə bağladığı ümüdü açıq surətdə ehsas olunmaqda idi. Azər oğlu isə çox təbii olaraq konqrənin tərkibindən aldığı ilhamı tərənnüm etmişdir. Onun şeirində tarixi bir müqayisə də vardır. O bir zaman gələndə “Xan gətirmişdim, indi mühəndis, doktorum da var” sözü ilə bir neçə ay qabaq Təbrizdə təşkil tapan Hizbi-Tudənin əyalət konfransı ilə konqrəni müqayisə etmişdir.

Konfrans məlum olduğu üzrə fəqət zəhmətkeş təbəqə ilə yalnız Hizbi-Tudənin firqə işilə məşqul olan adamlara təşkil

olunmuş idi. Orada xalqın başqa təbəqələrindən təsadüfi olaraq Astaranın xırda maliklərindən hesab olunan Sadıq xan Zəmanini görmək olurdu ki, cavan şair rişxənd (istihza) ilə işarə edərək “Xan gətirmişəm” demişdi.

Bizim konqramızı isə bildiyimiz üzrə milli şüarlar altında təşkil olunduğundan orada camaatın ümum təbəqəsinə mənsub olan nümayəndələr iştirak edirdi. Cavan şairin dəqiq gözləri konqranın vəziyyətini bərəndaz etdikdən (yoxladıqdan) sonra çox yerli olaraq, onun milli və ümumi cənbəsini alqışlamış bəzi əvəmlər söz və yalançı azadxahların xilafına olaraq, onu millətin azadlığı üçün daha faydalı hesab edərək, öz şərlərində tərənnüm etmişdir. Eyni zamanda Azər oğlunun şeirləri o gün və o gündən sonra demaqoqluq, sol söz danışmaqla xalqı başqa təbəqələrini təhqir edib, ictimai və siyasi cərəyanların əleyhinə çalışmağa vadar edən macərəcuların ziddinə yazılmışdır.

Bir vaxt bu macərəcular doğrudan-doğruya bizim başımıza bəla kəsilmişlər idi. Onların çoxusu ömürlərində bir gün fiziki zəhmətlərdə işləmədikləri halda, xalqı qorxutmaq, özlərini pəhləvan göstərmək üçün fəhlə və zəhmətkeş sözünü özlərinə hər bə və alət qərar vermişdilər. Üzrə (bacarıqı) və ləyaqətləri olmadığı üçün böyük məqamlara yetişə bilməyən bu adamların firqənin milli siyasətini tənqid etməkdən başqa sanki bir vəzifələri yox imiş. Azər oğlu öz şərlərini yazarkən qətiyyənlə bu adamları nəzərdə tutmuş, lakin təbii olaraq, şer bizim milli siyasətimizi alqışlamaq, onu anlamaq istəməyənlərin əleyhinə verilmişdir. Şer eynən burada nəql olunur.

Azərbaycan Demokrat Firqəsinin birinci konqrası münasibətilə:

İndi nəyim var

*Bir zaman gələndə xan gətirmişdim
Yadında varmıdır o halın Təbriz
İndi malikim də, tacirim də var.*

*Bir qüdrət duyuram mən öz sinəsində.
Sinəmi qızdıran gur nəfəsimdə
Vardır doktorum da, mühəndisim də.
Silinmiş həsrətim, məlalım Təbriz.
O günki sinəmi süpər elədin
Qaranlıq gecəni səhər elədin.
Bizə azadlığı xəbər elədin
Səsinə səs verdi mühakim Təbriz.
Mən əzəldən vermişəm sənə qəlbimi,
İstəsən al yenə sına qəlbimi
Qoyma yad ellərdə sına qəlbimi,
Birdə qayıtməsın zavalım Təbriz.
Bizdə də müqəddəsdir ananın adı
Onu indiyədək qanan olmadı
Yadlar yurdumuzu çapdı-taladı
Artdı gündən-günə xəyalım Təbriz
Əgər yaxıldısa odlara yurdum
Dözdü min çətinə, min dara yurdum
Hər yanda baş verdi cəlalın Təbriz
Mən odlardan doğuldum, Azər atam da
Sinəmdə sönməyən bir ocaq vardır.
Bizə böhtan deyən yağını qandır.
Cavabsız qalmayıb, sualın Təbriz.
Bu ellər önündə and içrəm mən
Xalqın arzusudur qəlbimdən keçən
Məni ayırmayıb, ayırmaz səndən
Düşüncəm, iradəm, kəmalım Təbriz.*

Cavan şairin odlu sözlərinin konkretinin gedişinə aid olmayacağını irad edənlər tapıla bilərdi. Eybi yoxdur, olsun. Biz yalnız hadisələrin tarixini yazmaq fikrində deyilik. Məncə ancaq nehtəmizin xalq tərəfindən nə cür qarşılandığını təsvir etmək əhəmiyyətlidir. Maddi vəqifə (ittifaq) və hadisələr hər kəsin xatırında qala bilər. Ehsasat isə zaman keçdikcə

unudular-gedər. Onu bir daha təkrar etmək olmaz. El aşıqları və xalq şairlərinin sözlərinin bu nöqtəyi-nəzərdən böyük dəyəri vardır. Hətta xırda məqalələr və sadə gələn teleqrafların inşa məzmununun da sənədiyyəti ola bilər. Şairlərimiz cavan olduqlarından öz dilimizdə azad şer yazmağa təzə şüru (başlanğıc) etmişdilər, ona görə onların yazılarında sənət cəhətdən zəifliyi ola bilər. Buna baxmayaraq, bu dövrdə onlar şədiddə ehsasətı mühitin qüdrətli ilham və təlqinin əsərində yazdığına görə onların o günkü şerləri fəvqüladə müəssir (təsir edici) və fəvqüladə həyəcanavər (həyəcan törədən) əsərlərdir.

Bu qismətdə məqsudumuz şer barəsində məlumat vermək olmadığından, yaxşı olar, bu bəhsi ayrı mövqeyə qoyub, mövzu bəhsimiz olan birinci konqrədən danışaq. Yuxarıda yazıb, qeyd etdik ki, konqrə firqəyə aid olduğuna baxmayaraq, ümum xalqın ümüd və arzusunun mərkəzi-seqli olmuşdur. Firqə üzvlərindən ziyada bitərəflər məxsusən kəndli və şəhərli zəhmətkeşləri ona ümüd gözü ilə baxmaqda idilər. Təbriz şəhəri və onun ətrafında toplanıb təbrik üçün gələnələr barəsində yuxarıda işarə vermişdik. Nümunə üçün ətrafdan gələn teleqraflardan bir neçəsini burada nəql etməliyəm.

Ərdəbildən

Azərbaycan Demokrat Firqəsi özü “Xavərno”(Yeni Şərq) və “Azərbaycan” ruznaməsinə Ərdəbil vilayətinin əkinçilərin ittihadıyyəsi (bütün Ərdəbil kəndliləri) tərəfindən Azərbaycan Demokrat Firqəsinin azadlıq düşmənləri mənhus (lənatlanmış) və irtica rejimini yıxmaq yolunda pişqədəm olan birinci konqrəsini təbrik deyib, o müqəddəs firqənin müvəffəqiyyətini arzu edirik.

Ərdəbil zarelər ittihadıyyəsinin məsuli – Türkpur “Azərbaycan”, nömrə 22

Urmiyədən.

(Azərbaycanlıni səadət) və xoşbəxtliyə doğru aparan Azərbaycan Demokrat Firqəsinin birinci konqresini səmimi qəlb ilə təbrik edirik.

Ürmiyə cavanlar təşkilatı – Burhani. “Azərbaycan” nömrə 1-23

Makudan.

Azərbaycan Demokrat Firqəsinə! Azərbaycan Demokrat Firqəsinin birinci konqresini təbrik etməklə ümüdvarıq, böyük əzəmətli iclas Azərbaycan xoşbəxtliyi üçün ən mühüm qərarlar çıxarıb, onları icra etməklə, Azərbaycan millətinin səadətini fərahəm edəcəkdir.

Yaşasın Azərbaycan və onun Demokrat Firqəsi.

Maku tacirləri tərəfindən - Hacı Məmmədzadə, Hacı Əsədulla, Məşədi Əzizxani, Hacızadə. “Azərbaycan” nömrə 23

Birinci konqramız təşkilat sahəsində firqəmizin gördüyü ən mühüm tarixi işlərdəndir. Bu vasitə ilə biz əvvəla rəsmən təşkilatımıza mülhəq olan Hizbi-Tudeyi-İran və sair sazimanları tamamilə mənimsəyib, bütün Azərbaycanda vahid və siyasi bir firqə vücuda gətirdik. İkinci şəhrivər eləmiyəsi üzrə başladığımız təbliğət və intişaratdan ibarət olan söz və şüarlarımıza rəsmi və qanuni şəkil verib, bu vasitə ilə firqənin məramnaməsini vücuda gətirdik. Üçüncü bu vaxtadək yarı müstəqil, yarı siyasi firqələrin rəhbərliyi altında çalışan kargərlər ittihadıyyələri cavanlar və xanımlar təşkilatını tamamilə firqə rəhbərliyi altına çəkməyə bütün Azərbaycanda vahid bir milli cəbhə yaratmağa müvəffəq olduq.

Konqranın qiymətli işlərindən birisi bütün yaşlı bəlli azadixahları bu vasitə ilə bir-birilə tanış olmalı, vahid bir şüar altında çalışmağa söz vermələri idi. O vaxtadək Azərbaycanda

konqres və yığıncaqlar çox olmuşdu. Bəli onların hamısı əyalət namına təşkil olduqlarından ciddi təsmimlər tutmamağa məcbur olmuşdular. Çünki əsas və prinsipial məsələləri həll etmək əyalət konfranslarının səlahiyyətindən xaric idi. Ha bu ki, bizim konqremiz tamamilə müstəqil, sərbəst və əsas məsələləri müzakirə və həll etmək üçün ən ali bir mərkəz hesab olunurdu.

Konqremizin gördüyü işlər əsasən Azərbaycanda təzə idi. Çünki bu konqre vasitəsilə birinci dəfə olaraq, azərbaycanlı bir millət kimi izhari-vücut edib, siyasi bir vahid kimi işə başlamış bu vasitə ilə bütün xalqın tək-təki bir el, bir ailə təşkil etdiyi meydana çıxmışdı. Konqrenin qərarlarının başlıca, əlbəttə, firqəmizin proqramından ibarət idi. Onu müzakirə və təsvib edərkən, cələsə fəvqüladə aktiv, fəvqüladə hərərat kəsb etmişdi. Xüsusən torpaq məsələsi üzərində davam edən mübahisələr nümayəndələrin boyunlarına götürdükləri ağır vəzifəni və layihəni düşündüklərini aşkara çıxartdı. Xalisə yerləninin və belə də Azərbaycan xalqının milli azadlığına müxalifət göstərən mülkədarların yerlərini əvəzsiz olaraq əhali arasında bölünməsi məsələsi şiddətli danışıq və ciddi müzakirəyə səbəb oldu.

Bu məsələdə əsas etibarilə müxalifət yox idi. Məsələnin məramnaməmizdə yazıldığı şəkildə qeyd edilməsinə müxaləfət göstərənlər ancaq onun qeyri-adilənə olub, kəndli arasında nifaq saxlamasına irad edirdilər. Bunlar deyirdilər, əgər bölmək lazımsa, hamı yerlərə aid olmalıdır. Əgər lazım gəlsə, xalisə və xalq düşmənlərinin yerlərini kəndlilərə ucuz qiymətlə satmaq lazımdır ki, kəndlinin biri müftə (pulsuz) yer aldığı halda, digəri əli boş qalmasın. Biz əvvəla yeri kəndliyə satmaq sözünü konqredə qəbul edə bilmirdik. Çünki kəndlinin belə müamiləni (alış-verişi) əncam verməyə pulu yox idi. İkincisi beləliklə (o kənara) qoyulmuş olurdu. Bundan sonra kəndli heç vaxt eləyə bilməzdi. Məccani (pulsuz) olaraq, (torpağı) öz əlinə keçirsin, bütün kəndlilərin yeri əvəzsiz bölmək şüarı isə ortabab kəndli və xırda maliki bizim əleyhimizə təhrik edə bilərdi. Bu vasitə

ilə bizi şəxsi malikiyyətə müxalif olmaqda ittihamçıların əlinə bəhanə verərdi.

Onsuz da düşmənlərimiz bizi kommunist adlandırmaqla əksəriyyət xırda burjuadan ibarət olan xalqımızı qorxudub, əleyhimizə təhrik edirdilər. Biz o gün torpaqların hamısını kəndli arasında əvəzsiz bölmək şüarı ilə xəteri təqviyyət etmiş olacaq idik.

Həqiqət halda bizim firqəmiz Kommunist firqəsi deyildi. Biz Azərbaycanda olan şərait daxilində xüsusi mülkiyyəti ləğv edə bilməzdik. Hizbi-Tudənin böyük iştibahını təkrar etmək bizə yaramazdı. Biz eləyə bilməzdik milli bir firqə olduğumuz halda birinci qədəmdə təbəqəti mübarizəni alovlandırmaq. Bizim o günkü hədəfimiz Azərbaycanda fəqət milli demokratik bir rejim vücudu gətirmək və dərəbəylik rejiminin rişəsini ortadan qaldırmaq, xalqı müasir mütərəqqi yola çəkməkdən ibarət idi. Ona görə Kommunist və ya sosialist adını üstümüzə qoya bilməzdik. Bu bir növ hoqqabazlıq olardı. Mütəəssifanə İranda bu kimi hoqqabazlıqlar adət şəkli aldığına görə xalq ad və ünvanı heç də əhəmiyyət vermirdi.

Böyük adları ləkkədar etməkdənsə, təşkilatımız olduğu kimi adlandırmaq daha faydalı idi. Biz bilib, düşünərək, demokrat adını qəbul etmişdik. Çünki bizim fəaliyyətimiz və şüarlarımız fəqət milli demokratik çərçivəsində olduqda, müvəffəqiyyət qazana bilərdik.

Yer bölgüsü və malikiyyəti ləğv etmək məsələsi Azərbaycan və İranın o günkü şəraitində mümkün olan işlərdən deyildi. Bundan ötrü xalq məxsusən kəndli hənz layiqincə hazırlanmamışdı. Doğrudur, Azərbaycanda torpağın ən mühüm hissəsi maliklərin ixtiyarındadır. Bununla belə yüz minlərə yaxın xırda malik və öz torpağı kəndliləri də (narahat) eləmək olmazdı. Yeganə yaşayış vəsiləsi olan torpaqdan məhrum etmək ona görə biz məramnaməmizdə məxsusən xüsusi malikiyyəti pozmayıb ona saxlamağı qeyd etmişdik və ona konqrədə müzakirə etməyə çalışırıdıq.

Xalisə yerlərinin təqsimi (bölmək) təzə bir mövzu deyildir. Bu mövzuda İran mətbuatında vaxtilə uzun-uzadı mübahisə olunmuş Rza xan dövründə məclis üzvləri və nüfuzlu dövlət məmurları bu bəhanə ilə dövlət yerlərinin mühüm bir hissəsini öz əllərinə keçirmişdilər.

Misal üçün hələ milli nehzətimizdən əvvəl “Ajar” ruznaməsinin iyun ayının 14-ü 1943-cü il 19-cu nömrəsində yazdığımız məqaləni burada nəql edirik.

Çapğınçılığa son qoyun

“Azadixah dəstələr və milli Hizblərin proqramlarının maddələrindən xalisə yerlər mövzuun həll etməsi idi.

Bəzilərinin əqidəsinə bu mülklər əvəzsiz olaraq əkinçilərin ixtiyarında qoyulması idi ki, bu vəsilə ilə mali qüdrətin ən əsaslı payələrindən biri olan ölkənin azadlığı və əkinçiliyin tərəqqisi uğrunda ciddi və böyük addımlar götürölsən.

Bəziləri də deyirlər yaxşısı budur ki, fəlahət bankı vasitəsilə kəndlilərə borc verilsin və onlar alınmış mülkü bankında girov qoyub, tədric ilə (yavaş-yavaş) öz borclarını təsviyə etsinlər (ödəsinlər).

Alınan xəbərlərə görə diktatorluq dövrünün çapğınçıları bu çətin mövzunu çox asan və sadə yol ilə həll edərək, əkinçilərə kömək etmək adı altında bir qanun keçirib və təqribən hamısını öz aralarında bölmüşlər.

Ağayi İslamın iki gün əvvəl dediyi sözlərdə və habelə ruznamələrdə nəşr olunan elanlardan məlum olur ki, hələ də keçmiş siyasəti təqib edərək böyük və neçə milyon reallıq olan mülkləri müzaidəyə qoyaraq satırlar.

Neçə gün əvvəl Ağayi Behmamın imzası ilə Savcila, Qızıl hasar kəndini və Ramin Təğan Xalisəsini cəmiən 28.830.000 riyal məbləğinə müzaidəyə (satışa) qoyulmuşdur. Ağayi Bilit isə son dərəcə qane idi.”

Yuxarıdakı tövzihata nəzərən konqremizin yer mövzuunda qəbul etdiyi qərarını bir məsələnin meydana atılması deyildi. Ona görə düşmənlərimiz onu əleyhmizə bəhanə düzəldə bilməyəcəkdilər.

Xalq düşmənlərinin yerlərinin kəndli arasında bölünməsi də elə mühüm nəzərə gəlmirdi. Çünki maliklər bunun siyasi bir tədbir olduğunu və bu vasitə ilə siyasi müxaliflərimizin qarşısını almaq istədiyimizi hiss edirdilər. Əsasən ona görə də Azərbaycanı tərk edib, xalq arasında gedənlər əleyhinə şədiddət bir nifrət hissi oyanmışdır. Xalq onların Azərbaycanı soyub, aparıb, Tehrandə xərcləmələrinə yaxşı baxmırdı. Ona görə bizim onların yerlərini əvəzsiz olaraq kəndli arasında bölmək şüarımızla xalqın çoxdan arzuladığı işlərdən biri idi. Topraq məsələsi kəndli və ərəb arasında olan ixtilafatın saziş yolu ilə həll edilməsi şəhər camaatın kənd ilə əlaqəsi olan qiyməti üçün həyati bir məsələ olsa da, məramnaməmizin əsas hədəfi bundan ibarət deyildi.. o isə azərbaycanlıların bir millət olaraq, tanınması və muxtariyyət məsələsi hesab olunur.

İstər Azərbaycanın daxilində, istərsə bu məsələnin hayküyə səbəb olacağını əvvəldən bilirdik. Çünki Azərbaycan xüsusiyyəti, dili və adab və rüsumu çoxdan bəri mərkəzi hökumət başında duran mürtəceləri və fars mütəəsib millətçilərini qorxuya salmışdı. Yalan nəzakətməablıqla (nəzakət üzündən) örtülüb, bastırılan milli məsələni siyasi firqə məramında bir arzu, bir hədəf kimi göstərilməsi təbiidir ki, məmləkəti idarə etməkdən aciz olan müstəbidləri vəhşətə salıb, onları bizim əleyhmizə fəaliyyətə girişməyə vadar etməli idi. Bunu biz əvvəldən anlayıb, onun əhəmiyyətini layiqincə dərk etmişdik. Məclisdə demişdilər ki, xalisədən daha bir zad (şey) qalmamışdı. Onların özlərinin yerlər xüsusunda xüsusi nəzərləri vardır. Onların nəzərilə bizim işimiz yoxdur. Bir müddət əvvəl məclisə bir layihə gətirib dedilər biz bir iş görmək istəyirik ki, ərəbləy yerlərinin əkinçiləri mürur ilə (zaman keçdikcə) kiçik bir mülk əldə edib bu vəsilə ilə ölkənin abadlığından onlar da

bir nəfər malik olsunlar. Lakin bu layihənin isə başqa layihələr kimi komisiyon rəisinin mizinin kəşovindən (siyirtmədən) nə vaxt və hansı şəkil ilə eşiyə gələcəyi məlum olmadı.

Əgər dövlətin ürəyi ölkənin rəiyyətlərinin halına yanarsa, nə üçün xalisə yerlər küllən və cüzən şəhərli ünsürlərin ixtiyarına qoyulub, bu vəsilə ilə yeni böyük ərbablara ortaya çıxmasına səbəb olmuşdu. Bugün və Sabah (Emruz Fərda) ruznaməsi 20-ci nömrəsindən 29-cu nömrəsinə qədər bir para heyrət gətirən nəcumi rəqəmlər intişar vermişdi ki, bizim əqidəmizcə ölkənin başçıları onu diqqətlə oxumalı və əsaslı tədbirlərin fikrində olmalı və bu böyük günahı məntiqi və kəskin tədbirlərlə cübran etməli (əvəzinə ödəməli) idilər.

O böyük cədvəldən qiymətinin hamısını bir necə milyondan artıq olan bir neçə rəqəm burada qeyd edirik

Kəndin adı	Mülkün adı	Alanın adı	Qiyməti riyal	Qeyd
Əşrəfəviyə	Gəlin kəndisi	Doktor Hadı Atabay	19995000	Rza şahın qızının əri.
Əşrəfiyyə	Xanlıq	Əşrəf Pəhləvi	1999660	Rza şahın qızı
Əşrəfiyyə	Qəlanu	Əli Qəvam	87000	Məşhur Qəvamül-mülk Şirazi Rza xanın qızının əri.
Şəhriyar	Hesar Təhmasib	Banumülük Xudayar	493200	Məşhur sərleşkər Xudayarın familindəndir
Şəhriyar		Məhin Xudayar		
Şəhriyar	Mərdabad	Mələkə Pəhləvi	2626347	

Sərcilaf			832290
Sərcilaf	Firuzabad Gərçiyən	Loğman Nəfisi və Hüseyn Amili	3700870
Sərcilaf	Qasımabad	Hüseyn Nəfisi	
Sərcilaf	Kazımabad	Doktor Müəddəb Nəfisi	466666
Sərcilaf	Abbasabad	Əbdülhüseyn	135135995
Sərcilaf		Hüseynəli Kazımi	411111

Aya burada nümunə üçün xərvardan qeyd etdiyimiz bir (sığma ovuc) böyük çapqınçılıq

deyilmi? İstibdad süqutu ilə bu ev yıxan siyasətə son qoymaq lazım deyildimi? Aya, məclisdəkilər kabinəbazlıq və düstürdan əvvəlki inciliklərinin yerinə bu kimi mühüm və ictimai işlərə təvəccüh edib, diktatorluq dövrünün nüfuzlu adamlarının çapqınçılıqlarının, qarətkarlarının qarşısını almaqla yaxşı olmazdı? Doğrudan bu yüksək məqamə malik olan xanımlar fəlahət işlərinə nə üçün dəxalət edirdilər. Bunların yer, toxum, rəiyyətlə nə işləri vardır. Doktor Müəddəb Nəfisi nə vaxtdan bəri rəiyyət və əkinçi olmuşdur. Əla həzrət Məhəmmədrza Pəhləvinin Mərdabadda nə işi var və Banu Əşrəf Pəhləvi xanlığı neyləyəcəkdir.

Banu Məhin Xudayar, Məlik Xudayar, Banu (Bətul) Ədl, Banu Əfsər Züheyri İslami, Banu Nasir və başqaları hörmətli banuları kim əkinçilər sırasında hesaba gətirib, dövlət mülklərini onlara satmışdır.

Doktor Hadı Atabay birdən-birə nə cür rəiyyət oldu. Məmməd Həsən Bəyatın Qavi-Ahənlə (xışlə) nə münasibəti vardır. Əhməd Ədl Diba, Əhməd Müctəhid və başqa şəhərli ağalar özlərin nəcür əkinçilərin yerinə hesaba qoymuşduar.

Doğrudan da qeyd olunan rəqəmlər və adlar çox utandırıcıdır. Yaxşısı bu idi ki, dövlət bu qələt (səhv) üsula idamə vermək əvəzinə onun səbəblərini mühakiməmizin qarşısında çəkib şəhər və kəndli çarəsiz bədbəxtlərinin intiqamını onlardan alardı. Tezliklə dövlət işçilərini nəzarət və təftiş etmək qanununu yerinə yetirəydi. Beləliklə bu yolların haradan və hansı vəsilə ilə bu adamların əlinə düşüb, onlarda toplanması və habelə ümum mülk və yerlərin əkinçilərə verilmək əvəzində bu şəhərli adamların əlinə verilməsinə səbəb olan adamları zahirə çıxartdı.

Yox, bunlar dözülməzdi. Dövlət lap tez bir zamanda məclisə yeni bir layihə gətirib və qabaqki dövrdə güc və hiylə ilə dövlətin çəngindən çıxarılmış mülklərin ona varid olan xəsarətlərlə bərabər, geri almalıdır.

İranda abad kəndlərindən ibarət olan bu yerləri təqribən əlli-altmış nəfərin arasında bölündüyünü isbat etmək üçün “Emruz Fərda” ruznaməsi rəsmi sənəd və mədrək (sənəd) toplayıb, intişar verməyə müvəffəq olmuşdu. Qəzetin intişar verdiyi adların arasında Rzaxanın arvadları, qızları və uşaqlarının adı birinci yer tutur. Ondan sonra Şüpəhbud (general mayor) Əhmədi sərləşkər Xudayarxan kimi ərşəd əfsərlər (yüksək dərəcəli zabitlər) sonra da adı sırada qeyd edilirdi. Demək, Rzaxandan qabaq İranda nəzəri cəlb edə bilən dövlət yerləri onun səltənətinin axır dövrlərində çox məhdud bir vəziyyətə düşüb ortadan getməkdə idi. Yerlərin çoxusu şahın şəxsən öz ixtiyarına keçmişdi. Onu çox açıq hoqqabazlıq (fırıldaqçılıq) yolu ilə əldə etmişdilər. Rzaxan yerlərdə olan böyük feodal və malikləri siyasi ittihamla töhmətləndirib, onların yerlərini çox ucuz qiymətlə almış, əvəzində onlara başqa vilayətlərdə dövlət yerlərindən verməklə bütün İranın münbüt yerlərini ələ keçirmişdi. Məsələn, Xəlic Fars (fars körfəzi) sahilində yaşayan Çag qutahirələrə Azərbaycanın alan Biraşuq nahisində Qəvam Şiraziya Təbrizin yaxınlığında olan (torpaq) və sair xalisə mülklərində yer vermişdir.

Konqrənin işi xatəmə tapdıqdan sonra mərkəzi komitənin birinci ümumi yığıncağı toplanıb cari şəkildə idarə etmək üçün 9 nəfərlik bir heyət intixab etdi. Müəssislər konfransında olduğu kimi firqənin sədaəti konqrə tərəfindən mənə mühəvvəl oldu. Beləliklə hər zaman iftixar etdiyim böyük və məsuliyyətli vəzifəni ifa edərək, konqrənin tapşırıqlarını həyata keçirmək üçün hərəkətə başçılıq etməyi başladım.

İş fəvqüladə ağır, vəzifə fəvqüladə böyük idi. Bunula xalqın ruhundan xalqa şədidd mübarizə hissi məndə başqa firqə üzvləri kimi, hər növ fədakarlığa hazır olmağa vadar edir. Arxada böyük qüdrət duyaraq hətta özüm iftixar etdiyim firqənin fədakar üzvləri ilə əl-ələ verib çalışmağa başladım. (Sərhəng (polkovnik) Vərəhram, sərhəng Zəngənə və qeyriləri) də dərk edirlər. Lakin işin sürəti o qədər şədidd və xalqın ehsasətə o qədər qüvvətli və firqə rəhbərliyi o qədər mətin və bordbaranə (səbirli) idi ki, onlar öz başlarını itirib, nə edəcəklərini və hansı yoldan varid ola biləcəklərini təyin etməyə imkan tapa bilmirdilər. Liqvan hadisəsi və nəticəsiz mitinqlər və yersiz gürultulu şüarlara xalqı vahiməyə salmış Tudə təşkilatının meydandan çıxarılıb, onun əvəzində bütün təbəqələri özünün milli bayrağı altına dəvət edən bir firqəyə nisbət xətti-hərəkət təyin etmək elə də asan bir iş deyildi. Əgər bizim milli şüarımız olmasaydı, şayəd onlar bu tezliklə bizimlə mübarizə etmək xiyalına düşməzdilər. Necə ki, yuxarıda dedik iş çox səri və diqqətlə irəli gedirdi. İrticanın bizim milli muxtariyyət şüarlarımızdan başğa əleyhimizə təbliğ edilməsindən başqa bir bəhanəsi yox idi. Biz Hizbi-Tudə metodundan əl çəkib, tamamilə mitinqlər və çıxışlar əvəzində təşkilata və işə əhəmiyyət verdiyimiz üçün onların bəhanələrinin yolunu kəsməyə müvəffəq olmuşduq. Konqrənin təşkili və onun müzakirəsinin intişarı özü-özülüyündə böyük təbliğat vəsiləsi idi ki, xalq onun iradəsində əmniyyət dava edən konqrə böyük müvəffəqiyyətlə xatəmə tapıb, hiss etdikdən daha artıq təhti-təsirə düşür və ondan tərəfdarlıq

edirdi. Nəhayət üç gün fərax (geniş) bir dəfəlik mərkəzi komitə intixab edərək, nehzəti idarə etməyi ona mühəvvəl etdi. Özlərinin mövcüdiyyətlərini siyasi və ictimai cəhətdən irəli getdiklərini sübuta yetirdilər.

Bunu da etiraf etmək lazımdır ki, proqramımızın layihəsi çox təcil ilə yazılıb, təhiyyə edilmişdi.

Biz onu konqrəyə təqdim edərkən, çox dərin mütaliə edə bilmişdik. Bununla belə xalqı təşkil etmək onun arzu və əməllərini müəyyən şüarlar içərisində hallandırır, meydana atmaq məqsədilə yazılan bu proqram demək olar ki, çox dərin fikirlər, mənalı sözlər və həyatı məsələlərlə doldurduğu nəzəri cəlb etmək idi.

Kəndli məsələsi, fəhlələrlə, ərbablar arasında çıxan ixtilaf maarif-mədəniyyət, səhiyyə, bilaxirə ictimai və siyasi məsələlərin hamısını qeyd etməklə xalq siyasətinin hər sahəsinə aid əməli və ciddi tədbirlər və tapşırıqlar irəli sürməklə iddia edə bilərik, camiadə bir proqram yarada bilmişdik.

Layihəmiz ətrafında konqrəyə məlumat verirkən nümayəndələrin fəvqüladə maraqlandığı Firdovsi mədrəsəsinin salonunu bürümüş sükutdan nümayəndələr danışarkən, onların ləhnindən dərk edilirdi. İstər konqrənin riyasət heyəti istərsə salonu dolduran nümayəndələr məsələlərə çox ciddi yanaşır, onların müzakirəsində çox diqqətlə iştirak edirdilər. Konqrəni seyr edən bitərəf əşxas, onun həqiqətən millətin sərneveştini, mülkiyyətin müqəddəratını təyin etmək kimi böyük bir vəzifə ilə məşqul olduğunu təsdiq edirdilər.

Konqrə həqiqi bir iş ilə məşqul idi. Bunu bütün xalq dərk etməyə başlamışdı. O günlərdə daha ciddiyyətlə azadlıq əleyhinə hazırlaşan irticai jandarm rəisləri, polis başçıları və qoşun dəstgahı azadlığı boğmaq işində müdaxilə etməyə çalışan qoşun əfsərlərin gedişinin mühüm təsiri oldu.

Müstəbidlər və faşizm əfkarını təbliğ edən mürtəcelər bu nemətdən məhrum edilməlidirlər.

Bu cümlələrlə mühafizəkarlıq, ikiüzlülük və ucuz qiymətlə nüfuz qazanıb, yalan şöhrət kəsb etmək istəyən şəxslərin yolu rüsva edilib, həm demokrat, həm də müstəbid olmaq imkanı ortadan qaldırılmaqla, riyakarlıq və hiyləgərliyə bir dəfəlik son qoyuldu.

Konqramizin ən mühüm, ən inqilabi qədəmlərindən birisi də cins, milliyyət nəzərə almadan bütün Azərbaycanda yaşayanların ictimai və siyasi hüquqdan müsavi (bərabər) olaraq, istifadə etmələri məsələsi idi.

Xüsusən arvadların kişilərlə müsavi olaraq, seçilib və seçə bilmək haqqına malik olmaları cəsur və eyni zamanda mütərəqqi bir qədəm idi.

Konqramiz bu məsələni meydana atmaqla uzun müddətdən bəri azadlıq yolunda mübarizə edən iranlı xanımların arzusunu təmin etməklə böyük və ciddi bir işə iqdam etdi. Ayırı mövqedə və ayrı şəraitdə olsaydı, məsələnin bu şəkildə qoyulması ruhanilər arasında böyük hay-küyə səbəb ola bilərdi. Lakin firaəminin sədaqət və doğruluğuna inanan xalq və ruhanilərimiz bu məsələyə çox sadə yanaşdı, onu təbii bir iş hesab edərək, qəbul etdi. Bu əməldə sabit oldu ki, düzgünlük və qərəzsizlik üzərində bina olan iş heç vaxt sui-fahmə (bədbinlik) səbəb olmaz.

Biz konqramizin tapşırdığı bu məsələni Milli Məclis və şəhərdarlıq (bələdiyyə) seçkilərində həyata keçərkən heç bir müşkülata təsadüf etmədik. Minlərcə azərbaycanlı xanımlar seçkilərdə iştirak etməklə, fərd və cəmiyyətin keyfi istədiyi kimi hərəkət edib. Bu iş adət üzrə təbii və adi bir məsələdir ki, öz növbəsində camiat (ictimaiyyət) tərəfindən nüfuz, qüdrət və bacarıq sayılır, kimsə də ona etiraz edə bilməz.

Buna görə fərd azadlığını meydana atmaqla biz məzlum xalqın ürəyini sıxıb ruhuna əzab verən bir cərahətə nişətər vurmuş olduq.

İranda irtica namına geniş dairə və gürültülü bir şəkildə danışıq meydana çıxdığı halda, əmələ bir iş görülmədiyi

hamıya məlum idi. Hər bir sahədə olduğu kimi ictimaiyyət də bir iddə macərəcu, yalançı və xudpəsənd adamların inhisarında (monopol) bağlı olmaqda idi. Bunu nəzərə alaraq, firqə konfransı işə əməli cəhətdən yanaşıb, xalqa həqiqi rəhbərlik etmək məqsədi ilə bu məsələni yenidən ciddi surətdə qabağa çəkib, proqramımızın əsasına daxil edib beşinci maddədə:

“Xalqa söz azadlığı, vicdan azadlığı, mətbuat azadlığı, ictimai və təşkilat azadlığı verilməlidir tələbini irəli sürürdü”.

Bunların demokratlıq iddiasında olan bütün siyasi firqələrin məramnamələrində təkrar edilməsinə baxmayaraq, o gün ciddi surətdə dedikləri mövqeyi icrayə qoyan bir firqə məramnaməsində hərarətli qeyd edilməsi, nehzətimizin tam mənasilə demokratik əsaslara dayandığını isbat edən dəlillərdən ən möhkəmi hesab olunmalıdır.

Həmin demokratik şüurları əmələ təmin etmək üçün konqre bir qədəm daha irəli qoyaraq irticai əfkar və faşizm təfəkkurun ciddi surətdə cilovgirlik olunması, firqənin siyasətini aydınlaşdırmadı. Həmin beşinci maddəyə əlavə olunan bu cümlələrin nehzətimizin pişrəftinə məramnaməmizdə çox mühüm demokratik əsasları da pişbinlik (qabaq görünlik) olunmuşdu. Biz milli azadlıq mübarizəsinə qədəm qoyduğumuz halda, insaniyyət pərvərlik, istər dostluq vəzifələrini bir an belə fəramuş etməmişdik. Belə demokratlıq, tərəqqipərvərlik, bəşər dostluğu yolunda milli mübarizə uğrunda apardığımız mübarizədən az mübarizə etmək fikrində olmadığımızı bu mövzuda məramnamədən qeyd etdiyimiz maddələrdən aydın surətdə görmək olar. Məramnaməmizin üçüncü maddəsində belə yazılmışdır.

“Firqəmiz fərd şəxs azadlığının təmin edilməsi insanlıq və həmvətənlilik hüququnun müqəddəs əsaslarından sayır. Onun yolunda mübarizə edir.

Nəzərə sadə və təbii gələn yuxarıdakı cümlələr İranda təzə bir məsələnin araya qoyulması idi. Burada fərd azadlığı namına istər məşrutiyətdən qabaq, istər isə əsrimizdə heç bir ciddi

qədəm götürülməmişdir. İnsanların həyatı bir iddə zalım və qaniçənlərin, kefçəkən adamların əlinə tapşırılmışdı. Hələ İranda indi də məhdud bir dəstədən başqa heç bir fərd üçün azadlıq yoxdur. Haqq qəvinin (güclü) sözüdür, burada tam mənasilə hökm sürməkdədir. Hər kəs özündən aşağı və özündən daha zəif azadixahlıq adını ləkkədar edən (ləkələyən) adamlar idi. Azərbaycan fəqət milli xüsusiyyətləri hişf etdiyi vaxt İran xalqının səngəri ola bilərdi.

Hər halda biz məramnaməmizin birinci, ikinci maddəsini milli xüsusiyyətimizə, milli azadlığımıza, təxsis (ixtisas) verməklə böyük və cəsuranə (cəsərətli) bir qədəm götürmüş olduq. Konqrəməizdə bu maddələri çox şədiddə ehsalata qəbul etməklə Azərbaycanda milli həyatın, milli arzuların nə qədər dərin bir rişəli olduğunu meydana çıxartdı. Məramnaməmizi tamamilə bu qismətə zəminə edəcəyimizə baxmayaraq oxucularımız zehnlərini rövşən etmək məqsədilə onun birinci və ikinci maddəsini burada dərc edirik.

1. *“Azərbaycan Demokrat Firqəsi İranın tamamiyyət və istiqlalını müdafiə etməklə bərabər, Azərbaycanın milli və yerli xüsusiyyətlərini nəzərə alaraq onun iqtisadi-siyasi və milli-mədəni tərəqqisini sürətləndirmək məqsədilə bilatəxir əyalət və şəhər əncümənlərinin intixabına başlanmasını tələb edir”.*

2. *“Azərbaycan İran daxilində mədəni-iqtisadi, ticarət-dil və fərhəng cəhətindən məhəlli muxtariyyət və öz həyatını istədiyi kimi qurmaq üçün geniş hüquqlar təhsil etmək firqəmizin ən əsasi vəzifələrindəndir. Yuxarıdakı maddələr bir dəfəlik həqiqətin üstünü örtmüş mühüm pərdəni yırtdı”.*

Tez ya gec, bir gün bu məsələnin üstü açılmalı, ortalığa qoyulmalı idi. Tehran mürtəceləri onsuz da Azərbaycana yabançı gözlə baxıb, onun dilini ortadan aparmaq, onun millətini məhv etmək, onun iqtisad və ticarət yollarını bağlayıb, onu tərəqqi karvanından geri qoymaqdan əl çəkməyəcəkdilər. Onsuz da onlar bir gün Azərbaycanlının ayılıb, öz haqqını tələb edəcəyini onun qarşısını almaq üçün ümdə olaraq namərdanə

hərəkətlərində davam edir. Maddi və mənəvi vasitələrlə öz siyasətlərini icra etməkdən geri dönmürdülər. Azərbaycan məktəblərində azərbaycanca danışmağın qadağan edilməsi, Azərbaycan dilində teatr nümayişlərə yol verilməməsi, Azərbaycan şəhərlərini və coğrafi mahallarını, çaylar və dağların adlarının fərsləşdirilməsi və qeyriləri onların mübarizəni başladıklarını aydın surətdə isbat etməkdə idi. Açı çay Təlxərud, Qızıl Üzün Sorxrud, Qaflankühun Savücbulaqın Mahabad, Urmiyənin Rizayi, Səlməsin Şahpur adlanması təsadüfi deyildir. Rza xanın Azərbaycanı 3-cü Üstan və 4-cü Üstan ad ilə iki əyalətə bölməsi də havavü-həvəs üzərindən irəli gəlməmişdi. Bunların altında şeytani bir nəqşə gizlənmişdi, ki o da azərbaycanlının dilini dəyişdirib, birliyi və millətini ortadan aparmaqdan ibarət idi. Tehran və irticai dövlət başçıları ciddiyyətlə işə girşdikləri halda, biz məsələni əşkar surətdə meydana qoymamağımız böyük və tarixi bir iştibah ola bilərdi. Azərbaycanın İran azadlığı tarixində oynadığı mühüm rolunu hətta mütəəssib farslarda inkar etmədilər. Bu rolunu həmişə ifa etməyə qadir omaq üçün Azərbaycanın pozulması, onun dilinin dəyişdirib, millətinin məh edilməsini irəli sürənlər və ya onun azadixahlıq adını ləkkədar edən adamlar idilər. Azərbaycan fəqəd milli xüsusiyyətlərini hiyf etdiyi vaxt İran xalqının azadlıq səngəri ola bilərdi. Hər halda biz məramnaməmizin birinci, ikinci maddəsini milli xüsusiyyətimizə, milli azadlığımız, milli muxtariyyatımıza təxsis verməklə, böyük və cəsuranə bir qədəm götürmüş olduq. Konqrəməiz bu maddələri çox şədiddə ehsasat ilə qəbul etməklə Azərbaycanda milli hissiyatın, milli arzuların nə qədər dərin və nə əndazədə rişəli olduğunu meydana çıxartdı. Məramnaməmizi tamamilə bu qismətə zəməmə edəcəyimizə baxmayaraq oxucularımız zehnlərini rövşən etmək məqsədilə onun birinci ikinci maddəsini burada dərc edirik.

1. Azərbaycan Demokrat Firqəsi İranın tamamiyyət və istiqlalını müdafiə etməklə bərabər, Azərbaycanın milli və yerli

xüsusiyyətlərini nəzərə alaraq, onun iqtisadi siyasi-milli və mədəni tərəqqisini sürətləndirmək məqsədilə bilatəxir əyalət və şəhər əncümənlərinin intixabına başlanmasını tələb edir.

2. Azərbaycanca İran daxilində mədəni iqtisadi ticarət dil və fərhəng cəhətdən milli muxtariyyət və öz həyatını istədiyi kimi qurmaq üçün geniş hüquqlar təhsil etmək firqəmizin ən əsaslı vəzifələrindəndir.

Yuxarıdakı maddələr bir dəfəlik həqiqətin üstünü örtmüş mühüm pərdəni yırtdı. Azərbaycan xalqı firqəmizin şəxsində özünün həqiqi başçısı və mərkəzi-səqlini tapmış oldu. Tehranın səssiz-sədasız apardığı mürtəceyanə siyasət tamamilə aşkara çıxdı. və Onun şədid bir əksül-əmələ təsadüf etdiyi dünyaya elam edildi. Nəticədə 12 Şəhrivər Müraciətnaməsi daha möhkəm zəminə üzərində qərar tutub, milli hədəf şəklində aldı. Azərbaycanlı öz milli firqəsi vasitəsilə milli azadlıq yoluna qədəm qoyub, işə başladı.

Məramnaməzində çox mühüm demokratik əsaslar da peşbinlik olunmuş idi. Biz milli azadlıq mübarizəsinə qədəm qoyduğumuz halda, insaniyyətpərvərlik və bəşər dostluğu vəzifələrini bir an fəramuş etməmişdik. Belə demokratlıq tərəqqipərvərlik bəşər dostluğu yolunda milli mübarizə uğrunda apardığımız mübarizədən az mübarizə etmək fikrində olmadığımızı bu mövzuda məramnaməzində qeyd etdiyimiz maddələrdə aydın surətdə görmək olar. Məramnaməmizin üçüncü maddəsində belə yazılmışdır.

“Firqəmiz fərd azadlığının təmin edilməsini insanlıq və həmvətənlilik hüququnun müqəddəs əsaslarından sayır və onun yolunda mübarizə edir”.

Nəzərə sadə və təbii gələn yuxarıdakı cümlələr İranda təzə bir məsələnin araya qoyulması idi. Burada fərgli azadlığı namına istər məşrutədən qabaq, istərsə əsrimizdə heç bir ciddi qədəm götürülməmiş insanların həyata bir iddə zalım və qaniçənlərin keyf mayişəsinə tapşırılmışdı. Hələ indi də məhdud bir dəstədən başqa heç bir fərd üçün azadlıq yoxdur.

Haqq Qəvinin sözüdür burada tam mənasilə hökm sürməkdədir. Hər kəs aşağı və özündən daha zəif {adamın haqqını tapdalamaq istəyir}.

Azərbaycan Demokrat Fırqəsi

Əsrimizdə vücuda gələn cahanşümül böyük siyasi və ictimai hadisələr göstərdi ki, xalqları əsarət altına alıb onların zəhmətindən sui-istifadə etmədən keçinə bilməyən köhnəlmiş və çürümüş ictimai vəziyyətin məhv olması dövrü gəlib çatmışdır.

Bugün dünyanın xalqları açıqdan-açığa zülüm və fişar zəncirlərini əbədi olaraq qırıb bəşəriyyətin böyük qurbanlar bahasına qazandığı azadlığı hər qiymətə olursa-olsun istəyirlər, ona görə hər yerdə demokratlıq tərəfdarı ilə irtica arasında və o hakimiyyəti saxlamağa can atan bir ovuc zalımlarla, azadlıq istəyən xalqlar arasında qızğın mübarizə gündən-günə şiddətlənir. Bugün ictimai iqtisadi və fərhəng cəhətdən ibtidai halda yaşayan tayfalar və qəbilələr belə hər cür fişar və təzyiqlə əleyhinə çıxıb öz həyatlarını müstəqil və azad tərzdə qurmaq istəyirlər.

Müttəfiqlərin və demokratik qüvvələrin beynəlmiləl (beynəlxalq) irtica mərkəzi olan faşist Alman cahangirliyi (dünyanı tutmaq) üzərində qələbə çalması nəinki Avropanın irəlində gedən xalqları vəhşət və iztirabdan xilas etdi, bəlkə bütün dünyanı, və o cümlədən Şərqi sənaye cəhətdən dalda qalmış zəif ölkələrində yaşayan xalqlarının azad olmaq və demokratik dövlət yaratmaq ümidünü gücləndirdi. Azərbaycan öz gələcəyinə böyük ümüdlə baxan azad və demokratik həyat yaratmaq üçün hər çür fədakarlığa hazır olan ölkələrdən birisidir.

Yüz illərlə xalqımızı əsarət altında saxlamaq siyasətini təqib edən daxili və xarici cinayətkarlar milyonlarca azərbaycanlıların qan tərillə vücuda gətirdikləri sərvətini çəkib,

aparmaqla kifayətlənməyib, onun böyük tarixini qədim mədəniyyətini, ahəngdar dilini, bir sözlə milli varlığını inkar edir. Onu əsarət halında saxlamağa çalışırlar. Lakin xalqımız heç bir zaman düşmənlərinə baş əyməmişdir. O ağır mübarizələrdə öz torpağının şərəfini saxlamağa müvəffəq olub, öz tarixini, dilini və mədəniyyətini hifz etmişdir.

Səttarxan və Şeyx Məhəmməd Xiyabani kimi böyük simalar Azərbaycan xalqının azadlığı uğrunda apardıqları mübarizədə böyük fədakarlıqlar göstərmiş və dünyanı heyrətə salmışdı. İstibdad və irtica əleyhinə mübarizədə Azərbaycan xalqın bütün öz həmvətənlərinə köməklər etmişdir, indi də İranda həqiqi azadlıq, istiqlal və demokrasi üsul-idarə yaratmaq Azərbaycan xalqının ali hədəfidir. O İranda əqəlliyət (azlıq) təşkil edən bütün xalqların əzcümlə (o cümlədən) kürdlər və ermənilər və qeyrilərinin apardıqları azadlıq hərəkatının pişvalarından sayılır. İranlıların hamısını birləşdirən və dost edən də bu arzu və amaldır, çünki Rza xan istibdadın zülmü bu xalqların hamısını ayaqdan salmışdır. Bu macərə bir də təkrar olursa, yenə hamı İran xalqını istisnasız bir surətdə fəlakətə sövq edəcəkdir.

Rza xan istibdadı Hitlerin faşist əfkar və amalını vətənimizə keçirərək zülm və əsarəti gücləndirdi. İran daxilində yaşayan azərbaycanlı, kürd, asuri və başqaları doğma ana dilində yazıb oxumaq, yerli idarə və məhkəmələrdən ana dilində istifadə etmək imkanını və qadağan etdi. Nəticədə xalqlar arasında böyük nifaq vücuda gətirdi. Bu istibdad heykəlinin yıxılmasından 4 il keçdiyində baxmayaraq mürtəce ünsürlər get-gedə həyasızlaşaraq xalqa hücumə keçib, onun demokratik hərəkatını boğmaqdadırlar.

İrtica məmləkətimizin sənaye cəhətdən tərəqqi edib, güclü və qüdrətli olmasını istəmir, onu Nuh əyamından qalma vəziyyətdə saxlamağa cəhd edir. Xüsusən xalqımızın tərəqqi çarxına geri dönmək istəyən bu mürtəceanə siyasət əleyhinə ciddən qiyam etməlidir.

Bütün İran xalqlarının ümumi arzularından başqa Azərbaycanın bir çox yerli xüsusiyyətləri də vardır ki, xalqımızı böyük siyasi iqtisadi və mədəni xüsusiyyətlərə malikdir. Biz var qüvvətimizlə isbat etməliyik ki, vətənimizin taleyi və müqəddəratını güc və iradəmizlə təyin etməliyik. Dünya vəziyyətinin yaratdığı fürsətdən istifadə edib, həyatımızı isə dediyimiz kimi, yəni həqiqi demokrasi üsulu daxilində azad yaşamaq əsası üzrə qurmaliyiq və bu fürsətdən istifadə etmək üçün təbəqə və sinif ayrılığı nəzərdə tutmayıb, hər bir azadixah azərbaycanlının çalışması lazımdır. Bütün Azərbaycanda yaşayan camaat, milliyət və dil ayrılığını nəzərə almayıb əl-ələ verib, səy və təlaş göstərməlidir. Demokratik və azadlıq ideali yolunda bütün vətəndaşlar vahid bir təbəqə kimi birləşməli və hər cür mübarizəyə hazır olmalıdır.

Azərbaycan İranın ayrı yerləri kimi müasir və mədəni məmləkətlərdən yüz illərlə dalı qalmışdır. əsrimiz maşın, elektrik, elm əsri və böyük sənaye və maşınlarla təhciz olunmuş sənət və fəlahət əsridir. Biz iftixarla dolu tariximizə layiq olmaq əcdadımızın əzəmət və şöhrətini yenidən canlandırmaq fikrindəyik. Vətənimizi mütərəqqi sənaye və həqiqi bir demokratik ölkəyə çevirməliyik. Yoxsa güclərin əsarəti altından qurtara bilməyib, çox tez bir zamanda məhv ola bilərik.

Siyasi-iqtisadi və mədəni həyatını zamanın təqzasına (istəyinə) görə qura bilməyən və çürümüş köhnə ictimai vəziyyətin mənğənəsində əsir qalan bir millət öz istiqlal və azadlığını saxlamağa müvəffəq olub, imperialist dövlətlərin əsarətindən xilas ola bilməz. Bu ictimai və təbiətin pozulmaz qanunlarındanır. Ona görə Azərbaycan Demokrat Firqəsi Azərbaycan sənaye və ticarət və elmi fəlahət cəhətdən tərəqisini həqiqi xalq hakimiyyəti və milli demokratlıq üsulunun qələbəsini zəruri şərtlərdən sayır. Firqəmiz elə bir zamanda işə başlayır ki, bütün dünyada demokratlıq cəbhə

qələbə çaldığı kimi zəif və gücsüz millətlər Atlantik mənşəri (xartiya) əsası üzərində öz həyatlarını istədikləri kimi qurmaq hüququnu əldə etməyə müvəffəq olmuşlar. Milli demokratik bir təşkilat olan Azərbaycan Demokrat Fırqəsi İranın və biləxəss (xüsusilə) Azərbaycanın xüsusiyyətlərinə görə özünün ən yaxın vəzifələrini aşağıdakı şəkildə təyin edir.

Ümumi və siyasi məsələlər

1. Azərbaycan Demokrat Fırqəsi İranın tamamiyyət və istiqlalını müdafiə etməklə bərabər, Azərbaycan milli və yerli xüsusiyyətlərini nəzərə alaraq, onun iqtisadi, siyasi və milli mədəni tərəqisini surətləndirmək məqsədilə bilatəxir əyalət və şəhər əncumənlərinin intixabına başlanmasını tələb edir.

2. Azərbaycan İran daxilində mədəni-iqtisadi-ticarət dil və fərhəng cəhətdən milli muxtariyyət və öz həyatını istədiyini kimi qurmaq üçün geniş hüquqlar təhsil etmək firqəmizin ən əsas vəzifələrindəndir.

3. Firqəmiz fərd azadlığının təmin edilməsi və həmvətənlilik hüququnun müqəddəs əsaslarından sayır və onun yolunda mübarizə edir.

4. Məmləkəti fəlakətə sövq etmiş onun iqtisadi, ictimai və siyasi tənəzzülünə səbəb olub xalqı zülmət və cəhalətdə saxlayan müstəbidlər hakimiyyəti ciddi surətdə məhv edilməlidir.

5. Xalqa söz azadlığı, vicdan azadlığı, mətbuat azadlığı və təşkilat azadlığı verilməlidir. Müstəbidlər və faşizm əfkarını təbliğ edən mürtəcelər bu böyük nemətlərdən məhrum edilməlidir.

6. Xalqın ümumi rəy verməsi yolu ilə məmləkətin dərdlərini qanan və onun yaralarını sağaltmaq istəyən və buna qadir olan həqiqi xalq demokratik dövləti yaradılmalıdır.

7. İstisnasız olmaq, üzrə iyirmi yaşına çatmış bütün kişi və arvadlar intixab etməyə 27-dən 80 yaşına çatanlara intixab

olmaq, ixtiyarı verilməlidir. Intixabda təhdid və tənbiş kimi xainanə hərəkətlərin qəti surətdə qabağı alınmalıdır. Xalq müstəqil, mütənasib məxfi bir surətdə öz qanuni rəyini bildirmək imkanına malik olmalıdır. Ancaq bu yol ilə həqiqi xalq nümayəndəsi olan millət xadimlərini intixab etmək mümkün ola bilər.

Intixabat bütün məmləkətdə təxirsiz olaraq müəyyən və qısa müddətdə əncam tapmalıdır.

8. Bütün müttəfiq və demokratik millətlər və xüsusən yaxın qonşumuz olan Şura Cümhuriyyətləri İttifaqı ilə olan səmimi və dostluğumuzu saxlamaq xarici siyasətimizin əsasını təşkil etməlidir.

9. Dövlət təşkilatı istibdad və diktatorluq tərəfdarlarından və faşist fikirli adamlardan təmizlənməlidir. Dövlət qulluqçuları, məsələn jandarm və polis məmurlarının qanunsuz və təcavüzkaranə hərəkətlərinə heç vəchilə yol verilməməlidir. İxtilas (karrupsiya) və rüşvətخورluq tamamilə aradan qaldırılmalıdır.

İqtisadi və Ticarət məsələləri haqqında

Azərbaycan Demokrat Firqəsi məmləkəti tərəqqi yoluna çıxartmaq və xalqın azadlığını xarici və daxili irticain təərrüzündən qorumaq üçün vətənimizin iqtisadiyyatının əsaslı surətdə dəyişilməsini və aşağıdakı iqtisadi tədbirlərlə həyata keçirilməsini lazım və vacib bilir.

10. Dövrünü keçirib çürümüş iqtisadi üsul ali və müasir iqtisadi ictimai şərt ilə əvəz olunmalıdır. Xalqımız öz milli və ağır sənayeni vücuda gətirib, onu müasir bir hala salmalıdır. Elə tədbir görməlidir ki, çox tez bir zamanda ölkəmiz sənaye məhsuluna olan ehtiyacını öz karxanaları vasitəsilə təmin etmək mümkün olsun. Məmləkət düçar olduğu fəqr və fəlakətdən qurtarıb, mütərəqqi və sərvətmənd məmləkətlər rədifinə (sırasına) keçə bilsin.

11. *Istibdad dövründə aparılan xainanə siyasət nəticəsində Azərbaycanın sərvətləri çəkilib aparılmış və orada nə bir görkəmli karxana, nə bir fabrik, nə də ayrı bir mühüm sənət ocağı vücuda gəlməmişdi. Bunu nəzərə alaraq Azərbaycan Demokrat Firqəsi Azərbaycanda milli sənaye yaradılmasını, fabrik, məktəb və mərixana (xəstəxana) vücuda gətirib və yollar çəkilməsi üçün vəsilələr vücuda gəlməsini ciddi tələb edir, əyalət və vilayət əncümənləri vasitəsilə nail olacağına inanır. Azərbaycanın gəlirinin böyük qismi bu yuxarıdakı tədbirlərlə Azərbaycanın abadlığına sərf edilməlidir.*

12. *Ticarəti hər cür vasitələrlə genişləndirmək və xalqın maddi həyatını yaxşılaşdırmaq üçün işsizlik əleyhinə qəti tədbirlər görülməlidir.*

İqtisadi həyatın və ticarət işlərini elə aparmaq lazımdır ki, ümumən tüccar, xüsusən xırda və orta alverçi və əsnaf iqtisadi çətinliyə rast gəlməsin. Bütün məmləkətdə iqtisadi dirlik (inkişaf) canlansın, bütün xalqın maddi həyat şəraiti yaxşılaşsın.

13. *Pulun qiymətdən düşməsinin qabağını almaq üçün tədbirlər görülməlidir.*

14. *Zəhmətkeş və yoxsulların iştirakı ilə (fabriklər) şirkətlər və xırda karxanalar yaratmaq və mövcud dəstgahlar və əl karxanalarına kömək edib onların iflasdan qurtulmalarına himmət sərf etməlidir.*

15. *Sənayein tərəqqisi və təkamülünü sürətləndirmək, kargərlərin vəziyyətini yaxşılaşdırmaq məqsədilə aşağıdakı maddələri qanun şəklində salmaq lazımdır:*

a) *Bütün ölkədə 8 saatlıq iş günü təyin edilməli və əsnafı (sinifləri) işə mütənasib əlavə müzd verilməlidir.*

b) *Fəhlə, qulluqçu və mütəxəssislər üçün ictimai bimarə qanunu yaradıb, həyata keçirməlidir.*

c) *14 yaşına qədər uşaqların işlədilməsi qadağan edilməlidir. 14 yaşından 18 yaşına qədər olan uşaqlar üçün iş müddəti 7 saatdan artıq olmamalıdır.*

d) Yetim və ehtiyacı olan işdən çıxarılıb, küçələrdə qalmaması üçün dövlət hesabına xüsusi yetimxanalar açmaq və məktəblərdə yoxsul uşaqlara təhsili davam etdirmək üçün onlara pulsuz paltar və yemək verilməlidir.

e) 14 yaşından 18 yaşına qədər olan xüsusi uşaqlar xüsusi sənət məktəbləri açılmalıdır. Burada uşaqlar gündə 4 saat işləməklə, sənət öyrənməli və 4 saat da oxumalıdır.

f) Tezliklə xüsusi zəhmət qanunu vəz (təsdiq) edilməlidir.

g) Bütün kargərlər və müstəxdimlərin (kadr) hüquqları məhfuz olmaq şərtilə həftədə bir dəfə istirahət günü, azadlıq günləri, milli və dini bayramlarda istirahət və mürəxxəslik (məzuniyyət) verilməli.

h) Hamilə arvadalar vəzi-həmlə (doğuş) 1 həftə qalmış vəzi-həmlədən 1 həftə sonraya qədər mürəxxəslik verilməlidir. Bütün hüquqları məhfuz olmaq şərtilə.

16. Xalqın mənafeini nəzərə almaq şərtilə vergi üsuluna yenidən baxmalı və hər vətəndaşın iqtisadi vəziyyəti və gəlirinə görə vergi təyin edilməsi, qeyri müstəqim vergilər bacardıqca azalmalıdır.

17. Göstərilən iqtisadi tədbirləri həyata keçirmək üçün sərmayə ilə Azərbaycan milli bankı təşkil edilməlidir.

Fəlahət Haqqında

Azərbaycan Demokrat Firqəsi Azərbaycanın kəndlisinin ac, yoxsul hala düşməsinin günahını indiyə qədər kəndlərdə olan feodal (dərəbəylik) üsulunda görür və buna görə firqə hesab edir ki,

18. Tez bir zamanda kəndli ilə ərbab münasibətini müəyyən etməkdən ötrü xüsusi qanun vəz edilməlidir. Dövlət yerlərini kəndlilərlə pulsuz olmaq şərtilə paylamaq lazımdır. Həmçinin istibdad dövrünün tərəfdarı olan və Azərbaycanı qoyub, qaçmış iri mülkədarların əmlakı müsadirə olunub, kəndlilərin ixtiyarına verilməlidir.

19. Kəndlilər fəlahəti canlandırmaq, əkinəcəyi artırmaq məqsədilə uzun müddətli və təzə tənzil ilə borc vermək üçün bank sistemi və şəraitini dəyişdirib, onu ehtiyacı təmin etməyə qadir bir hala salmaq lazımdır.

20. Bəzi ərbablar tərəfindən təhmil edilən iş birəhmanə vergilər və götürülməlidir elə şərait yaratmalıdır ki, kəndli öz məhsulu ilə ailəsini idarə edib, insana layiq olan həyatı qura bilsin.

21. Fəlahət işini nizama salmaq, zəhmətkeş kəndlinin vəziyyətini yaxşılaşdırmaq üçün kəndlərdə kəndli cəmiyyəti yaratmalıdır. Bu cəmiyyətləri kəndlilərin özləri idarə etməlidir.

22. Kəndxudalar kəndlilərin arasından seçilməlidir.

23. Fəlahəti müasir elm və sənətin böyük müvəffəqiyyətləri əsasında qurmaq üçün dövlət kəndlilərə traktor və sair fəlahət maşınları ilə kömək etməlidir.

24. Jandarm və dövlət qulluqçularının öz məqamlarından sui-istifadə edib, kəndlilərin var-yoxlarını əllərindən almalarına yol verilməməlidir.

25. Azərbaycan kəndlisini quraqlıq və suzuluq qorxusundan qurtarmaq üçün dövlət hesabına çeşmələr vücuda gətirib, arteziən quyuları qazdırmaq və onlara çaylar və göllərin suyundan lazımınca istifadə etmək imkanı verilməli, bu yollarla fəlahət məhsulunu artırmalı və kəndlinin vəziyyətini yaxşılaşdırmalıdır.

Maarif Haqqında

Azərbaycan Demokrat Firqəsi savadsızlıq və cəhalətlə mübarizə etmək üçün xalq maarifi haqqında aşağıdakı vəzifələri irəli sürür:

26. Məclisi-Şurayi-Milli tərəfindən təsvib edilən təlimat məccani (pulsuz) və icbarinin (məcburi) səri bir surətdə icrasını tələb edirik.

27. *Ana dili, milli mədəniyyətin tərəqqisi üçün qüdrətli bir vasitədir. Ona görə də balalarımız bilatəxir istər dövləti və istərsə xüsusi mədrəsələrdə öz ana dilimizdə tədris etməlidir. Bunun üçün bilatəxir dərs kitabları və sair tədris ləvazimatı hazırlamaq lazımdır. Azərbaycanda yaşayan başqa millətlər kürdlər və asurilərin də öz ana dilində mədrəsə açmaq haqq və ixtiyar ilə firqəmiz kamilən müvafiqdir.*

28. *Yaşlıları savadlandırmaq və onlara müəyyən və xüsusi bilik vermək üçün bütün şəhər və kəndlərdə ayrıca məktəblər və sənət evləri açılmışdır. Bu məktəblərdə maddi səhulət və təhsil şəraiti yaratmaq və onları müəllim cəhətdən təmin etmək üçün xüsusi tədbirlər görmək lazımdır.*

29. *Ibtidai məktəbdən tutmuş ali məktəbə qədər bütün dərs kitabları və (tədris) bərnamələrinə (proqramlarına) yenidən baxmalı, istibdad, və zülm təbliğ edən sözlər nə varsa onlardan çıxarılıb, atılması və təzə nəslə demokrasi və azadixah ruhda tərbiyə etmək üçün təzə dərs kitabları və bərnamələr yaradılmalıdır.*

30. *Şəhərlərdə və kəndlərdə maarif və elm təşkilatlarının sayı artırılmalı, kitabxanalar, qraətxanalar (oxu zalı) təşkil edilməli. əhali üçün müntəzəm surətdə və pulsuz konfranslar verilməli, elm və fərhəng vasitəsilə xalqımızın ictimai nöqsanlarını aradan aparmaqdan ötrü mübarizəyə cəlb etməlidir. Yeni nəslimizi məhv eləyən tiryəxanalar, əxlaqsızlıq evləri və qumarxanalar aradan götürülməlidir. bütün bu işlərdən məqsəd xalqın gözünü açmaq, əxlaq və mənəviyyəti yüksəltməyə, onu vətənin istiqlalı və azadlığını saxlamaq və qorumaq üçün ciddi mübarizələrə hazırlamaqdan ibarətdir.*

Xalq Səhiyyəsi

Xalqın sağlamlığı, onun həyat mübarizəsi üçün mühüm şərtlərdəndir. Buna görə də ümumun səhiyyə qeydinə qalması

Azərbaycan Demokrat Fırqəsi böyük məsələlərdən bilir. O xüsusda aşağıdakı tədbirlərin həyata keçirilməsini tələb edir.

31. Mövcud naxoşluqları sağaltmaq kafî deyil. Əmrəzin qabağını almaq üçün ciddi tədbirlər görmək lazımdır.

32. Küçələrdə, bazarlarda, evlərdə natəmizliyə, cirkaba, pintiliyə yol verilməmək üçün tədbirlər görülməlidir.

33. Qızdırma-titrətmə (maleriya) əleyhinə ciddi mübarizə aparmalıdır. Bu kimi mərzələri törədən səbəblər aradan qaldırılmalıdır. Bataqlıqlar qurudulmalı, bağlar və ağacların sayı artırılmalı.

34. Keçəllik, traxoma və sair müri naxoşluqları aradan qaldırmaq üçün dövlət ciddi tədbirlər görməli və bu işə maddi və mənəvi köməklik yetirməlidir.

35. Əhaliyə gündəlik həyatında lazım olan məlumatı vermək üçün konfranslar təşkil etməli, radio vasitəsilə xalqı başa salmalı və bu məqsədlə kitabçalar nəşr olunmalıdır.

36. Gələcək nəslin tərbiyəsi üçün şəhərlərdə və kəndlərdə körpələr və yaşlı uşaqlara məxsus cəmiyyətlər və dövlət hesabına tərbiyə evləri açılmalıdır.

Ədəbiyyat, İncəsənət, Mətbuat

37. Xalqın mənəvi, ruhi qidası olan ədəbiyyat və sənaye zərifənin tərəqqisi üçün hər bir şəraiti yaratmaq lazımdır. Bu məqsədlə Təbrizdə Azərbaycan yazıçıları və hünərvərlər cəmiyyəti təşkil olunmalıdır. Bu cəmiyyətlərin Azərbaycanın başqa şəhərlərində və kəndlərində şöbələri olmalıdır.

38. Yazıçı və hünər sahiblərinin zəhmət və nizama salan yaradıcılıq hüququnu təmin etmək üçün dövlət büdcəsindən kafî miqdarda kömək təxsis edilməli, hünərvərlərin vücuduna gətirdiyi əsərlərdə pədaş verilməlidir.

39. Nəqqəşlik, mücəssəməsəzlik və musiqi sahəsində Azərbaycan xalq yaradıcılarınınin əbədi sənətlərini saxlamaq məqsədilə dövlət tərəfindən müəssisələr və (otelyə) kargahlar

vücuda gətirməli və ustadların əlinin altında istedadlı cavanlar sənət öyrənməlidir.

40. Azərbaycan dilində kitab nəşrinə mane olan adamlar vətən xaini və xalq düşməni kimi məsuliyyətə alınmalıdır.

41. Müəllimlərin, dövlət idarələrində işləyən xırda məmurların maaşını təmin etməlidir.

42. Teatrın böyük ictimai tərbiyə ocağı olduğunu nəzərə alaraq, Təbriz və başqa Azərbaycan şəhərlərində olan teatrların məxarici (xərcləri) dövlət tərəfindən təmin edilməlidir.

Milli məsələ

43. İran məmləkətinin daxilində yaşayan hər bir millətin daxili muxtariyyət və öz müqəddəratı təyin etmək hüququ əyalət və vilayət əncümənləri vasitəsi ilə təmin edilməlidir.

44. Azərbaycanlılar kimi xüsusiyyətə malik olan İran xalqları ictimai təşkilatlar və dövlət idarələrində milli dillər manesiz olaraq işlədilməlidir.

Mühakimə işləri

45. Rza şah dövründə hoqqabazlıq və zorla keçirilmiş bütünlü irticai qanunlar ləğv edilib, onun əvəzində azadlıq və demokratiyaya uyğun qanunlar vəz edilməli, qazilərin istiqlalı qəti surətdə təmin olunmalıdır. Şəhrbani və jandarm məmurlarının ictimai işlərə qarışmalarına ciddi son qoyulmalıdır.

46. Məhkəmələr hər cür təziqdən azad olmalı və ancaq ədalət və haqqa arxalanmalı, siyasi və mətbuat məhkəməsi heyət (münsifə) hüzzuru ilə icra edilməlidir. Məhkəmələrdə işlər çox səri bir surətdə əncam verilib, müttəhimləri bilatəklif saxlamaq cürm məhsus olunmalıdır. Məhkəmə və müddəiyül-ümmunun rəsmi əmri olmadan hec bir kəsin evinə girib, təftiş

etmək olmaz. Şəhrbani və jandarm məznun olduğu əşxas inzibat təriqilə 24 saatdan artıq tovqifdə saxlaya bilməz. Günahsız həbs və toqiflər cəzəm hesab olunub, ona mürtəkib olanlar cəzalanmalıdır.

47. Keçən cinayətkarları məhkəməyə cəlb edib və onların 24 illik hesablarına yetişib, cürmləri isbat edilərsə, Forən cəzalanmalıdır.

Ərtəş (ordu) haqqında

48. Ərtəşen islahı və onun demokratik ölkəyə layiq bir ərteş kimi idarə olunan münasib bir vəzə salınması, həmçinin nizam vəzifə qanunu xalq nəfınə dəyişilməsi lazımdır.

49. Azərbaycanın tarixi yadigarlarını hefz etmək üçün milli bir muze vücuda gətirmək lazımdır.

İrtica Cəbhəsində Fəaliyyət

Konqrəmin müvəffəqiyyətlə qurtarıb, firqəmin münzəm surətdə ikihökümətlik dövrəsi xalqı təşkil etməkdən irəli getməsini görən mürtəcelər sakit oturmayıb istər Azərbaycanda, istərsə Tehrandə əleyhimizə ciddi surətdə fəaliyyət göstərməyə başlamışdılar. Bu cərəyanın başında təbii olaraq, Azərbaycan namından hiylə və güclə parlaman kürsülərini işğal edən yalançı nümayəndələr dururdu. Bunlar 15-ci məclis intixabatının yaxınlaşdığını hiss etdiklərinə görə firqəmin səri surətdə irəli getməsindən bərk vahiməyə düşmüşdülər. Bunlar hiss edirdilər ki, iş belə getsə, heç birisi gələcək dövrdə nümayəndə olaraq Azərbaycana təhmil ola bilməyəcəklər. Azərbaycan xalqının icərisində özlərinə nisbət şiddətlənməkdə olan nifrət və bədbinliyin çox ciddi surətdə hiss etməkdə idilər. Artıq müntəzəm bir firqə möhkəm bir təşkilata malik olan böyük kütləni işğal edə bilməyəcəkləri onlara aydın idi. Ona görə çalışırdılar ki, iş möhkəmlənib, firqə

kök salmadan əvvəl bizim fəaliyyətimizə xatəmə verib, vəziyyəti qabaqkı şəkllə salmaqla, özlərinin gələcək nümayəndəlik yerlərini təmin etsinlər.

Bundan əlavə bütün İran nümayəndələri kimi Azərbaycan nümayəndələri də təba irticai vəziyyəti hifz etməyə əlaqəmənd idilər. Demək olar ki, bunların hamısı böyük malik sinfinə mənsub olduqları üçün özlərini əşraf və əyan hesab edib, xalq üçün haqq həyat qail olmayan adamlar idi. Hətta nümayəndələrin hamısından lat-lüt olan Sərtibzadə belə demokratlıq sosialistmaabliğ iddiası ilə bərabər ürəkdən mürtəce bir adam idi. Əbülhəsən Səqətül-İslami həm rühani və həm də malik olduğu halda, böyük dövlət məmurlarından hesab olunurdu. Bu adam Rzaxan dövründə azərbaycanlılıq namindən və qardaşını azadixahlıq şöhrətindən böyük istifadələr edib həmişə vəkalət və sair dövləti məqamlardan böyük uğur qazanmış bu adam əxlaq və əqidə cəhətdən çox fasid və kəsif ünsürlərdən hesab olunurdu. Onun pul qazanmaq və fırldaqılıqdan başqa bir məqsədi olmadığı hamıya məlum idi. Azərbaycan məsələsi isə bu adamların bir tərəfdən zərərinə olduğu halda, digər tərəfdən xeyrinə idi. Çünki bizim nehzətimizin ziddinə onların əlləri Azərbaycandan kəsilir. Onlar üçün azərbaycanlı naminə sui-istifadə imkanını artırırdı. Bu iş onlar üçün o cəhətdən mənfəətli idi ki, nehzət səbəbilə qorxuya düşən Tehran irticası onların köməyi ilə bizim əleyhimizə fəallıq göstərə bilmək ümidi ilə onları hesaba alır və bu vasitə ilə onlar üçün yeni sui-istifadələr imkanı yaradılmış olur.

Səqətül-İslaminin Seyid Ziya partiyası (İradəyi-Milli) böyük mövqə qazanmasının bir səbəbi də bundan ibarət idi. Böyük macərəculuq və fırldaqılıq təcrübəsinə malik olan Seid Ziya Səqətül-İslami kimi adamlara talib idi. O əvvələ mərhumə Səqətül-İslaminin şöhrətini, saniyə Əbülhəsən Səqətül-İslaminin azərbaycançılıq və azadixahlıq ünvanını çox baha qiymətə satmağa çalışırdı. Bütün sərmayəsi avamfəriblik

və fırıldaqçılıqdan ibarət olan zirəng bir adam üçün bu az sərmaye deyildi.

Hələ Azərbaycan milli demokratik nehzəti başlanmadan əvvəl bu iki kəsif ünsür müşrik fırıldıqaççılıq əsasi üzrə bir-birinə yaxınlaşmış və İranın iqtisadi və ticarət idarələrindən böyük istifadələr etməyə başlamışdı. Nehzət isə onları qəti surətdə bir-birinə bağlamaqla Seqətül-Islaminin qiymətini irtica bazarında qaldırılmış oldu.

Əmir Nüsrət İsgəndəri isə Fituhi Bahaduri, doktor Müctehidi, Camal İmami isə həqiqi mürtecelərdən olub, bizim demokratik nehzətimizə əqidə və prinsip üzrə müxalifət edirdi.

Əmir Nüsrət İsgəndəri böyük mülkədarlardan olduğu halda, feodalizm və dərəbəylik nüfuzuna dəxi malik idi. O hələ Rza xan zamanı böyük dövləti qulluqlara dəxi nail olub İsfahan kimi mühüm bir ustanda ustandarlıq etmiş və özünü qolçomaq dövlət məmurlarından tanımışdı Əmir Nüsrət istər Azərbaycanda, istərsə İranda quldur yolunmamış qatırçı tiplərinin ən qabaqlarından sayılan bir adam olub, xalq və millət əfradını heç adam hesab etməzdi. Onun nəzərində siyasi haqq və ictimai ixtiyara fəqəd torpaqdan asılı olan bir məsələ idi. 14-cü məclis seçkilərini keçirirkən mən bu adam ilə yaxından tanışlığım olduğuna görə onu çox yaxçı tanır və qani bir müstəbid olduğunu əməldə görmüşdüm. 14-cü məclisdə tərəqqi fraksionunda nümayəndələrdən birisi havayı məsələsini bu fraksionun bərnəməsinə daxil etməyi pişnəhad etdi. əksəriyyəti Azərbaycan nümayyəndələrindən olan fraksionda bu sadə pişnəhad böyük gürültuya səbəb oldu. Bu gurultunu qoparanların başında isə Əmir Nüsrət İsgəndəri qərar tutmuşdu. Demokratik qüvvələrin ümid bağladığı tərəqqi fraksionun dağılmasını, demək olar ki, mühüm səbəblərdən birisi bu məsələ idi.

Havayı məsələsi vaqiyən böyük bir iş deyildi. Azərbaycanın çox yerində bu məsələ kəndlinin nəfinə həll edilib, yaddan çıxmış məsələlərdən hesab olunurdu. Hətta

Əmir Nüsrətin öz kəndində belə havayi məsələsi bitib qurtarmışdı. Bununla belə Fərman Fərmaiyyəni başda olmaq üzrə bütün nümayəndələr bu sadə məsələni malikiyyət üsuluna muğayır bir əməl hesab edərək, şədiddə onu rədd etməyə çalışırdılar. Hər halda topraq sözü Azərbaycan nümayəndələri üçün ölüm-dirim sözü idi. Onların malik təbəqəsinə mənsub olmayanlardan birisinin gətirdikləri ən böyük dəlil və göstərdikləri böyük iradə onun bir qarış yerdən İsa Liqvaninin intixab edilməsinə müxalifət edərkən Əmir Nüsrət deyirdi: “Onun bir dənə də olsun qarğa tutanı qalmamışdır. Biz onu hansı mülkünə etimad edib məclisə intixab edə bilərik?”. Halbuki, İsa Liqvaninin Tehrandə çoxlu kirayə gətirən evləri və mağazaları olduğu Əmir Nüsrətə gizli deyildi. O ev hətta fabrikanı və sərvəti də etibar hesab edə bilmirdi. Onun nəzərində intixab olmaq haqqına malik olmaq üçün topraq sahibi olmaq lazım idi. Topraq aristokratları hətta tacirlər də yaxşı gözümlə baxmırdılar. Onlar Təbrizin milyoner fabrikaçılarından Hacı Zeynalabdin Rəhimzadə Xoinin etibarnaməsini rədd etməklə, onu açıb meydana qoymaqdan çəkinmədilər. Tacirlərə məhsul olan Fətəli İpəkçiyana isə fəqət dəlillik istifadəsi etdiklərinə görə müxalifət göstərmirdilər. Əgər bizim azadixah və zəhmətkeşdən təşkil etdiyimiz ətilaf olmasaydı, hətta onu də məclisə keçməyə imkan verməyəcəkdilər.

Fərman Fərmaiyyəni, Bahduri Fituhi və qeyriləri isə bizim milli hərəkatımıza zahirən ciddi müxalifət göstərmədikləri halda, bitərəf də qalmaq istəyirdilər. Onlar Azərbaycanda olan yerlərini əldə saxlamaq üçün gah nala, gah mıxa vurmaqla vaxt qazanır, ilanı Seyid Həmzə əlilə tutmağa çalışırdılar. Həm malik, həm böyük rühani təbəqəsində mənsub olan İmamı isə müxaliflərin birinci sırasında gedir, həm o təbəqələrə mənsub olan doktor Yusif Müctəhidini də çəkib özü ilə aparırdı. (Müftəxorlardan) olan Əsgər Pənahi isə ortada yeyib, kənardə duran belə bir şəxs istifadə yollarını təmin etməyə çalışırdı.

Əbülhəsən Sadiqi, Mehdi Adil isə çox ustadlıqla suyu bulandıraraq balıq tutmaq yolu ilə gedirdi. Yeri gəldikdə hər iki tərəfin bökünü götürməyə çalışırdı. Adi mövqedə müxtəlif yol ilə gedib, müxtəlif şəkildə təzahür edən bu tiplərin hamısı nehzətimizə müxalifət etmək nöqtəsində birləşməyə məcbur olmuşdular.

Neçə ki yuxarıda qeyd etdik, bunun əsl səbəbi də xalqın birləşib öz hüququnu əldə etməyə çalışması və firqəmizin xalqa rəhbərlik etmək imkanına malik olması idi.

Adətən İran Məclisi-Millisində Azərbaycan nümayəndələri özlərinin istlahında vəznə rolu (çəkisi olduğu) həqiqət olduğu halda, müxtəlif dəstələrin əlində alət olurdular. Məsələn, bir hökumətin düşüb, digər hökumətin iş başına keçməsində bu vəznənin böyük təsiri ola bilərdi. Bunun əsl səbəbi isə onların ləyaqəti deyil. Azərbaycanın coğrafi vəziyyəti və Azərbaycan xalqının azadixahlığa olan əlaqəsi idi. Azərbaycanlı Məşrutə nehzətində özünün qüdrətini bürüzə vermiş sonrakı cərəyanlarda isə, öz varlığını kamilən isbat etmişdi. Tehran camaatı Azərbaycan xalqından və onun mərdliyindən həmişə hesab aparırdı. Özlərini Azərbaycana bağlayan mürtəcə nümayəndələr isə özləri bilmədən bu məsələdən istifadə edir, vəli nalayiq olduqlarına görə istifadələri alətlilik dərəcəsindən irəli getmirdi. Həmin bu səbəbə görə bizim milli nehzətimizin başlanması ilə onların bazarı yenidən rəvac tapıb, kabinetlərin iş başına gətirilməsində müəssir rol oynamağa başlamışdılar.

Sədrül-Əşraf kabinetini demək olar ki, bu nümayəndələrin təmayülü üzərində iş başına gəlib, onların xahişi üzrə azadixah qüvvələri əzməyə başlamışdı. Konfrəmizin xatəmə tapıb, təşkilatımızın müntəzəm surətdə fəaliyyətə girişməsi münasibətilə Tehrandə və Azərbaycanda təzahürə başlayan irticai və ziddi-demokratik odu da bu camaatın közündən qalxırdı.

Onların göstərdikləri tədbir nehzətimizə nisbət zəif olsa da, tarixi nöqtəyi-nəzərdən mülahizə edilməli və nəzərdə tutmalı bir məsələdir. Təbiidir ki, müxaliflərin gördüyü işləri

göstərdiyimiz təqdirdə öz işlərimizin həqiqi məna və əhəmiyyətini açıb aşkara çıxarmağa mümkün olmaz. Onların gördükləri işlər cümləsindən birisi milli nehzətimizə şədid surətdə müxalifət göstərən Sistan nümayəndəsi Fərxun Azərbaycan ustandarlığına təyin edilib, geniş ixtiyarat, çoxlu vasitələrlə üzərimizə göndərilmişdir. Əmir Nüsrət və başqalarının pişnəhadilə görülməyən bu tədbir bir çox qələt və narəva bir tədbir idi. Bu vasitəilə Mərkəzi Hökumətin ovçu açılıb, onun zəif və ədəmi-layəqəti tamamilə aşkara çıxmış oldu.

Bu səbəbdən hamı hətta bitərəf adamlar da anladılar ki, töhmət və iftiradan məyus olan Tehran irticası qəhr və qələbə yolu ilə işə başlamaq fikrinə düşsə də ciddi bir iş görməyə qadir deyildir.

Tehran həmişə istibdad fikrində qəhrəmanlıq göstərən Sədrül-Əşraf kimi mürtəcedən bundan başqa bir intizar ola bilməzdi. Neft və Amerika müstəşarları məsələsində şəkest tapan Tehran mürtəcelərin həqiqi simasını tamamilə aşkara çıxaran Məhəmməd Saidin yerinə bu köhnə qurdu gətirməklə mühafizəkarlığı kənara qoyub ciddi bir surətdə azadlıq əleyhinə təərrüzə keçdiklərnini bürüzə verdilər.

Sədrül-Əşraf kimi köhnə müstəbid və mənfur bir adamın iş başına gəlməsi Rza Pəhləvinin süqutundan sonra nozuhur bir iş idi. O vaxtadək iş başına keçən dövlət adamlarının iş üstə gəldikləri zaman zahiri sadə olsa da, sabiqələri o qədər zənəndə deyildi. Fəruği, Sohcili, hətta Said də iş üstə gəldikləri zaman özlərini tamamilə mürtəce göstərməkdən pərhiz edən adamlardan hesab olunurdular. Qəvamüs-səltənə isə Rza xan dövründə dövlət işindən kənarda qaldığı özü üçün demokratlıq və azadixahlıq nişanəsi qələmdad edib (göstərib), azadixah və demokrat qüvvələrini etimadını cəlb etmək yolu ilə işə başlamışdı. Sədrül-Əşraf isə bunların mürtəce və hamısından mənfur bir adam idi. Məmmədəli Mirzə Bağşahda azadixah və məşrutəçiləri mühakimə və mücazat edərkən (cəzalandırarkən)

bu adamın cəllad rol oynadığını azadixahların yadından çıxmamışdı. Belə müstəbid adamı tapıb iş başına gətirmək 14-cü məclis (ələni) surətdə azadlığı pozmağa başladığını elan etmişdi.

Sədrül-Əşrafa məclis xaricində tərəfdar olan bir dəstə və ya bir cəmiyyət tapılmadığı halda, məclis əksəriyyəti ondan müdafiə etməsi azadixah qüvvələri səxt (məhkəm) əşəbani edir, onları ciddi surətdə düşündürürdü. Bizim əleyhimizə ittixaz etdiyi tədbir isə xalqın dövlətə və məclisə olan etimadını tamamilə ortadan aparmaqla, azadlıq cəbhəsində geniş fəaliyyət meydanı vücuda gətirməyə səbəb oldu.

İran xalqı xüsusən azadixahlar Azərbaycanda başlanan azadlıq hərəkatına böyük ümüd bəsləyirdi. Ona görə Sədrin qəhr ilə basdırmağa iqdəm etməsinə şədid əksəməl nişan verildilər.

O günlərdə azadixahlar cəbhəsində geniş nüfuzə malik olan “Rəhbər”, “İran ma”, “Dad” və başqa ruznamələrin bu xüsusda yazdıqları məqalələrdə xalqın intizarını və dövlətin azadlıq əleyhinə apardığı xainanə siyasətin üstü açılıb, meydana qoyulub, nəticədə bizim götürdüyümüz xətti-hərəkatın doğru-düzgünlüyü meydana çıxırdı. Mürtəcelər üç yol ilə bizim əleyhimizə iqdəm edirdilər. Birincisi yuxarıda dediyimiz qəhr yolu ilə, yəni Fərruxun böyük ixtiyarət ilə ustandar təyin edilməsi, ikincisi, Tehranda İran mühitinin zəhərlənməsi və ölkənin xaricində dünya əfkarını bizim əleyhimizə təhrək edilməsi, üçüncü isə Azərbaycanın daxilində fitnətamiz hərəkatlardan ibarət idi.

Mürtəcelərin birinci tədbirləri Azərbaycan xalqı məxsusən nehzətimizə ürəkdən əlaqə bağlayan camaat içərisində şədid əksül-əməl tolid edirdi. Necə ki, yuxarıda göstərdik Fərruxu Azərbaycan xalqı çox əclaf və alçaq bir adam tanıyırdı. O Rza xan Türkiyəyə müsafirət edərkən Urmiyyədə fərmandar imiş, o vaxt özünün mürtəcianə hərəkatları ilə xalq arasında böyük nifrət qazandığı halda, Xarbar vəziri (ərzaq naziri) təyin olduğu

zaman öz qohumlarından Hacı Müəyyədinin əlilə əncam verdiyi küllü miqdarda yağ muamilişində etdiyi sui-istifadə vasitəsilə onun həddi əlayə yetirilməsinə səbəb olmuşdu. Fərruxun 14-cü məclisdə şəxsən mənim vəkalətimə ziddiyət göstərməsi də Azərbaycan azadixahlarının hənuz xatırından çıxmamışdı. Belə bir adamı Azərbaycana göndərmək, o günkü şəraitdə orada böyük bir şüurə (aksiya) toolid etməkdən başqa bir nəticə verə bilməzdi.

Fərruxun şəxsiyyətini və onun Azərbaycana təyin olması ilə orada xalqın ibraz (bəyan) etdiyi etiraz hərəkatını göstərmək üçün vaxtilə ruznamələrimizdə intişar tapmış məqalələrdən bir neçəsini burada dərc etməliyik.

Fərrux Əmir Şövkətül-Mülkün (varlıq) Bəzminin nümayəndəsi

Fərrux adı fəgət 1324-cü ilin qorxulu və qaranlıq günlərində mənim qulaqlarımda tənindəndəz (əks-səda) oldu. Bu ağa o vaxt Qəvamüs səltənə hökumətinin xarbar (ərzaq) vəziri idi. Onun hay-küyü salıb, rəcəzəxanlıq etməsinə (meydan oxumağına) baxmayaraq, o günlərdə Tehran camaatı kamilən məzəllət (zillətdə yaşamaq), fəgir və biçarəlik halında idi. Başqa 50 milyon riyallarla xarbar vəzarətində batıb gedən birinci 50 milyon riyal bu adamın əlilə məclisə pişnəhad olunmuşdu. Bu uzun buğlu və uzun daban başmaq geyən vəkilin vəzirliyində idi ki, Tehran əhalisi çörək dükənlərinin qarşısında xəzəl kimi tökülüb tələf olurdular. Onun bacarıqsızlığının əsərində idi ki, İranlılar çörək əvəzində pişmiş kərpic və xurma çərdəyi yeməyə hazır olduqları halda, onu da tapa bilmirdilər. Həmin ağanın ləyaqətsizliyi təsirindəndə idi ki, Tehranın bigunah əhalisi (çörək istəyərek) fəryadı ilə məclisə hücum gətirdilər və bu səbəblə 17 azərin qanlı hadisəsi meydana çıxdı və o gündən işləri mənim nəzərimi cəlb etməyə başladı. Sonra onun Zabülüstəndən çox səri və gözəlilməyən

bir surətdə intixab olması mənim konckavlıq (axtarış) hissimi təhrik etdi. Naçar onun keçmişini aramağa başladım. Məlum oldu ki, bu adamın hoqqabzalığda uzun-uzadı sabiqəsi vardır. Hələ bir dəfə də hiylə ilə öz yaşını gizlədib, Türbətdən vəkil çıxmış və məclis kürsüsünü hənuz vikalət başına çatmadan əvvəl işğal etmişdir. Onun bu qanunsuz işdə göstərdiyi bu imiş ki, “mənim yaşımı atam quranın dalında yaddaş etmiş və mən özüm şahidəm ki, yaddaş onun, yəni atamın öz xəttidir”. Bu şayət elə də mühüm hoqqa deyildir. Ondan sonra da ayrı məlumat ələ gəldi. Məlum oldu ki, uzun bığlı ağa mərhum kolonel Məhəmməd Tağı xanın qətində də qeyri-müstəqim surətdə iştirak etmişdir. Eşitdiyimizə görə həmin Fərrux Məşhəddə karguzar olduğu zaman jandarm üsyanı təşkil etmiş, sonra isə gördüyü bəzi işlərində biçərə kolonel Məhəmməd Tağı xan fəcih (dəhşətli) tərzdə qətlə yetirilmişdir. Bu səbəbə görə dördüncü dövrdə onun nümayəndəlik etibarnaməsi (Qəvamüs səltənə) adlanıb, məclis tərəfindən rədd edilmişdir.

Bu ağa indi Sistan nümayəndəsidir. Bəli təəcüb bundadır ki, bu dövrdə bununla belə ağa indi də öz macərəculüqdan əl çəkməmişdir. Halbuki keçmiş dövrdə xəbərçilik, casusluq və başqa hiylələrlə özünü diktatorluq mühitində yerləşdirib, baş sənət müdirliyi, maarif vəzaratı müavinliyi – “Ostandarlıq, fərmandarlıq və qeyri dövlət məqamlarını ələ keçirib, irtica amillərinin, xoş rəqslərindən və keçmiş şahın ən vəfadar nöqərlərindən olmuşdur.

Bu adamların xodxahlıq və macərəculuğunu göstərmək üçün onun xarbar vəzaratını göstərməkdədir. Gör nə tərdəstliklə (göz bağçılıqla) özünü ən qəddar düşməni olan Qəvamüs səltənəyə yaxınlaşdırıb, onunla düzəlişdikdən sonra onun təşkil etdiyi kabinədə üzviyyəət tapmışdır. Soheyli kabinəsində isə yenə də həmin yol ilə üzviyyəət tapmış Vəli Qəvam kabinəsindəki rəftarın xilafına olaraq, kabinə pözulduqdan sonra onunla düşmənlığə başlayıb, şəxsi qərəz

üzərində ondan intiqam çəkmək üçün məclisi özünün əlində alət qərar verib, onun əleyhinə elani-cürm etmişdir.

Bizim bu macərəcu adamlarla şəxsi düşmənliyimiz yoxdur. Bunları fəgət ondan ötrü yazdıq ki, xalqın mənafehi hiş olmuş olsun 14-cü məclisi təşkil edən fasid ünsürlər təcziyə edilsin. Nəhayət gərək İranlılar nümayəndəlik məqamını güc və pul ilə işğal edib, onların müqəddəratı ilə oynayanları tanısın.

Tehran Ajir nömrə 171 əvvəl mordad 1323

Məqalə milli hərəkatımızdan qabaq yazıldığına baxmayaraq tarix nöqtəyi-nəzərindən şayəni-vaxt bir mədrəkdir. Ağər bu məqalə ayrı ruznamələrdə çap edilmiş olsaydı, şayəd o qədər əhəmiyyətli hesab olunmazdı. Vəli “Ajir” (“Uca səs”) ruznaməsi şəxsən mənim müdiriyyətimdə müntəşər olduğunu nəzərə aldıqda məsələnin əhəmiyyəti tamamilə meydana çıxmış olur. “Ajirdə” yazılan məqaləni Azərbaycan Demokrat Fırqəsi sədri tərəfindən təsdiq edilmiş bir sənəd kimi tanınması təbii bir məsələ idi.

Bundan Əmir Nüsərət İskəndəri, Camal İmami və sair Azərbaycan nümayəndələrinin kamilən xəbərləri var idi. Onlar bilirdilər ki, mən şəxsən Fərruxu pis bir adam bilirəm və onun Azərbaycana vali olması ilə ciddi surətdə mübarizə edənlərdən biri də mən olacağam. Onlar çox yaxşı anlamışdılar ki, mənim Azərbaycan Demokrat Fırqəsi içərisində olan nüfuzum tamamilə Fərruxun əleyhinə xərc edilməyəcək. Ağər nüfuzum olmasa da, mənim üçün onu Azərbaycan azadixahlarına tanıtmaq müşköl olmayacaqdır.

Onlar ilanı Seyid Əhməd əli ilə tutmaq istəyirdilər. Fərruxun qələbə və məğlubiyyəti onlar üçün xeyirli idi. Fərrux isə axmaq bir adam olduğundan bu cümləni anlaya bilmirdi.

Hər halda fırqəmiz Tehrandə görülən işlərin hamısına bədbinlik nəzərilə baxdığına görə bu məsələyə də çox şədiddətli müqavimət göstərdi. O zaman müstəqil olaraq nəşr edilən

“Xavərno” ruznaməsi bir dəfəliklə pərdəni yırtaraq şədid ləhnilə Tehrana etiraz edib, (Əgər Fərrux Azərbaycana gələrsə, onun avtomobili Tehrana boş qayıdacaqdır) kimi cümlələrlə xalqın ehsasatını bəyan etdi.

“Azərbaycan” ruznaməsi isə məsələnin üstünü açıb, meydana qoymaqla onu şəxsi cəhətdən deyil, ümumiyyətlə Tehran ilə Azərbaycan münasibəti nöqtəyi-nəzərindən izah etdi. Ruznamənin misal üçün bu mövzuda yazdığı məqalələrindən bəzi parçaları burada nəql edirik.

Seyid Mehdi Fərruxi nəyə gəlir

Ünvanlı məqalədən Aman Tehran mühitini zəhərləyən qullabi (qəlp) nümayənlər unutmuşdular ki, bu kimi məsxərəbazlıq (ələ salmaq) və macəraculuqların vaxtı keçmişdir. Azərbaycan özünün müqəddəratı ilə oynayan məsxərəbazların hərəkətinə soyuq qanlıqla baxa bilməz. Fərrux olmasın Fərruxun babası olsun, biz irtica sinfinə atılıb, düşən yalançı pəhləvanlara öz ixtiyarımızı tapşıra bilməzdik.

İki şümarə ondan sonra 27-ci şümarədə yazılan “Azərbaycan yatmamışdır” sərlovhəli məqalədə məsələ daha da aydın olaraq meydana qoyulmuşdur.

İndi isə pərdə qaldırılmış, həmlə başlanmışdı. Belə bir mövqedə firqəmiz bitərəf dura bilməz. Azərbaycan hökuməti azərbaycanlıların öz əllərində olmalıdır. Biz var qüvvəmizlə həmvətənlərimizin hüququndan difa gedəcəyik (müdafə edəcəyik). Azərbaycan xalqının mərkəzi-seqli olan firqəmizin gözü açıqdır. Bu xalqı iğfal etmək olmaz.

Yuxarıdakı cümlələr münəzzəm bir firqənin rəhbərliyi və siyasi düşüncə ilə irəli gedən bir cəmiyyətin nəzəridir. Xalqın və əfkari-ümuminin cərəyanını göstərmək üçün xalq içində yanaşib və zəhmətkeş təbəqəyə mənsub olub, öz ehsasatını bəyan etmək üçün gah-gah (hərdən) şer yazan Məmməd Niknamın yazdığı şerindən bir neçə beyt burada nəql edirik:

Get-Get

*Get-get ana yurdumda mənim Fərruxi olmaz,
Aslanların ətrafına get, tülki dolanmaz,
Alçaq kişi qorx sən bu işin fırtınasından
İstər baxasan bu qoca Təbriz bacasından.
Qurtarmayacaqsan dəxi ey bambacasından
Yoxdur yeyəsən burada rüşvət kasasından,
Get-get ana yurdumda mənim Fərruxi olmaz.
Aslanların ətrafına get, tülki dolanmaz.
Dünya səni çoxdan tanıyır, ey papaq insan
Biz də veririk dünyaya bundan sonra elan
Sən Təbrizə gəlsən qopacaq ölkədə tufan
İstər ola yer-göy qorxulu neyran
Get-get ana yurdumda mənim Fərruxi olmaz
Aslanların ətrafına get, tülki dolanmaz.*

Qətnam

Azərbaycan xalqının itmami-höccəti (son xəbərdarlıq), 500 nəfərlik böyük bir ictimaiyyətin Fərruxun qərarına etiraz etdi.

Seyid Mehdi Fərruxini tanıyanlar və ya “Ruznameyi-Azərbaycanın” axır nömrələrini oxuyanlar onun keçmişini yaxşı anlamaq bilirlər. Belə bir adamı Azərbaycan ustandarlığına təyin etməkdən məqsud bir böyük inqilab və fəsad yaratmaqdır. Mürtəcelər Fərruxu bu iş üçün Azərbaycana göndərirlər, əgər ustandar intixab etməkdən sui-niyyət yoxdursa məgər Azərbaycanda ustandarlıq vəzifəsini çox yaxşı idarə etməyə adam yoxdur ki, belə pis sabiqəli və məşhur mürtəce məclis vəkilləri arasında tapıb, qanuna riayət etməyərək, Azərbaycana göndərilib şiddətli həvadis (hadisələr) və inqilaba səbəb olur.

Bu onların sui-niyyət və sui-qəsdini isbat edir. Çünki biz Azərbaycan əhalisi rahat yaşamağa nəzmo-tərtibə əlaqəməndik və hər qism, hər cümərdən (qarışılıqdan) qəti surətdə münzəcir olub uzaq dururuq. Bu qətnamə mocebincə ümumə elan edirik ki, əgər Fərruxi Azərbaycana gəlsə, onun pis əxlaqı və şum siyasəti onun qanun əsası xilafına olaraq diktatorluq ixtiyaratı ilə Azərbaycanın aram vəziyyətini pozub, oranı bir parça atəşə çevirib və çoxlu qanlar tökülməsinə səbəb olaraq, bu səbəblərdən vəziyyətin məsuliyyəti onu Azərbaycana göndərənlərin öhdəsindədir. Biz həqiqəti aşkar eləməkdən ötrü və tarixin məsuliyyətinə şahid olmaq üçün Təbrizdə yaşayan ümum xaricə konsullarını dəvət edirik. Bu işdə şahid olub bilsinlər ki, Azərbaycan xalqı lazım olan təzəkkürləri verib, namətlub vəqayenin qabağını almağa var qüvvəsilə çalışmalıdır.

Əli Maşınçı Mükərrəm Türibi

Bizim şədiddə etirazımıza və Tehranın qəti təsminin bəlli olmasına baxmayaraq, Təbrizdə mürtəcelərlə dövlət idarələrinin başında duranların çoxusu onu istiqbal etməyə (qarşılamağa) hazırlanırdı. Hətta bir neçə gün bir-birinin ardınca bələdiyyə salonunda onun üçün nahar dəxi təhiyyə etmişdilər. Bununla belə mənə şəxsən belə gəlir ki, Fərrux Təbrizə gəlməyə cəhd etməyəcəkdir. Hələ bəlli də deyildi. Vaqiən O getdiyi halda, Tehranın irticai nəqşəsini asanlıqla icra edə biləcək yoxsa-yox.

Bununla belə məhəlli mürtəcelər onun Təbrizə varid olmasına böyük ümüdlər bağlamış və əl altından fitnə və fəsad hazırlamağa çalışırdılar. Bilaxırə Tehran irticası zahirdə kiçik nəzərə gələn bu mühüm məsələdə şikəst yeyib geri oturdu. Fərruxun Təbrizə gəlməyi olmadı. Onun özündən qabaq göndərdiyi dövlət idarələri başçıları da izhari-vücut edə bilmədilər. Nəhayət gürultu-haləti ilə başlanan bu hücum çox əhəmiyyətsiz və kiçik bir xəbərlə xatəmə tapdı.

Azərbaycan xalqı isə “Aras” ruznaməsində dərc edilən aşağıdakı xəbərin laqeydliklə yazılmış olduğuna baxmayaraq, onu əhəmiyyətlə oxuyub, özünün güc və qüdrətini dərk etdi. Bu müvəffəqiyyəti fəqət Demokrat Firqəsi rəhbərliyi ilə əldə edilməsinə etiraf edərək, ona nisbət etimad və inamı qüvvətləndi, xəbəri eynən burada dərc edirik.

Fərruxi Azərbaycana getmir

Təbriz Demokrat Firqəsinin bəyaniyyəsinin təsiri olaraq, Fərruxun Azərbaycan ustadarlığına təyin edilməsində qanlı hadisələr düşə bilməsi ehtimalı ilə yetişən xəbərə görə Fərrux qorxmuş və dövlət isə onu göndərməkdən sərfi-nəzər etmişdi. Ağayi Sədr məclisdə xahiş etmişdir, ona mərbut (onla əlaqədar) olan layihəni mətrəh (bəyan) etməsin.

Tehran “Aras” ruznaməsi

“Azərbaycan” ruznaməsi bu xəbəri “Aras” ruznaməsindən alıb, ruznamənin 34-cü şümarəsində eynən farsca dərc etmişdi. Xəbərdən aşkar surətdə məlum olur ki, Fərruxun məmuriyyəti adi ustadarlıqdan ibarət deyilmiş, çünki məmura (ümumiyyətlə) ustadarlar daxilə vəzarəti (daxili işlər naziri) tərəfindən göndərilmiş və ona görə ona geniş ixtiyarat vermək üçün xüsusi layihə təsvib edilməmişdir. Bu isə dövlətin və məclisin mövzuya dərinədən yanaşmış, böyük və ciddi qədəmlər götürmək fikrində olduğunu isbat edirdi.

Ona görə Fərruxun süqutu tək ona aid olmayıb, bizim ciddi müqavimət nəticəsində dövlət siyasətinin dəyişilməsinə və sındırılmasına dəlil göstərmək olmaz. O Fərruxun göndərilməsindən sərfi-nəzər etdiyi günlər belə açıqdan-açığa bizim şüarımızın əleyhinə çıxıb, qırx il məşrutə dövründə məclis tərəfindən qəbul olunan qanunlar vasitəsilə ləğv edildiyi Azərbaycan əyalət əncuməninin tələbatı üzərində qanunun nəqz

edildiyini elan etmiş bu yol ilə bizim şüarlarımızın əsasilə müxalifət etdiyini göstərmişdi.”

Onun bu vasitə ilə tək bizim demokratik hərəkatımız deyil, ümumiyyətlə İran qanuni- əsasının bərpa edilməsinə qiyam etdiyi aşkara çıxmaqla məşrutə və azadlığa əlaqəmənd olan təbəqələrin nigaranlığını cəlb etmişdi. Bu birinci dəfə idi ki, hökumət başçısı curət edib, qanun əsasının mühüm və əsas maddələrindən birinin ortadan aparılıb, ləğv edilməsini irəli sürürdü.

Bu vaxtdək əncümənlərin intixab olub işə salınması məsələsini irəli sürdükdə mürtəcelər və mümtaz (yüksək) təbəqələr Səna (şah tərəfindən təyin olunan nümayəndələr) məclisi dəvət etmək şüarı ilə onun qarşısına əngəl (maniə) çıxarırdılar. İndi isə Sədr ələnən (açıq) rəsmən baltanı rüşədən vurub, bir dəfəlik millətin arzu etdiyi haqq və ixtiyarın bəhsinə belə xatəmə verməyi irəli sürmüşdü.

Əgər ayrı vaxt və ayrı şəraitdə məsələ bu şəkildə meydana çıxmış olsaydı, şayəd başqa irticai tədbirlər kimi bu da mürtəcelərin nəfinə qurtara bilərdi. Lakin o günkü şəraitdə bu işi asanlıqla əncam verə bilməzdilər. O günlərdə bizim əlimizdə böyük qüdrət var idi. Mətbuat, ictimaiyyət və firqəmizin ətrafına toplanan xalq kütlələri dayanan geniş milli nehzətimizin belə iddialarla qabağına çıxmaq müsbət bir nəticə verə bilməzdi.

Hələ Azərbaycanda olan geniş vəsilədən əlavə o gün bütün İran xalqları məxsusən Tehranın ziyalı və gözü açıq təbəqəsi ümumiyyətlə bizim arxamızda idi. Ona görə Sədrin əncümənlər əleyhinə intişar verdiyi. İrticai elamiyyə ümumun nifrətini qazanmaqdan başqa, ona bir nəticə vermədi. Məsələni daha aydınlaşdırmaqdan ötrü o günlərdə “Azərbaycan” ruznaməsinin bu xüsusda yazdığı məqalələrdən bəzi parçasını burada dərc edirik.

Biz də bunu deyirdik

Axır vaxtlarda, yəni bizim təkan verici müraciətnaməmizə cavab olmaq məqsədilə vəzarəti-keşvər (daxili işlər naziri) uzun müddət götür-qoydan sonra əncümən əyaləti və vilayəti barəsində gülcnc bir bəxşnamə (qərar) sadir (təsdiq) etdi.

Bu bəxşnamədə deyilir ki, 1328-ci hicrdən (1949) bu tərəfə çoxlu qanunlar vəz edilmişdir ki, onların bəzi məvaddi (maddələr) əncümən əyalət və vilayət qanunlarının xilafıdır. Məsələn yol çəkmək və fərhang üçün çoxlu pullar, ayri qanunlar muraat etmək (gözləmək) yolu ilə sərf edilmişdir. Əsasən təzə qanunlar əncümən qanunun icrasını çox müşkül hala salmışdır. Ona görə əncümən təşkili fayda əvəzinə zərər verir və işi müşkülləşdirir. Dövlət çox istər bu qanunu islah etsin. Əncüməni istəyənlər deməlidir ki, onun icrasına məhzur (müraciət) və irca edilə bilməz. Buna görə Ağayi Sədrül-Əşrafın hökumətinin əncümən əyaləti və vilayəti istəyən azadixahlara cavabı.

Ağayi Sədrül-Əşraf və onun vəziri-keşvəri gərək bilsinlər ki, əncümən əyaləti və vilayəti millətin haqqıdır. O məşrutə və demokrasi rejiminin əsaslarındanıdır. Məclisi-Şuradan diktatorluq zamanında imtahan üçün keçirilən qələd və ziddi-azadi qanunlar və həmçinin qanuni-əsasiyə müğayır olan qanunların vəz və icra edənlər qanun movcibincə mücrüm (günahkar) hesab olunub cəzalanmalıdır. Pəhləvi dövrünün vəkilləri və ondan irəli dövrdə təhdid və tətmi ilə (həvəsləndirməklə) vəkili olan nümayəndələr azadlığa xəyanət edib, 1328-ci hicridən bəri müruri-zaman ilə məşrutə qanunlarını əmələn ləğv etməyə çalışmışlar, halbuki, qanuni-əsasi cəza tətibərdar (istirahət götürəsi) deyildir.

Vəzarəti-keşvər öz bəxşnaməsində buna etiraf edir, əmələn məclis tərəfindən elə qanunlar vücuda gətirilmişdir ki, onların

icrası əyalət və vilayət əncümənlərinin icrasına maneə törədir. Demək irticai məclisdən elə qanunlar keçirmiş ki, onlar qanuni-əsasla müğayirdir.

Bu qanunların əsası mən (qadağan) edilmək əvəzində qanuni-əsasında dəyişdirməyə can ata (sədr) hökuməti bilməlidir ki, xalq öz haqq məşruundan sərfi-nəzər edə bilməz.

Sədr deyir: “Qırx ildən bəri müruri-zaman ilə qanuni-əsas və xalqların ixtiyaratı nəqz edilmişdir. İndi onu iddia etmək istəyənlər gərək gözləsinlər O bir təzə layihə düzəlsin. Ondan sonra əgər Məclisi-Şuranı özlərinə dükan qayıran lotular səlah görsələr, istədikləri kimi onu qəbul edər. Ondan sonra millət öz haqqına malik olar. Əgər səlah görməzlərsə heç, müraciətnaməmiz intişar tapdıqdan sonra Tehran mətbuatında qopan gürlütudan nəzərə çatanı fəqəd bu bəxşnamə idi ki, o xoşbəxtanə gördüyünüz kimi çox zəif, çox naqis, çox qeyri-məntiqi və çox ahməqanə bir tərzdə inşa edilmişdi.

Bu göstərir ki, mərkəzin xalqa deyəcək hesabı bir sözü yoxdur. Ona görə fohş (söyüş) dad və qal və töhmət verməklə xalqı bizim əleyhimizə təhrik etməyə çalışırlar. Vəzarərət-keşvərin bəxşnaməsini oxuyanlara məsələmizi layiqincə anlamaq üçün müraciətnaməmizin əyalət və vilayət əncümənləri haqqında yazılmış hissəsini oxumağı tövsiyə edirik.

Orada biz əncümənlərin barəsində geniş bir surətdə bəhs edib və əmli dəlillərlə isbat etmişik ki, əncümənlər əməli olmasa demokrasi üsulu əməli ola bilməz. Sədrül-Əşraf deyir: “Qırx ildir xalqın bu məşru haqqı qullabi nümayəndələrin vəz etdiyi qanunlar möcibincə nəqz edilmişdir, onu vermək olmaz”.

Biz də bunu deyirik, amma bir fərq ilə biz deyirik: “Qırx ildir Sədrül-Əşraflar, Davərlər məclisdə oturan xainlər xalqın haqqını paymal etmişlər. Bugün Azərbaycan öz haqqını almağa təsmim tutmuşdur. Biz onu Sədrül-Əşrafdan tələb edirik. Çünki onun hökuməti qeyri-qanuni hökumətdir. O həmişə azadlıq əleyhinə mübarizə etmişdir. Biz öz xalqımızın köməyilə

haqqımızı almağa çalışırıq və çox gözəl bilirik ki, müstəbidlər xalqın haqqını bu sadəliklə verməzlər”.

Xalq o haqqı alacaqdır və ona görə də çalışır, vəzəratikəşvər buna cavab verməlidir. Biz də bunu bilirik, Müstəbidlər və xalq azadlığını boğanalar qanuni-əsasını pozub, xalqın haqqı olan əncümən əyaləti və vilayətinin ziddinə qanunlar çıxarmışlar”.

Mübarizəmizin aynası olan “Azərbaycan” ruznaməsini diqqətlə təqib edənlər nehzətimiz irəli gedib, gücləndikcə Tehran mürtəcelərinin əleyhimizə cürbəcür hiylələrlə çıxdıqları açıqcasına dərk etməyə müvəffəq ola biləcəyik. Yuxarıdakı məqalələr əncümənlərin, yəni əsas tələbatımızın üzərində yazılıb, Tehranın bu yerdə gördüyü tədbiri aşkara çıxardığı kimi ondan bir gün sonra yazılan məqalə isə mürtəcelərin ikinci böyük irticai işini ifşa etməkdədir.”

Tehran mürtəceləri müttəfiqlərin İrandan çıxmasını istəmərlər

“Keçən pəncşənbə günü məclis şədiddə mübarizədən sonra qanununi-əsasının xilafına olaraq, müttəfiqlərin İrandan çıxana qədər intixabatını təxirə salmağı qərara aldı. Bu qərar 3 yaydan bəri hazırlanmış 80 nəfər müstəbid vəkillər tərəfindən imza edilmişdi. Tudə vəkillərindən Ağayi doktor Keşavərz özünün möhkəm nitqi ilə bu pişnəhadın əleyhinə danışıarkən əksəriyyət onun sözlərini kəsmiş və nitqin idamə verməyə yol verməmişdi.

Quçan nümayəndəsi Ağayi Rəhimi ki, bu dövrənin ciddi və ən demokratik vəkillərindəndir. Öz sadə və müxtəsər nitqində 14-cü məclisin əksərini qullabi vəkillərindən təşkil edildiyini isbat etməyə pişnəhad etmişdir ki, gələcək dövrdə onlar intixab olmaq haqqından məhrum edilsin. Bu haqq söz xain vəkillər tərəfindən rədd edilmişdir. Ərdəbil nümayəndəsi Ağayi Lənkərani Azərbaycan mövzuunu irəli çəkmiş mürtəcelərin ləccəətini (müxalifətini) təbih dərk edərək, demişdir ki, Siz

ləcbazlıq (əleyhinə çıxmaq) səmacətlə (israrla) İrana cinayət edirsiniz. Siz Azərbaycanlıların istədiklərini vermək və haqq sözlərini eşitmək əvəzində ora top və tüfəng göndərirsiniz. Məclis bu kimi məntiqi etirazlara qulaq asmayıb, xainanə layihəsini zorla təsvib etmişdir. Məclis tətill müddətində dövlət işlərinə nəzarət etmək üçün 6 nəfərədən ibarət bir heyət intihab olunacaqdır.

Bunlar İran dövləti Hitler yoluna rəsmi surətdə ayaq qoymuşdur.

Faşist peyğəmbəri də əvvəl iş başına gələrkən qocalıb, işdən düşmüş Hind Binorğun nüfuzundan istifadə etmişdi. Biganələrin siyasətini İran xaqılına təhmil edən doktor Tahiri, Əli dəşti, Seyid Ziya və onların dəstəsi (doktor Müsəddiq Bəhaül-mülk və Motəmədül-mülk kimi) işdən düşmüş vəcihül-milələrin (milli çöhrə) adından istifadə etməyə başlamışdı. Fransa milləti tərəfindən edama məhkum olan Marşal Pitni də Almanlılar hoqqabazlıqla işə çəkib, abrusunu apardılar. Bunların hamısı isbat edir ki, İran məclisini qan çanağına döndərmək istəyir. Biz onları kor və divanə hesab etmirik. Bizim artıq şübhəmiz yoxudr ki, onlar bu bəhanə ilə müttəfiqlərin bəzilərini İranda saxlamaq fikrindədirlər.

Onun bu qanunlarla qeyri-müstəqim surətdə ərbabların hiləkar siyasətinə yol açırlar. Bu cələsədə diktatorluq və onun qarşısını almaq barəsində sözlər çox danışılmış. Məsələn, Seyid Ziya bir daha kudeta (çevriliş) etməyəcəyini isbat etməyə çalışmışdır. Bununla belə xoruzun quyruğu görünməkdədir.

Seyid Mehdi Fərruxu böyük ixtiyaratla qanuni-əsasının xilafına olaraq Azərbaycana göndərirlər. Bütün Azərbaycan idarələrinin məmurlarının dəyişdirilmək məqsədilə ona (on nəfərdən) ziyadə köməkçi vermiş və hər birini bir idarə başçısı təyin etmişlər.

Bu xoruzun quyruğu deyil bəs nədir? Hənuz Tudə fırqəsinin klublarını dağıdan və kargərlərin ictiməsinə təcavüz edən boynu yoğun diktatorlar Tehranın xiyabanlarında

sinələrini qabağa verib, özləri kimi hərzə və hərcayı (küçə) arvadlara şücaət (cəsarət) göstərməyə çalışdılar.

Jandarmlar tərəfindən evləri dağılıb, xanımanları (yaşayışı) bərbad edilən kəndli dəstələri Təbriz küçələrinə dolmaqdadır. Bunu tudəllərə jandarm rəisləri diktatorluğun başlanmasını göstərən xoruz quyruğu deyil, bəs nədir?

Hələ indiyədək azadixah ruznamələrinin biri də azad edilməmişdir. Əvəzində azadlıq əleyhinə şədid təbliğat aparən kəsif ruznamələrə 500 min riyal bığ yağı verirlər. Xoruzun quyruğu daha nə cür ola bilər.

Iran azadixahları Tehranın cənub dərvasalarından xaric ola bilməz. İsfəhan, Yəzd, Kirman, Şiraz və Xuzistanda azadlıq adını belə dilə gətirmək mümkün deyildir.

Bizdə diktatorluq olmayacaq deyən xain nümayəndələr özləri yalan danışdıqlarını çox gözəl bilirlər.İsfəhan artıq İran şəhərinə bənzəmir. Şirazda tamamilə hökumət Seyid Ziya yəni biganələrin əlindədir.

Yəzdə, Kirmanda tam mənasilə birtərəfli və xainanə bir siyasət təqib olunur.

Bəndər (liman) Abbas, Bəndər buşəhr və sair cənub bəndərlərindəkilərin hətta Tehran ruznamələrində cürət edib, yazanlar yoxdur və onu yazmaq belə mümkün deyildir.

Diktatorluğun buynuzu ki, olmaz. Bəli, bunların hamısı xoruzun quyruğudur. Mürtəce nümayəndələr bu quyruğu olmaz bilməmiş (olsunlar). Onlar məmurdurlar tutuquşu kimi öyrəndiklərini təkrar edib, bu vasitə ilə ərbablarını İranda saxlamağa imkan versinlər. Bunun günahını Hizbi-Tudə və Azərbaycan Demokrat Firqəsi ilə azadixah ünsürlərin boynuna salsınlar. Bu məqalənin də bizcə tarixi əhəmiyyəti olduğundan burada nəql edilməsi lazımdır.”

Bu məqalələrin eynən təkrar edilməsi iki cəhətdən xeyirlidir. Əvvəla bu vasitə ilə irticanın gördüyü işlər ifşa olunur və tarixdə səbt (dərç) edilir. Digər tərəfdən nehzətimizə və ümumiyyətlə İran demokratik hərəkatına rəhbərlik edən

fırqəmizin onların müqabilində nə şüarla çıxıb və onlara nə dil ilə cavab verdiyi xatırlanır. Bu məqalələr vasitəsilə eyni zamanda İranın o günkü vəziyyəti oxucunun gözünün qabağında atəş yağdıran cümlələr vasitəsilə təsvir olunub, tarixin səhifələrinə tapşırılır.

“...İran azadixahları Tehranın cənub dərvaazalarından xaric ola bilməzlər. İsfəhan, Yəzd, Kirman, Şiraz və Xuzistanda azadlıq adını dilə gətirmək olmaz. Bizdə diktatorluq olmayacaq deyən xain nümayəndələr özləri yalan danışdıqlarını çox gözəl bilirlər.”

Bu cümlələr vaxtilə qan və ehsasatla dolu qələmlərdən tərəvüş (süzmək) etmişdir. Bunları adi mövqedə ehsasat üzərində yazmaq olmaz. Gələcək nəslimiz nehzətimizdə qəhrəmanlıqla mübarizə edənlərin istiqlalə nə qədər ümüd bağlayıb, üz tutduqları yolda nə qədər səmimi və fədakar olduqlarını bilməli və azadlığa laqeydliklə baxmaqdan çəkinməlidir.

“...16 ay mübarizə, 16 ay dil, qələm, qol və tamam varlığımızla təqib etdiyimiz böyük hədəfin məqaləsini də yazıldığı ləhni, danışdığı ləhçə və dili də tarix hiş edib, saxlamalıdır.”

Yuxarıdakı məqalə ilə biz irtica cəbhəsinin xain simasını tamamilə açıb, xalqa göstərməyə müvəffəq olmuşduq. Halbuki, Tehran qəzetləri bu xüsusda curət edib, ciddi fikir meydana sürə bilməmişdilər.

Sədrül-Əşraf hökuməti əncümən əyaləti və vilayəti qanunlarını ləğv etmək kimi xəyanətkarlığa iqdam etdiyi halda, səsini çıxarmayan irtica məclisi bir gün ondan sonra irtica yolunda daha irəli gedib, İran məşrutə və İran qanuni-əsasının daha mühüm maddəsini pozmağı qərara almışdı.

O isə məclisin tətıl edilməsindən ibarət idi. İran qanuni məşrutə və məclisin bir vaxt tətilibərdar (fasilə veriləsi) olmadığını sərəhətlə qeyd etmişdir. Məclis isə bu qərarı şum

bir sabiqə qoyub İran xalqının azadlığını əmələn ortadan aparmağa başlamışdı.

Məclisi tətill etmək üçün müttəfiqlərin İranda olması olduqca zəif bir bəhanə idi. Çünki haman 14-cü məclis müttəfiqlərin İranda daha qüdrətli olduğu günlərdə intixab olunmuş bir məclis idi.

Hamı bilirdi ki, bu çox sadə bir bəhanədir. Bu işdən mürtəcə nümayəndələrin məqsədi bizim milli nehzətimiz və milli tələbatımızın qabağını almaqdan ibarətdir.

Əncümənlərin ləğvi və məclisin tətill edilməsi müstəqimən bizim əleyhimizə görülən tədbirlər, olduğunu bildiyimiz üçün idi ki, mətbuatda onlara qarşı şədiddətli əksüləmə göstərilirdi. Tehrandə iş yuxarıdakı kimi göstərdiyimiz məcrə (istiqamət) ilə getdiyi zaman Azərbaycan mürtəcələri də rahat durmayıb, Tehranın barmaqıla əleyhimizə cürbəcür fırıldaqlar tərpnəməkdən bir an qəflət etmədilər.

Onların xainanə hərəkətlərindən birisi də bazar dəllalları vasitəsilə cahil və siyasətdən uzaq olan kasıbkar adamları vədi-vəidlə (vədə verməklə) iğfal edərək, imzaladılqarı teleqrafın London konfransına müxabirə etmələrindən ibarət idi. Bunlar neçə gün çalışıb küllü miqdarda pul və zəhmət sərf etdikdən sonra 300-dən artıq imza toplaya bilməməkləri onların xalq içərisində heç cür nüfuzə və ehtirama malik olmadıqlarını sübut etməklə, xalqın firqəmizə olan böyük və dərin etimadı möhkəm dəlil və mədrək hesab oluna bilər. Hələ teleqrafı imza edənlər cümləsində ailədən bir neçə nəfərin imza etməsi də az deyildi. Məsələn, Hacı Məmməd Əli Heydərzadənin oğlanlarından üçü Hacı Ələkbər Sədəqiyanı familindən 4-ü, Xoilər familindən də dördünün imzası o teleqrafda səri surətdə nəzəri cəlb etməkdədir. Doğrudur, bunların Tehrandə və İranın xaricində hay-küy salan irtica cəbhəsinin Azərbaycanda fəvqüladə bir surətdə zəif və natəvan (gücsüz) olduğunu bildirirdi. Lakin burada dəxi mübarizənin davam etdiyi bu vasitə ilə meydana çıxmış mürtəcələrin rahat oturmayıb,

nehzətimiz əleyhinə ciddi surətdə çalışdıqları və bu onların fəaliyyəti imperialistlərə dayanaraq, aparılan siyasətlə bağlı olduğu isbat edilmiş olurdu.

Adi vaxtlarda istiqlal və vətənpərəstlik iddiasını göylərə yüksəldən sərmayədar və maliklər mənfəətləri xətərə düşdükdə millət və məmləkəti biganələrə satıb, onların İran işlərinə dəxalət verməsinə zəminə hazırlamağadək tənəzzül etdiklərinə bu özü böyük bir dəlil hesab oluna bilərdi.

Teleqrafda nehzətimizin əleyhinə şədiddə ləhndə iftira yazıb, firqəmizi və ümumiyyətlə mübarizəyə girişən xalq kütlələrini 3-5 nəfər macərəcu və huveyyəti (kimliyi) məlum olmayan adamlar adlandırmışdılar.

Onlar 15-ci məclis intixabatını dala salmaq və Azərbaycan daxilində bizim əleyhimizə, narazılıq yaratmaqla nehzətin qabağını almağı çox asan bir iş sayırdılar. Məxsusən 15-ci məclisi təxirə salmaları tamamilə bizim əleyhimizə, bizim adresimizə Londona göndərilən teleqraf tarix nöqtəyinəzərindən fəvqüladə əhəmiyyətli bir teleqrafdır. Bu vasitə ilə İran hökuməti və o hökumətin poştibani (arxası) olan mürtəcelərin zəif və gücsüzlüyü meydana çıxırdı.

Bütün millət adından danışan 300 nəfər mürtəce bu hərəkəti bizim dəvətimiz üzrə 29 şəhrivərdə Təbrizin Şir Xurşud salonunda şəhərin baş bilənlərindən toplanıb, Fərruxun Azərbaycana göndərilməsi əleyhinə qətnamə sadir edən 1500 nəfərin sözünü lovs etməkdən (gözdən salmaqdan) ötrü idi.

Xoşbəxtənə Tehran mürtəce ruznamələrindən başqa o teleqraflara daxilə və xaricdə əhəmiyyət verən olmadığı üçün “Azərbaycan” ruznaməsinin şədiddə məqaləsinin intişarından sonra imza edənlərdən bir neçəsi bizə müraciət edib, öz imzalalarının geri götürdükələrini bildirdilər.

Bu vasitə ilə Tehrandan gəlib, Azərbaycanda İngilis və Amerika imperialistləri üçün mədrək və vəsiqə toplayanların çoxusu xalqın ehsasatından qorxaraq, Azərbaycanı tərək edib, Tehrana və oradan xaricə qaçmağa məcbur oldular.

“Azərbaycan” ruznaməsi isə (“Huveyyət hücrə və dükan ilə təyin edilməz”) sərlovhəsi altında bu məsələni açıb, xalqa göstərməklə, böyük rol oynadı.

Huveyyət hücrə və dükan ilə təyin edilməz

“Dünən gizli bir surətdə bağlanan naməşru (qanunsuz) nöqtə aşkar bir surətdə doğrulub, dünyaya qədəm qoydu. Bir aydan bəri Haçı Seyid Hüseyin karvansarası və başqa qaranlıq hücrələrdə çalışan mərmuz əlləri tapıb düzəldib, imza etdiklərini iftiraamız teleqrafın surəti Tehranın irtica ruznamələri vasitəsilə gəlib, Təbrizdə intişar tapdı.

Biz demokrasi üsulunun ciddi tərəfdarı olduğumuz üçün bu kimi işlərdən müttəəsir olmayaraq, əlbəttə, hər kəs öz fikrini, öz əqidəsini intişar verməkdə azaddır. Bu şərait ki, onun intişar verdiyi sənəd və mətləb özgələrin haqqını paymal (ayaq altına salmaq) etməsin.

Azadlıq əleyhinə yazılan bu teleqrafda bu əsl əbədən gözlənilməmişdi. Teleqrafları yazanlar 10 min nüsxələrdə çap və nəşr edilmiş rəsmi bir sənədi təhrif, təfsir etmək kimi bu kudəkanə (uşaqlıq) yola qədəm qoymuşlar.

Şəhrivərin 29-da (sentyabrın 19-da) Şirxuşrud salonunda ictimə etmiş min beş yüz nəfərlik cəmiyyəti təhqir etmək kişilərə, şərafətli adamlara yaramaz.

London konfransına bu 500 nəfərlik cəmiyyət tərəfindən müxabərə edilən teleqrafda hər kəs Azərbaycanın təfkiki və təcziyəsi (ayırmaq) məsələsi barəsində teleqraf yoxdur. İran üsul-idarəsində bəhs edilmiş məşrutə və demokrasi əsaslarının ortadan qaldırılması göstərilmişdi. Bunun əleyhinə olaraq, teleqrafi düşünmədən imza edən həmvətənlərimizə və xüsusən Ağayi Tağızadənin Londondan götürdüyü teleqrafları oxumağı tövsiyə edirik.

Azərbaycan xalqının teleqrafında Azərbaycanın bərbadlığı təsvib olunub, əncümən əyaləti və vilayəti vasitəsilə xalqımızın daxili muxtariyyatının təmin edilməsi irəli çəkilməmişdir.

Bu haqq və ixtiyaratı Azərbaycan xalqı silah gücü ilə almışdır və bu haqqı var qüvvəsilə diriltməyə çalışacaqdır. Telegramızın ziddini imza etdirən ağalar bunu Azərbaycan xalqına ayrı rəngdə göstərməyə və azadlığa böyük zərbələr endirməyə iqdam etmişdilər.

Dil məsələsi bizim həyat və məmat məsələmizdir. Biz ciddi bir məhkəmə olsa isbat edərik ki, müxaliflərimizin yüzdə onu belə fars dilinlə danışa bilməzlər və danışıqları halda, xalqı göndərməkdən məsun qalmazlar.

Dili bəhanə edib xalqı azadlıq əleyhinə təhrik etməkdən namərdanə bir iş ola bilməz. Bundan əlavə ağalar gərək bilsinlər ki, Təbriz 5-3 bazar karvansarasından ibarət deyildir. Azərbaycanlı deyəndə tək 15 nəfər Təbriz bazarının əllərində alət qərar verən istifadəçi möhtəklər nəzərdə tutulurlar. Azərbaycanda 5 milyon nüfus yaşayır. Bunların hamısı bu torpağın sahibi olduğu üçün onun gələcəyi barəsində danışmaq haqqına malikdir.

Demokrat ölkələrdə rəy hücrə və dükən ilə təyin edilməz. Şəxsiyyət, mülk və əmlaka bağlı deyildir. Hüviyyət təşxisi (tanımaq) üçün banklarda etibar axtarmazlar. Azərbaycanda doğulub, orada nəşvu-nüma (inkişaf) edib, yaşayan bütün insanlar oranın övladı hesab olunur və onun barəsində danışmağa haqlıdırlar.

Qaranlıq hücrələrdə xalqın cibini soymaqdan başqa məqsəd təqib etməyən 5-3 möhtəkir 5 milyonluq xalqı məchullül-huviyyə adlandırma bilməz və onun dilindən danışmaqla dünyanı aldatmağa müvəffəq olmazlar.

Bundan əlavə firqəmizin bəzi karxana sahiblərinin tamahı nəticəsində meydana çıxan təbəqəti yatırmaq, bu yolda mübarizə edib, aramış və əmtiyyəni təmin etdiyi bir halda, evlərinin pişiklərinə qədər teleqraf imza edən bəzi macərəcu

sərmayədarların bu işi azadlıq səfində çalışan qüvvələrə daldan xəncər vurmaqdadır.

Ağalar bu vasitə ilə təbəqəti ixtilafı şiddətləndirir. Sönməkdə olan həriqi (od) təzədən genişləndirirlər. Biz çox gözəl bilirik, bu kimi yaramaz işlər bir neçə nəfər mərmuz adamların nahiyəsində (tərəfindən) xalqı məsmum etmək üçün intişar tapmaqdadır, yəni bazar adamlarının belə onların əsl məqsətdən xəbərləri yoxdur. Bu teleqrafları imza edənlərin çoxu gəlib idarəmizdə özlərinin imza etdiyi teleqrafi anlamadıqlarını etiraz edirlər.

Azadlıq əleyhinə fitnə və fəsad törədən ünsürlərin azadixahlar əlinə verdikləri bu mədrək barəsində bizim deyəcək sözüümüz çoxdur və firqəmiz isə bu xüsusda öz təsmimini elan edəcəkdir. Biz bu sözləri fəgət ruznaməvisizlik vəzifəsi olaraq, yazdıq əqidəmizə görə müxaliflərin diş sindiran cavabı firqə səflərini möhkəmləndirmək və xalqımızın sağlam və fədakar əfradını onun başına toplamaqdır.

Bizim sözüümüz haqqdır, haqq ölməz batil isə məhv olmağa məhkumdur. Əleyhimizə vurulan teleqraflar isə dürüst Məhəmmədəli Mirzənin tərəfdarlarının ləhnini xatirə gətirir və eynən islamiyyədən çıxan ziddi azadi teleqraflara bənzəyir.

Tarix təkrar olunur, hətta bu teleqraflarda islamiyyə teleqrafını imza edənlərin övladının adı nəzərə gəlir. O fəmillər aşkar bir surətdə meydana çıxır. Qoy olsun Azərbaycan azadixahları bir gün bu pərdələri yırtıb, bu xain simaları xalqa göstərməlidilər. Nə qədər tez olursa, o qədər xalqın xeyrinədir.”

Firqə konqresindən sonra bu kimi məqalələri yazıdib intişar verilməsi göstərir ki, firqə xalqı böyük və ciddi mübarizə üçün təşkil edərək, onun milli arzusunu və amalını özünün gündəlik şüarları vasitəsi ilə aydınlaşdırıb əməli bir hədəf halına salarkən düşmənlərin işlərinə və hiylələrinə dəxi laqeyd qalmayıb. Onların istər Azərbaycanın daxilində istər xaricdəki oyunlara gözünü yummamışdır.

Bunu da qeyd etmək lazımdır ki, iki müvazi xətt ilə aparılan bu mübarizə mühid və zamanın yaratdığı şərait üzrə gözəl nəticələr verməklə xalqı daha artıq təşviq edərək işin daha səri bir surətdə irəli getməsinə səbəb olurdu.

Konqre zamanı və ondan sonra irtica əleyhinə aparılan mübarizə meydanlarında məxsusən yuxarıda dediyimiz üç mövzunun hamısından firqəmiz müvəffəqiyyət qazanmağa nail olmuşdu.

Təkrar edirik. Bu müvəffəqiyyətlərdən birisi Fərruxun Azərbaycana gəlməkdən vaz keçməsi, ikincisi, Tehran və Təbirzdə mürtəce nümayəndələr və macəracu ünsürlərin əleyhimizə düzəldikləri kağızlar və imzabazlıqların əsərsiz qalması, üçüncü Sədr hökumətin süqutu, onun elamiyyəsinin puç və mənasız tələqqi edilməsi (səslənməsi) idi

Azərbaycan xalqı isə bu müvəffəqiyyətlərin hamısını görür, hiss edir, onların mənə və əhəmiyyətini anlayırdı. 20 il tamam istibdad rejimi altında bütün haqq və ixtiyardan məhrum olan bir camaatın ruhiyyəsində bu kimi işlərin böyük təsiri və əhəmiyyəti var idi. Bu 5 milyonluq xalq bu mübarizədə öz iradəsinə təsir bağışlayıb, mübarizənin müsbət nəticəsini hiss edir. Ona görə böyük bir qüdrətə malik olduğunu anlayırdı. Neçə ay bundan əvvəl heç yerdə, hətta öz yanında satılıb hesaba alınmadığı halda, az bir müddətdə özünü tam mənasilə bir millət olaraq tanıyıb, bir xalq kimi də yaşamaq şəraiti törətmək üçün daha böyük fədakarlığa hazırlanırdı.

Sədrin süqutu necə ki, dedik. Müstəqimən bizim zərbəmizin nəticəsi idi. Bəli bütün dövlət təşkilatını qapsayıb, qərinələr boyu hakimiyyət sürən böyük feodallardan və insanlığın fəxredici şərəfət və vicdan və sair hisslərini itirib, camid (donmuş) avtomatik maşın kimi irticai ünsürlərin amal və arzularını təmin etmək yolunda çalışan böyük dövlət adamları bu sadəliklə meydanı azadlıq qüvvələrin xeyrinə tərk etməyə hazır olmadılar. Bizim onlardan belə bir intizarımız

yox idi. Biz bilirdik ki, məclis və hökumətin əsas təşkilatı mürtəcelərin ixtiyarında qaldığı halda vəzirlər və dövlət başçılarının dəyişdirilməsi işin mahiyyətində müəssir ola bilməz. Eyni zamanda gözəl surətdə anlamışdıq ki, əsla feodalizm və böyük torpaq inhisarına arxalanan dövlət aparatının yığılıb, sındırılıb, yerində xalqın azadlıq və yaşayışını təmin etməyə uyğun həqiqi xalq hakimiyyəti qurulmazsa, baş aldatmaqdan başqa nəticə verməz. Ona görə Sədrin dəyişilməsi və onun yerinə keçmək üçün kandidat olunan əşxas zahiri görünüşü bizi iğfal edə bilmirdi. O günlərdə Sədrin yerinə iki kandidat göstərilirdi. Bu kandidlər Qəvamüs-səltənə ilə Həkimül-mülkdən ibarət idi. Qəvamüs-səltənəni biz həmişə mürtəce bir adam tanıdığımızdan onun azadixahlara məxsusən Tudə partiyasına özünü bağlamasını şeytənət və hiylə hesab edirdik. Onun keçmişdə oynadığı irticai rolları biz unuda bilməzdik. Azərbaycanın qeyrətli azadixah ofiserlərindən Kolonel Məhəmməd Tağı xan Pesiyanın hiylə ilə başını kəsdirib, onun cəsədini belə qəbirdən çıxardan, Səttar xanı Atabək parkında mühasirə edib, onun ölümünün müqəddiməsini hazırlayan, nəhayət 1323-cü il Azərin 17-də (1944-cü il dekabrın 9-da) törətdiyi qanlı hadisələrlə bərabər, onun şəxsən böyük mülkədarlardan olub, həmişə irticanı saxlamaq üçün çalışdığını biz bilməmiş deyilik.

Həkimül-mülk isə qocalıb mühafizəkarlaşmış Azərbaycan əşraflarından (aristokrat) idi. Bunu işə çəkməkdə (İrəc) İskəndəri və onun dayısı Abbas İskəndəri məclisdə Tudə partiyasında və xalq içərisində ciddi fəaliyyət göstərirdilər. Bu adamların azadixahlar sinfində olması onun iş başına keçməsinə daha artıq kömək verməkdə idi. Halbuki, Həkimül-mülk də Qəvamüs-səltənə kimi irticai cənbənin mühüm amillərindən birisi aidi. Onun Framason (Fəramüşxana) təşkilatında böyük məqam sahibi olduğunu nəzərdə tutmuş olsaq, onda cürətlə deyə bilərik, Sədrül-Əşraf tamam cinayətlərlə belə ondan az zərər verə bilərdi.

İranda fəramüşxana təşkilatı İngilis imperializminin anlaqlı, düşüncəli, bacarıqlı, inanılmış və zahirən özlərini düzgün göstərən cəsuslardan toplanmış bir təşkilatdır. Bu təşkilata mənsub olan dövlət adamları xalqı iğfal edərək, özlərini vətənpərəst göstərmiş adamlar olduqlarından onların xəyanətlərini açıb xalqa göstərmək Sədrül-Əşrafi tanımaqdan daha müşkül idi.

Həkiminin bu mövqedə iş başına gəlməsi onun azərbaycanlı olub məşrutə nehzətindən azərbaycanlıların namına birinci məclisdə nümayəndə sifətilə iştirak etməsi nəticədə məşrutəçi tanımayanlardan irəli gəlmişdi.

Bu işdə Əmir Nüsrət İskəndərinin dəxi barmağı var idi. O vaxtı Tehranda Azərbaycan ilə sazişgaranə (sülh sevərlik) bir surətdə rəftar edib, iş qəlizləşdirmək (mürəkkəbləşdirmək) fikri şiddət tapmışdı. Ona görə azadixah və demokratik qüvvələr bizə təmayül göstərən Müstəşərül-Dövləni iş üstündə gətirmək istəyirdi. Əmir Nüsrət isə Müstəşərül-Dövləyə müxalif olduğundan Həkimü-mülki tapıb irəli sürmüşdü. Həkimü-mülklə Müstəşərül-Dövlə ikisi də məşrutə nehzətində bir rədifdə olduqlarına görə onun nəqşə və hiyləsi çox asanlıqla əməli ola bilməmişdi.

Biz Müstəşərül-Dövləyə qəti hökm verə bilmərik. Lakin onun nehzətimiz dövründə biz nisbət yaxşı rəftar etdiyini də inkar etmək olmaz. Həkimü-mülk isə birinci qədəmdən müxalifət fikrində olduğun zahirə çıxarıb jandarmaların zülm və cəfaralarından stuhə gəlib mərkəzə şikayət edən Azərbaycan kəndlilərinin teleqrafları barəsində (yüz teleqraf olmasın min teleqraf olsun belə işlərə biz qulaq asmalı deyilik) demişdi. Qəvamüs-səltənə 17 Azər hadisəsində öz nüfuzunu itirdiyi üçün onun məclis xaricində şansı yox idi. Həmin hadisədə şahın şəxsən dəxaləti olduğundan Dərbarda hələ Qəvam üçün müənasib şərait yaradılmamışdır. Məclis isə onun rəqibi olan Süheyli tərəfindən intixab olduğuna görə əksəriyyət toplamaq üçün elə də asan işlərdən deyildi.

Necə ki, yuxarıda dedik, Azərbaycanla sazişə girişmək və nehzəti sülh yolu ilə yatırmaq istəyənlərin də bu işdə öz təsiri olmamışdı. Lakin bu işin zahiri tərəfi idi., həqiqətdə İngilis və Amerika diplomatların nəzəri Qəvamı müəyyən bir günə zəxirə (sülh sevərlik) edib, Həkimül-mülkdən bir mühəllil (hələdici) kimi istifadə etmək üzərində dolanırdı. Ona görə məclis əksəriyyətlə ona etimad edə bilməmişdi.

Həkiminin və Qəvamın iş başına gəlməsinə necə ki, dedim, bizim açıq gözlə baxıb, onun mənasını xalqımıza düşündürməkdən gəflət etməmişdik. Misal üçün, bu münasibətlə “Azərbaycan” ruznaməsində yazdığımız məqalənin əsas cümlələrini burada nəql edirik.

Sədr düşdü

“Sədr kabinəsinin süqutunu radiolar xəbər verdi. Bu köhnə qurd axır ömründə böyük bir gorbagorluq qoyub getdi.

Şəhrivərdən sonra gələn köhnə və çürümüş kabinə rəislərinin hamısı bu yol ilə getmişlər. Onların hər birisi azadlığı məhv etmək üçün özlərindən bir yadigar qoyub tarixi ləkələyən bir iş tarixi iftixar edə bilərlər.

İndi Tehran mətbuatı baş vəziriyyə iki kandidat göstərir. Bunlardan qocalıb işdən düşmüş, qulağı kar olmuş Həkimül-mülk, digəri isə ondan bir neçə il kiçik olan Qəvamü-səltənədən ibarətdir.

Söz, rəisül-vüzəraların (baş nazirin) şəxsiyyətində deyildi, bizim nəzərimizdə Sədrül-Əşrəf, Həkimül-Mülk, Qəvamü-səltənə əsasda bir sərçəşmədən su içən, bir tipə mənsub olan adamlardandır. Biz bu köhnə simaların keçmişlərini yaxşı tanıyıırıq. Bunlar İran dövlətinin səadəti yolunda heç bir vaxt bir qədəm belə götürmək fikrində olmamışlar və hər birisinin tarixi həyatında böyük qanlı ləkələr vardır.

Indi Qəvamüs-səltənə ya Hakimül-Mülkü ondan ötrü iş başına gətirirlər ki, nəqşəsini çəkməkdə olduqları xainanə siyasətin üstünü örtüb-basdırmaqla azadixahları iğfal etsinlər.

Bunların neyrəngləri (hiylələri) fəvqülada dəqiq və ustadanədir. Əvvəl irticaya doğru böyük bir qədəm götürüb, sonra tənəffüs olmaq üçün zahirdə xırda bir güzəştə gedirlər.

Ta neft mövzusunu məclisdə o tərzdə keçirməyə müvəffəq olmamışdılar Saidi var qüvvələri ilə müdafiə edib, saxlamağa çalışırdılar. Məsələn, bildiyimiz şəkildə qurtaran kimi foran bihal və mohmel (süst) və süst ünsürlüyü ilə məruf olan Hesamül-Sultan Bəyatı iş üstünə gətirdilər və onun vasitəsilə tutduqları birtərəfli siyasəti ört-bastır etməyə müvəffəq oldular. Sədrin iş başına gəlməyi də Saidin gəlməsi kimi idi. Müttəfiqlər getmədən əvvəl aşığı (dizdəki sümüyü) qurğuşunlamaq və irticanın qabağına çıxma bilən əngəlləri ortadan qaldırmaq lazım idi. Müharibə zamanında müvəqqəti azadlıqlıqdan istifadə edib, gündən-günə qüvvətlənməkdə olan siyasi fırqələr və milli cəmiyyətlərin vücutu onları lərzəyə salmışdı. Müttəfiqlərin vücut ilə bu xətərin qarşısını almaq onlara müyəssər ola bilməzdi.

Onlar çox gözəl bilirdi ki, indiki şərait altında intixabat başlanırsa, azadixahlar məclisdə böyük mövqe tuta biləcəklər. 8 nəfərdən artıq Tudə fraksionunun rəşadət və zərbi-səstini görmüşdülər. Ona görə var qüvvələrini sərf edib, Sədrə rəsmiyyət verdilər və onun məclis xaricində yaratdığı vəhşətdən istifadə edib intixabatı istədikləri vaxtdək təxirə salırlar. Indi isə asudəliklə mühəllil (həllədic) bir kabinə yaratmaq fikrinə düşmülər. Bu kabinə kimlərdən təşkil olunursa-olsun, Bəyatın kabinəsindən artıq bir iş görə bilməyəcəkdir. Bir də İran siyasətində fırqəmizin vücutu və təqib etməkdə olduğumuz ciddi və əməli şuarlar böyük və qüvvətli amillərdən hesab olunmağa başlamışdı.

Atalar demişkən “Ayının doqquz oyunu bir qozdan ötrüdür”.

Tehran Qəvamüs səltənə və Həkimül-mülk kimi namizədləri meydana çəkməklə bizim qarşımıza doqquz çıxarmağa çalışır.

Eşitdiyimizə görə kabinəyə bəzi rus dili bilən adamlar dəvət etmək fikrindədirlər. Bu vasitə ilə şura diplomasi dairələrin gözündən əski asıb, özlərini orta bir siyasət tərədarı göstərmək fikrindədirlər. Lakin xoruzun quyruğunu gizlətməyə qadir deyildirlər.

Seyid Ziya rəsmi məclisdə Hitler və Mussolininin deməyə cürəti çatmadığı sözləri dediyi halda, məclisin əksəriyyəti ona kiçik bir etiraz vermək işarəsi etmədi. Bir məclis ki, onun lideri açıq surətdə deyir: “Mən şura rejimini məhv etmək üçün Rusiya ilə qərardad bağladım”. O məclisin tərəf etimadı olan bir dövlət rəisi kim olur-olsun bitərəfanə bir siyasət apara bilməz.

Bunların hamısı oyun və fırıldaqdır. İranda milli bir hökumət o vaxt vücuda gələ bilər ki, əyalət və vilayət əncümənləri vücuda gəlsin. Xalq Tehrana müntəzəm olmadan öz nümayəndələrini intixab edib, qanuni müddətdə məclisi açsın.

Biz açıq danışmağı sevirik. Ölüm qarşısında belə alnı açıq bir surətdə həqiqəti söyləmək Azərbaycan azadixahlarının adətidir. Bu yolda imtəhanlar da vermişik. İndi İranda milli bir hökumət yoxdur. Məclis, Şurada milli deyildir. Cənubi əyalətlər hamısı biganələrə qul kimi itaət edən müstəbidlər əlindədir. Tehran isə zahirdə şahın yolu ilə fırlanır. Həqiqəti-əmrində O da biganələrin oyuncağı olmuşdu. Qızıl Ordu ayağını sərhəddən kənara qoyan gün şimali əyalətlərinidə silah gücülə o hala salacaqsız. İndidən Azərbaycan kəndlərində jandarmların qopardığı məhşər (qiyamət) bunu isbata yetirməyə kafidir. İş belə gedərsə, məmləkətin gələcəyi qaranlıq və qorxuludur.

İrtica həyasızlamış və birəhmanə bir surətdə həmləyə girişmişdir. Tağızadə ilə Ahəninin teleqrafları göstərir ki,

böyük müttəfiqlərimizin paytaxtlarından belə bu qorxu aşkara çıxmışdı. Lakin bu dərdə çarə etməlidir. Qəvamüs-səltənələr, Həkimül-Mülklər imtəhanlarını vermişlər. Onlardan ümüd gözəyib qiymətli vaxtı tələf etmək olmaz.

Tarix təkrar edilməkdədir. Tehran irticası Gilan inqilabını pozmaqdan ötrü Müşirül-Dövlə mərhumun milli vichə və nüfuzundan istifadə etdi. Böyük azadixahımız Şeyx Məhəmməd Xiyabaninin özünün demokrat və azadixah adlandıran Hacı Müxbirül-səltənənin əli ilə şəhid etdilər. Xalqımız siyasətdə Sərdari-millinin Tehrana getməkdən qabağ təqib etdiyi yol ilə getməli və ona təqlid etməlidir. Təslim məhv olmaq deməkdir. Biz öz haqqımızı öz millətimizin gücü ilə əldə etməliyik. Bazar dəllələri vasitəsilə düzələn xainanə teleqraflar bizi tutduğumuz yoldan qaytara bilməz. Jandarmların kəndlərdə yandırdıqları odlar kəndlilərin intiqam hissini təhrik etməkdən başqa xainlərə hasil verməz. Xalqın səbri tükənmişdir.

Azadlıq məşəlimizə tərəf uzanan xain əllər kəsiləcək. Xalq azadlıq əleyhinə daldan bomba çıxaran yalançı pəhləvanları birəhmanə surətdə cəzalandıracaqdır. Düşmənlərimiz özlərini alçaqlara yaraşan rəftarları ilə millətin intiqam gününü yaxınlaşdırırlar. Biz intiqam eşqilə yaşadığımızı inkar etmirik.

İştibah olunmasın, söz şəxsi intiqam üstündə deyildi. Bizlər şəxsi ədavət, şəxsi düşmənlərə yol vermirdik. Bu yolda əfv və amana tərəfdarıyıq. Lakin xalqın intiqamından sərfi-nəzər etmək olmaz. Biz keçmiş nömrələrimizin birində demişdik, əgər Tehran irtica yolunu tutarsa, xudahafiz, biz azadlığa doğru gedəcəyik. Bu günkü nömrəmizdə onu təkmil edirik.

Əgər Tehran və Təbrizin xalqını əsarətdə saxlamağa çalışan müstəbidlər əsarət yolunu intixab edib, xalqı və o yola çəkməyə iqdam etsələr, xalq onlardan intiqam almalıdır. Bu intiqam çox şədiddə olacaq. Xainlər qırx il tamamilə bizim azadlığımızı satmış, xalqımızın müqəddəratı ilə oynamışlar. Qırx il müddətinə tökülən qanlar, dağılan xanımanlar, ac və

yalavac qalan kənd və şəhər zəhmətkeşlərinin intiqamı xainlərdən çəkilməlidir.

“Mən bütün sərvətimi azadlığı məhv etmək yolunda sərf edəcəyəm” deyən yalançı mənfəətpərəst xain və yalançı ünsürlər bilsinlər ki, Azərbaycan xalqı qanı bir qətrə qalanadək öz tutduğu yoldan qaçmayacaq və onların sərvətini qurğuşuna döndərüb onların xain başlarına vuracaqdır. Biz Xiyabani mərhumun iştibahını (səhvini) təkrar etməyəcəyik. Xainlərə ölümdən başqa cavabımız ola bilməz. Xalq öz haqqını almaq üçün qurban verməkdən qorxmaz. Qurban verməyə hazır olmayan bir millət azad yaşamağa haqlı deyildir.

Tehran isə ürəyini beş-üç satılmış xainlərin teleqrafına xoş etməsin, biz öz məramımızın həyata keçirmək yolunda kabinələrin dəyişməsi kimi xırda mövzulara əhəmiyyət verməyib, xainlərin sözlərini hesaba almayacağıq.

Yuxarıda sözə diqqət yetirdikdə bizim hələ Qəvam iş başına gəlməkdən qabaq xalqımızın başına gələn fəlakətləri düşünüb, vaxtilə onları açıq surətdə xalqa söylədiyimiz meydana çıxır. Bu isə Qəvamüs-səltənənin xainliyinə və azadixah qüvvələri iğfal edərək, onların vasitəsilə bizim xalqımızın sədaqət, əmanət və mərdliyindən sui-istifadə edilməsinə böyük dəlildir. Bu məqalə, bu yazılar, bu nitqləri oxuduqca onun vicdansız, şərəfsiz, əclaf xaricin bir nökrəri olduğunu isbat etmək üçün başqa bir dəlilə ehtiyac qalmır.”

21 Azərdən qabaq aparılan diplomasi mübarizə

Həkiminin kim olduğu barəsində keçmiş hissədə müxtəsər də olsa məlumat vermişdik. Onun hələ Məşrutə Nehzəti zamanı oynadığı ikiüzlü o vaxt azadlıq cərəyanında şirkət edənlərin yadlarından çıxmamışdır. Hətta Məşrutə Nehzətini özünün nöqtəyi-nəzərilə təcziyə və təhlil (tədqiq) edən Kəsrəvi belə bu adamın azadlığa nisbət ikiüzlü, mühafizəkarənə bir surətdə rəftar etdiyini inkar edə bilməmişdir.

Kəsrəvinin əqidəsinə görə o vaxtı Məhəmmədəli Mirzani Bağşah dəstgahı qurub, azadixahları asdırıb, kəsdirlməsinin səbəblərindən birisi də həmin Həkimül-mülk ilə Tağızadə və başqa Azərbaycan nümayəndələrinin azadlığa nisbət laqeydliyi və xainanə rəftarları olmuşdur. Kəsrəvi, məxsusən Tağızadəni o zaman Tezar Rusiyası səfirinin dilindən yalan söyləməkdə də müttəhim edir. Məhəmmədəli Mirza üçün məşrutəni pozmağa imkan yaratmağa sübuta çalışır. Kəsrəvinin yazılarından hiss olunur ki, Tağızadə bağlı olduğu ingilis sifarişinin işarəsi ilə məclisi tərk edib, qaçmış, Məmmədəli Mirza ilə azadixahların müqavimətini sındırmışdı. Həkimisi isə Tağızadə ilə bir rədifdə hərəkət etmiş, bəzən rəsmən azadlıq meydanında özünü ondan daha mühafizəkar bir adam göstərmişdir. Ona görə məşrutə dövrünün bəlli başlı dövlət adamları sırasına keçməyə müvəffəq olmuşdur.

Bildiyimiz üzrə Məşrutə Nehzətində İran xalqı lazımcına istifadə etməmişdir. İstibdad mütləqiyyətinə xilas olan xalq həmişə haman məşrutə donu geyib özünü demokrat adlandıran köhnə müstəbid və mürəcə siyasətmədarların səfil və bədbəxt bir halda yaşamağa məcbur olmuşdur. Həkimisi son dəfə iş başına keçərkən çürümüş, əprimiş istibdad mücəssəməsindən (heykəlinə) ibarət bir adam idi. O necə ki, dedik, müəyyən bir nəqşəni icra etməklə Qəvamüs-səltənə və ya başqa müqtədir (qüdrətli) ictimai bir şəxsə körpü olaraq iş başına gətirilmişdi. Ona görə onun siyasəti bizə nisbət çox aydın deyildi.

O bizimlə həm şədiddə mübarizə edir, həm zahirdə özünü saziş tərəfdarı göstərirdi. Bunundan illəti məlum idi, çünki xalqın saziş bərəsində olan pişnəhadının qarşısına bir dəlil çıxarmaqla günahı bizim boynumuza atmağa məcbur idi. Ona görə Fərrux kimi qaba və Azərbaycana nehzətinə ciddən müxalif tanınan adamlar Bəyati intixab edib, Azərbaycana ustandar təyin etmişdi. Bayat axır vaxtlarda dövlət rəisi olub, doktor Milispu və sayir Amerika müstəşarlarının üzrlərini (ölkədən çıxmasını) istəyib, onları İrandan getməyə vadar

etdiyi üçün bəzi milli dairələrdə özünə yol açmağa bilmişdi. Bundan əlavə məclis rəisi Seyid Məmməd Sadıq Təbatəbai ilə məclisdə mühüm rol oynayan doktor Müsəddiqin yaxşı qohumlarından olduğuna görə məclisdə gözdən tənəzzül etməyəcəyini iddia edən bu adam artıq daşı ətəyindən töküb, Bayata bizimlə çox tez bir zamanda danışığa girişmək üçün tapşırıq vermişdi.

Bayatın ustandar ünvan ilə Təbrizə göndərilməsi xalqımızın milli ehsasının cuşa gəlməsinə (dalğalanmasına) və firqəmizin şədiddə fəaliyyət dövrünə təsadüf etdiyindən onun gəlişi əhali tərəfindən təqribən laqeydliliklə qarşılandı. Beş-üç nəfər tacir və böyük maliklərlə bəzi Tehrandan gələn dövlət məmurlarından başqa ona müraciət edən olmadı. Nehzətimizin qarşısını almaq iddiasına baxmayaraq, Bəyat Təbrizə vürudundan daxil olmasından sonra Vaqifən heç bir iş görə bilmədi. Hətta uzun müddət təmirsiz və nəzarətsiz qalıb, xarabazara təbdil olan Aliqapı imarətində başladığı təmiratı təmin etmək üçün Tehrandan ona kifayət qədər pul verməmişdilər. Halbuki eşitdiyimizə görə şəxsən özünə adi ustandarlardan daha artıq hüquq və məxaric təyin olunmuş idi. Bununla belə demək olar ki, o Azərbaycanda pis dolamada əslən onun pislik etmək imkanı yox idi, çünki xalq o günlərdə özünü öz sərniveştinə hakim bilir, qabağa çıxan hər bir kiçik və böyük işlərdən ötrü öz milli firqəsinə müraciət edirdi.

Kəndlərdə isə vali bir iş görə bilməzdi. Çünki müstəqimən Tehrandan və Ərkani-hərbidən əmr alan jandarm rəisinin hökmünü yerli jandarm başçıları oxumurdular. Müstəqimən Tehran ilə bağlı olan xırda jandarm vahidləri öz olduqları məhəldə özlərini hakim mütləq hesab edir. Qanun hökumət və ya başqa bir qüvvəni və ya başqa qüvvəni hesaba almağ fikrini belə yaxın qoymurdular. Belə şəraitdə Bayatın iddiasında işə başlanması, təbiidir ki, gülünc bir iş idi. Buna baxmayaraq onun Təbrizə vürud ilə qüşə və kənarında əl altından fəaliyyət ilə

məşöul olanlar cürət tapıb bir para ələni iqdaman tez təşəbbüs etməyə başlamışdı.

O cümlədən Səttar xanın qardaşı Qəvamüs-səltənə xəyanətinin nəticəsində Hacı Əzim xan xadimi-millini iğfal edib, onun adından istifadə edərək, Seqətül-Islamın evində çağırılan cələsəni göstərmək olar. Bu vasitə ilə bazar dəllalları və nehzətimizə gizli surətdə müxalifət edənlər rühanilərin xalqın içində nüfuzundan istifadə etmək, onları təşkil edib, bizim ziddimizə qaytarmaq fikrində idilər. Onların etdikləri pişnəhad olduqca özünü haqlı bilirdi. Onlar kəndlərdə baş qaldıran kəndli hərəkətini edəmi-əməniyyət adlandırmaq, bu bəhanə ilə Tehrandan yeni silahlı qüvvələr cəlb etmək istəyirdilər. Bu məclis bizim milli nehzətimiz tərəfindən nümayəndə göndərib əvvələn onların məqsədlərindən xəbərdar olmaq, saniyə onlara nehzət nümayəndələrimiz Ağayi Şəbüstəri, Biriya və doktor Caviddən ibarət idi. Məclisdə bizim nümayəndələrimizdən başqa Dövlətşahı, Təbatəbai, Noyani, Məmmədəli Səffət, Tağı Beytulla, Kələtəçi Sadıq Müstufi, Sədəqiyanı, Şərbitzadə, Xəlil xan Ərk Rzaqulu Rüşdiyyə, Ələkbər xan Ətəyi, Fiyuzat Şahin Ağazadə, Heydərzadə də şəhərin baş bilən adamları cümləsindən olmuşdular. Burada İslam ilə Biriyanın danışıqları iki tərəfin nəzərini aşkara çıxarmaq üçün kifayət etdikdən başqalarının danışıqlarını təkrar etməyə ehtiyac görmədik. Bir dəfə Heydərzadə ilə Rəfinin münaqişəsi dil məsələsinə aid olduğu üçün maraqlı olduğundan onu eynən "Azərbaycan" ruznaməsinin 67-ci şümarəsindən (nömrəsindən) buraya köçürürük.

Burada Ağayi Heydərzadə istədi Ağayi Dövlətşahı ilə farsı danışsın, Rəfi səsləndi, Ağayi Heydərzadə: "Öz dilimizdə danış Heydərzadə"-dedi.

Ağayi Rəfi: "İstədim bir giriz (baş) vuram. Ağayi Rəfi dedi: "Lazım deyildir".

Azərbaycan məruf əşraflarından hesab olub, necə dövrə məclis vəkilinə intixab olunan Rəfi kimi məruf bir şəxs dil

xüsusunda bu qədər şədid mübahisəyə girişməsi o günlərdə firqəmizin şüarlarının xalq tərəfindən dərin surətdə anlaşılıb, qəbul olduğuna moheqq (haqqı) dəlillərdən hesab olunmalıdır.

Siqətübül-İslamın çıxışı isə qabaqdan hazırlanmış nəqşə üzrə olduğundan o gün Tehran hökumətinin bu yığıncağa böyük ümüd bağladığı aşkara çıxır. Bir də nəzərdə tutmaq lazımdır ki, yuxarıda adlarını yazdığımız adamları milli demokratik nehzətdən qabaq demək olar ki, Azərbaycanın nüfuz sahiblərinin ən əhəmiyyətli şəxsləri hesab olunurdular. Dövlətşahı maliyyə rəisi ustandarlardan sonra ən ali dövlət məqamı, Təbatəbai, məmurlardan başqa şəxsən İranda adlısanlı və nüfuzlu adamlardan idi. Noyani və başqa dövlət idarə başçıları da adi mövqələrdə və mühüm adamlar cərgəsində hesab olunmaqda idilər. Bir sözlə demək olar ki, onların nöqteyi-nəzərindən cələsə olduqca mühüm bir cələsəni (iclası) toplamaq özü bu sadəliklə başa gəlməzdi. Çünki Azərbaycanın bütün şəhər və kəndlərində fədailər baş qaldırıb, böyük xalq yığıncaqları vasitəsilə camaat milli məclis seçkilərini Tehrana müntəzir olmadan milli azadlıq və milli muxtariyyət şüarının icrasını tələb edidilər.

Belə bir zamanda vali bir yerə bağlı olmayıb, dövlət tərəfindən və xarici məqamlardan xəbərsiz olaraq bu işi görməyə Siqətül-İslam kimi ehtiyatkar bir adam qətiyyətən iqdam etməzdi.

Siqətül-İslamın bəyanatı:

“Ağalar, zəhmət verib, dəvət etməkdən məqsəd arada bir hüsni-təfahüm (hüsni-niyyət) icad edib, əmniyyət və aramişi bərqərar etməkdədir. Ətrafda olan əməliyyət camaatın vəhşət və izzirabına səbəb olur.

Niyyət budur ki, hər iki tərəfdən təşrif gətirən aqalar Feli vəziyyəti nəzərdə tutub, ya burada bir heyət müəyyən buyursunlar ki, Tehrana təşrif aparıb, Dövləti-mətbuat ilə vəziyyət müzakirə olsun. Mərkəzdən dövlət tərəfindən bir iddə

aqalardan təşrif gətirib, bizim dediklərimizə rəsidəlik edib, adılanə bir surətdə nəzarət etsinlər.

Bunu nəzərdə tutmaq lazımdır ki, burada biqanələrin qoşunu var. Elə əməl baş verməsin ki, dünya Pişvaləri (rəhbərləri) Tehrana təşrif gətirdiyi zaman müsəlmanlar üçün bəisi-nəng olsun (müsəlmanlara irad tutması).

Xüsusən hamıya məlumdur ki, dünya Pişvaləri Tehrana təşrif gətirdikləri zaman İranın istiqlaliyyəti təsvib və təsminini buyurdular. Ümüdvaram bu məsələlərin haqqında qəti bir nəticəyə gələcəkdir.”

Siqətül-İslamın nitqi ilə təqribən müxalif dəstənin sözlərinin əsası ortalığa qoyulmuşdu. Bununla belə başqalarının ortaya atılan məsələlərini genişləndirməklə iki tərəfin və heç bir dil ilə anlaşı bilməyəcəklərini aşkara çıxmışdı.

Bizim tərəfdən Ağayi Rəfii, Ağayi Şəbüstəri və qeyriləri kinayə, işarə və üstörtülü cümlələrlə onlara hali etmişdilər (aydınlaşdırmışdılar) ki, məsələ bu sadəliklə həll oluna bilməz. Ağalar cələsəni toplamaqla fəqət Tehran irticai hökumətinin mənzurunu əncam verməkdən başqa Azərbaycan xalqına heç növ kömək edə bilməyəcəklər. Biriya isə məsələni daha açıq, daha aydın bir surətdə ortalığa atmaqla məclisin nəticəsiz qurtarmasını təmin etmişdi.

Ağayi Siqətül-İslamın mənzilində olan xüsusi müzakirənin cərəyanı

Ağayi Siqətül-İslam və möhtərəm ağalar, mən firqəmiz tərəfindən çox iftixar edirdim ki, bıçaq bəndə (dayanan) gün siz bizi bu məclisə dəvət etmisiniz. Neçə ki, ağalar bilirlər, biz Azərbaycan xalqı İranın istiqlaliyyətini bugünkü günə qədər zəmanət etmişik. Yenə edəcəyik. Biz firqəmiz tərəfindən verilən dəsturlara (əmərlərə) həmişə itaət edib dönməz bir iradə ilə qabayımızda duran məsələlərin həllinə əyaləti və vilayyati

əncümənlərin qurulub, muxtariyyatın alınmasına qəti surətdə əqdam edəcəyik. Biz tarix boyunca ki sabit etmişik və yenə də lazım olsa sabət edəcəyik ki, Azərbaycanlılar vətənimizə və məmləkətimizin istiqlalına əlaqəməndik. əgər icab eləsə bir sərbaz kimi məmləkətin cənubundan sərhəddimizi müdafiə etmək üçün bə qarış torpağımızdan əcnəbilərə verməyib bir sərbaz kimi sinəmizi gerib mücahit və fədakarlıqlan çəkinməyəcəyik. Qaldı əmniyyət və onun pozulması haqqında demək istəyirəm ki, buna bəis rəhimsiz və ləyaqətsiz qan içən dövlət məmurlarının sui-rəftarı olmuşdur. Xüsusilə mərkəzi hökumətin axırncı ərmağını olan Səddər kabinetəsi ki, Tehrandə azadxahlıq cərəyanını boğub təşkilatları bağlatdırıb məhrəmanə dəsturlar vasitəsilə jandarmeri dəstgahın məzlum və bicarə kəndlilərin əleyhinə təhrik etdirdi.

Həmin bu müamələnin nəticəsində dodaqları kəsilən şallaqları altında vücuda qaralan arvadın örz və namusu taptalanan kəndci daha səbr edə bilməyib yetişdiyimiz kimi əmniyyətlərin qollarını bağlayıb silahlarını əllərindən aldılar. Ağayi Siqqətül-Islam, sizdən xəbər alıram, əmniyyənin (polisın) nə haqqı var biçarə kəndçinin namusuna təcavüz eləsin. əmniyyənin nə haqqı var kəndlinin dodaqlarını kəsib və ya balaca uşaqların sərnizədən keçirsin.

Qaldı şəhərdə əmniyyət məsələsinə gəlincə və xalqda olan iztirab və heysiyyətin bəisini məndən xəbər alsalar deyərəm Sərtib Dirəxşanidir.

Sərtib nə səbəb və nə illətə görə şəhərdə idarəsini ki, milli bir müəssisədir, işğal edib, ora sərbaz gətirib və müsəlsəl qoyubdur. Ağayi Sərtib Dirəxşani verdiyi elamiyədə nə demək istəyirdi, mütəmərriid kimlərə deyirdi. Bir fərdi mütəmərriid ola bilər, amma bir təşkilat ki, qanun əsası mövcəbincə onun qurulasına imkan verilir, heç bir vaxt ona mütəmərriid adı verə bilməz. Ağayi sərtəb Dəraxşani nəşr etdiyi elamiyyədə güya deyirdi ki, vurrəm-öldürərəm kimi öldürmək istəyir. Nə haqq ilə öldürmək istəyir kimə qarşı dayanmaq fikrindədir. Qoy

ağayı Sərtib Dirəxşani bilsin ki, millətin iradəsi müqabilində o heç bir vaxt məğruriyyət (özünəqüvənmə) göstərə bilməz.

Biz, necə ki, dedim Şəhrivər hadisəsindən sonra Tehrana minlərlə ərizələr, şikayətlər, teleqraflar vurmuşuq, bəli bu gündü günə qədər çox təəssüflər olsun ki, bir nəticə ala bilməmişik, ona görə də mən açıq deyirəm. Biz mərkəzi hökumətdən məyus olmuşuq və Tehrana heyət göndərməyə lüzum yoxdur. Əgər mərkəzi hökumətin bizə fərmayışı (buyruq) varsa, buyursun təşrif gətirsin bizə. Siqqətül-İslamın mənzilində təşkil olunan cələsə demək olar ki, Hakimül-Mülk hökumətinin birinci manevri idi. Nehzətimizi silah gücü ilə boğmaq üçün hazırlanmaqda olduğu qəhr və qələbə nəqşəsinin üstünü örtmək üçün Dövlətşahı və sair idarə başçılarından köməylə bu oyunu düzəltmiş, yazıq Hacı Əzəm xanın adından istifadə etmişdi. Eyni zamanda bu vasitə ilə bizim fikrimizi bilmək və əlimizi dəxi oxumaq istəmişdilər. Nəticəsiz qurtaran bu təşəbbüsdən sonra bəzilərini iğfal etmək üçün ciddi bir qədər götürüb, rəsmən danışığa girişməyə təşəbbüs etdi. Bu işə zahirdə təqribən bizim xalq konqresinin çıxardığı qərar və dövlətə etdiyi müraciətnamənin cavabı idi. Vəli çox gec olmuşdu. O vaxt biz dövlətin oynadığı oyunlar nəticəsində biz çox irəli gedib, bizə cavab vermək əvəzində bir tərəfdən Tağızadə vasitəsilə Londonda və sair xarici ölkələrdə bizim əleyhimizə apardığı fitnətamiz fəaliyyəti artırıb, özünün xətti-hərəkətini təqib etdiyini açıb meydana qoymuşdu. Digər tərəfdən əleyhimizə müsəlləh qüvvə hazırlayıb, məhəlli qüvvələri təqviyyət etməklə iş qəhr və qələbə yolu ilə getməyə, hazırlanırdı, bunu da biz ehsas edirdik.

Həqiqətən jandarmların vəhşiyənə hərəkəti azadlığı bir an əvvəl əldə etmək üçün şədid bir surətdə fəaliyyət göstərməkdə idi. Biz bilirdik Həkimiyə oyun oynamaq istəyir və Bayat bizim istədiyimizi təmin etmək üçün heç günə ixtiyarata malik deyildir. Bununla belə onun bəhanəsini kəsib söhbət etmək və

xalqı mürtecelerin həqiqi məqsədini anlamaq üçün belə bir danışıq başlanmasına müxalifət göstərəmədik.

Milli heyət tərəfindən şəxsən mənim məsuliyyətim ilə Şəbüstəri, Biriya və Firudin İbrahimidən mürəkkəb bir heyət Bəyat və Dövlətşahdan ibarət olan nümayəndələri ilə danışıq aparmağa intixab olunduq. Danışıq o zaman bitərəf tanınan Sərrac Mirzənin evində təşkil olundu. Çünki Bəyat rəsmi dövlət nümayəndəsi olduğunu nəzərdə tutub bizim firqə və ya milli təşkilatımızın binasına gəlmək istəmirdi. Bizim də əleyhimizə ciddi surətdə mübarizə aparan dövlət nümayəndəsinin hüzuruna getməyi xalqımız üçün tuhin hesab edirdik. Ona görə bizim təklifimiz üzrə Sərrac Mirzənin evi bu iş üçün məsləhət görüldü. Bu görüşün tarixi əhəmiyyətini nəzərdə tutub, vaxtında o xüsusda intişar verdiyimiz rəsmi xəbərləri eynən buraya nəql etməliyik. Bizcə, hətta bu xüsusda “Azərbaycan” ruznaməsinin yazdığı baş məqalənin də əhəmiyyəti az deyildi. Azər ayının 17-də Ağayi Sərrac Mirzənin mənzilində heyət milli nümayəndələri və Ağayi Bəyat arasında mülaqət əmələ gəlmişdi. Bu mülaqatın zəminində heyət-milli nümayəndələri ilə mərkəzi hökumət nümayəndəsi Ağayi Bəyat arasında bir silsilə rəsmi müzakirə olmuşdu ki, bu müzakirə günortadan bir saat sonraya kimi idamə (davam) tapmamışdır.

Aban ayının 29 və 30-da Azərbaycan müəssisən məxlisinə təsvib etdiyi Azərbaycan millətinin təqzasını (istəyini) heyət milli nümayəndələri mərkəzi hökumət nümayəndəsi Ağayi Bəyata yetirib, ona təzəkkür vermişlər ki, əgər mərkəz bu əsas təqaza ilə müvafiqət göstərsə cuzi məsələlər ətrafında müvafiqət hasil etmək, sonra əsas məsələlərə keçmək. Biz bu müzakirənin təfsilini gələcəkdə oxucularımızın nəzəri-diqqətinə yetirəcəyik.

Mərkəzi hökumət nümayəndəsi ilə aparılan danışıqlar haqqında

Tehran hökuməti əcib bir mövcuddur. Bir tərəfdən məsələni yerində həll etmək məqsədilə şəhərimizə ali rütbə məmur göndərüb, milli heyətimiz ilə rəsmən müzakirəyə girir. O biri tərəfdən məcalis və mətbuatda bizim milli hərəkatımızın əleyhinə şədiddə həyahu qaldırır, başımızın üstündə xarici ölkələrə əl uzadır, biganələrdən istimdad etməklə İran camaatının haqq və hakimiyyətini ixlal edir.

Biz mərkəzi hökumət nümayəndəsi Ağayi Bəyata çox açıq surətdə millətimizin əzm və iradəsi sayəsində milli məclis müəssisəmizin xiləlnapəzir qərarını və onun bütün dünyaya elan etdiyi elamiyyətini şərh verib dedik. Ancaq bizim milli muxtariyyətimizi təmin etdiyi halda. Dövlət nümayəndəsi ilə danışığa girişib, mərkəzlə irtibatımızın hüdudunu təyin edə bilirik. Bu əsası qəbul etmədən əvvəl danışılan sözlər və edilən müzakirələrin qaydası ola bilməz.

Ağayi Bəyat şəxsən bizim haqqımıza etiraf edib, əsl fikrimizin və prinsiplərimizin səhih olduğunu qeyd etdiyi halda, onun ətrafında aydın və açıq bir söz deyə bilmirdi. O istəyirdi söz ilə bizim əsl məqsədimizi yuyub, təmizləyib, milli muxtariyyət ünvanını aradan aparsın. Onun danışıqları qətiyyənlə öz vicdanın sədası deyildi. İxtiyaratı məhdud. əl və ayağı bağlı bir adam kimi çabalayıb, durduğu yerdə qalır. Vaxtı tələf etmək üçün cuziyyət üzərində uzun-uzadı mübarizəyə girişirdi.

Nəhayət nümayəndələrimiz ona vəziyyəti olduğu kimi təsvir edib, aydın bir lisan (dil) ilə haqqını almağa qadir olduğunu və bu haqqı almaq yolunda tamam varlığı ilə mübarizəyə girişdiyini ona anladaraq dedilər. Vahid bir şəxs kimi ayağa qalxıb, öz milli hökumətini qurmuş və öz müqəddəratını əlinə almışdır. Bütün milli konqre (məclisi müəssisən) tərəfindən intixab olunan milli hökumətin (heyət millinin) arxasındadır. Bugün-sabah Milli Məclisimiz açılacaq, qanuni və rəsmi hökumətimiz təşkil tapacaq. İrandan ayrılmamaq şərtilə Azərbaycanın daxili işlərini idarə etməyə

şuru edəcəkdir (başlayacaqdır). Tehrana vaxtında ittila (xəbər) verilmişdi. O gün vaxt ətələf etməklə işi ört-basdır etmək fikrindədir. Bu isə çox səhifəhanə (ağılsız) bir siyasətdir. Mərkəzi hökumət bu gün bizim uzatdığımız əli dala qaytarmaq istərsə, artıq o əl bir daha uzanmaz, bu da mərkəzi hökumətin böyük və əsas xəyanətlərindən olub, qalar.

Azərbaycanlı özünün istedad və ləyaqətini birüzə vermiş, az bir zamanda böyük və arxalı bir hökumət vücudə gətirmişdir. Onu da saxlamağa qadirdir.

Bilaxirə müzakirət müəyyən bir nəticəyə muntəhi ola bilmədən xətmə tapdı və sabit oldu ki, həqiqəti-əmrədə dövlət ağayi Bəyatı işi həll etmək üçün deyil, onu tarixləşdirmək, bu vasitə ilə xalqın gözündən pərdə asmaq üçün Azərbaycana ezam etmişdi. Ağayi Bəyatın hüsni-niyyəti və meyli bu işlərə onun özü üçün acı bir təəssüfdən başqa nəticə verməzdi. Çünki su sərəçşmədən bulanıq idi. Fəhimi və onun əmsalı həmişə oynadıqları şətrənc oyununun onun əlilə qazanmaq istəyirdilər. Bəyat oyununda məharətsiz bir adam deyildir. Lakin tərəfin oyun başlamadan əvvəl elan etdiyi şəxs onun meydanını təngləşdirib, mat deməklə yaxasını mat olmaqdan xilas etməyə vadar etdi. Oyunçu bilir ki, şətrəncdə mat baş tullamaq deməkdir.

Mərkəzi hökumət oyunu uduzdu.

Yuxarıdakı məqalədə göstərdiyimiz kimi bizim ustardarla birinci görüşümüz təarif ilə başladı. Bəyatı mən şəxsən çox yaxşı tanırdım. O baş vəzir olduğu vaxt mən Cəbhi- azadı təşkilatının tərəfindən çox ciddi mövzularla onunla danışıq apardıqda (onun ruhiyyəsinə kamilən aşna olmuşdum). Ona görə biz elə bilirdik öz fikrimizi açıq surətdə deyək.

Cələsədə iştirak edən rəis Dövlətşahı isə birinci növbədə bizim fikrimizi bilməyə çalışırdı. Bunu hiss etdiyimizə görə biz də baltanı dibdən vurub, danışığa hazır olmadığımızı söyləməkdən sonra 12 şəhrivər elamiyyəsi o vaxt intişar verdiyimiz rəsmi şüarlarımızı irəli sürdük. Azaldığımızı saxlamaq üçün təmin (qarantiya) istədik. Onlar isə qanun

əsasıya dayanaraq hər cümlədə onun saxlanması lüzumunu təkrar edir və bu qanunun milli muxtariyyətə müxalif olduğunu isbata çalışırdılar. Bəyatla uzun müzakirədən sonra biz onları əncumən əyaləti dil məsələsi və bizim aidatımızın yüzdə 75-ni öz daxili işlərimizə sərf edilməsi kimi məsələlərdə güzəşt etməyəcəyimizi bildirdik. Bunu nəzərdə tutmaqla hər cür müvafiqətnamə yazmağa hazır olduğumuzu elan etdik. Bəyat isə şəxsən Azərbaycanın milli xüsusiyyətlərinə malik olduğunu irəli sürməklə mərkəzdən məxsusən onun nümayəndəsi Bəyatdan heç qünə qarardad yazıb imza edə bilməyəcəyini, fəqət bizim fikrimizi öyrənib, və ya bizim kətbə pişnəhadımızı alıb, Tehrana yetirməyə məmur olduğunu bildirdi. Bu isə sadə vaxt qazanmaq üçün bizim başımızı qatmaq niyyətində olduqlarını göstərdi. Danışiq mülayim və eyni zamanda çox ciddi bir şəkildə davam edirdi. Nəhayət Riştəni bir dəfəlik qırmaq məqsədilə qərar qoyduq, ikinci dəfə haman məhəldə mülaqat etdik.

Bir neçə gündən sonra təşkil olunan görüşdə o vaxtadək firqə tərəfindən intişar tapan sitad və mədrəkləri onlara verməklə qənaətləndik. Danışiq isə aşağıdakı təfsil üzrə idi.

Bu qismətdə çox müfəssəl olaraq, İzah edilməlidir

Bu zaman milli heyətin rəisi Ağayi Şəbüstəri danışığa başlayaraq, dedilər ki, 1320-ci ilin şəhrivər ayından bəri Azərbaycan milləti dəfələrlə mərkəzi hökumətə müraciət edərək qanun əsasının unudulmuş maddələrinin icra edilməsini tələb etmişdir. Lakin mərkəzi hökumət bu tələbləri heç vaxt təvəccüh etməyibdir. İndi millət öz hüququndan müdafiə etmək üçün şəxsən qiyam edərək, Azərbaycan Milli Hökuməti və Milli Məclisi təşkil verməklə öz daxili işlərini demokratik üsullar üzrə idarə etmək istəyir.

Ağayi Dövlətşahi dəstgahının fəsadi onun islah olunmasının qəti lüzumu xüsusunda danışaraq dedilər ki, siz qanun əsasilə

qeyd olunmuş həmin əyaləti və vilayəti əncumənlər vasitəsilə dövlət məmurlarının işlərini kontrol edə bilərsiniz.

Ağayi Pişəvəri cavab verdilər ki, qanun əsasının maddələrindən bir çoxu bu axırncı 25 ilin içerisində dəyişilmişdir. Məsələn, Rza şah Qacar ailəsinin şahlığına aid olan maddəni ləğv edərək, onun yerinə öz padşahlığını yerləşdirmişdir. Ya qanun əsasının mövcubincə İranın mələkəsi (şah arvadı) İranlı olmalı idi. Halbuki indiki mələksi qanun əsasının əksinə olaraq misirlidir.

Bu müddət içerisində qanun əsasının üsulu ayaq altında tapdalanmış və ondan bir zad qalmamışdır. Əyaləti əncumənin müqəddəratı mərkəzi təsmimlərə bağlıdır, indiki şəraitdə əyalətlərdə dövlət işlərini kontrol edə bilən elə qüdrətli bir qaranti ola bilməz.

Lakin Azərbaycan Müəssisan-Məclisini əyaləti əncumən təşkilatını biraz genişləndirib, mərkəzi hökumətin təcavüzlərinin qarşısını almaq və yerli ehtiyacları milli tələblərə əsasən rəf etmək üçün onu bir daxili milli məclis şəklində saxlamağı səlah gördü. Ağayi Bəyat isə yersiz sizin muxtariyyatınız hansı hüdudda olsun, deyə sual etdilər. Ağayi Pişəvəri cavab verdilər ki, biz heç vaxt ayrılmaq fikrində deyilik. Biz İran sərhədləri içerisində İran bayrağı və ümumi adılanə qanunların altında öz daxili işlərimizdə ixtiyarlı olmağımızı istəyirik. Bizim pulumuz haman İran puludur. Məclisi-Şurayi-Milliyə nümayəndə göndərəcəyik və malımızdan bir hissəsini qoşun saxlamaq, ya xaricdə olan siyasi nümayəndələr və sair ümumi məxaric üçün mərkəzi dövlətə verəcəyik. Lakin biz istəyirik ki, öz məsuliyyət daşıyan daxili hökumətimizin əlilə maliyyətin qalmasını maarif-səhiyyə və başqa ictimai və iqtisadi işlərimizin inkişafı üçün məsrəf etməyə haqlı olaq.

Azərbaycan nümayəndə heyətinin ağayi Bəyat ilə apardıqları danışıqlar

Keçən səhşənbə günü saat 10-da əvvəlcədən açılan qərara görə ağayi Pişəvəri, Şəbütəri, Biriya və İbrahimidən ibarət olan Azərbaycan milli heyətinin nümayəndələri ilə Tehran Mərkəzi hökumətin nümayəndələri ağayi Bəyat və Dövlətşahi arasında ağayi Sərrac Milar (Zəkaül-dövlənin) mənzilində bir para rəsmi danışıqlar əmələ gəldi ki, tarixi cəhətdən əhəmiyyətə malik olduğuna görə onun rəsmi hissəsinin burada qeyd olunur. əvvəlcə ağayi Bəyat bir neçə gün əvvəl ağayi Pişəvəri ilə onların arasında gedən danışıqların ətrafında müxtəsərcəsinə danışib, öz məmurlarının haqqından mərkəzi hökumətin və əla həzrət humayunun tərəfindən nümayəndə olduqlarını və bu məmuriyyətin Azərbaycana qarşı son dərəcədə əlaqədar olduqlarına görə öz öhdələrinə aldıkları xüsusilə qeyd etdilər.

Sonra Azərbaycan Demokrat Firqəsinin rəhbərliyi altında bütün Azərbaycan üzərində əmələ gəlmiş milli hərəkatın əhəmiyyəti və bu nehzətin nəticəsində təşkil edilmiş milli konqre (Azərbaycan Milli Məclisi) və Azərbaycan milli heyəti iş üstə gəlməsi haqqında danışib, axırda qeyd etdilər ki, bir neçə gün əvvəl Ağayi Pişəvəri ilə danışıq apardıqda belə qərar gəlmişdik. Ağayi Pişəvəri Azərbaycan millətinin tələblərinin siyahısını mərkəzi hökumətə xəbər vermək üçün onlara göstərsinlər. Bu zaman Ağayi Pişəvəri milli Müəssisan Məclisi tərəfindən milli heyətə verilmiş ixtiyaratın hüdudu və məmuriyyətlərinin barəsində tozih verib, habelə milli konqrenin təsvibinə yetişmiş və əlahəzrət humayuni, rəis məclis, baş vəzir və demokrat dövlətlərin siyasi nümayəndələrinə müxabirə (teleqraf) olunmuş elamiyə (deklarasion) dan və habelə 14 (təqsimat çahadəhganə) hissədən ibarət olan təsmimlərdə və Müəssisani-Məclisinin təsvibinə yetişmiş bəyaniyədən bir nüxsə Ağayi Bayata göstərdilər. Xüsusilə qeyd etdilər ki, bizim əsas tələblərimiz Azərbaycan milli konqrenin tutduğu təsmim mövcibincə təyin olub və bu elamiyələrdə qeyd edilmişdir.

Ağayi Pişəvəri yenə əlavə olaraq, dedilər ki, milli heyət konqre tərəfindən tapşırılmış vəzifələri son dərəcədə ciddiyyətlə yerinə yetirib, seçki işini müvəffəqiyyətlə əncam verib və bir neçə günə qədər də Azərbaycan milli məclisi təşkil tapacaq. Öz tərəfindən bir dövlət heyəti intixab edib Azərbaycanın daxili işlərinin idarə etməsinin öhdəsinə alacaqlar.

Ağayi Bayat elamiyəni mütaliyə etdikdən (oxuduqdan) sonra muxtariyyətdən məqsud nədir, deyə sual etdilər. İnsan bu kələmədən qorxur. Başqa bir zad onun yerinə qoyulması yaxşıdır dedilər. Ağayi Pişəvəri milli muxtariyyət sözünü izah etmək və mövzunun aydınlaşması üçün Amerika Birləşmiş Ştatlarını misal olaraq deməklə bərabər, Azərbaycan xalqı üçün milli muxtariyyətin nə kimi əhəmiyyətə malik olduğu haqqında danışdılar. Xüsusilə qeyd etdilər ki, bizim millətimiz adab və ənənələrimizə məfkurə və şüarlarımız, dil-maarif, mədəniyyətimiz, bir sözlə, ölkəmizin bütün təbii və iqtisadi şəraitini bizə milli muxtariyyətimizdən istifadə etmək icazəsi verir. Milli muxtariyyət Azərbaycan millətinin tələblərinin qarantisinin icra zəminidir. Bundan ötrüdür ki, Azərbaycan millətinin etdiyi demokratik hərəkəti mərkəzi hökumətin iğfal və aldadıcı siyasəti nəticəsində məşrutə inqilabi dövrəsi Xiyabaninin Qiyamı kimi ortadan getməsin. Ağayi Bayat sual etdilər ki, məsələn, mərkəzi hökumətə nə miqdarda maliyyə vermək istəyirsiniz?

Ağayi Pişəvəri cavab verdilər ki, onun miqdarını təyin etmək çətin bir iş də deyildir. Siz bizim tələblərimizin əsaslarını qəbul edin. Sonra cüziyyətin təmin etmək üçün asanlıqla iqdam edə bilərik.

Ağayi Bayat dedilər ki, xeyir. Gəlin əvvəlcə həmin cüziyyətdə razılaşıq, razılaşmaqdan sonra əsas qismətlərdə bir ad tapılacaqdır.

Ağayi Dövlətşah da Ağayi Bayatın köməyə çataraq əlavə etdilər ki, məsələn, sizin Milli Məclsinin qoyulmuş

qanunlarının əsərinin Məclis-Şurayi-Milli qanunlarının hansı hüduda qədər Azərbaycanda icra olunacağını əvvəlcə bilək. Bu sualata cavab verildi ki, əlbəttə, qanunları vəz etdikdə Azərbaycanın daxili xüsusiyyətləri nəzərə alınmalıdır. Ağayi Bəyatın işin cüziyyəti haqqında razılaşma əmələ gəldikdən sonra əsaslı qismətlər də Azərbaycan milli heyətinin bizim əsas tələblərimiz qəbul olunduqdan sonra cüzi məsələlər və onların hüdudunu təyin etmək barəsində danışıq əmələ gəlməsi ətrafında olan nəzəriyyələr xüsusunda mübahisələr oldu.

Mərkəzi Hökumət nümayəndələrinin nəzərini qəbul etdirmək üçün etdikləri təkidlər, mərkəzin heç vaxt Azərbaycan millətinin əsas tələbləri ilə razılaşma fikrində olmadığını və yenə də vədə və vəid və iğfal siyasəti ilə Xiyabani, Qiyami və məşrutə inqilabının özünü (vəziyyətini) təkrar etmək üçün fürsət əldə etməyi aydıncasına göstərirdi.

Lakin bu kimi fikirlərin qarşısında lap aşgarcasına cavab verildi ki, keçmiş istibahlar bir daha təkrar olmayacaq və Azərbaycan milləti konqresnin təsmimlərini yerinə yetirəcəkdir. Mərkəz müvafiqdə belə buyurub, zor və islah ilə öz arzusuna yetişmək uğrunda xalqı öldürsün.

Mərkəz nümayəndələrindən milli muxtariyyət və milli konqresnin təsmimlərini kənara qoymaq xüsusunda öz nəzərlərini belə dedi və təzədən müfəssəl bəhs olundu. Ağayi Biriya cavab verdi ki, milli konqresnin təsmimlərini də genişləndirməyə bizim haqqımız yoxdur və bu iş bizim səlahiyyətimizdən xaricdir. Biz nə qiymətə olursa-olsun öz milli muxtariyyətimizi əldə etməyəcəyik. Lakin mərkəzi nümayəndələr bizim konqresmə və Azərbaycan millətinin əsas tələblərinə əlaqədar olduqlarını deməklə bərabər hazırda öz nəzəriyyələrindən əl çəkməyi bildilər. Buna görə bu xüsusda müfəssəl danışıqlar getdi və razılaşmanın çətin və çox bir iş olduğundan sonra Ağayi Bəyat dedilər ki, mən şəxsən Tehrana gedib, ağaların nəzərlərini əlahəzrət humüyni və dövlətə itlaa

verəcəyəm. Milli heyət nümayəndələri ilə mərkəzi hökumət nümayəndələrinin danışıqı təqribən bir saat günortadan sonra bir nəticə alınmadan sonra çatdı. 20 azər 1324 il tarix. Bu müzakirədən sonra Ağayi Bayatın Təbrizdə ustandar sifətilə qalmasının heç bir mənası yox idi. Əgərçi (baxmayaraq ki,) onun vücudu qəti mərhələyə yetişmiş nehzətin pişrəftinə mane ola bilməzdi. Lakin onu ləkədar edə bilərdi. Biz istəyirdik ki, qansız nehzət başa gəlsin, ölkənin əmniyyəti xəlaldar edilməsin. Bayatın Təbrizdə rəsmən hökumət olaraq, qalması ilə əmniyyət pozula bilər və iş qanlı mübarizəyə dəxi müntəhi ola (sona çata) bilərdi. Bir də Milli Məclis, Milli Hökumət, milli muxtariyyətlə düz gəlməyəcək idi. Onsuz da bu iş Azərbaycanda iki ay tamam idi ki, iki hökumətlik dövrəsi keçirirdi. Artıq bu vəz davam edə bilməzdi. Ona görə Azərbaycanda milli heyətin qərarı üzrə ağayi Bayatın yanına rəsmi bir heyət göndərib, onun Azərbaycanı tərk edib, getməsi lüzumunu bildirdik. O isə heç bir qüdrət və köməyə dayana bilmədiyini halda özünün orada qalması üçün ısrar etməsini zərərli hesab etməsinə görə bizim pişnəhadımızı qəbul etdiyini bildirdik.

Bayat əgərçi bizim ilə aparılan danışıqları özünün məsələnin həlli üçün Tehrana getməyi hazırladığını bildirmişdi. Lakin bu getmək rəsmən bizim pişnəhadımızın hesabına yazılan bir iş idi.

Aşağıdakı tozihatı milli azadlığımız yolunda faciəli bir surətdə edam edilən Firidun İbrahiminin qələmilə farsca yazıdib “Azərbaycan” ruznaməsinin 76 şumarəsində dərc edilmişdir.

Biz bu məqalənin tərcüməsini tamamilə burada dərc etməklə o gün bizim öz şüarlarımıza olan əlaqəmiz və Tehran hökumət nümayəndəsinin bizim nehzətimizə nə gözlə baxdığını oxucu şəxsən biqərəzlik göstərdiyinə görə Azərbaycanda istər nehzətdə şirkət edənlər, istərsə, xalq tərəfindən məhrəmanə (gizli) bir surətdə qəbul edilib, kamali-

nəzakət və ehtiram ilə yola salındı. Biz kamilən (külli) biqərəz (qərəzsiz) olduğumuzu isbat etmək üçün onu təyyarə meydanınadək müsaiyə etdik. Mən şəxsən təyyarə meydanında ona tələbatımızı qəbul etmək şərtilə Tehran hökuməti ilə hər gün müzakirəyə hazır olduğumuzu bildirdim. Ona dövlətin silah gücü ilə Azərbaycan nehzətini yaratmağının zərərlərini sayıb, göstərdim.

Əlbəttə, o gün Tehran hökumətində belə bir qüdrət yox idi. “Fərz mahal – mahal deyil” məsələsi mövcubincə mən ona dedim: “Əgər Tehran xarici imperialistlərin göstərişi və köməyi ilə bizim nehzətimizi üzməyə müvəffəq olsa belə xalqımızın haqqını əbədi olaraq gəsb edə bilməyəcəkdir. Tez ya gec azərbaycanlı öz istədiyini alacaq, öz müqəddəratını özü təyin edəcəkdir. Tehran əgər sülh və saziş yolu ilə irəliyə gələrsə, ortada pərdə yırtılmaz və faydasız qanlar tökülməyəcəkdir, düşmənlik yaradmaz, Tehran və nə qədər əhəmiyyətsiz hesab etsə belə, bu məsələ Tehran ilə Təbriz arasında bir cığır hadisəsinin açılmasına səbəb olmuşdur. Sabah təzahür edilmiş qanlı bir hadisə qabağa çıxarsa, bu cığır dərinləşib, keçilməz bir vəziyyət kəsb edə bilər. Tehranın səlahi millətini və dilini rəsmi tanımaqdadır”.

O mənə bu sözlərin rəsmi məqama yetirəcəyinə söz verdi.

İstədiyimizə görə Bayat Tehrana müraciət etdikdə Azərbaycanda həqiqətən böyük bir nehzətin başladığı barəsində rəsmi məqamlarda və xüsusən Məclisi-Millidə etdiyi bəyanatında olduqca bitərəf bir ləhnlə izhəri-əqidə etmişdir.

Əksəri mürtəcelərdən olan məclsin nümayəndələri xarici imperialistlərin oynayan Həkimül-mülk və ümumiyyətlə İngilis və Amerika sərmayədarlığının quyruğunda Tehran heyəti-hakiməsi isə öz tutduğunu buraxmaq fikrində olmadığından onun nisbətən bitərəf sözlərinin belə xalq içərisində intişar tapmasına mane oldular.

Bu bəyanatdan sonra Tehranın mürtəce ruznamələri məxsusən Seyid Ziya və onun əvvan və ənsari tərəfindən

qaldırılan hay-küy daha da şiddətlənməklə danışıq emidinə xatimə verildi. Azərbaycanda iş gözlənilmiş surətlə yox nehzət çərçivəsindən qırağa çıxıb qüvvətlə hərbi şəkil aldı. Gələcək qismətdə göstərəcəyimiz təfsil üzrə Azərbaycanda iki hökumətlik dövrəsi xatmə tapıb, iş xalqın intixab etdiyi Milli Hökumət əlinə keçməklə nə tək Azərbaycan, bəlkə bütün İranda yeni bir dövr başlandı.

Kəndli 21 Azər günlərində

Azərbaycan kəndlisinin qərzlər boyu ağır və taqət fərsa zülüm və əsarətə məruz qalıb, qullar və əsirlər kimi maliklərin keyf mayəşələrinə qurban olduqlarını qeyd etmişdik. Xalqın əksəriyyətini təşkil edən bu zəhmətkeş camaatın cahan müharibəsi başlanmasının süqutu ilə dil, mətbuat və ictimaiyyətin müvəqqəti olaraq, azad elan edilməsi nəticəsində ağır yuxudan oyanıb, özünün insanlıq haqqını tələb etməyə yoluna qədəm qoymuşdu. Hələ müttəfiqlərin vürudilə 1941 və 1942-ci illərdə Azərbaycanın bəzi kəndlərində təbii olaraq və təşkilatsız bir şəkildə kəndli üsyanlarının baş qaldırmağını yazmışıq. Onların müsbət bir nəticəyə yetişmədiklərinin illət və səbəblərini göstərmişdik. Firqəmiz təşkil tapdıqdan sonra nə tək Azərbaycanda, bəlkə bütün İranda demək olar ki, şərait dəyişmişdi. Kəndli istər-istəməz özünün arxasında böyük bir qüdrət hiss etməkdə idi. Doğru, biz öz məramnaməmizdə malikiyyət haqqına etiraf etmiş (xalisən və xalq düşmənləri sırasına keçən böyük mülkədarlar olmaq üzrə) yerlərin maliklər əlində qalmasını təsdiq edib, fəqəd kəndli ilə ərbab arsında adılanə bir qərar düzəldilməsini lazım görmüşdük. Buna baxmayaraq, kəndli bizim nehzətimizdən böyük ümüdlər gözləyir. Tez ya gec ərbabın şərrini öz başlarından qəti və əbədi olaraq rədd etmək ümidində idi.

Bununla belə günün şəraitini nəzərdə tutmayıb, sabiqki, kimi vəhşiyanə hərəkətində davam edən ərbablar kəndlilin

şədid müqavimətinə təsadüf edərək bir həyacana dönmüş öz istədiklərini zorla almağa çalışırdılar. Hətta bu səbəb nehzətimizin başladığı günlərdən kəndli ilə ərbab məsələsinin həlli firqəmizin qarşısında duran ən mühüm məsələlərdən biri hesab olunmağa başlamışdı. Bu məsələnin adılanə bir surətdə həll etmək üçün hələ Bayat Azərbaycanda olduğu vaxt firqə tərəfindən malik ilə kəndli nümayəndələrindən ibarət bir heyət intixab edilib hər iki tərəfin pişnəhadlarını kağız üzərinə gətirib firqənin mərkəzi komitəsinə təqdim etmişdi.

Müfəssəl müzakirədən sonra qəbul edilən və nədə bir nüfuza malik idi. Eyni zamanda özü böyük maliklərdən, maliklərin və şahın tərəfi-etimadı (inamlı) hesab olunurdu.

Onun Təbrizə göndərilməsi çox hiylə və şeytənətamiz bir məsələ idi. Hakimül-Mülki, yuxarıda tanıdığımız adamı bu işə təyin etməklə, əvvəla ciddi bir rəqibi mərkəzdən uzaqlaşdırır. Saniyən (ani) onun tərəfdarlarının ağızlarına sümük atmış, üçüncü isə onun bizimlə saziş edə bilməyəcəyinə inandıqlarından biri və onu ləkələndirmək üçün zəminə hazırlanmışdı.

İşin gedişi bizim bu iddiamızı tamamilə isbat etdi. Bəyat onunla apardığımız danışıqlarda özünün heç bir ixtiyara malik olmadığını isbat etməklə istər-istəməz həkiminin siyasətini bizim nəzərimizdə aşkara çıxarmaqdan özünü saxlamağa müvəffəq olmadı.

Həkiminin bizi hiylə yolu ilə əzmək tədbirlərindən birisi də onun əyalət və vilayət əncümənləri barəsindəki tədbirlərdən ibarət idi. O Sədrül-Əşraf kimi bu əncümənlərin qabağını almaq üçün gülünc dəlil və sübutlar gətirməyib sadə bir surətdə onların dəvət və təşkil edilməsi lüzumunu elan etdi. O bu vasitə ilə öz yanında bizim təbliğat bəhanələrimizi əlimizdən almış olduğunu düşünürdü.

O fikir edirdi ki, Məclisi-Şurayi-Milli kimi əncümənləri də elə təşkil etmək olar ki, xalq hakimiyyətinin əsasını təşkil etmək əvəzində xalqın azadlıq hüququnu tapdalamaq üçün

qauuni bir vasitə ola bilsin. Onun niyyəti bu idi. Sadə bir surətdə bir ox ilə iki nişan vurmaq istəyirdi. Həkiminin tədbirlərindən birisi də bizimlə saziş danışıqlarına başlanmaqdan ibarət idi. Qısa bir müddət minlərcə teleqraflara cavab verməyə bir mütəqabil (qarşılıqlı) müvafiqənamə ərbabların maliyyət haqqı təsdiq edilməklə bərabər, vergi müəyyən bir həddə məhdud olar. Ərbabların o günədək kəndlilərdən aldıkları izafi vergilər və bədətləri götürməklə kəndlilər hər bir qərara görə o günədək vergidən əlavə alınan xərmənçilik, döşək pulu, yağ, yumurta və sair qeyri-rəsmi vergilər tamamilə ləğv edilmiş sulu yerlərdən yetişdirib bir və dəmi yerlərdən isə doqquzda iki maliyyət haqqı verilməsi qərara alınmış, bu yol ilə məsələ sadələşdirilib hər iki tərəfin təklifi aydınlaşdırılmışdır Yerli firqə təşkilatlarında kəndli ilə malik arasında çıxan ixtilafın bu qərar üzrə həll edilməsi tapşırılmışdı.

Hətta vaxtında ağayi Nikcu vali vəzifəsindən yox olaraq, izah edərkən o bizim təşkil etdiyimiz komisiyanın qərarını rəsmi olaraq bəxşdar və Şəhidara belə elan etmişdi. Bu işin zahiri tərəfi idi, həm də aqılanə bir surətdə düzölmüş bir iş idi. Lakin əməldə kəndli də, ərbab da onu icra etmək istəmirdilər. Bir tərəfdən ərbabların əksəri məxsusən müharibə nəticəsində varlanıb, maliklər sırasın keçən bazar dəllalları kənd məhsulunun baha qiymətə getməyi hesaba alıb bir qədəm də olsa dala çəkilmək istəmirdilər. Onların fikri-zikri kəndlinin dərisini soyub, qanını içərək sərvət toplamaq və yeni kəndlər ələ keçirmək olduğundan gözlərini açıb, mühiti və gündəngünə şiddətlənməkdə olan xalq hərəkətini görə bilmirdilər. Ona görə bacardıqları yerlərdə müstəqimən öz qollarının gücü ilə bacarmadıqları yerlərdə jandarmırlar və ədliyyə məmurları kənd xuda, dəhdarlar və baxşdarlar köməyi ilə hər il aldıkları vergilərdən daha artıq vergi almaq, daha yeni bədədlər ixtira etməyə çalışırdılar.

Digər tərəfdən özünün arxasını möhkəm hiss edib firqəmizin qüdrətinin artmasına görə kəndlilər isə baltanı dibdən vurub ərbabı yaxına qoymaq belə istəmirdilər. Yüzlərcə Azərbaycan kəndlərində yaşayan kəndlilərin böyük kiçikli, arvadlı-kişili, ümumiyyətlə firqəmizə yazıldıqlarının bir böyük səbəbi də bu idi. Firqə isə milli demokratik hərəkət etdiyindən, malik və rəiyyətin hər ikisinin əməliyyatını yumşatmağa çalışırdı. Daxili, milli mübarizə və vətəndaş müharibəsinə dönmək istəmirdi.

O gün bizim üçün ərbabı əzib ortadan çıxarmaq şüarilə çalışmaq nehzətin irəli gəlməsindən sərfi-nəzər etmək demək olduğundan kəndli və ərbab münasibəti mövzusunda çox ehtiyatlı bir surətdə hərəkət etmək lazım idi.

Kəndliyə ehtiyacımız var idi. Çünki firqəmizin arxası və qolunun qüvvəsi ondan ibarət idi. Onu məyus edib, yerində oturmaq olmazdı. Ərbabların mütərəqqi qismi isə bizimlə həmkarlıq edib, milli şüarlarımızın icrasında fədakarlıq göstərdiklərinə görə onların nehzətindən uzaq qalması dəxi düzgün ola bilməzdi.

Əgərçi bizim əqidəmizcə nehzətin eyni zamanda təbəqəti cənbəsi var idi. Vəli onu bir şüar olaraq meydana atmaqla Azərbaycanda əksəriyyəti təşkil edən xırda malikləri özümüzdən uzaqlaşdırmış olurduq. Məsələ olduqca incə idi. Hətta firqəmizin içərisində bu xüsusda narazılıq hiss olunurdu. Dövlət idarələrində ədliyyə dairələrindən qəti bir cavab görməmiş kəndlilər dəstə-dəstə firqə komitəsinə gəlib oradan öz dərdlərinə əlac tələb edirdilər. Onların dərdlərinin əlacı o gün bizim imkanlarımızdan xaric idi.

Gündəlik cari iş başımızı qarışdırsaydıq, qitən 21 Azər nehzətini vaxtında təşkil edə bilməzdik. Ona görə qəti surətdə bəzi yerlərdə kəndli hərəkətinin qabağını almağa məcbur olurduq.

O günlərdə bəzi Hizbi-Tudə üzvləri sadıq Tudə namına Tudəni irəli çəkib, mitinq, nümayiş vermək və tək-tək

ittifaqlarda dövlət məmurlarının yerində oturmağı təklif edirdilər. Bu isə bizi təqib etdiyimiz yoldan çıxarıb, xırda macəralarla vaxtımızı əlimizdən ala bilərdi. Ona görə o gün bu kimi şüarlarla təzahür edən sabiq Tudə fırqəsi başçıları ilə də üz-üzə gəlib onların solçuluqlarının qabağını almağa məcbur olurduq.

Yuxarıda göstərdiyimiz əsas səbəblərə görə kəndlilin maliki kənddən qaçıraraq, torpağı əlinə keçirməsi malikin keçmiş əsarət və dərəbəylik üsulunu saxlamağa çalışmasına görə kəndlərdə mübarizə get-gedə şiddətlənir. Tehrandan müstəqim surətdə nehzəti boğub demokrat fırqəsi üzvlüyünə yazılan kəndləri əzmək yolu ilə fırqənin inkişafına və kəndlərdə nüfuz salmasına manelər törətmək üçün dəstur alan jandarmlar isə özlərinin vəhşiyənə hərəkətləri ilə bu mübarizənin daha şədiddətli bir hal almasına bəis olurdular.

Jandarmların və dövlət məmurlarının himayət etdiyi ərbablar isə daha həyasızlaşaraq kəndlilər üzərində fişar və əzablarını daha artırmağa çalışırdılar. Ona görə nehzətimiz qəti mərəhələyə varid olduğu günlərdə bütün Azərbaycan kəndliləri jandarmların zülm və əsarətindən cana doyub, səslərini ucaltmaqda idilər. Jandarmlar ərbabların köməyi ilə kəndliləri tutur, evləri yıxır-dağıdır, bərbad edir. Bir parası kiçik etiraz etdikləri halda jandarmlar dəstə-dəstə gətirib öldürüb, nəfəslərini kəsməyə çalışırdılar.

Bu işdə Tehran çox şeytənətəməz hiylələr işlədirdi.

Həkimimiz bizim maliklərlə raiyyətlər arasında qurub, düzəltdiyimiz müvəfiqətnaməni qeyri-qanuni adlandıraraq, jandarmlara tapşırırdı. Ərbabların kəndi istədiyi vergiləri vüsul etmək (almaq) üçün müstəqil surətdə rəftar etsinlər. Halbuki, qanun mövcubincə jandarm məmurlarının hüquqi işlərə müdaxilə etmək ixtiyarı yox idi. Ərbab fəqət məhkəmə vasitəsilə istədiyini vüsul etməli idi. Bədbaxlıq bundadır ki, İranda heç vaxt qanun müraat olunmamış məxsusən kənd, məşrutə və ədliyyədən bəhrə aparmışdır. Məsələn, nehzət

başlamadan əvvəl ağayi Əziman Azərbaycanda müddəyiül-ümumluq vəzifəsini ifa edərkən bu məsələni irəli sürüb, jandarm başçıları və ümumiyyətlə jandarm və polis məmurlarının hüquqi işlərə qarışmasına etiraz etdiyinə görə onu işdən ixrac edərək Tehrana aparmış, orada uzun müddət işsiz qalmağa məcbur etmişdilər. Məşrutəxahlıq iddiasına baxmayaraq Həkimini Azərbaycanda əmniyyəti pozub şüurə etmək üçün açıq surətdə qanunu ayaq altına alıb, maliklərin vergi məsələsini jandarm məmurlarına kif mayəşayane tapşırmaqla qanun məşrutə üsuluna böyük və şiddətli zərəbələr endirməkdə idi. Bu isə Azərbaycanın mürtəce maliklərindən olan məclis nümayəndələrinin göstərişi ilə əmələ gəlmişdi.

Yeri gəlmişkən qeyd etmək lazımdır ki, İranda hələ indiyənədək kəndli ilə ərbabın münasibətini təyin etmək üçün heç bir qanun qoyulmamışdı. ərbab istədiyi vaxt özündən yeni vergi ixtira edir və onu vüsul etmək üçün heç bir mümanetə təsadüf etmir. Bununla belə bənabərin əgər, haman qələd İran qanunu əsası nöqtəyi-nəzərindən belə yazılsa, dövlətin jandarm vasitəsilə ərbab üçün vergi toplamağa ixtiyarı ola bilməzdi.

İki vətəndaşın bir-birindən olan iddialarını təyin etmək ədliyyəyə və məhkəməyə aid olan məsələdir. Onu başqa bir yol ilə həll etmək fəqət müəyyən məqsəd üzərində idi. Əslən məhkəmənin rəsmi qərarı və müddəyiül-ümumun əmri olmadan İran qanun əsası mövcibincə kimsənin azadlığını məhdud etmək, evinə daxil olmaq olmaz. Buna baxmayaraq, o günlərdə Həkiminin əmri mövcibincə Azərbaycan kəndlilərinin özləri qarət olunub, jandarmlar tərəfindən öldürülmüşdü.

İş bununla qurtarmış olsaydı dərd yarı idi. Bədbəxtane dövlətin təmayül və başda duranların işarəsini görən jandarmlar həbs, rüşvət almaq, qonaqlıq və cürbəcür yollarla qarətkarlıqlarına idamə verməklə bərabər, axır zamanlarda onları döyüb öldürmək və ya namus və heysiyyətlərinə təcavüz etməkdən belə geri durmurdular.

Onlar dəxi bəzi yerlərdə ərbabların xəbəri olmadan özləri müstəqimən kəndə gedib, ərbabın bəhrəsini artırmaqla vüsul edərək, öz ciblərinə tökür, eyni zamandan ərbabdan dəxi iş xərci almağa çalışırdılar.

Misal üçün “Azərbaycan” ruznaməsinin 56-cı nömrəsində yazılan baş məqalə ilə orada dərc edilən xəbərlərin bəzisini burada nəql edirik.

Cinayətlərin mənşəi

“Əmniyyətdən danışdıqda nəzərə dərin və xəlvət yollar və dərin dəyərlər, uzaq dağlar gəlir və oxucu elə xiyal edir ki, əmniyyətsizlik fəqət bu yerlərdə yol kəsənlər vasitəsilə ola bilər. Müruri-zaman ilə çox ibarətlər həqiqi mənasını itirdiyi kimi, bu ibarətdə indi öz mənasını verə bilməz. Əmniyyətsizlik uca dağlar, xəlvət dəyərlərdən kəndlərə və şəhərlərə çəkib ac, çılpaq, yoxsul və binəva xalqın verdiyi ağır maliyyətlərlə saxlanılan dövlət məmurları hərəmilər və yol kəsənlərin işini öz öhdələrinə götürmüşlər.

İndi ölkəmizdə heç kəs üçün əmniyyət yoxdur. Dövlət silahı ilə mücəhhəz olan jandarm özünü kəndlərdə hakim mütləq bilir.

Kəndlinin çörəyini, toyuğunu, yumurtasını, yağını zəhrimar elədikdən sonra onun namusuna və canına təcavüz etməkdən çəkinmir. Bir vaxt babi adı xalqı soymaq üçün bir bəhanə idi. Hər kəsin bir parça çörəyi var idi, onun üstünə bir ad qoyub, ayaqdan salırdılar. İndi də azadixahlıq və firqə üzvlüyünü cənab vəkil baş babilik kimi töhmət vasitəsi qərar verib, bu ünvan ilə göz çıxarır, baş kəsir, gön soyur, dodaq kəsdirir, ev qarət edir, öküz və inək aparılır. İndinin əmniyyətsizliyinə bir qədər diqqət olunursa, bərbəriyyət (quldarlıq) dövrəsində nəzəri olmadığı gözə çarpar. Səədi demişkən: “Xalqın əl-ayağını bağlayaraq, boynuyuğun oğru, qatil və yolkəsəni “Bernu” tufəngi ilə silahlandıraraq belə

göstəriş vermişdilər: vurun, döyün, nəfəsi gələn bütün adamların atasını yandırın". Ədliyyə məmurları isə dəstpərvər (tərbiyyə olunmuş) də simurq olduqlarından jandarmlardan ayaq dalı qoymurlar. Bunların biürzəliyi (yaramaz) və cinayətkarlığı səbəb ilə canilər, qatillər öz məqamından sui-istifadə edən dövlət məmurlarının cinayətlərinə baxan yoxdur. Onun əvəzində yüzlərcə kəndliləri əsir kimi dəstə-dəstə gətirib, məhkəməsiz, zindanlara doldurub, xalqın rişəsini kəsməkdə davam edirlər.

Qoy açıq deyək, indi əmniyyətsizlik sərçəsməsi ədliyədir. Ədliyyə məmurları öz vəzifələrini əncam vermək əvəzində şərik dozd yarı-qafilə (oğrunun şəriki karvanın köməkçisidir) rolu oynayıb, əmniyyəti xələldar edirlər. Onların pul və nüfuz vasitəsilə cinayətkarları azad qoyub, bigünah kəndliləri toqifdə saxlayırlar.

Əmniyyətlərin cinayətlərindən göz yumub, onların hüquqi işlərə müdaxələ etmələrinə açıq bir surətdə yol verirlər.

Məzlumların göz yaşları ilə yazdıqları ərizə və şikayətləri cavabsız qoyub, haradan mənfəət gözlədirsə, ora qaçırlar. Bunların bu kəşif hərəkətlərinin nəticəsində oğurluq, rüşvətxorluq, sui-istifadə, adi və təbii bir iş olmuşdur. Dövlət mizlərinin başında oturanların yuxarıdan aşağıya, yəni vəzirdən pişxidmətə (qulluqçu) qədər xalqı soymağı özləri üçün məşru haqqı-hesab edirdilər. Ajan və jandarm isə müstəqimən xalqla mərbut olduğu üçün bu kəsafətkarlığın məzhəri (nümunə) hesab olunur.

Bu günün əmniyyətsizliyi, bu günün yüksəlliyinin şəkli budur.

Artıq heç bir qaçaq yer və heç bir pənah yoxdur. Firqə işçilərimiz zülm və cinayətlərdən qaçıb firqə qapısına pənahəndə olan, məzlumların ah və naləsindən sühütə gəlmişdilər. Artıq çarə və əlac yolu qalmamışdır. Jandarm və ədliyyə baçşuları görünür, qəsdən və ümdə bu ataşə atək vururlar, bundan sonra xalq öz başına çarə etməlidir. Qoy

dünya bilsin ki, 5-3 nəfər cinayətkarın əlində xalq nə günə qalmışdı. Qış gəlib qapını aldığı halda minlərcə kəndlilər ev və zindaganlıqlarını tərk edib, dağlarda yaşamağa məcbur olmuşdular. Dilənçiliyə məcbur olan ortabab əkinçilər naçar kəndliləri tərk edib şəhərlərə pənah gətirirlər. Bu cinayətlərə gec-tez axır qoymaq lazımdır.”

**“Azərbaycan” ruznaməsinin
möhtərəm müdirinə.**

“Biz kəndlilər sizdən xahiş edirik ki, bizim dərdlərimizi, münasibətlərimizi ruznamədə yazasınız. Qoy bütüün camaat bilsin ki, bizim başımıza bu canilər nə oyunlar gətirir və bu mürtəcə zalım jandarmaların və bir əldə xain nöqərlərin zülmündən ahu-naləməz göyə dayanmışdı.

Hər gün bir bəhanə ilə biz günahsız kəndliləri qarət edib, arvad-uşaqlarımızı əsir edirlər. Bu soyğunçuların zülmündən cana gəlmişik. Biz kəndlilərin əllərini əkindən cütdən çıxarmışlar. Bizləri öz yerlərimizdən çöllərə, dağlara didərgin salmışlar.

Aman Qasım xanın və onun nöqərlərinin əlindən.

Aman Abdulla xanın atlılarının zülmündən.

Allah aman, bizim bir xahişimiz var, o da budur ki, təvəqqö (intizar) edirik bu cinayətkarların, aşrərlərin (soyğunçuların) və bu qaniçən əmniyyələrin şərrlərini bizim başımızdan rədd edin!”

***Irtica ünsürləri kəndlərdə günahsız ünsürləri
vəhşi bir surətdə qarət edib öldürürlər***

Vayğanlı Həsən xan, Kəramnavlı Rzaqulu xan, Əli Bulağlı, Əli Mahmud, Kəlaləli Qasım xan, Luməli Ərsəlan bəy, Teymurbəyli Teymurbəy, Nuruş kəndxuda və Ozanlı Hüseyin öz

atlılar ilə və bir tərəfdən də mürtəcə jandarm qüvvələri vasitəsilə kəndlərdə qarət etməyə başlamışlar.

28 şəhrivər 1324-cü tarixdə bu qansoranlar Mincivan mahalının Sütvan kəndində kəndli Həbib Əli oğlunu öldürmüşlər. Hatəm adlı bir nəfər kəndlini döydükdən sonra onun bığlarını yolub, diri-diri torpağa basdırmışlar. Qalan kəndlilər canlarının qorxusundan arvad-uşaqları ilə çöllərə və dağlara pərakəndə olmuşlar.

Aşuqlu kəndində Seyid İskəndərin xırmanını evinə yığıb, od vurmuşlar. Cəlal və İsmayıl adlı kəndlilərin evlərini qarət edib, özlərini də vəhşi surətdə döymüşlər. Həsən xan və Rzaqulu xan öz silahlı qüvvələri ilə Əhmədli kəndinə həmlə edib kənd əhalisinin bir çoxunu kənddən qaçırmışlar və Məhərrəm adlı kəndlinin taxılının böyük qismini yandırmışlar. Kəndlilər öz mal davarları ilə meşələrə qaçmışlar.

Aban ayının 3-də Sərənd qəriyəsində jandarm məmuru Xacə Qurbanəli haman kəndin ağsaqqalı İzzət adlı kəndlinin azadlıq üstündə əllərini baslamış (əzmiş) üzünü və saqqallarını yandırmışlar.

“Azərbaycan” ruznaməsi müxbirinin yaralanmış kəndli Zülfəli ilə müsahibəsi

“Sual: - Adın nədir?

Cavab: - Məşədi Zülfəli.

S: Hansı yerlisən?

C: Həştərudun Əcəm kəndlisi.

S: Ərbabınız kimdir?

C: Məmməd Sadıq xan Müctəhidi.

S: Səni kim yaralamışdır.

C: Mənim qolumu Məmməd Sadıq xanın nökəri Əbülhəsən Sasani öz nağanı ilə yaralamışdır.

S: Nə üçün səni güllə ilə vurdular?

C: Mənə əmniyyəyə gəlib dedi ki, səni ərbab çağırır.

S: Siz getdinizmi?
C: Bəli. Məndən başqa da ərbabın evində 8 nəfər rəiyyət hazır idilər.
S: Ərbab sizi nə məqsəd üçün çağırmışdı?
C: Ərbab dedi buğda və arpa bəhrəsinə nə deyirsiniz və necə verəcəksiz.
S: Siz nə dediniz?
C: Bizim bəhrəyə sösumüz yoxdur dedik. Hər il nə cürdür, o cür də olacaqdır.
S: Ərbab daha nə istəyirdi?
C: Otlarımızdan da bəhrə çıxacağam dedi.
S: Siz nə dediniz?
C: Bizim sözumüz yoxdur.
S: Siz ərbabla harada danışdınız?
C: Biz 9 nəfər rəiyyət ərbabın evində idik.
S: Ərbabın yanında kimləri var idi?
C: Ərbabın yanında bir nəfər baş qulaqlı Mirzə Qulam, iki nəfər əmniyə, bir nəfər hökumət məmur Əbülhəsən, iki nəfərdə öz nöqərləri olan Əbdülhüseyn Sasani və ərbabın mehtəri Orucəli idi.
S: Ərbab sizə daha nə dedi?
C: Ərbab dedi ki, köpək uşaqları arvadları yox necə ki, indiyə qədər mənim üçün müftə biyara (pulsuz işləmişiniz) getmişsiniz, gərək bu gündən etibarən mənim nöqərlərim üçün də biyarə gedəsiniz.
S: Siz nə dediniz?
C: Biz dedik: “Başınıza dönüm ərbab, bizim taqətimiz yoxdur, biz sizin üçün biyara gedirik. Sizin nöqərlərinizə müftə işləmirik”.
S: Ərbab nə elədi?
C: Ərbab o dəqiqə nöqəri Əbdülhüseynə əmr etdi ki, vur bu köpək oğlanlarını.
S: Sizlərdən kimi vurdular?

C: Əvvəl ərbabın nökəri Əbdülhüseyn öz nağanı ilə mənim çiyimdən güllə ilə vurdu. Mən də yığıldım.

S: Sonra nə cür oldu.

C: Sonra ərbab öz əlindəki tüfənglə qardaşım Qulamı da vurub orada, öldürdü.

S: O biri kəndlilər nə elədilər?

C: Onların birisi Xanəli oğlu əmniyyənin tüfəngindən yapışmışdı ki, onu öldürməsin.

S: Bəs o vaxt nə oldu?

C: Ərbab Xanəliyə qışqırdı ki, köpək oğlu əmniyyənin tüfəngini boşla.

S: Xanəli nə deyirdi?

C: Xanəli deyirdi, axı ərbab əmniyyə məni öldürür.

S: Bu mövqedə ərbab nə etdi?

C: Ərbab Xanəlinin əmniyyənin tüfəngini boşlamaq üçün tüfənginin gülləsini açdı.

S: Güllə kimə dəydi?

C: Güllə Xanəliyə dəyməyib əmniyyə Orduxana dəydi və orada öldü.

S: Bəs, qalan kəndlilər nə etdilər?

C: Bu vaxt o biri kəndlilər evdən qaçaraq çıxdılar. Onlar canlarını qurtarmaq istəyirdi, lakin həyat qapısını basdırmışdılar. Onlar qaça bilmədilər.

S: Onlar necə oldu?

C: Ərbab, əmniyyə, nökəri Əbdülhüseyn və Hüseyinqulu o kəndliləri tira-baran etdilər və onlarda iki nəfəri öldürdülər.

S: Onlar kimlərdir?

C: Həsənağa, Yusif Əli, Fətəli Mirzəli oğlu.

S: Qalanları necə oldu?

C: Yaralanmış surətdə yığılıb, qaldılar.

S: Bəs ərbab və onun nökərləri hara getdilər?

C: Onlar qapını açıb atlarına minib getdilər.

S: Yaralılar necə oldu?

C: Hər kəsin adamları gəlib onları evlərinə apardılar.

S: Yaralılardan kimlər öldü?

C: Yaralılardan Məşədi Abdulla Nemət oğlu, Fətəli Mirzəli oğlu, yaraları bərk olduqları üçün öldülər.

S: O biri yaralılar haradadırlar və adları nədir?

C: Onların yaraları çox olduğdan indi Əcəmi kəndində evlərində yatırlar. Birinci İsmayıl Məmmədəli oğlu, ikinci Heydər oğlu, üçüncü Orucəli Məşədi Əmir oğlu, dördüncü Məşədi Bağır Zeynalabdin oğlu.

S: Bu ölənlərə kimlər gəlib, baxdı və dəfn etdi?

C: Sərvan dəbiri 18 əmniyyə və hökumət baxşdarı ilə xalqdan şallaq gücü ilə tozihat (izahat) aldılar.

S: Onlar daha nə etdilər?

C: Kəndlərdən Əjdər Əli və Həsənəli Əli oğlunu tutub apardılar, hal-hazırda zindandadır.

S: İndi əsl qatillər haradadır?

C: Qatillərimiz azad surətdə şəhərdə gəzirlər.”

Mürtəcə jandarmı Rzaqulunu necə öldürdülər

“Yoldaşlarımızdan biri mənzilimizə gəlib məni çağırırdı və dedi ki, cənazəni gətirdilər. Mən onunla bərabər getdim. Cənazəni qaraja gətirmişdilər. Marağanın fərmandarı Dadistan bazirəş (yoxlama) rəisi nəzmiyyə və kələntəri rəis jandarmeri orada bir iddə ayrı adamlarla durmuşdular. Ağayi Doktor Astani cənazəni müayinə edirdi. Orada ruhsuz cavan bir cəsəd görsənirdi. Onu loxt etmişdilər. Mən ona baxanda ürək yandırıcı bir mənzərə gördüm. Bədəni qaralmışdı. Başında böyük bir yara görünürdü. Onun bədənini sərniyə ilə surax-surax etmişdilər. Tüfəng qondaqlarının zərbələrinin əsəri bilinirdi.

Rzaqulu xan İydəli kəndinin komitəsinin üzvü, Marağada mitinqdə şirkət etməkdən ötrü bir iddə ilə kəndlərindən çıxardılar. Hava soyuq olduğu üçün gecə Qulu kəndində

qəhvəxanada (çayxanada) qalırdılar. Gecə yarısı Əziz Mükri binanın rəis jandarmeri bir iddə əmniyyə ilə ki, onların 3 nəfərinə də kürd libası geydirmişdilər, oranı mühasirə edirlər. Bir iddə qaçır və 13 nəfərinin tutub Marağaya gətirirlər, Rzaqulu xanı da orada tutub qolların bağlayırlar. Sonra karvansaranın divarının dibində onun tüfəng sərnizə və at noxtəsinin zənciri ilə vurmağa başlayırlar. O qədər vururlar ki, ölür. Ondan sonra onu soyundururlar. Sərnizə ilə başından bir zərbə vururlar. Parçalanır. Zəncirin halqalarının yeri eynən onun bədənində qalırdı. Qabırğaları əzilmişdi. Bədəni surax-surax olmuşdu.

Bu faciəli mənzərəni tərif etmək mümkün deyil. Onun əksləri jandarmların etdikləri cinayətinin tərzini bizə güstərir. Murad əmniyyə indiyə kimi 20 nəfərdən artıq adam öldürübdür. Yenə də bu biçarə cavanı bu cür birəhmanə öldürüb. Indiyə kimi dövləti məqamatə Murad əmniyyənin indiki işlərin güzərişini veriblər və o cinayətkarı öz qanuni cəzasına yetirməyib və mövzunu rakid qoyublar.

Sərvan Abdini Marağanın jandarmeri rəisi istəyirdi. Orada Rzaqulunun ölməyi bir ayırı cür cəlvə versin. O xiyal edirdi ki, marağa xalqı onu binabdan Əziz Mükri çağırır və xüsusi bir dəstür ilə Qulu kəndinə yollamağın bilmirlər. Əziz Mükri nahardan qabaq motosikletlə Marağaya gəlib və Sərvan Abdinidən dəstür alandan sonra oraya getmişlər. Jandarmlar tamam kəndərdə öz vəhşi hərəkətlərinə və əməllərinə idamə verirlər. Biçarə kəndlilər indi bu soyuq havada evlərində yata bilmirlər. Jandarmlar edən cinayətlərin daha həddi-hesabı yoxdur. Heç bir məmləkətə indiyə kimi bu cür cinayətlərin sabiqəsi olmamışdı. Aya, harada indiyə kimi zəncir zərbəsilə adam öldürüblər? Faşizmin Rusiya ölkələrində etdikləri cinayətlər eynən jandarm vasitəsilə Azərbaycanda təkrar və təqlid olunur. Bu gün Azərbaycan xalqı hər cür tədiyyata bir dünyada ki, xalqlar sülh və demokrasi bayraqlarının altında yaşayırlar və bir dünyada ki, bəşəriyyət faşizm xətərini ləğv

etmişdi. Düzdür onların əziz və istəkli cavanların gözləri baxa-baxa jandarmı bu cür ürəkyandırıcı bir vəziyyətlə öldürürlər.”

Eynabad kəndində Sarvan Dəbiri bir iddə jandarm və ərbablının nöqəri ilə kəndliləri tutub, səhərə kimi vurandan sonra onların qabağına arpa tökürlər və şallaq zərbəsilə onları arpa yeməyə məcbur edirlər. Kəndlilərin arvadlarını səhərə kimi öz otaqlarında saxlayırlar. Kəndli bu əhvalatı mənə deyəndə ağlayırdı. Boğz boğazının yolunu tutmuşdu. Bu qeyrətdən xəfələnmək istəyirdi.

Minlərcə bu cür cərəyanlar azərbaycanda vardır.

Ancaq məlum deyir ki, hansı qanun kəndliləri və ümumiyyətdə Azərbaycan xalqının bu vəziyyətlə ölməyə və gözləri baxa-baxa namusları aradan getməyə məhkum etmişdi. Burada azadlıq heç bir vəchlə yoxdur. Burada faşist üsulu hökmfərmədir (hakimdir). Möntəha faşistlərin rollarını sarı paltarlı jandarmı ifa edirlər. Ancaq tamam dünya bilmədir ki, bugünkü dünyadakı, azadlıq milyonlarca cavanların qanlarının müqabilində faşizmin təhlükəsindən xilas olublar. Bu gün hansı bir cavan kəndli taparsınız ki, jandarmı onu arxadan toqif etmək dərindən bir acı xatirə olmasın.

Azərbaycan xalqının azadlığı tamamilə qəsb olunmuşdur. Jandarmıların etdikləri cinayətlər günbəgün artır, onların etdikləri cinayətlərə biz bütün dünyanı şahid tuturuq. Tamam dünyaya elan edirik ki, Azərbaycanda azadlıq yoxdur və gələcəkdə həyata keçən azadlıq bizim əziz cavanlarımızın qanının qiymətinə tamam olmuşdur.

Rzaqulu öldü. Amma biz onu həmişə xatırlayacağıq, o bizim nəzərimizdə həmişə diridir, onun əksini biz həmişə hifz edərək və gələcəkdə Azərbaycanın qəhrəmanlarının fədakarlarını və məzlumiyyətlərini Azərbaycan xalqına göstərəcəyik.

Öldü, amma onun cənazəsinin onun qardaşı dediy söz:

“Əziz qardaşım, mən sənə yerinə mübarizəmizi aparacağam”.

Belədir, bizim mübarizəmiz tətil olmayaraq qəti müvəffəqiyyət ələ gətirənə qədər idamə verərik.

Yuxarıda ümumiyyətlə Azərbaycan kəndlilərinin hərəkətini qeyd etmişdik. 12 şəhrivər, yəni firqə təşkil tapan günündə isə xüsusən kəndlərdə böyük narazılıq var idi. Kəndli ərəb mübarizəsi gününün ən mühüm məsələlərindən hesab olunurdu. Liqvan hadisəsi daha bir mübarizənin əsərində irəli gəlmişdi. Hizbi-Tudənin Təbriz və sair şəhərlərində olan komitələr isə bu mübarizənin içərisində itib qalmış və kəndli cərəyanı onları çəkib ardınca aparmaqda idi.

Kəndlinin dərdlərini dövlət özlərinə yetirib ədliyyə və məhkəmələrdə onların hüququndan difa etmək üçün Hizbi-Tudənin əyalət komitəsi ədliyyə vəkili Ravəndi və ağayi Qiyaminin iştirakı ilə bir komisiya dəxi intixab etmişsə də firqə işçilərinin başı bu işə qarışmıdı ki, heç bir ayrı iş görə bilmirdilər.

Bunun yaxşı və pis tərəfləri var idi. Yaxşılığı onda idi ki, kəndli firqəyə yanaşır, onu tanıyır, ondan ümüd gözləyirdi. Pis o idi ki, firqə ümumi hədəfi əldən verib gündəlik nəsələlər batıb qalır. Siyasi qədəmlər götürməyə imkan tapa bilmirdi və firqə rəhbərləri isə bu səbəbdən əvəmfəribiyə nüfuz qazanmağa çalışırdılar.

Buna baxmayaraq, kəndlinin dərdirinə kiçik bir əlac ola bilərdi. Çünki götürülən yol qələt, zəif idi, xətti-hərəkət yad idi. Jandarm idarəsinə ərizə yazmaq, məhkəmə iclasında danışmaqla kəndliyə kömək etmək onun yükünü daima əziyyət və fişar altında saxlayan ərəblərin və jandarmalrın qabağını almaq olmazdı.

Bunu bildiyimizə görə biz kəndlilərin məhkəmələrdə və idarələrdə olan işlərini firqənin əsas işindən ayıraraq, müəyyən bir adama tapşırırdıq. Biz eyni zamanda bilirdik ki, bu işdən bir nəticə çıxmıyacaqdır. Lakin kəndliləri də firqənin

qapısından cavabsız qaytarmaq olmazdı. Jandarmların və ərbabların vəhşilikləri o yerə gəlib çıxmışdı ki, artıq bu işə mane olan adam vəzifədən imtina edib, ciddi çarə etmək lüzumunu irəli sürmüşdü. Firqə isə üsyan ruhu ilə ruhlanmış kəndlinin qabağını saxlamaqda böyük müşkülata təsadüf etmişdi. Ya bir dəfəlik onu əzib, onu öz başına buraxmalı, ya onun başladığı ciddi hərəkətə rəhbərlik edib, özünün milli şüarları uğrunda ondan istifadə etməli idi. Təbiidir ki, dərin səbəblər və əsas illətlərindən irəli gəlib istimdad edən bir tudədən sərfi-nəzər etmək siyasi bir firqəyə yaramayan işlərdən deyildi.

Aqıl və mücərrib (təcrübəli) adamlardan təşkil tapıb böyük milli şüarlarla irəli getmək işi bir təşkilat üçün belə bir fərqi unutmaq olmazdı. Hər bir firqə və hər kəs olsaydı, öz ayağı ilə qabağa gəlmiş müsaid (münasib) şəraitdən istifadə edərdi. Biz də bu işi görməli idik.

Bu xüsusda “Azərbaycan” ruznaməsinin 53-cü nömrəsinin baş məqaləsini burada dərc edirik.

Karlar eşitsin, korlar da görsüm

“Bir ayın içərisində firqəmizin dəftərinə və ruznaməmizin idarəsinə mindən artıq şikayət ərizələri gəlmişdir. Bu ərizələrdə dövlət məmurlarının və onların təchiz etdikləri əşrər və cəllad dəstələrinin Azərbaycan xalqı ilə etdikləri vəhşiyənə rəftar çox diri və canlı bir surətdə tənzim edilib, xalqımızın göz yaşları ilə ziynətlənmişdir. Siz əgər bir və iki gün idarələrimizə gəlib, bu ərizələri gətirən azərbaycanlıların qiyafələrinə baxsanız, onda bizim qəlbimizin yandığı, vicdanımızın üsyan etdiyi səbəblərini anlarsınız.

Azərbaycan xalqının dilini bağlayıb, onun zülm və fişar nəticəsində məhv etmək fikrində idilər. Demokrat dünya və onun şəhərimizdə olan nümayəndələri bu faciədən və bu vəhşilikləri əgər görə bilməzlərsə, onda öz azadixah və

demokrat xalqlarının onlara tapşırıqları vəzifəni layiqincə əncam verdikləri üçün vicdana və əxlaqa bəşəriyyət müqabilində məsuldurlar. Əgər görüb, eşidirsə, bəs nə üçün onu öz millətlərinin və öz rüznaməsilərinin nəzərinə yetirmək istəmirlər. Xalq məhv olunur, insanların varlığı və heysiyyəti ayaqlar altında taptalanır və bu indiki əfv üçün təngdir. Bu əsrdə mütəməddin millətlərin aliməqam nümayəndələrinin yaşadığı bir ölkədə xalqın dodaqlarını kəsir, dərilərini soyurlar. Keçən nömrədə üç ya dörd yaşlı bir qızın jandarm sərnizəsi ilə öldürülmüş cəsədini ənyani şəkildə intişar verdik. O biri gün jandarm məmurunun bir kəndlinin altında əzib həyatına xatəmə verdiyi xəbəri yazdıq. Üç nəfəri öldürüb, 9 nəfəri ağır surətdə yaralanan, Sadıq Müctəhidi azad bir surətdə Təbrizin gücə və xiyabanlarında gəzib, sinəsini daha da qabağa verməkdədir. Ədliyyə pul alıb böyük cinayətکاری oturtmuş, Dadistan isə mizin dalında kağızlar və pərvəndələr (sənədlər) içərisində qərq olub, qalmışdır.

Sədrüddə bərbəriyyət dövrəsinin ağır vəhşətini andıran cavan uşaqların budlarına dağ basmaq əfsanə deyil həqiqətdir. Bu həqiqəti örtüb, basdırmaq üçün Tehran dövləti “Azərbaycan” ruznaməsinin Tehrandə intişarını qadağan edir. Xalq gözünü bağlayıb və qulağını kar saxlamaq istəyir. Qoy bütün dünya bilsin və Azərbaycanın mərkəzində yaşayan mütəməddin dövlətlərin nümayəndələri gözlərini açıb görsünlər ki, Tehran dövləti Azərbaycan xalqından intiqam çəkir, ona azadlıq əvəzində cəlladlardan qatillərdən himayət edən, onların cinayətlərinin üstünü örtən xain ədliyyə məmurları canı, jandarm rəisləri vəhşi və qaniçən bəxşdar və dehdarlar verməkdədir. Biz bu gündən etibarən cinayət qurbanlarını mütəməddin (mədəni) ölkələrin nümayəndələrinin qapılarına göndərməyə məcburuq, qoy bütün dünya bilsin ki, Azərbaycanda qanun və ədalətdən bir əsər yoxdur. Tehran hökuməti və azadlığı məhv etməyə çalışan mürtəcelər xalqımızı ayaqlar altında məhv və nabud etmək fikrindədirlər.

Qoy hamı bilsin ki, Azərbaycan xalqı özünün daxili işlərini idarə etməyə bəşəriyyət müqabilində məsuldur.

Qoy məşhur Atlantik kimi millətlər azadlığın əsasını təqib edən sənədlərdə bu cinayətləri təbriə etmək üçün maddələr və dəlillər tapıb, göstərsinlər. Azərbaycan xalqı bu vəhşiliklərə baxmayıb yaşayacaq, özünün rəhbəri olan Demokrat Firqəsinin bayrağı altında zülm və əsarətə xatmə verəcəkdir. Bununla belə tarixin məsuliyyətini boynumuzdan atmaq üçün kəndliyə haqqını öz gücünə almalısan deməkdən əlavə onun sözlərini dövlətin qulağına və buna möhkəm şahid tutmaq üçün aşığadakı məktubu təyinə edib, Azərbaycanda olan xarici konsulxanalara göndərdik. Məktubda kəndlilərin firqəmiz təvəssütü ilə dövlət idarələrində, məxsusən ədliyyəyə yazdıqları şikayət məktubların nömrələrindən bir sırasını qeyd edirik. Bu məktubların tamamilə təsirsiz və cavabsız qalmasını göstərdik.”

“Azərbaycan” ruznaməsinin 56-cı şumarəsində

Dövlət məmurlarının kəndlərdə yaratdıqları fəcayəyi ifşa etmək üçün Azərbaycan Demokrat Firqəsi tərəfindən Azərbaycanda demokrat dövlətlərin diplomasi məmurlarına və İranın səlahiyyətli məqamatına göndərilən açıq məktub.

“Dövlət məmurlarının gündən-günə artmaqda olan yaratdıqları vəhşiyənə faciələr və səlahiyyətli məqamatın biçarələrin şikayətinə təvəccüh etməməsi, Azərbaycan Demokrat Firqəsinin Mərkəzi Komitəsinin Azərbaycanda olan demokrat dövlətlərin siyasi nümayəndələrini xalqımızın yazıq və ürəkyandırıcı vəziyyətindən müttələ (agah) etmək üçün bu vəsilə ilə xalqın dilsuz fəryad və naləsinin mütəməddin dünyanın qulağına hansı ki, zülm və vəhşigərliyi kökündən qazmaq üçün xalqın mübarizə, fədakarlıq və canbazlıqları yetirməyə vadar etdi.

Böyük dövlətləri məmləkətimizdə yandırılan od və alovdan müstəhzər (xəbərdar) etmək üçün Azərbaycan Demokrat Firqəsinin əlində olan bir çox əsnad və mədarik üzündən bir neçəsini mütəzəkkir olur (təzəkkür verir).

Azərbaycan Demokrat Firqəsi çarəsiz bu təəssüfavər iqdami ondan ötrü edir ki, Mərkəzi hökumət heç vaxt öz mütəcaviz məmurlarının ichafatından (zülmkarlığından) cilogirlik etməyə hazır olmur. Bərəks hər gün öz şiddətinə artırır və baş verən fəcayə göstərir ki, onlar bu vəsilə ilə Azərbaycan xalqını aradan aparmaq və ya onu orta əsrlərdə olan qul kimi saxlamaq istəyirlər. Dodaq kəsmək, dağ qoymaq, qarın yırtmaq və bu dəhşət ilə qətliqarət etmək orta əsrlərdə də belə az sabiqəsi vardır. Ağalar siz mütəməddin dünyanın nümayəndələri və demokrat xalqlarının göndərmələri bu qəzayanın şahidi olun. İntizar varımızdır, Azərbaycanın məzlum millətinin səsini demokrati dünyanın azad mətbuatında intişar verəsiniz.

Tehran Mərkəzi Hökumətinin Asiyayı despotizmin ən şədid cürəsini (formasını) idamə verməkdədir. Bizim ruznamələrimiz ki, nalə və fəryadlarımızı əks etdirir, ayrı şəhərlərdə olan həmvətənlərimizin əlinə yetişməyə mane olur. Bizim namə və teleqraflarımızın Tehran ruznamələrində çap olmasını qadağan edir. Əgər bir nəfər bu məzlum və sitəmdidələrin bir neçə nəfəri ilə söhbət edə və bunların haqqında məmul olan faciələrin yüzdə birinə pey apararsan (agah olarsan), hətmən mütəəssir olub və şəkksiz öz demokrat millətinə yetirəcəksən ki, hələ dünyada elə bir dövlət vardır ki, onun məmurları məmləkətin qanunlarını ayaq altına alıb. Öz milləti ilə dünyada olan bütün insaniyyət qanunlarının xilafinə rəftar edir və orada qanun, məhkəmə, Dadistan, bir ovuc müstəbid xodsər (özbaşına) və istifadəçi əşxasın əlində alətdir.

İrənin indiki vəziyyəti dünya demokrasisinə nəngdir (ləkədir). Qoy dünya bilsin bir iddə məzlumu ki, çarəsizlikdən öz məzlumiyyətin onlara izhar edir, cavab versin. Budur bir

qismət dövlət məmurlarının kəndlərdə yaratdığı faciədən və onların qanunsuzluqları və zülmələri haqqında ədliyyə və sair səlahiyyətli idarələrə yazılan şikayətlərdən ki, vəqətdə xarvardan bir ovucdur. İndiyə qədər də tərtib-əsər verilməyibdir, yadəvar olur.

1. 09/07/1324-də (1 oktyabr 1945) Həşrud mahalının Əcəmi kəndində Malik Məhəmmədsadiq Mücdəhidi və Mübaşir Əbdülhüseyn Sasani bir iddə müsəlləh (silahlı) jandarm ilə kəndlərə hücum edir. Jandarlardan biri Zülfəli adlı bir kəndlini qolundan yaralayır, Həsənağa, Qulam, Fətəli və Məşədi İbadulla adlı 4 nəfər kəndlini günahsız güllə ilə öldürülüb və beş nəfər kəndlini ağır surətdə yaralayır. Belə ki, indi də bəstəridirlər (xəstəxanadadırlar). Bununla belə qatillər təqib olunmamışdır. Lakin günahsız kəndlilərdən tutulub, zindani olunmuşdur.

2. Kağazkunan mahalında Qoşabulaq və Yanbulaq kəndindən 07/07/1324-də (29 sentyabr 1945) Məhərrəm və Qəmbər adlı iki nəfər kəndli Aslan Humayun və ustuvər İbrahiminin əli ilə azadixahlıq cürmü ilə (günahı) öldürür və jandarmların müsəlləhanə həmləsi nəticəsində kəndlilər öz ailələri ilə biyabanlara qaçırlar.

3. Sarabın Şərəbyan kəndində bir iddə jandarm qruhban Müqəddəsin başçılığı ilə kəndlilərinin ev anbarını qarət edib və özlərini döyüb, həbs edirlər. Bir kəndli ölür və neçə arvad-uşaq əlil edilir.

4. Tikmədaşda jandarmlar azadixahların evlərini qarət edirlər və 200 nəfərə qədər kəndlilər öz arvad-uşaqları ilə çöllərə qaçırlar.

5. Əmmənd kəndində 22 nəfər jandarm sərvan Libanın başçılığı ilə kəndlilərin mal və canlarına təcavüz edirlər. 150 nəfər kəndli onların zülmündən sərəsima olaraq, öz nicatları üçün Təbrizdə Azərbaycan Demokrat Firqəsiyə pənahəndə olurlar.

6. Sultanabad kəndində Həsən jandarm və Əli adlı bir nəfər arvadı tüfəng qundağı ilə o qədər döyür ki, ölüm halına düşür və həmin arvadın iki yaşlı uşağı tüfəngqundağının zərbəsi nəticəsində ölür.

7. Kültəpə kəndində Sərvan Abidin bir böyük iddə jandarm ilə azadixahları ağaca bağlayıb və onların bərcəsdələrini (yanlarına) şallaqla zərbə vurub, həbs edib və qaradağda Mərdanqəyyum kəndində mürtəcə xanlar jandarmın köməyi ilə bütün azadixahların evlərinə hücum edir və onların əsasiyyəsinə qarət etdikdən sonra o qədər fişar gətirilər ki, bir böyük iddə kəndlərdən çöl və meşələrə qaçırlar. Onların döymələri nəticəsində əhalidən 36 nəfər ağır yaralanır ki, indi də bəstəridilər (yatıblar).

Budur jandarmaların və bəzi məhəlli mürtəcələrin yartdıqları faceədən dadisarə (ədliyyə) və sair qanuni müraciə olunan şikayət və elani-cürmlərinin (şikayətlərin) surəti ki, mütəzəkkir oluruq.

Şikayət sənədlərinin cədvəli

Nömrə	Tarix	Nömrə	Tarix	Nömrə	Tarix	Nömrə	Tarix
180	14.07.24	119	14.06.24	81	27.06.24	38	19.06.24
238	17.07.24	237	17.07.24	232	16.06.24	215	14.06.24
270	18.07.24	268	18.07.24	264	17.07.24	239	07.07.24
288	02.08.24	283	02.08.24	275	18.07.24	274	18.07.24
292	19.07.24	291	19.07.24	290	19.07.24	289	19.07.24
233	21.07.24	332	21.07.24	314	19.07.24	292	02.08.24
424	25.07.24	356	22.07.24	341	22.07.24	336	21.07.24
452	28.07.24	451	28.07.24	440	28.07.24	439	30.07.24

481	30.07.24	461	28.07.24	460	28.07.24	454	28.07.24
536	02.08.24	524	01.08.24	521	02.08.24	495	30.07.24
529	02.08.24	527	02.08.24	286	02.08.24	528	02.08.24
556	04.08.24	554	02.08.24	550	02.08.24	548	03.08.24
562	03.08.24	563	04.08.24	564	04.07.24	565	04.08.24
587	05.08.24	586	05.08.24	581	07.08.24	578	08.08.24
737	07.07.24	716	16.08.24	596	16.08.24	591	07.08.24
622	07.08.24	612	07.08.24	602	07.08.24	597	16.08.24
624	08.08.24	623	09.08.24	622	09.08.24	621	08.07.24
646	10.08.24	641	12.08.24	636	09.08.24	629	09.08.24
676	14.08.24	667	12.08.24	666	13.08.24	665	14.08.24
685	24.08.24	684	15.08.24	682	13.08.24	681	13.08.24
714	14.08.24	703	15.08.24	770	15.07.24	698	15.08.24
527	02.08.24	732	26.08.24	728	16.08.24	720	16.08.24
532	09.08.24	535	16.08.24	529	02.08.24	528	08.08.24
540	09.08.24	534	08.08.24	539	08.08.24	544	08.08.24

Bütün bu moredlərdə (sənədlər) xalqın məsul məqamatından təğazəsi mürtəkibləri (cinayətkarları) qanun əsası hüduunda və cəzai məhkəmələrin üsulu ilə təqib etmək, jandarm və məmurlarının qeyri-qanuni olaraq hüquqi işlərə müdaxilə etmələrindən cilovgirlik olunması qarşılanması olmuşdur. Məhkəmə qüvvəsinin təfkik olması (ayrılması) ki, məhkəmənin 3536 11-5-24 nömrəli tarix bəxşinamə mocibincə jandarm idarəsinin hüquq işlərinə müdaxilə etməsi üçün jandarm idarəsinə yazılmışdır. Onun icrası təğaza olunmuşdur

ki, o idarənin məmurları xalqın asayişini təmin etmək əvəzində onlar qətl-qarət edilib, asayişinin pozulmasına səbəb olmuşdular. Azərbaycan Demokrat Fırqəsi Mərkəzi Komitə ictimai işlərinin Azərbaycanda nə vəziyyətdə olduğu halda mərkəzə yazdığı bu məktubu ancaq əxlaqa tarixi cəhətdən əhəmiyyəti olduğunu və ona İran dövləti tərəfindən heç qunə tərtib əsər verilməmişdir. Tərtib əsər verilməyəcəyini biz bilirdik.

O günədek bir kəndlinin qabağını almış onu tək-tək kəndlərdə üsyan etməyə qoymamışdı. O hətta bizdən naumid olmağa başlamışdı. Məktub ilə biz keçmiş xətti-hərəkətimizi dəyişdiyimizi göstərdik. O gündən sonra biz fırqə təşkilatlarımızın qapılarında toplanıb kömək tələb edən kəndlilərə gedib, öz hüququndan bacardığımız vasitə ilə müdafiə edin deməklə, kəndli hərəkətinin qəti şəkildə olmasına imkan verdik.

Həftələr ilə şəhərdə və mərkəzi komitə binasında sürünüb təklif istəyən kəndlilər bizim bu təklifimizi eşitdikdə qulaqlarına belə inanmaq istəmirdilər. Çünki O, həmişə “Qanun yolu ilə mübarizə etmək lazımdır”-sözünü bizdən eşitmişdir. İndi ona qəhr və qələbə ilə işə girişmək imkanı verildi. Bu isə onun illər boyu arzu etdiyi bir iş idi. Çox tez bir zamanda bizim kəndlilərə azad bir surətdə öz haqqlarından difa etməyə ixtiyar verdiyimizin nəticəsi aşkara çıxdı. Bu isə milli nehzət və 21 Azər hərəkəti amillərindən biri olduğu üçün o qismətdə şərh edilməlidir.

21 Azər yolunda

1. İki hökumətlik dövrəsinin xatəməsi

Xatirətimizin yuxarıda yazdığımız bölmələrində fırqə və xalqın irtica əleyhinə apardığı mübarizənin əsası üzərində bəhs etmişdik. Məlumdur ki, iş tək irtica əleyhinə aparılan müstəqil mübarizə ilə xatəmə tapa bilməz. Mübarizəni məqsəd və hədəfə

yetirmək üçün xalqı toplayıb, onun qüdrətindən istifadə etmək (əsas) şərtidir. Həmçinin irticai ünsürlərin gördükləri işləri mətbuat vasitəsi və ictimaiyyət yolu ilə tənqid edib, onun xalqın azadlığı və səadəti üçün zərərli olduğunu göstərmək kifayət etməz. Əsl iş silahda da deyil, silahı işlədə bilən işçidir.

Hizbi-Tudənin ədəmi-müvəffəqiyyətinin əsas səbəbi də bundan ibarət idi. Onlar irticanın mahiyyətini açıb, mürtəcelərin xəyanətlərini göstərmək də çox hərarətli surətdə mübarizə aparıb, demokratizm və azadlığın yaxşılığını sübut etməkdə ifrat edirdilər. Bu iki sahədə məhdud olan xətti-məyşi aparmaq üçün firqəvi bir təşkilat da durmağa müvəffəq ola bilməmişdilər. Mütəəsifənə bu fəqət işin yarısı idi. Əsas iş, yəni xalqı cəlb edərək, onu mübarizədə ciddi surətdə dəxalət verməliyin əhəmiyyətini onlar dərk edə bilmirdilər.

Bizim firqəmiz isə özünün ümumi şüarları sayəsində bu sahədə böyük müvəffəqiyyət əldə etməyə müvəffəq olmuşdur. Milli muxtariyyət, dil azadlığı, kəndli ilə ərbablar, kargər ilə sahibkarlar əlaqələrinin düzgün yola qoyulması xalq hakimiyyətini təmin etmək kimi ümumun anlayıb, bildiyi şüarların inad və səmimiyyət ilə təbiqi vasitəsi ilə idi ki, biz xalqı inandırırıb, ayağa qaldırmağa imkan tapdıq.

Bu şüarları özümüzə hədəf qərar verib gündəlik mübarizəmizdə onların üzərində irəli getdiyimiz taktik cəhətdən özü-özülüyündə böyük müvəffəqiyyət idi.

İranda o vaxtdan meydana çıxan siyasi təşkilatlar bundan daha ciddi, daha xalqın xoşuna gələn şüarlar meydana atmışdılar. Lakin onlar şüarları fəqət xalqı cəlb etmək qəsdinə ilə irəli sürülüb, özləri onları əməl və işdə yaddan çıxarması onların iddialarının sözdən ibarət olub, qalmasına səbəb olmuşdur.

Biz onların əksinə olaraq şüarları həyata keçirmək üçün onları bir dəqiqə belə fəramuş etməyib, zaman və məkənin şəraiti üzrə onları təkrar etməkdən belə pərhiiz etmərdik.

Əsas etibarı ilə Fərruxun Azərbaycana böyük ixtiyarat ilə vali göndərilməsi, mürtəcə məclis nümayəndələrinin bizim ziddimizə imza etdikləri layihələr, yerli mürtəcələrin gördükləri işlər barəsində apardığımız mübarizədə işlətdiyimiz şüarlar həman 12 Şəhrivər şüarlarından başqası deyildi. Necə ki, yuxarıda dedik iş şüar ilə bitib qurtarmır.

Şüari icra etmək üçün xalqı nə cür təşkil etdiyimizi və xalq nə əndazədə bizi başa düşdüyünün əhəmiyyəti vardır. Ona görə biz bacardıqca birinci növbədə milli qüdrət və milli hökumətinin nə cür xalq hərəkətindən doğduğunu anlatmalı və şüarların nə yollar ilə həyata keçirildiyini bəyan etməli idik.

Oxucu əgər diqqət etmiş olsa biləcək ki, əvvəl gündən yəni 12 Şəhrivərdə fəgət əncuməni-əyaləti və vilayəti tələb edərək, milli muxtariyyəti onların vasitəsilə təmin etmək yolunda çalışdığımızı elan etdiyimiz halda, 21 Azərdə milli məclis və milli hökumət quruluşu ilə yəni müstəqil bir hökumət qurmağa müvəffəq olmuşduq.

Məlumdur ki, milli muxtariyyət, milli azadlıq, milli yaşayış əsaslı və payəli təzminə arxalanmazsa əməldə boş sözdən ibatə olub qalar. Bizi milli hökumət qurmağa vadar edən də bu idi! Xalqlar üzərində mütləq hakimiyyət və intihəsiz ixtiyarata malik olan mürtəcə bir dövlət təbiidir ki, silahsız təzminsiz kiçik bir xalqa öz haqqını saxlamağa imkan verməz. O bəzi şərait və təzadlar nəticəsində xırda güzəştlərə getsə də fürsət tapan kimi verdiklərini geri almaqdan əlavə o xalqın müqavimət imkanlarını da silib ortadan aparar.

Biz bunu çox gözəl surətdə hiss etdiyimiz üçün Tehrana və onun namında danışan adamların sözlərinə əhəmiyyət verə bilməzdik. Xalqın əlini kəsib sadə bir surətdə dala çəkile bilmirdik. İstər-istəməz daxil olduğumuz yolda irəli getməli idik. Tehranın heç vəch ilə ləcacət altından düşmək istəmədiyi Bəyat ilə apardığımız danışıqlar və Tehran mətbuatının ləhni bizə isbat etdiyimiz Təqizadə və dövlətin xaricdə olan başqa nümayəndələrinin gördüyü işlər də onu əsas etibarı ilə təsdiq

eləmişdir. O gün bizim üçün ayrı bir yol qalmamışdı. Ya gərək Tehran hökuməti bizə geniş məhəlli müxtariyyət verib, onu əyalət əncuməni və məxsus yerli qoşun və jandarm hissələrini o əncumənin kontrolu altında olması ilə təzmin edəydi və ya gərək özümüz öz gücümüzə dayanıb, xalqın sərniveştini təyin etmək üçün milli bir dövlət təşkilatı yaradıb, işə başlamaq ilə mübarizəni dərinləşdirəydik.

Demək 12 Şəhrivər elaniyyəsi vasitəsilə intişar verdiyimiz şüarların 21 Azər şüarları ilə əvəz edilməsinin əsas səbəbi bundan ibarət idi. Biz hətta 12 Şəhrivərdə belə Tehranın bu azadlıq ilə bizə müxtariyyət verib, milli dil və sair xüsusiyyətimizi qəbul etməyəcəyini bilirdik. Nə edək ki, başqa çarəmiz yox idi. Xalq o hökuməti idarə edənlərin irticai simasını hələ yaxşı tanımamışdı. Biz əvvəl gündən milli hökumət milli məclis şüarı ilə işə başlamış olsaydıq, böyük müqavimətə təsadüf edə bilərdik. 3 aylıq siyasi mübarizə, məxsusən Bəyat ilə aparılan danışıq məsələni tamamilə aydınlaşdırıb, hər iki tərəfin məqsədini açıb, meydana qoydu. Xalq işə əməldə öz dost və düşməninə tanıyıb öz təklifini anlamaqla gələcək mübarizənin yolunu təyin elədi. Əgər biz 12 Şəhrivərdə milli hökumət şüarı ilə işə başlamış olsaydıq. Ola bilsin xalq onu 21 Azər günlərindəki, hərarət ilə istiqbal eləməyəydi. Bu 3 ayda həqiqətən camaat çox irəli getmişdi. Ona görə milli hökumət və milli məclis sözü onu əbədən təəcübləndirməyib, əksinə O, özü təbii olaraq bu nəticəyə gəldiyini əmələ isbat etməyə başlamışdı.

Məlum olduğu üzrə Bayat ilə aparılan danışıqlardan sonra xalqı çox uzun müddət təklifsiz qoymaq olmazdı. Şəhrivər elaniyyəsi ilə başlanan iki hökumətlik vəziyyəti get-gedə qəti mərhələyə daxil olub, iş o yerə gəlmişdir ki, Azərbaycanda ya gərək Demokrat Firqəsi məsuliyyəti öz üzərinə götürüb xalqı idarə edəydi, ya mərkəzi hökumət nümayəndələri bu firqəni ləğv edib, əvvəlki kimi mütləq ixtiyarat ilə hökm sürməyə başlayardılar.

Tehran hökuməti ləc bazlıq ilə işi hər an çətinləşməkdə idi. O İranın daxili işi olan bu hərəkata beynəlxalq rəng vermək üçün heçqunə alçaqlıqdan pərhiş etirdi. Çox zəbun (çarəsiz) və eyni zamanda aciz şəxs olan dövlət başçıları bizi xariclərə bağlamaq ilə çox namərdanə və nanəcibanə hərəkat edirdilər. Onlar İngilis və Amerika İmperializmini Şərqdə məxsusən İranda hərqunə azadlıq hərəkatına zidd olduğunu bildikləri halda bizim üstümüzə şura siyasəti ilə rabitə töhməti atmaqla şuralar ittifaqını da bizim nehzətimizə nisbət bədbin olub, bizdən uzaqlaşmağa vadar etməyə çalışırdılar. Bundan əlavə onlar nehzətimizi şuralar ittifaqı ilə əlaqədar etməklə özlərinin zəəf və natavanlıqlarını və xalqın onlara nisbət səslənməkdə olan qəzəbini ört-basdır edirdilər.

İş bu yerə gəldikdə biz əllərimizi əlimizin üstünə qoyub sakit dura bilməzdik. Xalq özü belə nehzəti hərəkətsiz halda qalmağa qoymazdı. Əslən nehzət özü sabiq bir halda qalan bir hadisə deyildir. O, ya gərək təkamülə doğru gedərkən hər an şiddətini artırıb özünü intihai kamala yetirəydi. Ya nagahani olaraq xamuş olub, Şeyxin (Xiyabani) hərəkatı kimi bir neçə saatlıq ərzində şədiddir irticain meydana çıxması ilə tarixin səhifələrinə tapşırırdı.

İşin gedişi də bunu göstərməkdə idi. Firqə isə işə başladığı zaman bu ittifaqların hamısını nəzərdə tutduğuna görə heç bir hadisənin onun üçün təzəliyi yox idi.

Milli hərəkatın milli ehtiyaclardan doğulduğu mükərrər yazdığımızdan onu bir daha yazıb şərh verməyə ehtiyac yoxdur. Xalq isə hiss etdiyi qüdrətə dayanaraq ehtiyaclarının təmin edilməsini istəyirdi. Milli hökumət, milli məclis şüarı isə xalqın bu tələbatının təsirində meydana çıxmış idi. Burada başqa bir dəlil axtarmaya heç də ehtiyac yoxdur.

Biz 15-ci məclis intixabatının vaxtında başlanmasını nəzərdə tutub Azərbaycan xalqının sayına nisbət vəkillərimizin 22-dən 50-yə qədər artırılmasını tələb edirdik. Bu isə bizim şüarlarımızın sülh və parlaman yolu ilə əldə etmək fikirində

olduğumuza böyük bir dəlil idi. Əyalət və vilayət əncumənlərinin Tehrana müntəzir olmadan intixab olunması şüarı da məşrutə qanuni-əsası çərçivəsində əncam tapa bilən bir iş idi.

Tehran isə yuxarıda göstərdiyimiz təfsil (izah) üzrə əncumənlərin intixabatını rədd edərək məclis seçkilərini da müttəfiqlərin İrandan çıxmasına qədər təxirə saldı. Bu isə açıqdan-açığa bizim əleyhimizə bəhanə gətirməyə böyük həyasızlıq göstərirdilər. Çünki həmin 14-cü məclis müttəfiqlər İranda olduğu zaman və həm də onların İran işlərinə müdaxilə etmək üçün qüdrət və dəlil göstərdiyi bir zamanda intixab olunmuşdur. Buna baxmayaraq onlar şərəfətsizcəsinə bir hərəkət ilə intixabatı təxirə salıb bizim qabağımıza əngərlər çıxarıb, öz əqidələricə bizim və İranın ayrı şəhərlərində böyük qüdrət və nüfuza malik olan azadixah təşkilatların ümidlərini kəsib onların məmləkət işlərinə dəxalət etmək imkanını ortadan aparmaq fikrində olduqlarını sübuta yetirdilər.

Məlumdur böyük qüdrət və nüfuza malik olub, 5 milyonluq qəhrəman bir xalqa (Azərbaycan) rəhbərlik edən siyasi bir firqə 5-3 nəfər bürokrat və qan içən malik və dövlət məmurlarının bu deyimi (kəbud) xainanə hərəkətini birtərəflik və biqeydlik ilə istiqbal edə (qarşılaya) bilməzdi.

Mənasız danışıqlar ilə vaxt qazanan daxildə və xaricdə namərdanə və nəngavər (biabırçı) yolları ilə azadlığın rüşəsini kəsməyə çalışan bir dövlətdən söz və danışıq vasitəsilə azadlıq və ixtiyar almağın qeyri-mümkün olduğunu teoriyada, bildiyimiz halda, əməldə onu isbat edib, aydın surətdə bizə anladığına görə birdən sözdən işə keçib istədiklərimizi qəhr və qələbə yolu ilə almağa qiyam etməli idik. Beləliklə iki hökumətlilik dövrəsinə birdəfəlik xatəmə verib, hökumət və qüdrəti xalqın ixtiyarına keçirtmək üçün əməli surətdə işə girişdik.

2. Mərkəzi Komitənin geniş ümumi iclası

Istibdadın hiylə və neyrəngini duyub, sözdən, mitinqdən, ictimaiyyətdən bizar olmuş camaat isə bu xətti-hərəkəti daha artıq bəyəndiyini əməldə görüb, anlamışdı. Ona görə yerlərdə firqənin şöbə və komitələrini təşkil edib, abrumənd hala saldıqdan sonra yəni xətti-hərəkətimizi təyin edərək qouldan felə keçmək (sözdən əmələ) keçmək üçün yerli təşkilatların rəhbərləri ilə birlikdə Aban ayının 17-də 1324-ci ildə Mərkəzi Komitənin ümumi iclasını dəvət etdik. Bu iclas və onun qərarları nehzət və firqə tarixində mühüm yer tutur. Çünki bu məclisdə idi ki, biz firqəmizin 12 şəhrivər şüarlarının həyata keçirtmək üçün ciddi surətdə işə başlayıb, fəaliyyət meydanını firqə hüdudundan hökumət quruluşu dairəsinə qədər genişləndirdik.

İki hökumətlik firqəmizin təsiri ilə başlanmış isə də hələ o günlərdə o qədər şədid deyildi. Bu iclasdan sonra demək olar ki, bu iş tamamilə zahirə həttə siyasət işlərindən uzaq olanların nəzərini cəlb etməyə başladı. O günlərdə firqəmizin 3 ay sonra təşkil olunan bu iclasın çıxardığı qərarları əməli etmək üçün şərait də vücuda gətirə bilmişdik. Marağada Kəbiri, Sarabda Qulamrza Cavidan, Miyanada Qulamyahya, Ərdəbildə Məhəmməddivənd, Mərənddə Seyidkazım, Xoyda Yekani, Urmiyədə Azadvətən, Zəncanda Doktor Cahənşahlu və Qulamhüseynxan Osanlu və sairələrinin fə dai dəstələri özlərini göstərmək ilə jandarmların zülm və sitəmindən cana doymuş kəndliləri özbaşlarına toplamaqla firqənin arxasına müsəlləh kütləvi təşkilatları vücuda gətirmişdilər.

Iclasda iştirak edən Mərkəzi Komitə üzvlərindən Kəbiri, Qulamyəhya və qeyriləri o gün müstəqil əməliyyət sahəsində gizli surətdə özlərini şəhərə yetirmişdilər. Onların fə dai dəstələri isə orada-burada jandarm və mürtəcelər ilə tasadum etməklə, adları dillərdə dillənməyə başlanıb və Tehran mətbuatı onları yağı dəstələri adlandırmaq da idi. Mərhum Kəbirinin bu iclasda tarixi çıxışı nehzətimizin dərin bir surətdə kök saldığını isbat edən çıxışlardan idi. Onun özünün bu

çığışında dediyi sözlərini əmələn isbat etdiyi üçün sözləri təkrar etməyə və qızıl xətt ilə tarixə keçirtmək lazımdır “Mən anamın südüne və namusuna and içirəm azadlığımızı, muxtariyyətimizi tamamilə təmin etmədikdə silahı yerə qoymayam bir qətrə qanım qalana dək mübarizəni idamə verək”.

Ümumi iclasda mən şəxsən 3 ay müddətində gördüyümüz işləri və ölkənin vəziyyətini tamamilə sərھ verdikdən sonra firqənin yeni bir dövr qarşısında olduğunu, mərkəzi komitə və məsul firqəçilərin nəzərinə yetirdim. Iclasda iştirak edənlər çox dəqiq bir surətdə danışılan sözləri eşidib, onların barəsində izhari-əqidə edirdilər. Ümumi iclasın gedişi və onun çıxardığı qətnamələri eynən buraya izafə edirik (artırıq).

“Azərbaycan” qəzetinin 54 və 55-vi şümarələrindən oxuculara lazım gəldikdə özləri onlardan istifadə edə bilsinlər.

Azərbaycan Demokrat Firqəsinin Mərkəzi Komitəsinin ümumi iclasının çıxartdığı qərarlar

Pənşənbə günü Aban ayının 17-də Mərkəzi Komitənin ümumi iclası bütün Mərkəzi Komitə üzvlərinin və vilayət əncumənlərinin təşkilat başçıları və şəhər təşkilatlarının nümayəndələrinin iştirakı ilə cələsə təşkil və ağayi Pişəvərinin təvəsütü ilə iftitah olundu. Ağayi Pişəvəri bir saat dünya ümumi vəziyyətinə dair və Demokratik nehzətlərin tosiəsi ətrafında və həmçinin İranda olan irticai vəziyyətə və mərmuz (şöbhəli) ünsürlərin İran millətinə xəyanət etməyə və intixabatın təxtin və məclisin tətıl etməsinə dair söhbət etdilər. Bütün ətrafdan gələn nümayəndələr Ağayi Pişəvərinin məruzəsi ətrafında danışdılar. Onlardan ağayi Burhani, Qulamyəhya Danişian, Pənbə, Purçalı, Azadvətən, doktor Axundzadə, Atəşbəyat Maku, Doktor Cahanşahlu, Kəbiri və başqaları söhbət edib, öz danışılqlarında ağayi Pişəvərinin sözlərini təyid etdilər.

Ağayi Pişəvərinin nitqi və nümayəndələrin bəhsi qurtardıqdan sonra ümumi cələsədə əksəriyyətlə aşağıdakı qərar qəbul edildi.

Azərbaycan Demokrat Firqəsinin ikinci dövrəsinin birinci iclası Pəncşənbə günü səbh ağayi Pişəvərinin ümumi siyasi vəziyyət və firqənin gündəliy şüarları haqqında verdiyi qozarişləri (raportları) eşidib, aşağıdakı qeyd olunan qərarları qəbul etdi.

1. *Firqənin məşhur bəyannaməsi və birinci konqrəsinin elan etdiyi şüarlar ümumiyyətlə İranda xüsusən Azərbaycanda dərin təsir bağışlayır, azadlıq və demokratiya cərəyanının qüvvətləndirmişdir. Bunu ümumi iclas çox şadlıq ilə qeyd edib, şüarların əməli surətdə başlanmasını qərara alır. Buşüarlar Azərbaycan xalqının milli muxtariyyətinin əyalət və vilayət əncumənlərinin təşkili və məclisi şura intixabatının təxirsiz bir surətdə başlanılması vasitəsilə ola bilər.*

2. *Firqə quruluş dövrəsini xatəmə verdiyi üçün indi geniş təbliğatı işlərə başlayıb. Xalq firqənin başına toplamaq üçün böyük yığıncaqlar və mitinqlər təşkil verə bilər və bu mitinqləri idarə etmək üçün hazırlanan ciddi firqə fəallarının fəaliyyətə girişmələrini təmin edə bilər.*

3. *Əyalət və vilayət əncumənlərinin intixabatını xalqın öz gücü ilə başlamaq lüzumunu qeyd edib, komitə yaxın bir zamanda bütün Azərbaycan xalqı arasından intixab olunan xalq nümayəndələrindən böyük bir konfrans təşkil etməlidir.*

4. *Firqəyə yazılanları tamamilə təşkilata bağlamaq üçün üzviyyət və rəqələrin çox tez bir surətdə yayınlanmalı və Mərkəzi Komitə tərəfindən təhiyyə edilən təmbr (marka) vasitəsilə həqqi-üzviyyətləri (üzvlik haqqı) yığmağa iqdam etməlidir.*

5. *Cavanlar arasında işləri möhkəmləndirmək üçün bəzi məsul şəxslər təyin etmək, ta cavanlar arasında ciddi iş aparıb, onları gələcək üçün hazırlasınlar.*

6. *Kəndlərdə qanunsuz olaraq kəndlilərə hücum edən jandarmaların ümum camaat qüvvəsi ilə qabağı alınsın.*

İkinci cələsədə ağayi Zeynəlabidin Qiyami əncüməni vilayəti – xüsusundə geniş tozihat verib, ətraf nümayəndələri də əncüməni-vilayəti intixabının başlanması xüsusunda hərərətli nitqlər etdilər. Mərkəzi Komitə ağayi Qiyaminin nitqini eşitdikdən sonra aşağıdakı qərar nəzərə alındı.

Firgəmiz xalqın bütün ehtiyacların döşündüyü və onu mürtəfə etməyə (aradan qaldırmağa) hər çür fədakarlıq gösdərdiyi kimi xalqımızın əncüməni-əlayəti-vilayətiylə olan ehtiyacı da düşünür, bu feeli vəziyyətdə olan hərcü-mərclik bəzi dövlət məmurlarının təəddi və ichafatını dövlət idarələrinin qanunsuzluqları xalqın narazılığı və məmləkətimizdə səhih (düzgün) bir intizamın yaradılmasını fəqət və fəqət əncüməni-əlayəti və vilayətlərin vasitəsilə birinci konqrəsi hər şeydən əvvəl düşünüb və bu barədə tapşırıq vermişdir.

Bundan başqa bütün məhəllərdə və firqə hözələrində minlərcə bitərəf xalqlardan və azadixah, həqq deyən ruznamələr tərəfindən bu barədə dərxast və təqaza olunur (istənilir). Əlbətlə firqəmiz artıq vaxt sərf etdiyinə görə bu müqəddəs vəzifəni əncam verməyə indiyə qədər müvəffəq olmamışsa da bundan sərfi-nəzər etmək olmaz ona görə də mərkəzi komitəni başçıları ilə olan müştərək cələsəni qərara alır.

Ona görə ki, qanuni-əsasının 26-ci əsli (Quvayə məmləkətdən nəqqaşdır) 7-ci əsli (əsas məşrutə küllən və cüzən tətıl oluna bilməz) 26-ci əsl (hər əyalət və vilayətin xüsusi mənafeə əncüməni-əlayəti və vilayətlərin təsvibi ilə ola bilər) və eyni halda mütəmmimi qanuni-əsasının 90, 91, 92, 93-cü əsliləri sərahət ilə (aydın) əncüməni əyaləti və vilayətlərin vücudunu ərkani (əsas) məşrutəyə hesab edir. Əqlən və məntiqəndə bu müqəddəs məqamatın təşkil olunması ilə milli və demokratik hökuməti qurmaq mümkündür və eyni zamanda bu əncümənlərin Azərbaycan xalqı yəni əqəllən onun 90%-ni

tələb edir. Ona görə ki, Azərbaycan demokrat fırqəsi Azərbaycan xalqının iradəsinin məzhəri (bəyan) və onun həqiqi və vəqeyi rəhbəridir.

Azərbaycan Demokrat Fırqəsinin Mərkəzi Komitəsinin başçılarından ümumi cəlasəsi özünü müfəzzət bilir. Azərbaycan xalqının amam və arzusu və onun milli hökumətinin acarları olan əncüməni-əyalət və vilayətlərin qurulması üçün rəhbərlik etmiş, heyəti amiləsinə tapşırır ki, səlah (məsləhət) bildiyi kimi bu vəzifəni səri bir surətdə əncam versin.

Ağayi Badiqan məruzəsindən, danışıqlarından sonra mərkəzi komitənin ümumi iclası ittifaqi ara ilə aşağıda qeyd olunan qərarı qəbul etdi. (məclisin yalançı və təhmil olunmuş nümayəndələri Mehr ayında məşrutə qanunun birinci maddəsini “Məşrutənin əsası tətillənməz” (fəsilə verilməz) qanunsauz və məşrutənin əsasına zidd olaraq, rədd etdilər).

Azadlıq və məşrutə ilə əlaqəsi olan milyonlarca xalqlar 15-ci dövrənin intixabatını özləri üçün bir həyati mövzu diyə tələb edirlər. Yüzlərcə yetişən teleqraf, qətnamə və azadixah ruznamələrin yazdıqları atəşin məqalələr bunu isbat edfir. Bu vəkillər biganə quvasının (xarici qüvvələrin) Iranda olamsını bəhanə tuturlar. Hansı ki, özləri həmin biganə qüvvələr İran daxilində olarkən intixab olmuşlar milli şura məclisində təsvib olan bütün qanun və qətnamələr qanuni-əsasını mutabiqi olmalıdır. Əgər bir qanun qətnamə ki, qanuni-əsasının xilafına olsa İran milləti üçün heç bir əsəri qanunisi (rəsmiyyət) təsiri yoxdur və qabili icra deyildir.

Belə ki, qanuni-əsasının 7-ci əsli (əsas məşrutəyə küllən və cüzən tətillənməz) sözünü sərahətlə göstərir və qanuni əsasının 5-ci əsli (müntəxəbin əzbəri intixab və işəman və ibtidainin müddət əzruzi əst ki müntəğəbini vilayət tamamən və tehrasn hazır tamam həsas enqezaye möddəti bayəyt nümayəndəkant və mərdun muxtarən hər sabiq rəkle beghakand ve razi başənd, dobare intixab (secilənlər iki il müddətinə secilir və bu günün başlanğıcı o gündən dirki

vilayətlərdən seçilən nümayəndələr Tehrandə hazır olsunlar. İki il başa çatdıqda nümayəndələr yenidən seçilsinlər və əhali azaddır ki, yenə də keçmiş nümayəndələri razı olan surətdə yenidən seçsinlər) və intixabatın qanununun 53-cü maddəsi sərəhətlə deyir: “5 ay intixabat dövrəsinin axırına qalmış qərək müqəddəmnatı fərahəm olsun və 3 ay intixabat dövrəsinin axırına qalmış təzə dövrənin intixabına şüru olsun tain ki, bir gün də olursa məşrutə tətıl olmasın”.

Belə ki, müttəməmi qanuni əsasını 7-ci əsli bunu təyid edir. Bu əsliyə görə hər bir vəqeyi (həqiqi) və təmin olunmuş nümayəndə öz vikalət müddətini 21 müsbət İsfənd 1324-də xatəmə vermiş olur. 53-cü əslin mədluluna (səbəbinə) görə 21 Azərdən etibarən intixabata başlanmağı və 21 mehrdən etibarən intixabatın müqəddimatı işlərinə başlanmalı idi.

Doğrudur qanuni intixabatın 53-cü maddəsi möcibincə intixabat işlərinə başlamaq üçün şah tərəfindən fərman sabir olasıydı. Müttəəsifənə İranda məşrutə qanularının bir çox qismi ayaqlar altında salındığı kimi, bu qanunda pozulmuş və millətin həqqi-müsəlləmi olan qanuni-əsasının bu əsilləri də tapdalanmış, qanuni əsasının nəssi-sərihinə (izahatına) görə qanuni-əsassı və hökuməti millinin əleyhinə hər cür iqdām edənələr hüquqi ictimaidən məhrumdurlar və ona görə də bunların qoyduqları qanun və qəbul etdikləri qətnamə İran millətinə əsəri qanunisi yoxdur. Müttəməmi qanuni əsasının 26-ci əsli (məmləkətdə ali güc millətdir) cümləsi intixabat fərmanını verməyə hər bir məqamda səlayihətlidir. Əvvəla məşrutə və qanuni-əsassı İran millətinin xüsusi ilə Azərbaycan xalqının qanı bahasına alındığı üçün Azərbaycan xalqı 15-ci dövrənin məclis nümayəndələrini intixab etməyə məşrutənin əsasını hifz və qanuni-əsasının əsilərini icra edir. Ona görə də Azərbaycan Demokrat Firqəsinin Mərkəzi Komitəsinin və təşkilat başçılarının müştərək işlası qətdir. Mərkəzi Komitənin heyəti amiləsi xalqın həyati arzusu olan və məşrutənin payəsi və qanuni-əsasını əsli olan məclisi-şürayi

millinin 15-ci dövrəsinin nümayəndə intixabatı işlərinə rəhbərlik edib və xalqın istədiyi kimi onu icra etsin.

Qanuni-əsasının 4-cü əslinə görə bütün İran millətinə 162 nəfər nümayəndə intixab üçün haqq verilmişdir. İndi bu 200 nəfərə qədər artırmağa həmin əsl möcibincə haqları vardır.

Ona görə ki, İran milləti ümimən cəmiyyətcə 15 milyondan yuxarı təxmin edilməmişdir. “Yəqin ki, 12 milyondan artıq deyil” Azərbaycan xalqı bunun həddi əqəl 3.1 hissəsini təşkil edir. Ona görə Azərbaycan xalqı İran məclisinə 54 nəfər nümayəndə intixab etmək, onun qanuni haqqdır.

Əgər indiyə qədər Azərbaycan xalqına 21 nəfər nümayəndə intixab haqqı verilməmişsə Azərbaycan xalqların haqqını minlərcə ayaqlar altına almışlar, bu da onlardan birisidir. Bu maddələrə görə həmin cələsə qət edir Azərbaycanın məşhur haqqı olan 54 nəfər intixab etməsi aşağıdakı mövqei icraya qoyulsun.

Sonra ağayi Badigan 54 nəfər bütün Azərbaycan nümayəndələrinin surətini və tədədini hər məhəllin cəmiyyətinə nisbət oxuyub və şəhr verdi. Bu qərar ilə 4 milyon yarım cəmiyyəti nəzərə alaraq, bütün Azərbaycan üçün 54 vəkil intixab olunması qərara alındı. Bu qərar hərərətli və şüəngiz ura səsləri ilə Mərkəzi Komitənin ümum iclas tərəfindən təsdiq olundu.

Azərbaycan Demokrat Firqəsi Mərkəzi Komitəsinin ümumi iclasının ikinci dövrəsinin üçüncü iclası cümə günü mehr ayının 18-də səhər saat 9 tamamda təşkil olundu. Ağayi Pişəvəri cələsəni iftitah etdi. Vilayət və ətraf nümayəndələrinin qozarişləri eşidirdi.

Urmıyyə nümayəndəsi aqayi Azadvətən urmiyyədə kənd və şəhərlərdə demokrat firqəsinə olan səmimiyyətini və hərərətli ehsatını bildirib firqəmizin pak və müqəddəs məramı yolunda can və mal ilə hazır olduqlarını qeyd etdik.

Ağayi Pişəvəri komitə tərəfindən Urmıyyə təşkilatının daha da möhkəmlənməsi üçün bir neçə müfit (xeyirli) təkliflər etdi. Bu təklif umum cələsə tərəfindən qəbul edildi.

Ərdəbil nümayəndəsi ağayi Covdət Tehran mürtəce məmurlarının təhriklərinə dair söhbət edib, Tehranın mürtəce ünsürlərinin Azərbaycanda əmniyyəti pozmağından və cinayətlərindən bir neçə nümunələr zikr(qeyd) edib. Ərdəbil əhalisinin məxsusən bütün təbəqələrin əlaqəsini firqəmizin şuarlarına və Azərbaycanın daxili muxtariyyətin və öz ana dilinə dair danışib, firqənin sularlarını həyata keçirməkdən ötrü bütün Ərdəbil Azərbaycan Demokrat Firqəsinə camaatının sədaqətli olduqlarını bildirib və Ərdəbil homəsinin irtica qüvvələrinin qarət və maniasinə baxmayaraq gündən-günə vüsətlənməsini şərh(izah) verdilər.

Zəncan nümayəndəsi ağayi Cahanşahlu Zəncanda olan siyasi şərait və feodalizmin ağır vəziyyətindən danışaraq, Tehran hökumətinin qeyri qanuni təhrikati ətrafında mükəmməl surətdə bəhs etdilər. Zəncan əhalisinin Azərbaycan Demokrat Firqəsinin alicənab şuarlarına hərarətli əlaqə göstərmələrini geyd etdilər. Ağayi Cahanşahlu muxtəsər surətdə Zəncanda məhəlli dərəbəyliliklərin azadlıq əleyhinə olan təhrikatından danışdı.

Xoy nümayəndələrindən ağayi Atəş Bəyat və ağayi Zoqi Xoy təşkilatı vəziyyətinə dair və orada oılanmüxtəlif cərəyanlar haqqında izhar etdilər ki, tehrandan göndərilən bəzi mürtəce məurlar azadlıq əleyhinə gizli surətdə əməliyyatlalar(iş) aparmaqdadırlar. Lakin bizim firqənin qüdrəti xalq içərisində ehtirəm vəşiunatı(Hörməti) o qədər yüksəkdir ki, bu gün bütün xalq firqənin müqəddəs şuarlarını həyata keçirməyə canları ilə hazır dırlar.

Maraqa nümayəndəsi ağayi Kəbiri otuz min marağa və ətraf firqə üzvləri tərəfindən Azərbaycan Demokrat Firqəsinin Mərkəzi Komitəsinin ümumi iclasına atəşin salamlarını yetirib və onların iman və əqidələrini firqə göstərən yola və o iradə

elan hədəflərə elan edib. Müxtəsər surətdə Marağada olan dərəbəyliklərin irticai hərəkətilə əlaqədar və mürtəceünsürlərin fəcayə və törətdikləri cinayətlər barəsində danışdı. Sonra and içdi ki, Marağa əhalisi öz axırıncı qətrə(damla) qanına qədər Azərbaycanın azadlığı və Azərbaycan xalqının səadəti uğrunda hər cür fədakarlıq etməyə hazirdirlər.

Xalqımız tamamilə irticanın boynumuza vurduqları zəncirlər iqririb, Azərbaycanın səadəti yolunda çalışacaqdır.

Sonra əhər, ərasbaran, Maku və bir cox mühüm təşkilat nümayəndələri öz yerlərinin vəziyyəti barəsində müfəssəl (mükəmmal) surətdə qozarişlərərini(raport) verdilər.

Ümumiyyətlə cələsədə olan bütün nümayəndələr və təşkilat başçıları belə nəticə aldılar ki, bu gün Azərbaycan xalqı hər təbəqə və sinifdən olursa-olsun Azərbaycan Demokrat Firqəsinin rəhbərliyi Altında var qüvvəsilə Azərbaycan xalqının azadlığını və daxili müxtariyyətin alalmağa və əyaləti-vilayəti əncümənləri təşkil etməyə qanuni-əsasının müqəddəs maddələrini həyata tətbiq etməklə bərabər, Tehran mürtəce hökumətin qeyri-qanuni əməliyyatlarına son qoymağa hazır və amadədillər. Azərbaycan Demokrat Firqəsinin Mərkəzi Komitəsinin ümumi üçüncü cəläsi böyük bir şadlıq və ruh yüksəkliyi ilə tutuqları təsmim və qərarları şəhər və kəndlərdə həyata keçirmək üçün söz verdilər.

Cələsə yaşasın Azərbaycan Demokrat Firqəsi! Yaşasın Azərbaycanın istiqlalı! Yaşasın İranın! süarları ilə xatəmə tapdı.

Bununda qeyd etməliyəm ki, o günlərdə bizim fəaliyyətimizdən vəhşətə (qorxuya) düşən hökumət məmurları, qoşun başçıları, jandarm təşkilatı, polis və qeyriləri var qüvvələri ilə bizi əzib ortadan aparmağa hazırlanırdılar. Bizi terror vasitəsilə öldürüb, işiləri vəhşət tolid etməklə, qiyqmi yatırmaq üçün tehrandan terror dəstələrində göndərilmişdi. Cələsənin təşkil olduğu hökumət binası qeyri-rəsmi və gizli surətdə polis və dövlət adamları ilə mühasirə olunduğunu mən

şəxsən bilirdim. Ona görə tapşırırdıq kəməri əsləhə ilə müsəlləh olan şəhər fədailəri özlərini bildirmədən müdafiə etsinlər. Binanın qapılarında gizli müsəlləh adamlar qoymaqla gəlib – gedənlərin rəftar və hərəkətinə muvazibət edilirdi.

Ümumi iclas davam edərkən Sufiyan, Mərənd və sair şəhər və kəndlərdə fədailərin tufənglərinin gurultusu eşidilirdi. Lakin onlar hələ müstəqil bir dəstə kimi zahirə (aşkara) cixmamişdılar.

Dövlətin təbrizdə olan hərbi qüvvələri isə təşviş və iztirabə döşərək, bir tərəfdən bizi qorxudmaq və digər tərəfdən özlərini gözləmək məqsədilə Şəhrdarlıq binasını və Ali Qapını səngərbəndlik edərək, onların dərvazalarında ağır avtomat və müsəlləh nizami qüvvələr qoymuşdular.

O günlərdə fədai dəstələri ilə müstəqimən özüm rabitə saxlayırdım hətta Mərkəzi Komitədə calaşan müavinlərimdə onların harada və necür təşkil olunub, kimlərin rəhbərliyində işə başladıklarını bilmirdilər. İntizam fəvqüladə şədiddi idi. Firqə üzvləri onlara verilən tapşırıqları danışıqsız və sual-cavabsız olaraq mərđanə bir surətdə icra edər, olümə getməyəəğla gəlməyən ehsasat ilə hazır olduqlarını bildirdilər.

Hətta Mərkəzi Komitənin ümumi iclasının əksəriyyəti də fədai dəstələri təşkilinə məmur etdiyimiz qəhrəman firqə üzvlərindən idi. İşin möhkəm intizam və şədiddi konsprasyon şəraitində aparılması müvəffəqiyyətimizi təyin edirdi.

Cələsənin təfsilində (izahına) göstərilədiyi kimi iclası açaraq vəziyyəti tamamilə təşrih (izah) etdikdən sonra yerlərdən gələn məsul firqə işçilərinə danışmaq üçün söz verildi. Burhani, Qulamyəhya Danışyan, Rəbi Kəbiri, Abbasəli Pənbə, Tağı Purçalı, Azadvətən, Atəşbəyat Maku, doktor Cahənşahlu və başqaları özlərinin hərərətli çıxışlarında mənim sözlərimi təsdiq edərək, sözdən əmələ keçmək lüzumunu irəli sürdülər. İclasda ruhiyyə olduqca yüksək idi. Mən onlara bu vaxta dək sülh və müsəlimat yolu ilə getdiyimizin illət və səbəbəri göstərib, bu vasitə ilə böyük hərəkətin müqəddəməsinin

hazırlanmasını anlatmağa müvəffəq oldum. Nəticədə firqə rəhbərinə nisbət dərin etimad göstərməyə başladılar.

O günədək biz firqə üzvlərini kəndliləri səbr və mətanət və saziş yolu ilə rəftar etməyə çalışmışdıq. Hətta mitinq və küçənümayişlərinə belə icazə verməmişdik. Bu isə firqə fəaliyyətini fəqət nitq edib, nümayiş verməkdən ibarət bilən bəzi sabiq (keçmiş) Hizbi-Tudə işçilərini razı salmırdı. Bizcə hər bir nümayiş, hər bir iclas bir məqsəd, bir hədəf mühüm bir məsələni xalqa yetirmək üçün təşkil edildiyi halda, faydalı ola bilərdi. Əgər mitinq, küçə nümayişindən məqsəd təzahür və özünü göstərmək olursa o Nümayişdən böyük zərər gələ bilər. Ona görə mən şəxsən nümayişlərə icazə verməyib, Mərkəzi komitədən xəbərsiz mitinq çağırmağı qadağan vələğv etdiyimi söylədim.

“Bu günədək biz dağa doğru çıxdıq. Dağın arxasını görmədiyimiz üçün özümüzü yora bilməzdik. Çünki çıxdığımız dağın arxasında möhlik bir uçurum və ya yüksək bir dağ daxi ola bilərdi. İndi isə biz dağın qülləsinə çıxmağa müvəffəq olmuşuq. Onun arxası isə gözümüzün qarşısında, onu sürətlə enmək üçün qarşıda olan müşküləti daha rəf etməyə qüdrətimiz vardır. Artıq dayanmaq olmaz. Xalqı mitinqlər və nümayişlər vasitəsilə başa salıb, həyəcana gətirməliyik”.

Mənim bu sözlərim mübarizədən ötrü ölümə hazır olduqları halda təzahüldən və nümayiş təşkilindən xoddarlıq etməyə məcbur qalan işçilər arasında şiddətli bir ruh yüksəkliyinə səbəb olub, gurultulu alqışlar, ura səsləri ilə salon titrəməyə başladı. Bu sözləri eşidərkən müqəddəs bir cahad elanı kimi hamının gözlərində ildırım çaxdığını xatırladan əcəb (qəribə) işıqlar parladi. Bu ehsasat içərisində bir iddə üzvilər tərəfindən təhiyyə edilib, hazırlanmış qərarların layihəsi müttəhid (birgə) rəy ilə qəbul edildi.

Firqə həyatının ümum sahələri ilə əlaqədar olan bu qərar da siyasi sahədə sözdən işə keçmək üçün ciddi tədbirlər göstərilmişdir. Birinci maddədə 12 Şəhrivər şüarlarını icra

etmək üçün əncumənləri məclisi-şurayı-milli intixabatının Tehrana müntəzir olmadan başlanması idi. Bunu həyata keçirib, qanun şəklinə salmaq üçün xalq yığıncaqları təşkil etmək lazım idi. Üçüncü maddədə qeyd edilən ümumxalq konqresi və nəhayət 5-ci maddədə göstərilən kəndlərdə ərbaqların göndən-gönə şiddətləndirdiyi vəhşiyənə hərəkətin qabağını almaq üçün camaat qüvvəsinin işə çəkilməsi kimi tədbirlər ilə doğrudan-doğruya gələcək nehzət planını cızmağa müvəffəq olmuşduq.

Firqənin ümumi isiyasəti və xətti-hərəkətini təyin eləyən bu qərarın küllüyat üzərində olduğu məlumdur. Lakin dövləti işlərdən təcübəvi məlumata malik olmayıb, 20 il siyasi və ictimai işdən məhrum olan bir cəmiyyət küllüyatı lazımcə anlayıb, onun üzərində irəli getmək müşkül bir iş idi. Bunu bildiyimizə görə həmişə qərarlarımızı sadələşdirərək bəzi mövzuları təkrar etməyə məcbur olurduq.

Bu cəhətdən yuxarıda bəhs etdiyimiz cələsədə əyalət əncuməni və məclis seçkiləri mövzusunu irəli olaraq (əvvəldə) müzakirə etdik. Bu məsələnin birincisi barəsində Ağayi Qiyami, ikincisinin barəsində Ağayi Badigan izahat verdilər. Bu məruzələr barəsində çıxarılan qərarlar iclasın ümumi qərarını təyid edərək onun icrası üçün mükəmməl sürətdə əməli tapşırıqlar verildi.

Beləliklə Mərkəzi Komitənin İcraiyyə Heyətinin fəaliyyət sahəsi genişlənərək bütün firqə təşkilatı məsuliyyətin ağırlığını hiss etməklə çox ciddi diqqət və etina ilə yeni yolda getməyə başladı. Həmin qərar çıxarılan gün “Azərbaycan” qəzeti firqənin yeni xətti-hərəkəti barəsində Azərbaycan və Fars dillərində yazdığı məqalələrdə hərəkətimizin milli qüdrət (hökumət) təşkili yolunda irəli getdiyini açıq və aydın sürətdə bəyan etdi. Tarixi vəsiqələrdən ibarət olan bu məqallərdən ikisinin bəzi parçalarını burada nəql edirik:

İkinci dövrənin şüarları

Bugünkü şüarlarımız əncümənlərin təşkili və 15-ci məclis seçkilərinin səri bir sürətdə başlanmasıdır. Bu iş böyük siyasi bir işdir. O firqəni xalq ilə yaxınlaşdırıb, onu həqiqi rəhbərlik məqamına yetirən bir işdir. Heç bir siyasi firqə tək öz üzvlərinin əli ilə istədiyinə nail ola bilməz. Daha artıq xalq işlərinə qarışıb, xalq öz işlərini daha geniş bir dairədə anlayıb. Onların əməli olmasına çalışarsa, o firqə xalqa daha artıq yaxınlaşıb onun bitməz və tükənməz qüdrətindən daha artıq istifadə edə bilər. İkinci dövrdə firqə işçilərindən bunu tələb edirik:

“Sözün qıyası daha yaxşı olan, bizim ikinci dövrdə əncam verəcəyimiz vəzifələrin birincisi, yerlərdə aşağıdakı təşkilatı yəni hozə və homə komitələrini möhkəmləndirmək. İkinci böyük mitinqlər, geniş konfranslar vasitəsilə əncumənlər və məclis intixabatının mənasını xalqa anladıb, onları bu yolda mübarizəyə hazırlamaqdan ibarətdir. Bir sözlə quruluş dövrəsi xatəmə tapıb, geniş təbliğat və əməl dövrəsi başlamışdır. Bu gündən etibarən firqə siyasi qüdrət kəsb etmək yolunda mübarizə edir. Siyasi qüdrət əncumənlər və məclis nümayəndələrinin azadixah və demokrat şəxslərdən intixab olması sayəsində kəsb edilə bilər. Bunu heç bir firqə üzvü unuda bilməz”.

Praktik (əməl) mərhələsində

“Dünən günortadan sonra saat 4-ə qədər firqəmiz öz keçid dövrünü keçirirdi. Amma bu gündən etibarən əməl mərhələsinə qədəm qoyub, şəhrivər ayının 12-dən bu günə dək vətən xainləri bizim səbr və hövsələmizdən maksimal istifadə etmiş. Hər cür vəsaitdən firqəmiz arasında nifaq salmaq üçün istifadə etdilər. Lakin onların zəhmətləri nəticəsiz qaldı və bizim əsas məsələmizi zərrə qədər də olsun sarsıda bilmədilər. Dünən meydan onların idi. Hər nə istəyirdilər yazıb, rəiyyətlərin və

əlsiz-ayaqsız adamların başına gətirirdilər. Amma bu gün onlara bu işlərində fürsət verilməyəcəkdir.

Mərkəzi hökumət ki, onun yüksək nümayəndəsi Milli Şura Məclisində Azərbaycandan gələn teleqrafa təhgir və istehza ilə baxaraq: “Belə teleqraflara əhəmiyyət vermirəm”- deməklə Fərruxu Azərbaycana vali göndərməklə Azərbaycan xalqını ağrıdırdı. Amma o bu gün gərək bilsin ki, millət qanuni əsasını ki, onun həyat varlığı deməkdir qorusun.

Biz Azərbaycan Demokrat Firqəsinin Mərkəzi Komitəsinin qərarına əsasən yaxın gələcəkdə Azərbaycanda əyalət və vilayət əncümənlərində seçkilər keçirəcəyik. Əməldə sübut edəcəyik ki, sədr (mərkəzi hökumətin baş naziri) kimilərin verdiyi əmrlər eləyə bilməz millətin tərəqqi və inkişaf yoluna mane olsun və qanuni əsasını ayaq altına salsın. Əyalət və vilayət əncümənlərinin seçkilərindən sonra firqənin məramnaməsinə əsasən parlament seçkilərini keçirib, Milli Şura Məclisinə nümayəndə seçib, göndərəcəyik.

Artıq sifariş, teleqraf və xahiş dövrü bitmişdir. Bu dəfə əməl etmək dövrü başlanmışdır. O hökumət ki, azadixahların teleqrafın istehza edib, bilməlidir ki, bir neçə nəfər öz mənafeinə namına xalqı boğur, bilməlidir ki, onun qüdrətindən daha da güclü və qüdərtli millətin gücüdür. Bu dəfə xalqın qəzəb dənizinin dalğası coşaraq xainləri cəzalandırır və boğacaqdır.

Əyalət və vilayət əncümənlərinin seçkiləri qanunudur. Həmçinin məşrutə qanuni-əsasının maddəsinə əsasən heç vaxt bu qanunun qarşısı alınmayacaq. Onlar ki, bu qanunun qarşısını almaq istəyirlər bilsinlər ki, qanunu müdafiə edənlər neçə nəfər xain adamlardan güclüdür və onlar ayıqdırlar. Azərbaycan bu yaxınlarda bir kiçik güc nümunəsi göstərəcəkdir. Sonda bu məsələ demək yerinə düşər. Eyib və iradı olanlar üzünü qara çıxacaqlar.”

Böyük xalq konqresi necə təşkil tapdı

Mərkəzi Komitənin rəyasət heyəti ümumi iclasdan sonra bilavasitə onun qərarlarını həyata keçirməyə başlayıb, yerlərdə ümumi mitinqlər və xalq yığıncaqlarının təşkilinə icazə verdi.

İki ay yarım mitinq və təzahürətdən mane edilən firqəçilər və siyasi işçilər üçün bu icazə böyük müjdə idi. Bir neçə günün ərzində kəndlərdən və kargərlərin çalışdıqları xırda müəssisələrdən tutub, böyük şəhərlərə qədər hər yerdə geniş iclaslar gürültulu nümayiş və mitinqlər təşkil olunaraq, firqəmizin qərarını həyata keçirmək üçün əyalət əncümənin təşkilini və məclis intixabatının başlanmasını tələb edən bu qərarların çoxusu 3-4, hətta 5 metr ağ parçalar üzərində yazılan istəklər minlərcə əhali tərəfindən imza edilib, mərkəzi komitəyə göndərildi. Beləliklə əmələ bir referendum əmələ gəldi (keçirildi).

Mitinqlər və yığıncaqların qərarı sözdən ibarət olub, qalmamaq üçün ortada hazır olanlar öz aralarından bir iddə nümayəndə intixab edərək, böyük xalq konqresinə ezam edir. Onlara muxtariyyət və milli azadlığımızın təmin edilməsi üçün var qüvvələri ilə çalışmalarını tapşırırdı. Bir həftə müddətində davam edən bu mitinq və yığıncaqlar fəvqüladə gürültulu və geniş idi. Demək olar ki, Azərbaycanda çox az adam tapıla bilərdi ki, bu yığıncaqlar da iştirak etməsin. Hətta bizim müxaliflərimiz belə eldən. Kənar qalmamaq üçün həmrəngi camaat olaraq, onlarda şirkət edir və camaatın imzaladığı qətinəmələri imza etməkdə xalqdan geri durmaq istəmirdilər.

O günlərdə işin səri surətdə irəli getməsinə görə, el doğrudan-doğruya həyəcana gəlib təkən yemişdi. Təbrizin özündə 12 yerdə böyük mitinq dəvət olunmuşdur. Onların ən əhəmiyyətli Şəhridarı qabağında ki, {yığıncaq idi}. O vaxtdək Təbrizdə belə bir ictimai sorağ verən yox idi.

Bu 30 min nəfərlik yığıncaq mərkəzi hökumətin Təbriz hərbi Səxlusı (hərbi bölmə) tərəfindən hərbi istehkamat və nizami qalaya təbdil edilmiş, Alı Qapı ilə şəhridarı binası

qarşısında təşkil tapdığından xalqı cürət və qəhrəmanlıq hissi ilə ruhlandırır bir hadisə idi.

Sərhənq Vərəhram və Sərtib Dirəhşanın müsəlsəl, topları iki tərəfdən şəhridarı binasının pəncərə evanları ilə Alı Qapı sarayının eyvan və dərvalarından camaatı hədəf qərar vermiş. Eyni zamanda nəzmiyə və hökuməti-nizaminin savar məmurları camaatı üzük qaşı kimi əhatə etmişdir. Hava olduqca tufan idi aban ayının (noyabr) 27-si demək Təbrizin ən boranlı günlərindən idi. Şiddətli külək, dondurucu qar və yağış amansız düşmən kimi mitinqə toplansanların üz-başların qamçılıydı. Buna baxmayaraq xalq bizim sözlərimizi eşidib, məqsədimizi anlamaq üçün uzun zamanlar belə davam etsə idi də dağılıb evlərinə getməyəcəkdilər. Mürtəcelər və bazar adamları cür-bəcür (müxtəlif) şaiyələr ilə xalqı qorxudub, həyacana gətirmişdilər. Şəhərdə böyük şuluqluq və ədəmi-əməniyyət gözlənilirdi. Mərkəzi Hökumət tərəfindən yerli məmurlara demokrat firqəsi rəhbərlərini toqif etmək (tutmaq) əmri verilmişdir. Bunu biz bilirdik. Hətta Tehrandan (göndərilən) əməniyyət təbrizə yetişəndən əvvəl orada olan azadixahlar bu xəbəri bizə yetirmişdilər. Lakin iş onlardan keçmişdir. Yerlərdə fədai təşkilatları və kəndli hərəkatı özünü göstərməyə başlayıb, yerli hokumət məmurlarının fəna vəziyyətinə düçar olduğu aşkara çıxmışdır. Ona görə onlar cürət edib bizə əl uzada bilmirdilər. Şəhər və əhəlinin təmayülü (meyli) tamamilə bizim tərəfimizdə idi. Belə bir halda, bizi toqif etmək onların məhv və nabud olmaları demək idi. Tazə bizi toqif etmək üçün onların kifayət qədər gücləri yox idi. Onlar bizim firqədə olan qüdrətdə fədai qüvvətimizin tədədını (sayını) və qüdrətini öz aralarında şişirdib, böyüdüklərinə görə qorxularından öz evlərində belə rahat yata bilmirdilər.

Bunların hamısı ilə belə bizlərdən bir neçə nəfəri terror etmək ya ictimayı dağıtmaq üçün başqa növ fitnəamız hərəkatlərə əl vurmaq onlardan baş verə bilərdi. Biz bu ehtimalların hamısını nəzərdə tutub, onların qarşısını almaq

üçün qabaqdan tədbirlər görmüşdük. İntizamı saxlayıb, əmniyyəti bərqərar etmək üçün firqənin baş bilənlərindən xüsusi bir heyət intixab edib, vaxtdan qabaq şəhridari meydanına göndərmişdik. Kəməri əsləhələri ilə mücəhhəz etdiyimiz fədailər tribunu və ictimainın ətrafın dəqiq surətdə müdafiə edirdilər. Qara külək və yağışa baxmayıb, camaatın meydana hazır olması özü-özliyində hərəkətin ciddi mərhələyə qədəm qoymasına böyük bir dəlil hesab olunurdu.

Biz bu yığıncaqda firqənin xətti-hərəkətinin və milli şüurlarımızın həyata keçirilməsini səsləndirməkdən sonra camaatı qorxudan çıxartmaq üçün firqəmizin əmniyyəti hiş etmək vəzifəsini boynuna götürdüyünü elan etdik. Bu işə fəvğülədə bir surətdə müəssir vəqə oldu (təsir qoydu).

Mən öz nitqimdə əmniyyət bərəsində “Azərbaycan demokratları bazarın və dükanların qapılarında yatmağa məcbur olsalar da sizin mal və canınızı hişf edəcəklər” dedikdə, xalqın üzündə böyük şadlıq əsəri müşahidə edirdim. Onların əlləri ixtiyarsız olaraq hərəkətə gəlib, mitinqi alqışlamağa başladığı sözlərimin təsirini aşkara çıxartmağda idi. Çox sadə və təbii olaraq söylənilən bu cümləni eşitməklə böyük vəhşət və təşviş içində yaşayan xalq qorxudan çıxıb, siyasi sözlərimi məmnuniyyətlə eşidib, onların icrasına baş və can ilə hazır olduğunu bildirdi. İş belədir. “Bəzən insan kiçik bir vahimə ilə özünü böyük zəhmətlərə düşər edir. Həməən adam başqa bir vaxt kiçik bir güzəşt nəticəsində böyük fədakarlıqlara hazır olub ən çətin, ən müşkül xətərlər ilə üz-üzə gəlməkdən çəkinmir”.

Azərbaycan xalqı pak, saf və hesabi bir xalqdır. Onda mərdlik və pakniyyətlik vardır. Mohil (hiyləgər) şeytan və ikiüzlü deyildir. Sədaqət və mərdlik gördükdə ölümə hazır olaraq heç bir xətər dən qorxmayıb, sözündən dönməz lakin kiçik bir namərdlik görməyə təhəmmül etməz. Ona görə hiyləgərlər, hoqqabazlar, yalançılar, xüsusi istifadəçilər Azərbaycanda izhari-vücut edə bilməzlər. bu xalq çox həssas

və konckaf (diqqətli) bir xalqdır. Yalançı pəhləvanları, həyasızları, sui-istifadəçiləri çox tez tanıyır və onları xalqa tanıtmaqdan çəkinməyib, onları rusva etmək üçün əlində olan bütün vasitələrdən istifadə edər. Azərbaycanlı sənədləşmə ilə aldatmaq olmaz. Çünki onun ruhu təmiz və ehsasatı qəvidir. Kiçik bir xəyanət hiss edərsə onun iynədən pak və saf olan könlü sınırar. Bu vasitə ilə üzünü döndərər. Bir daha insana yaxın düşməz. Bu cəhətli xasiyyət üzündən idi ki, bizim böyük tarixi yığıncaqda əməliyyat barəsində dediyimiz səmimi sözlər onu tutub, ruhuna təsir etmişdir. O gün biz onun evini, dükanını və ailəsinin həyatını hiş etmək üçün mərdanə söz vermişdik. O da bizim sözüümüzü sədaqətlə qəbul etmişdir, demək yoldaşlaşmışdıq. Ondan sonra hamımız əl birliyi ilə hər bir şeyimizi fəda edə bilərdik. Onun buna etirazı yox idi.

Mən iki böyük yığıncaqda Azərbaycan xalqında böyük ehsasatı hiss etmişdim. Biri həmin tufani mitinqdə, digəri isə Ərk bağında Azər ayının 8-də axşam saat 4-də şəhər təşkilatının dəvəti üzrə milli məclis seçkiləri məqsədi ilə böyük yığıncaqda idi.

O gün mən danışmaq istəmirdim. Bilmirəm nə cür oldu. Xalq israr ilə mənə də öz fikrimi deməyi təklif etdi. Məndən qabaq bir neçə natiq danışmışdı. Qərar üzrə İlhami danışacaq idi. Mən istər-istəməz tribuna keçdim və öz fikrimi çox sadə və təbii ləhn ilə əvvəl çox mülayim bir surətdə bəyan etməyə başladım. Xalqın diqqəti məni həvəsləndirdi. Bütün ürəyimin sözləri ilə düşüncə və ehsasatımı açıb, ortalığa qoydum. Mən danışdıqca xalqın sükutu artırdı. 10-15 dəqiqə üçün başladığım söz bir saat yarım davam etdi. 10 min nəfərə malik olan camaat içərisində kiçik bir təkən belə görmədim. Danışılan sözlərdən bir kəlməsi belə eşidilməmiş, anlanılmamış buraxmamaq üçün xalq hər bir şeyi unudub, diqqətlə dinləməkdə idi. Hətta əl çalmaq, alqışmaq belə onların xatirlərinə gəlmirdi. Deyə bilərəm bu 10 min nəfərin hamısı vahid bir ruh ilə ruhlanmışdır. Danışarkən mən öz bərkümü qabağıma qoyub,

öz-özü ilə danışıb, qəzavət edən bir adam kimi hiss edirdim. Biz biriydik: “Mən və camaat”. Bir söz danışdı, bir fikir edirdik. Ona görə mən xalqın üzündə böyük razılıq müşahidə etməklə onun bizə ürəkdən inandığını və inam üzrəndə bizim müvəffəqiyyətimizin yüzdə yüz təyid edə biləcəyini yəqin etdim. Xalqı sevmək və etimadının məzhəri olmağın və onun birinci dəfə olaraq bu iclasda dərk etdim.

O günə dək əgər siyasi mübarizə və firqəvi bir iş ilə məşğul olmağı özümə vəzifə bilirdimsə, ondan sonra xalq dostluğunu, xalq xanəvadəsinin (ailəsinin) məsuliyyətli bir üzvü kimi ağır vəzifə daşdığımı hiss etdim. Ona görə xalq sözü, xalq işi, xalq səadəti mənim üçün yüksək və ali bir hədəf şəklində təzahür etdi. O gündən etibarən şüarlar, məramnamələr, iclaslar və konqrelərdə çıxarılan qərarların doğruluğu üçün həmin xalq səadətini bir vahid, bir ölçü olaraq təqib edərək pişnəhadatları bu əsl üstündə qurub düzəltməyə çalışdım. Bu ölçü üzərində gördüyümüz işlər də həmişə yüzdə-yüz müvəffəqiyyətimizin təmin olunduğu da əməldə mənə sabit oldu. Bir sözlə o gündən etibarən gücümüz və hədəfimiz və zəəfimizin xalqda olduğunu tam mənası ilə dərk etdim. Bu həqiqəti nəzərdə tutmayan zaman yoldan azır və xalqdan uzaqlaşmaqla, işlərimizin nəticəsiz qaldığını hiss etməyə başladım.

Tək Təbrizdə deyil, bütün Azərbaycanda təşkil olunan yığıncaqların hamısında böyük ruh yüksəkliyi və şiddətli ehsasat hiss olunur. Onların çıxartdıqları qərar hamısı bizim arzularımız ilə rast gəlirdi. Yığıncaqlar farsların dediyi kimi “Nişəstənd, qoftənd və bərxastənd” (“Oturdular, dedilər və qalxdılar”) – deyil, müsbət təkliflər ilə toplanıb, onları əməli etmək üçün başlı bəlli inanıb, tanınmış, xalq qeydinə qalan adamları nümayəndə seçib. Milli konqreyə göndərməklə nəticələnirdi.

Bir həftədən artıq sürməyən bu müddət də bütün Azərbaycan ayağa qalxmışdı. Böyük şəhərlər və qəsəbələrdə toplanan iclasların xalq tərəfindən imzalanıb, firqəmizin

Mərkəzi Komitəsinə göndərildiyi ağ parçalar üzərində yazılmış qərar və qətnamələr yüzlərdən mütəcaviz (artıq) idi. Beləliklə həqiqi xalq konqresinin payəsini qurmağa müvəffəq olduq. Misəl üçün ətrafdan gələn teleqraflardan və şəhərlərdə təşkil tapan mitinqlər barəsində azərbaycan ruznaməsində dərc edilən xəbərlərdən bir neçəsini buraya dərc edirik.

10 min nəfərlik mitinq

“Azərbaycan Demokrat Firqəsinə və “Azərbaycan” qəzetinə Rəneveşt pənşənbə günü aban ayının 24-də (noyabrın 15-də) Makuda 10 min nəfərlik əzəmətli bir mitinq əyalət və vilayət əncümənlərinin təşkili üçün verildi. Əhali əncümənlərinin təşkil olunmasını səmim qəlb ilə tələb edib, öz nümayəndələrinin konqradə şirkət etməkdən ötrü intixab etdilər.”

Muradəli Teymuri Bəyat

Marağadan teleqraf

“Azərbaycan Demokrat Firqəsinə aban ayının 22-də (noyabrın 13-də) 4 min nəfərdən artıq mitinq və Bunabda 3 min nəfərlik əzəmətli bir mitinq təşkil olundu. Xalq konqresinə əksəriyyət rəy ilə nümayəndələr intixab edildi.”

Vilayəti komitə tərəfindən Purrəsul 13.11.1945

Təbrizin şəhridari meydanın

30 min nəfərlik mitinqi

“Yekşənbə (bazar) abanın 27-də (noyabrın 18-də) günortadan sonra müxtəlif karxana fəhlələri və kargərlər mərkəzlərindən, ətrafdan gələn kəndli kütlələrinin, fiqə üzvlərinin, bazar adamlarının və əhalinin müxtəlif siniflərindən millətin arzu etdiyi istəklərin həyəcanlı şüarlarla və həmçinin

yaşasın “Azərbaycan milləti” və “Yaşasın Azərbaycanın milli muxtariyyəti”, “Qurulsun vilayət və əyalət” əncümənləri “Yaşasın qanuni-əzası”. Şəhərin böyük xiyabanlarından keçərək, böyük şəhridari meydanına dək hərəkət edirdilər. Havanın soyuqluğuna baxmayaraq, saat 4 yarım hüdudunda 30 min nəfərdən artıq Şəhridari meydanına toplanmışdılar.”

Yuxarıda izah etdiyimiz böyük mitinqdə aldığı ehsasat üzrə Biriya aşağıdakı şerləri yazıb, “Azərbaycan” ruznaməsi vasitəsilə intişar vermişdi. Xalqın o günkü ruhiyyəindən bir nümunə olmaq üçün onun şerini buraya köçürürük.

Oğlan bura bax.
(Bir mürtəcenin dilindən)

*Pah atovnan nə qiyamətdir ay oğlan, bura bax
Doğurdan-doğruya lap qorxuri insan bura bax.*

*Bu soyuqda bu sazaq gündə sərəsər xiyaban
Nə olubdur ki, camaatla dolub ağzınacan.
Qarışib bir-birinə arvad-uşaq piro-cavan
Dəyişib iş daha namərdir bu gün asta qaçan.
Üz qoyub, sanki xarab, olmağa dövrən bura bax
Pah atovnan nə qiyamətdir ay oğlan bura bax.*

*Son zamanlar gedələr bağlayıb üstən qəmənə
Az qalib ki, adamın lərziyə düşsün bədənə.
Qorxudan evdə tutur hər gecə titrətmə mənə
Belə getsə quracaq bunlar əncümənə.
Yəqin işdən düşəcək köhnə dəyirman bura bax
Pah atovnan nə qiyamətdir ay oğlan bura bax.*

*Əldə bayraq ucadan bir söz uçurdur hərəsi
Qışqırır, bir sürü bir yerdə kəsilmir nəfəsi
Mato-məbhud ilə eləyibdir görürəm, cümlə kəsi
Hər tərəfdən yaşasın konqreyi-milli səsi.
Görünür ki, qopacaq bir təzə tufan bura bax
Pah atovnan nə qiyamətdir ay oğlan bura bax.*

*Yıxdı vallah kişilər bəy bazarı demokratın
Barkidir cin kimi hər yanda yerin yeddi qatın.
Odu sürətlə çapır mərəkdə sürətlə atın
Mən hələ heç a balam birdən əgər öz bəsatın
Neyləyin sonra yığılırsa “Diraxşan” bura bax
Pah atovnan nə qiyamətdir ay oğlan bura bax.*

Yuxarıda göstərdiyimiz kimi “Azərbaycan” qəzeti firqəmizin dili və nehzətimizin atəşin silahı olduğu üçün onun qızıl səhifələri mübarizələrimizin şanlı tablolarını təşkil etməkdədir. O günün mübarizəsini qiymətləndirmək üçün biz bu məqalədə yaxşı izahat verə bilmirik.

Nəhayət mərkəzi komitəmizin aban ayının 18-də (noyabrın 7-də) çıxartdığı qərar həmin ayın 29-da dürüst (düz) 10 gündən sonra müvəffəqiyyətlə icra olur Böyük xalq konqresi ümum xalq tərəfindən azad bir sürətdə demokratik əsaslar üzərində seçilən 750 nəfər nümayəndənin şirkəti ilə Təbriz şəhərində təşkil olundu.

Xalq konqresinin gedişi və ondan çıxarılan qətnamələr

Istər konqre üzvləri istərsə də camaat bu konqreyə böyük ümid bağlayırdı. Burada Azərbaycan xalqının müqəddəratı və gələcəyi təyin olunduğunu xalq gözəl düşünürdü. Baxmayaraq ki, nümayəndələr içərisində Azərbaycan xalqının bütün

təbəqələrindən gözə çarpırdı. Lakin əksəriyyət kəndli və zəhmətkeşlərdən ibarət idi.

Konqrənin gedişi barəsində lazımı məlumat almaq üçün Azərbaycan ruznaməsinin yazdıqlarını eynən burada dərc edirik. Bu tarixi mədrək (sənəd) zənn edirik oxucularımıza məsələnin nə yerdə olduğunu və nehzətin idarə edənləri nə yol ilə təşkil etdiklərini tamamilə dərc etməyə imkan verəcəkdir.

Azərbaycan xalq konqrəsinin birinci cələsinin qozarişi (raportu)

Azərbaycan xalq konqrəsinin birinci cələsəsi dünən aban ayının 29-da (noyabrın 17-də) səhər saat 10 tamamda Şiri-Xurşud salonunda təşkil olaraq 750 nəfərdən ibarət müxtəlif təbəqələrin, şəhər və ətraf nümayəndələri iştirak edirdilər.

1. *Ibtida məclisi ağayi Hacı Əzimxan mərhum Səttarxan sərdari-millinin qardaşı təntənəli sürətdə iftitah (açıliş) etdi. Sonra heyəti-rəisə və münşilər (katiblər) intixab olub, öz yerlərində qərar tutdular. Əvvəlinci dəfə Azərbaycanın qədim mücahidlərindən olan ağayi Səid Divan konqrəni təbrik etdilər.*

2. *Xoy nümayəndəsi ağayi Şeyx Musa Xoy ruhaniləri tərəfindən Azərbaycan xalq konqrəsini səmimi qəlb ilə təbrik edib, onun müvəffəqiyyətini arzu etdilər.*

3. *Salmas nümayəndəsi ağayi Mükərrəmmül-mülk konqrəni Salmas əhalisi tərəfindən təbrik edərək dedi: “Möhtərəm ağalar bu təbriklər gərək əməldə belə nəticələnsin tamam ağaların təsdiqi ilə bizim azadlığımız fədakarlığından asılıdır. Bizim tələb etdiyimiz haqdır. Haqq üstündə ölənlər həmişə paydar qalacaqlar. Və onların övladları onların fədakarlıqlarını tarix boyu yad edəcəklər”.*

4. *Urmiyyə nümayəndəsi ağayi Dilmuğani konqrəni təbrik edərək, dedi: “Ümüdvarıq bu konqrə xalqımız üçün səadət qapılarını açıb, onu xoşbəxtliyə doğru sövq edəcəkdir. Bu*

konqrə düşmənlərimizin qəlbinə ox olub, dostlarımıza müjdə olacaqdır”.

5. Maku nümayəndəsi ağayi Camalxan Bəyat Maku. Maku əhalisi tərəfindən Azərbaycan xalq konqrəsini təbrik etdilər.

6. Üskü nümayəndəsi ağayi Əli Şəmkiri kəndlilər tərəfindən konqrəni təbrik edərək, dedi: “Mən Üskü nümayəndələri tərəfindən konqrəyə söz verirəm ki, Azərbaycan daxili muxtariyyətini ələ gətirmək uğrunda var qüvvəmizlə karigar, kəndli parçabafları (toxucuları) mübarizə edib, bu yolda bir qətrə qanımız qalana dək canfışanlıq edəcəyik.”

Mərənd nümayəndəsi ağayi Bürhaninin təbrik teleqrafı qıraət olundu (oxundu).

7. Zəncan nümayəndəsi Vüsuqi Zəncanın Azərbaycan Demokrat Fırqəsi və azadixahları tərəfindən konqrəni təbrik edib, dedi: “Qanuni-əsaslı Azərbaycan millətinin qanı ilə vücudə gəlib, yenə də onun fədakarlığı ilə ehya olunmalıdır. Biz Zəncan əhalisi tərəfindən qol (söz) veririk ki, bu yolda var qüvvəmiz ilə mübarizə edəcəyik. Azərbaycan İranın başı olduğu üçün onun azadlığını və məşrutiliyyətini saxlayacaqdır”.

8. Ağayi Hüseyn Nobəri Təbriz əsnafları (tacirlər) tərəfindən dedi: “Bu konqrə əyalət və vilayəti əncümənlərin qurulmasının vəsailini fərahəm etməyi (hazırlamağı) və tezliklə onu təşkil edib, işə başlamalıdır”.

9. Ağayi Hacı Zeynalabidin Rəhimzadə Təbriz nümayəndələri tərəfindən konqrəni təbrik etdilər.

Azərbaycanın qədim mücahidlərindən olan ağayi Hinqami konqrəni səmimiyyətlə təbrik edib, dedi: “Mən azadlıq yolunda tökülən qanların səadətli istiqlalın təbrik edirəm”.

10. Məşrutiliyyətin əvvəlindən qurulan Azərbaycan əyaləti əncümənin üzvü və Azərbaycanın ən qədim azadixah və demokrat siması və şəhərimizin mötəbər (etibarlı) əyan və əşrafından olan ağayi Rəfi (Nizamül-Dövlə) Azərbaycan Demokrat Fırqəsi tərəfindən konqrəni səmimi qəlbədən təbrik edib, dedi: “Allah-təaladan bu xalqların səadəti arzu edirəm”.

11. *Azərbaycanın Fəhlə Həmkarlar ittifaqının Sədri ağayi Biriya konqrəni 25 min kargərlər tərəfindən təbrik edib, dedi: “şəhrivər hadisəsindən sonra Azərbaycan xalqı dəfələrlə öz şikayətlərini Tehran hökumətinə və məclisinə yetirdi. Lakin bu xalqın fəryadlarına və ahu-nalələrinə bir kimsə qulaq asmadı. Bunun nəticəsində Azərbaycan Demokrat Firqəsi millətin iradəsi ilə təşkil olunub, Azərbaycanın mərd və mücahid oğlu ağayi Pişəvəri bu firqə və xalqımızca rəhbərlik göstərdilər. Bizim 25 mindən artıq kargərlərimiz var qüvvələri ilə bir qətrə qanları qalınca bu müqəddəs yolda öz mübarizələrinə davam verəcəklər”.*

12. *Alanbraguş nümayəndəsi ağayi Həmid Saəti konqrəni təbrik etdilər.*

13. *Onu (konqrəni) millətin nümayəndəsi ağayi Davud Qriqoryan konqrəyə erməni xalqı tərəfindən təbrik deyib və erməni millətinin sədəti və azadlığı Azərbaycan xalqı ilə birlikdə olduğunu qeyd etdi.*

Xanımlar tərəfindən Suğra Qadiri, Sərdəhəra tərəfindən ağayi Əzimi, dəmir yol kargərləri tərəfindən ağayi Əli Əkbər Cukani, Şəbüstər əhalisai tərəfindən Allahverdi Cəfəri Azərbaycan xalq konqrəsin öz atəşin sözləri ilə təbrik etdilər.

Teleqraflar oxunduğdan sonra Xoy nümayəndələrindən ağayi Yekani, Xoy əhalisi tərəfindən konqrəni təbrik edib, dedi: “Mən indi öz arzuma çatıram və bu konqrə mənə təzə həyat və təzə ruh verdi. Əkdiyimiz azadlıq ağacı göyərir. Biz (Azərbaycan xalqı) natamam və tətill edilmiş məşrutəni ehyə edəcəyik”.

Cələsə saat 12 tamamda xatəmə tapıb, ikinci cələsə günortadan sonra saat 3 tamama mokul (təyin) oldu.

Xalq konqrəsini ikinci cələsəsi

Xalq konqresinin ikinci cələsəsi aban ayının 29-da gūnortadan sonra saat 3-30-da ađayı Rəfiinin riyasəti ilə təntənəli sürətdə iftitah edildi.

Qadınlar tərəfindən xanım Mədinə birinci konqre nümayəndələrinə öz salamın və təbrikin deyib, “Vətən” adlı şerini oxudu

Pişəvərinin nitqi

Xalqımız bu gün 4 il tamam dünyanı qan dəryasına döndərən müharibənin axır dəqiqələrində öz haqqını almaq xüsusunda ictimə edibdir (toplanmışlar).

Keçmiş dünya müharibəsi zülmün payəsini titrətdi. İranda da böyük azadixah nehzətlər baş qaldırdı. Məxsusən Gilanda, Azərbaycanda xalq azadlığını almağa qiyam etmişdir. Lakin o müharibənin nəticəsi fəgət Rusiya xalqına səadət və azadlıq bəxş etdi.

Birinci cahan müharibəsindən titrəmiş təzədən öz yarasını sađaltı. Birinci növbədə bizim məmləkətimizdə qəddar və şədiddir irtica qüdrəti vücuda gətirdi. Mən onun beynəlmiləl illətlərindən bəhs etsəm, sizi yormuş olaram. Lakin İran xalqı, İran camaatı və Azərbaycan xalqı hər şeydən məhrum edildi. Böyük bir istibdad mücəssəməsi (heykəl) vücuda gətirildi. Məmləkətimiz fəlakətə düşdü. Dünya irticası bunu tələb edirdi.

Məxsusən Azərbaycana xüsusi bir siyasət işlətdilər. Azərbaycanı bölmək onu aradan aparmaq üçün dilini əvəz etməkdən ötrü bu xalqın başına saysız-hesabsız müsibətlər gətirdilər.

Həmin bu qara siyasətin nəticəsində o tərəqqi və təkamül ki, millətlər onunla səadətə çatmalı idilər, onu heç bir dövləti (rəsmi) işə dəxalət etməyə qoymadılar. Onlar elə bir nəsil vücuda gətirmək istəyirdilər ki, öz mənhus (lənətlənmiş)

siyasətləri nəticəsində xalqı qorxu və zor ilə özlərinə tabe edib və ağılıqlarını saxlasınlar. Həmin bu işi Azərbaycanda daha artıq əməli etdilər.

O zamanlarda zindanlara və təbidgahlara (sürgün yerlər) yolları düşənlər bilirlər ki, zindanların hamısı və əksəri Azərbaycanlı və tək-tək Gilanlular idilər. Onlar Azərbaycan xalqını zülm və fişar altında saxlamağa can atmışlar. Hətta Təbrizdə belə iki nəfəri bir-biri ilə danışmağa qoymurdular.

Rza şah demişdi ki, Tehranı gərək elə bir hala gətirəm ki, xalq Parisə getməsin. Bununla Tehran üçün bütün şəhərləri qarət etdikdən sonra hələ də indiyə qədər orada su kəmərləri, lüləkəşliyi yoxdur. İrticanın qayəsi hadisei-şəhrivərə qədər davam etdi. Əgər biraz da davam etsəydi, Azərbaycanın daha şiddətli bir günləri qabaqda görünəcək idi.

Sabiqdə (əvvəllər) Azərbaycan İranın ən mühüm ticarət mərkəzi olmuşdur. Bu 20 il müddətində isə o mənhus siyasətin nəticəsində Azərbaycanın şəhərləri kənd halına düşmüşdür. Azərbaycan xalqını irtica bilə-bilə aradan aparmağa çalışırdı. Azərbaycan İranın azadlıq və məşrutə mənbəyi olmuşdur.

Bir gün qalxıb, öz milli hüququnu almaqdan qorxan irtica Azərbaycanı xarabazara döndərmək siyasətini 20 il tamam təkrar etdi. Bu barədə də əlimizdə çoxlu mədrək vardır.

Hətta Azərbaycanda tiryəki genişləndirmək üçün çox tiryək satanlara ənam (hədiyyə) verildilər. Bununla da xalqın şücaət və milli hisslərini ortadan aparmaq üçün hər cür kəşif işlərə əl atıb və onları xalq içərisində rəvac verildilər.

İndi o istibdad və mənfur (murdar) mücəssəmə yıxılıb, dünya siyasətini idarə edənlər və dünyada xalqların səadətini yaratmaq üçün millətlərə öz müqəddəratı həll etmək üçün ixtiyar vermək iddiasındadırlar.

Həqiqətdə əgər xalqın özünə ixtiyar verilərsə xalq öz ehtiyacını bilər və onun üzərində arzularını qurar. Biz Azərbaycanın İrlənd və İsveçrə kimi olmağını da istəmirik. Biz

deyirik ki, Azərbaycan xalqı İran sərhədində yaşamalıdır. Bu o demək deyil ki, onun adab və rüsumu, dili və ixtiyarı olmasın.

Biz Məclisi-Şurayi-Milliyə nümayəndələrimizi göndərəcəyik. İranda yaşayan başqa millətlərdə bizim qardaşlarımızdır. Lakin bizə ixtiyar verilməlidir ki, öz evimizin sahibi olub, onu istədiyimiz kimi idarə etməliyik. Biz əvvəl milli hökumət vücudə gətirəcəyik, biz xalqa öz yaşamaq şəraitini başa salıb və görəcəyimiz tədbirləri ona deyəcəyik. Xalq hansını yaxşı görsə onu icra edəcəyik. Hansını pis görsə onu pozacayıq. (Gürultulu alqışlar).

Bizim xalqımız azadlıq yolunda qurbanlar vermiş, lakin ondan istifadə edə bilməmişdir. Biz indi öz xodmuxturluğımızı almalı bununla da öz səadətimizi təmin, məmələkətimizi abad etməliyik. İranın başqa əyalətləri də bizim bu yaxşı işimizdən dərs alacaqlar. Bunun üçün bizim milli qüdrət və milli qüvvəmiz olmalıdır ki, Hacı Müxbirül-səltənələr bizim azadlığımızı boğa bilməsinlər. Biz axmaqların və irticai ünsürlərin tehrandan aldıkları dəsturları Azərbaycanda icra etməyə imkan verməyəcəyik.

Tehran hökuməti tülkü kimi məğlub olanada yalvarır. Amma elə ki, qalib gəldi, vaxtdan istifadə edib, öz zəhərli dişin batırır və öldürür. Tehran hökuməti istəyir bizim nehzətimiz barəsində ayrı dövlətlər ilə danışığa girsin. Bir dövlət ki, öz xalqının dərdlərinə cavab vermək istəmir, öz etirafına görə İranın ən fədakar xalqlarından olan azərbaycanlıların haqq sözlərini nəzərə almağa tənəzzül etmir (enmir) o dövlətin yaşamağa haqqı yoxdur.

Azərbaycan məsələsi Azərbaycanda yəni onun Təbriz şəhərində həll olunmalıdır. Xalq öz hüququndan var qüvvəsi ilə müdafiə edəcəkdir. (gürultulu alqışlar).

Mən bu sözlərlə gilayə etmirəm və biz ağlamırıq. Biz İranın istiqlalına və sərhəddinə əlaqəməndik.

Biz İran bayrağını da dəyişməyirik. Lakin biz öz milli muxtariyyətimizi tələb edirik. Milli muxtariyyət mill istiqlal ilə

fərqlidir. Məsələn İrland neçə yüz il mübarizə etdi, nəhayət İngilistandan ayrıldı və özü üçün müstəqil bir dövlət oldu. Biz bunu demək istəmirik.

Amerika 46 cumhuriyyətdən təşkil olunmuşdur. İsveçrə eləyə bildi öz istiqlalın hişz etsin. Bu müharibədə o millətlərə ehtiram qoydular ki, onun hər bir vilayəti özü üçün muxtardır.

Bizim qonşumuz, Şuralar İttifaqı da bu cürdür. Oraya daxil olan hökumətlərin hamısı bir nəfər kimi alman faşistlərinin əleyhinə qalxdılar, vuruşdular və qalib gəldilər. Həsb bu vətənfuruşluq (satqınlıq) və xainlik deyil, vətənpərəstlik deməkdir. Pəs buna görə də, o adamlar ki, bizim bu şüarımızdan sui-istifadə edib. Azərbaycanın İrlandan ayrılmasını bizə töhmət və iftira edirlər. Onlar müfəttim (fitnəkar) və xəyanatkar adamlardır. Biz Azərbaycanın daxil müxtariyyətini əməli edəcəyik.

Qoy onlar bilsin ki, bütün İran istiqlalı Azərbaycanın gücü ilə təmin olacaqdır. Bu silah vasitəsi ilə olmayacaqdır. Biz inqilab etmək istəmirik. Biz öz müxtariyyətimizi aldıqdan sonra Azərbaycanı o hala gətirəcəyik ki, bütün İran üçün nümunə olsun. Qoy desinlər ki, Azərbaycanda məmləkət abad olub, ali mədrəsələr açılıb, Azərbaycanın milli müxtariyyəti kəndli ilə ərbabın arasında aqılanə bir qanun qoyubdur. Bu isə bütün İran üçün böyük bir dərs olacaqdır. Biz bu işi qan tökmədən əməli edəcəyik. Əgər bizi məcbur etsələr biz özümüzdən müdafiə edəcəyik. Necə ki, kəndçiləri məcbur etdilər onları qarət etdilər, evlərini yandırdılar. İndi isə özləri də o od-alov atəşində yanurlar. Lakin biz vətəndaş qırğını və ölümü yaratmırıq. Onlar bilsinlər ki, əgər Azərbaycan xalqının səbri tükənər daha ölümə, zülmə davam gətirməz və dözməz. Biz qan tökülməkdə də müqəssir deyilik. Biz əmniyyət yolu ilə öz haqqımızı alacağıq. Bu kongrə təsmim tutmalıdır. Bir iddə intihab etməli və bütün dünyaya bildirməlidir ki, biz öz haqqımızı istəyirik. Bizim bu irticai hökumətdən xeyrimiz yoxdur. Bu hökumət bizim hökumət deyildir. O zor ilə iş başına

gəlmişdir. Azərbaycan xalqı da milyonlarla haqqlarını payımal edən bu irtica hökuməti öz xəyanətlərini davam etdirməyə qoymayacaqdır. Çünki biz demokrasi üsulu ilə hərəkət edirik. Gərək Azərbaycanda və İranda elə bir hökumət iş başına gəlsin ki, orada xalqın və millətin dəxaləti olsun. Azərbaycan milləti bütün kasıbkarlarına qədər maliyyat verirlər. Buna görədir ki, hər bir nəfərin xüsusi və ümumi ehtiyacı ödənilməlidir.

Ümumi ehtiyaclardan məsələn, Darülfunun məktəbi göstərmək olar. Hər kəs öz qazandığından bir miqdar ümumi dövlət sandığına qoyur ki, o pul ilə millətin balaları oxusunlar, təhsil etsinlər. Digər tərədən güclülər gücsüzləri əzməmək üçün mərkəzi tərəfindən qorunsun.

Millətin verdiyi maliyyat ilə jandarm və polis tutulur ki, onların vasitəsi ilə xalqın əmniyyəti hifz olunsun. Maliyyat yəni dövlətə borc verməkdir. Göstərin görək indiyə qədər maliyyatın bu fəlsəfəsi harada əməli olmuşdur. Bəlkə indiyə qədər kasıb hüququndan belə müdafiə edilməmişdir. Jandarmlar, polislər güclülərdən pul alıb, fağırları (kasıbları) əzməkdədirlər. Milli muxtariyyəti biz buna görə istəyirik ki, zor deyənlərin qarşısını alağ. Yəni məmurlar xalqımızın şərəfətli ünsürlərindən olsun və millətimizin intixab etdiyi heyətə tabe olsun.

Azərbaycan xalqına bir kibrit çöpü qədər də hər bir adama behdaş (səhiyyə) xərci verilmir. Amma indi kəndçilərin jandarmlar ilə dəsti-pəncəsi (vuruşması) nəticəsində bu hökumət 5 milyon pul Azərbaycan millətinin nehzətini yatırmaqdan ötrü etibar vermişdir. Siz kəndlini öldürməyin, ona behdaş, əmniyyət verin. Onun canından əl çəkin. O pulu da xərcləməyin. Xalqımız öz işlərini idarə etməyə ləyaqəti var. 700 nəfərdən artıq Azərbaycanın bütün vilayətlərindən gəlmiş nümayəndələrimiz bu böyük milli konqrəni təşkil verdilər. Bəli bizim xalqımızda nizam-intizam, bacarıq və istedad vardır.

Azərbaycan xalqının və İran azadixah mücahidlərinin qanları bahası ilə qurulan məclisdə indi ən kəsif sözlər danışılır. Orada lastik (təkər) davasıdır və pul yemək məsələsi

var. Mühəndis Pənahının vəkilliyi fəgət dəmir yol idarəsindən üçüncü, dördüncü dəfə aldığı milyonlarla pul üçündür.

Məclisdə qanuni-əsasdan bir xəbər yoxdur. Məclisdə haqq danışan bir neçə millət vəkillərin danışmağa belə qoymurlar. Biz isə bir dəfə öz saqqallarımızı o əşxasın əllərinə verə bilmərik. 4 ədəd lastik üçün Məclisi-Şurayi Millidə millətin həqiqi (müdafiə edən) nümayəndələrinin yerlərini zor, pul və sərnizə (süngü) ilə işğal edən vəkillər ADF-nin üzvlərini məchulül-hüviyyə (naməlum) adlandırırlar. Tehrandə milyonlarla cinayət, oğurluq tosiyələri (genişlənmə) vardır. Onlara yetişən yoxdu.

Bu pərvəndlərdə (sənədlərdə) məclis nümayəndələrinin iştirakını asan bir sürətdə görə bilərsiniz.

Azərbaycanın və İranın fəlahəti elmi üsulda olmalıdır. İndi bu mədəni dövrdə kəndçilərimiz köhnə üsul ilə yeri şumlayırlar. Millət tərəfindən verilən milyonlarla pullar xalqın behdaş və maarifinə sərf edilməlidir.

Azərbaycan Hindustan deyil, bura Azərbaycandır. Onun müşəşə (çəşidli) tarixi vardır. Bu millət diridir. Azərbaycan milləti tarixə Səttar xan, Bağır xan, Şeyx Məhəmməd Xiyabanilər vermişdi. Millətimiz diridir. Onun iftixarlı tarixi vardır. Biz milli muxtariyyət və milli azadlığa ləyaqətimiz vardır. Ticarətimizi, behdaştımızı, maarifimizi, post və teleqrafımızı və bütün işləri xalqımız idarə etməlidir.

Əgər bizim xalqın qabağına silah ilə çıxsalər qoy bu milli konqrənini intixab edəcəyi milli heyət xalqımızın haqqından difa etmək üçün cavanlarımızı silahlandırıb, milli qüvvə yaratsın. (Bu sözləri deyərəkən bütün salon ayağa qalxır arası kəsilmədən gurultulu şürəngiz ura səsləri neçə dəqiqə davam edir)

Xalq konqrəsinin üçüncü cəlsəsi

Azərbaycan milli konqresinin üçüncü iclası aban ayının 30-da səhər saat 9-da ağayi Pişəvərinin vəsiləsi ilə iftitah olundu. Xülasəsini (keçmiş iclasın) təkrar etdikdən sonra natiqlərə söz verildi.

Ağayi İlhami: “Məşrutə məmləkəti məclis və əncümənlərdən təşkil tapar və bunları əsaslandırın müəssislər məclisidir. Bizim bu konqramizin intixab olub və təşkil tapması ümum Azərbaycan millətinin tərəfindəndir, Müəssislər məclisinin vəzifəsini daşıya bilər. Bizim burada hazır olan möhtərəm nümayəndələrimiz öz mühüm və ağır vəzifələrinə vəqif olmalıdır. Necə ki, bizim möhtərəm rəhbərimiz ağayi Pişəvəri öz nitqində dedilər, hər bir Azərbaycanlı ayrı bir iranlılardan artıq İran istiqlalına və bayraqlarına əlaqəmanddır. Mən sözümlü xülasə edib deyirəm ki, bu konqradə bizlər elə təsmimlər gərək tutaq ki, gələcək nəslimiz bizə nifrət etməsinlər. Bizə rəhmət oxusunlar”.

Yaşasın İrannın istiqlalı, yaşasın Azərbaycanın haqq-mütalibəti. (alqışlar)

Sonra ADF-nin Mərkəzi Komitəsinin üzvü ağayi Şəbüstəriyə söz verildi.

Ağayi Şəbüstəri: “İran kimi sahəsi və yeri böyük olan bir məmləkətdə 200 milyona qədər nüfus yaşaya bilər. İranda ədalətsizliyin nəticəsində 10 və ya 15 milyondan artıq nüfus yoxdur. 40 il qabaq İranda Azərbaycan milləti qiyam edib və İrannın milləti üçün azadlıq aldı. O mövqeyə cən azadlığın mərkəzi Azərbaycan idi. Ondan alınan azadlıq və məşrutə bir əndazə (biraz) diri olub, xalqımız ondan bir əndazə istifadə etməyi bilirdilər. Ondan sonrakı, məşrutə mərkəzi Tehrana intiqal tapdı. Məşrutə və azadlığın elə rəngi dəyişildi ki, istibdad dövrəsindən daha artıq xalq zülm və fişar altında oldu. Şəhrivərə qədər millətimiz Pəhləvi kimiləri və onun dövrəsində yığılan cüce diktatorların nəhayət fişarı altında yaşayırdılar. Şəhrivərdən bu tərəfə Pəhləvi tərəfdarları məmləkəti viran və

milləti əsarətə çevirib, əmniyyətimizi görürsüz ki, nə fəlakət halına saldılar. Demokrat və azadixah xalqımız 4 il şəhrivərdən sonra intizar halında yaşayıb və bir nəticə almadıqlarına görə o birinci demokrat firqəsinin bəyannaməsini verdilər. Bu günkü gündə öz haqqlarını tələb etməkdən ötrü xalq konqrəsi təşkil olub, və xalqımızın arzularını əməli edəcəkdir”. (gurultulu alqışlar).

Ağayi İftixari Sədrud nümayəndəsi: “Möhtərəm ağalar 48 kəndin 36 min nəfər əhalisi tərəfindən sizə salam yetirib, bu xalq konqrəsini təbrik edirəm. İran intixabatının əvvəli ǵalət (səhv) olmuşdur. Millət məclisində qənd, şəkər, yumurta, yeralma, lastik alverişi olmaz. Məclisdə millət qayǵısı çəkən əşxas lazımdır. Bunlar özləri də bilirlər ki, ǵalət işləyirlər. Həmin nümayəndələrin əməliyyatı nəticəsindədir ki, jandarmların tüfəng qundaǵları bizim başımıza yağır. Biz irticanın bu zülmkar hökumətin cinayətlərinə son qoyub, öz əyalət və vilayət əncümənlərimizi vücuda gətirəcəyik”.

Xəlil Azər Məlik kəndi tərəfindən: “Məlik kənd və onun homəsi tərəfindən bu konqrəyə atəşin salam ərz edirəm. Biz qanuni-əsasının icra olunmasını istəyirik. İrticai dövlət Azərbaycan millətinin yaxasından əlini çəksin. Bu fəcayə və zülmələrin rəfini (oradan qaldırılması), bu xalqın konqrədə çıxartdığı qərarlarından gözləyirik. Məlik kəndində neçə gün qabaq öldürülən 20 yaşında bir cavanın intiqamın və onun qatillərinin milli məhkəməyə verilməsin biz bu konqrədən istəyirik.”

“Yaşasın İranın istiqlalı, yaşasın Azərbaycan millətinin ǵələcək səadəti və xoşbəxtliyi.”

Ağayi Yəzdani Xoy nümayəndəsi bir qoca arvadın ağayi Pişəvəriyə göndərdiyi bir cüt corab barəsində söhbət edib. O, qoca arvadın tapşırıqlarını izhar etdi: “O qoca arvad demişdi ki, sizin rəhbərinizdən xahiş edirik bu jandarmların zülmündən

bizi və bizim balalarımızı xilas etsin. Xatəmədə yaşasın Azərbaycan xalqının milli muxtariyyəti.

Ağayi Pişəvəri corab göndərməsini təzakkür verib dedi: “Mən iftixar edirəm bu corabı Azərbaycanın gələcək muzeyinə göndərib və Azərbaycanda ana bacılarımızın ehsasatını dirildək. Qoy gələcək qızlarımız mühəndis və doktor qadınlarımızın töhfəsini görüb və onun ehsastından sərməşq alsınlar”.

Ərdəbil nümayəndələrindən ağayi Covdət söhbət etdilər: “Səfəvilərin amangahı olan bu şəhər barəsində ki dedilər: gədikdə 3000 il bundan qabaq düzəlirdi. Bu şəhər bədbaxt, viran halına qalmasına işarə etdilər. 3 gün Gədikdə qalmaların dedilər: “Azərbaycan milləti tamam öz dərdlərini bilirlər və bu konqrədən fəqət əməl gözləyirlər. Mən axırda deyirəm yaşasın İran və Azərbaycan”

Ağayi Fəttahi Meşkin nümayəndəsi dedilər: “Səmimi qəlb ilə bu konqrəni təbrik edirəm. Bizim Azərbaycanın namuslu oğlu mərhum doktor Tağı Ərani deyir: “Bir millət yaşamağına görə öz ictimai mühitini islah etməyə məcburdur”. Bizə maarif, behdaş lazımdır. Bizə bir firqə lazımdır ki, millətimizin ehtiyacını təmin etsin. Mən belə xəyal edirəm ki, Azərbaycan millətinə indi məclisi-milli və əncüməni əyaləti və vilayətlərdən gələn əfsəl (yaxşı adamlar) lazımdır. Mən deyirəm: “Yaşasın Azərbaycanın igid cavanları ki, öz millətini istəyir fəlakətdən nəcat versin”.

Ağayi İshaq Maku nümayəndəsi: “Salam yoldaşlarım. (Alqışlar). Xoşbəxtəm ki, Azərbaycan azadixahları ilə bir cələsədə şirkət edirəm. Beqoli Sədi (Sədi şairin sözüünə əsasən) o baş ki, dostlar yolunda getməzsə boyun üstə ağır yüküdür. Şerini oxudu”.

Milli hökumət barəsində geniş danışdı. Həzrəti Əlinin kəlamlarından deyib, nəticə aldılar ki, adam öz pəncəsi sayəsində ucala bilər.”

Vaxt qurtarmasına görə ağayi İshaqın sözlərinə xatmə verildi.

Ağayi Xurrəmdil kibritsazi nümayəndəsi: “Əncüməni əyaləti və vilayəti mərkəzdən ayrılmaq deyil. Biz Məclisi-Şurayada nümayəndə göndərəcəyik və qəti-rəvabitdə məclisdən etmirik (məclisdən əlaqəni kəsmirik). Vəli mənim nəzərimə əncüməni əyaləti və vilayəti bizim dərdlərimizə çarə edə bilməz. Axırda deyirəm: Yaşasın Azərbaycanın Milli Məclisi. Biz öz milli məclisimizi açmalıyıq”.

Ağayi Xurşidi: “Mənim düşmənlərimizə xətabdır (aiddir). Biz İrandan ayrılmayacağıq. İran bizimdir və biz də İranın. Vəli əncümənlər qanununi-əzasında yazılan maddələrdəndir. Dövlətin millətə təkiyyəsi (söykənmək) olması lazımdır. Bizim dövlətimiz əbədə millətə təkiyyəsi yoxdur. Yaşasın İran istiqlalı və Azərbaycanın Demokrat Firqəsi”.

Ağayi Pişəvəri: “Bu cəlasə millət kongresidir. Bu cəlasədə fəqət qərar və təsmim alınmalıdır (qəbul olunmalıdır). Bu kongrədə jandarm sərnizəsindən məzlum olanlar iştirak edirlər. Türkiyə radioların töhmətlərinə baxmayıb, bu kongrə Azərbaycan millətinin azadlığını almaq istəyir. Biz görək bizim şüarlarımız düzdür, ya yox. Görək bizə muxtariyyət lazımdır, ya yox. Burada kargərlər və kəndli öz sözlərin deyə bilərlər. Vəli məclisdə (İran məclisi) bizim vəkillərimiz qoyun kimidirlər. Bizim kadrmız var və bu cəlasə onu isbat edir. Xahiş edirəm mənə rəhbər adı verməyəsini. Cərəyan öz rəhbərlərini yaradar”.

Ağayi Zəmani: “Həşrud mahalı tərifindən təbrik arz edirəm. Əncümən əyaləti və vilayəti əvəzinə məclisi-milli lazımdır. Yaşasın Azərbaycan və İran (alqışlar).

Ağayi Pənbei Şəmsi-Təbrizinin şerini oxudu və pişnəhad elədi ki, bu istibdad mücəssəməsini (Rza şah heykəli) gülüstan bağından götürsünlər. Bizə muxtariyyət lazımdır. Biz onu ala bilərik. Və bizə mane törətmək olmaz.

Ağayi Səidi Urmiyyə nümayəndəsi təbrik və salam arz eləyib, muxtariyyətə rəce danışdılar və dedilər: “Biz öz evimizi özgələrdən yaxşı idarə edə bilərik. Bizə töhmət və iftira dəyənlərin nəzərləri fəqət Azərbaycan millətini boğmaqdır. Mən özüm Əfşar tayfasındanam. Sonra Azərbaycan dilinə rəce söhbət elədilər. Mən bu əqidədəyəm ki, Azərbaycan özünü islah edəndən sonra İrani da islah eləsin və İrani bir abrumənd (möhtəşəm) məmləkət eləsin. Azərbaycan İranın başıdır. Yaşasın Azərbaycan və muxtariyyətimiz”.

Ağayi Biriya: “Möhtərəm nümayəndələr və kargərlər Ərəsbəran tərəfindən mənə sifariş ediblər ki. Bu kongrəni təbrik edəm. Səfəvi kimi fərmandar və doktor Qasımخان kimi kəsif ünsürlərin zalım pəncələri altında aradan gedən ərəsbəran zəhmətkeşləri tərəfindən sizin bu əzəmətli kongrəni təbrik edirəm”.

Biriya ağayi Pənbeinin pişnəhadına görə də qədim bir şəri olan “Şah qaçır ha” şerini oxuyub. Dedi: “Düzdür ölü dalınca danışmazlar amma o mərhum (Rza şah) bizim başımıza elə bir oyun gətirib ki, qiyamətə dək yadımızdan çıxmaz.

Hilal Nasiri: “Məclisi-müəssisan bizim əsas məşrutəmizdir. Siz ona əhəmiyyət verin. Burada məclisi-müəssisan kimi cələsədir. Və siz 5 milyon nüfusun nümayəndəsisiniz. Mən pişnəhad edirəm bu məclisi-müəssisan əncüməni əyaləti və vilayəti əvəzinə məclisi-millini təşkil versinlər. Bizə azadlıq verməyiblər ona görə onda muxtariyyətdə var. Biz burada gərək qəti qərara ələq kəndli ilə bəzzazın məsələsini deyib, camaat güldülər. Yaşasın kongrəimiz, müsəlləh qoşunlarımız. Kürdlərdən bizdə nümayəndə varid (daxil) olub. Vəli müttəssifanə məriz olub, mərizxanada yatıblar. O nümayəndə ağayi Davududur ki, Nobərinin vəsiləsi ilə təbrik deyirlər.”

Ağayi Nobəri: “Ağayi Hacı mustafa Davudi kürdlər tərəfindən bizə nümayəndə gəlib və bizə söz verirlər ki, tamam şərəfətlə hər dəqiqə Azərbaycana hər hadisə üz verirsə, hər

*pişamədə bizlərdə hazırıq (onun qarşısını almağa hazırıq)”
(Uzun alqışlar).*

Çeşməzər: “29 il əvvəl əncüməni əyaləti və vilayəti iranda təşkil olubdur. Biz bu məclisi “Milli Məclis” adlandıraraq, Azərbaycanın muxtariyətini tamamlamaq üçün Azərbaycanın milli silahlı qüvvəsi olsun (alqışlar). Yaşasın Azərbaycanın muxtariyyəti və milli dilimiz” (Alqışlar).

Ağayi Davudi varid oldular (uzun alqışlar). Ağayi Davudi öz milli dilində, kürd dilində danışmaq istəyib və ağayi Pişəvəri dedilər: “Çox xoşbəxtlik, Buyurun! Öz dilinizdə danışın!” Ağayi Davudi danışmağa başladılar (Uzun alqışlar).

Ağayi Nobəri ağayi Davudinin danışmaların tərcümə etdilər.

Ağayi Nobəri: “Ağayi Davudinin fərmayişatını (buyurduqlarını) tərcümə edirəm. Özünü və yoldaşı Mirzə Manaf Kərimxanini müərriflik etdilər. Biz dövlət məmurlarının zülmündən və pis rəftarından məcbur olub, millətimizi azad etmək üçün Kürdüstan Demokrat Firqəsi Azərbaycan Demokrat Firqəsi ilə təşriki-məsai (məsləhətləşmə) etmək üçün həmişə həmfikir olacayıq.

Ağayi Pişəvəri: “Tehran hökuməti vəziyyəti elə bir hala salıb ki, kongrəməz gərək bir ciddi işə iqdam eləsin. Tehran hökuməti əvəzi-inki Azərbaycan millətinə rücu (müraciət) eləsin, xarici məqamlara mütəvəssil olub (əl uzadıb). Azərbaycan məsələsi Təbrizdə həll olunmalıdır. Bir millət öz haqqını diriltməyə gərək qadir olsun. Londonda, Türkiyədə Azərbaycan müqəddəratını həll etmək olmaz. Fəqət bizim işimiz Azərbaycanda və böyük kongrədə həll oluna bilər. Biz İngilis, Amerika, Türkiyə, Şura dövlətləri ilə dostuq. Vəli necə ki, onlar öz işlərinə dair heç kəsə dəxalət ixtiyarı verməzlər. Bizdə heç kəsə ixtiyar vermirik ki, bizim işlərimizə dəxalət eləsinlər (Azərbaycan dilinə aid söhbət elədilər). Bizim ehtiyacımız tək dil deyil. Bizim iqtisadiyyatımız, maarifimiz və

sənayemiz və ayrı ehtiyacımız var. Biz bir Azərbaycan adı daşıyan millətin muxtariyyəti ki, Zəncan və Həməda da ona şamilidir istəyirik. Biz Qaşqai və Məşəddə yaşayan Azərbaycan dili danışanlara aid söhbət etmirik. Mənim öz evimə əlaqəm var və o evində idarə etməsi, qızdırması, ağartması və pencərəsinin düzəlməsi öz işimizdir. Biz istəyirik bizim atalarımızın qəbirləri üstündə xaricilər gəzib və biza hökumət etsinlər. Siz hər ad qoyursunuz qoyun, biz elə bir məclis düzəltməliyik ki, azərbaycanlıdan olsun. Mürtəcelərin tank və topları gərək bizim cənazələrimizin üstündən keçib və bizim azadlığımızı pozsun. İndi pişnəhad var ki, 5 nəfərlik bir komisiyon intixab olunub, konqrənin qərarların layihəsini yazıb, günortadan sonra konqrəyə versinlər. Mənim fikrimcə üç qərar olmalıdır.

1. Məclisə müraciət etmək.

2. Dünya dövlətlərinə və İran xalqlarına məxsusən, Azərbaycan xalqına istədiyimizi xəbər vermək.

3. Gələcək məclisin ya əncümənin nizamnaməsinə və necə intixab olunmasına, haradan və nə qədər vəkil olması lazımdır. Bura müəssisən məclisidir. Müstəqimən (birbaşə) 1 milyon yarım xalq bu konqrədə şirkət edibdi. Bizim bu konqrəmiz Azərbaycan xalqının iradəsidir. Burada çıxarılan qərarlar Azərbaycan xalqının qərarlarıdır. Gərək onlara nəhayət diqqət olunsun. Bizim gərək bir milli komitəmiz ya heyətimiz olsun.

4. Qərarları yazmaq üçün 5 nəfərlik komisiyon intixab olundu. Sonra ağayi Pişəvəri Kürd nümayəndələrinin təbrik cavabını verib, dedilər: “Kürdlər Azərbaycanımızın bir ailəsidir. Biz ilə onların arasında nifaq salmasınlar. Ağayi Qaziməhəmməd və Kürd millətinə bizim salamımızı yetirin”.

**Üçüncü cəlsə aban ayının 30-da saat 12
tamamda qurtardı.**

Məncə konqrədə qabağa çıxan məsələlər və onun qəbul etdiyi qərarlardan ən mühümi onun özünü müəssislər məclisi adlandırması idi. Bu qərarı çıxartmaqla konqrə bizim əl qolumuzu bağlayan mövhum (mənasız) mərkəziyyət zəncirini qırmış oldu.

O günə dək xalq elə fikir edirdi ki, hər bir qədəmdə Tehrana müntəzir olub, oranın, mürtəcə və fasid hökumətindən izn və icazə almaq lazımdır. Konqrə isə bu mövhum və mənasız fikri kökündən qazıb, ataraq Azərbaycan xalqı ümumxalqlar kimi öz müqəddəratını öz istədiyi kimi qurmaq haqqına malikdir, dedi: “Konqrənin bu işi olduqca cəsuranə idi. Vəli bütün xalq kütlələrinin nə istinad edən böyük bir təşkilat qarşısına çıxan puç və əsassız müşkülətdən qorxub, təqib etdiyi hədəfdən sərfi-nəzər edə bilməzdi. Ancaq haqq və haqqaniyyət üzrə hərəkət edib, öz qüdrət və inamına dayanan bir xalq tutduğu yoldan qayıtmaq olmazdı. O konqrədə öz fikrini açıq söyləməklə təbii haqqını ələ almaq üçün yol açdı. Doğurdan-dogruya müqəddəratını təyin etmək istəyən bir xalq üçün buradan səlahiyyətdar bir yer, mərkəz ola bilməzdi. Konqrənin ikinci mühüm qərarı “Heyəti-Milli” təsisindən ibarət idi. Tehrana müntəzir olmadan öz milli muxtariyyətimizin təmini yolundan varid olduqda belə bir heyətin təşkili təbii və məntiqi bir iş idi. Konqrə bu işi görməklə xalqın intizar və təşvişinə xatəmə verdi. Milli Heyət müvəqqəti olaraq, Milli Məclis qurulana dək Azərbaycan xalqının milli işlərində məşğul olub, milli məclis intixabatını rəsmən idarə edəcək idi. Bu heyət firqəmizin baş bilənlərindən və adlı sanlı adamlardan olmaq üzrə 39 nəfərdən ibarət idi. “Milli Heyətin” vəzifələri və ümumiyyətlə milli muxtariyyətimizin təmini üçün konqrənin təsvim etdiyi qərarın üzərindən artıq məlumat verməyə ehtiyac yoxdur. Çünki bu qərarda bu məsələlər xalqın anlayıb, dərk edə biləcəyi sadə bir dildə yazılıb, intişar verilmiş, xoşbəxtanə bir mədrək olaraq qanlı hadisələrdən məhvuz qalmışdır. Bu

mədrəkin diqqətlə mütləq edilməsinin işimizin gedişini dərinədən öyrənmək nöqtəyi nəzərindən xüsusi tosiyə edib”.

Azərbaycan Məclisi - Millisinin qərarları

Şeşənbə günü aban ayının 29-da (noyabrın 20-də) Azərbaycan xalqının böyük milli konqərəsi ağayi Pişəvərinin ümumi oza (vəziyyət) haqqında verdiyi məlumatı müzakirə etdikdən sonra aşağıdakı qərarı ittifaqi-ara (yedilliklə) ilə qəbul edirik.

1. Böyük demokratik millətlərin fədakarlığı nəticəsində diktatorluq, zorakılıq və nəjat (irqçilik) üstünlüyü təbliğ edən qüvvələrin əbədi olaraq yıxıldığı bütün millətlərə özünü idarə etmək, öz müqəddəratına hakim olmaq imkanı vücuda gəldiyi halda, Azərbaycan xalqı tam mənası ilə bir millət kimi ayağa qalxıb, öz təbii və qanuni haqqına öz gücü ilə malik olmaq istəyir.

2. Xalqımız sui-təfahum və töhmətlərə yol verməmək üçün öz müqəddəratını ələ aldığı halda, ölkəmizin İrandan ayrılmasını elan edir. Və bütün İran xalqları ilə qardaşlığı hiş etməyi özünə vəzifə bilir.

3. Milli konqərə azadlıq düşmənlərinin iftira və töhmətlərinin indidən qabağını almaq üçün açıq və aydın surətdə Azərbaycanın İrandan ayrılması və ya onun ayrı məmləkətə ilhaqı (birləşməsi) intişaratını ciddi surətdə təkzib edir.

4. Azərbaycan xalqı məşrutə üsuluna sadıq qalıb qanuni-əsasının demokratik əsillərini (maddələrini) icra etməyə çalışacaqdır.

5. Ümumi məşrutə qanunlarını müraat etməklə bərabər, Azərbaycan xalqı özünün daxili işlərini idarə və milli müxtariyyətini təşkil etmək üçün qanuni-əsasından istifadə edib, əncüməni əyaləti təşkilatını bir qədər genişləndirib, ona Məclisi-Milli şəkli verir. İran daxilində İranın tamamiyyət və

istiqlalini heç vəc ilə xələdar etmədən özünün milli hökumətini vücuda gətirir.

6. Böyük xalq konqrəsi xalq mitinqlərinin qərarına görə xalq konqrəsi ADF-nin təşəbbüsü və rəhbərliyi ilə Məclisi-Milli və vilayət əncümənləri və Məclisi-Şurayi-Milli intixabatının foriyyətlə başlamağını qərar alır.

7. Hər bir millətin öz müqəddəratına hakim olması o vaxt imkanpəzir ola bilər ki, o millət yaşadığı ölkəni idarə etmək üçün əsası qanunlara malik ola bilsin. Biz çox yaxşı bilirik ki, Tehranda təmərküz tapmış, mürtəcelər xalqımıza bu ixtiyarı verməyəcək. Bəlkə özlərinin xain iradələrini bütün məmləkətə təhmin etmək üçün bizim qabağımıza əngəllərdə çıxarmaqdan göz yummaq istəməyəcəklər. Ona görə böyük konqrə xalqımızın arzu və tələbatını əməli etmək üçün ciddi qədəm götürüb, özünü müəssislər məclisi elan edir. Milli muxtariyyətimizi möhkəm payə üstündə qurmaq üçün Məclisi-Milli vücuda gətirir.

8. Təbii ki, siyasi, milli, iqtisadi və fərhəngi (mədəni) muxtariyyətinə malik olmadan milli muxtariyyət boş sözdən ibarət olub qalar. Bu nöqtəyi-nəzərdən milli müəssislər məclisi bir hökumət yaradılması və müstəqimən daxili işlərimizi bu hökumət vasitəsilə idarə edilməsini təxirsiz surətdə lazım görür.

9. Milli məclis intixabatı qurtarıb. Milli hökumət rəsmiyyət tapan gündən konqrə öz nümayəndələrindən 39 nəfərlik Milli Heyət namı ilə bir heyət intixabat edir. Qəbul etdiyi qərarların icrasını bu müvəqqəti heyətə tapşırır.

10. Bu Milli Heyət təşkil tapan günə dək Azərbaycan xalqının milli işlərini idarə edəcək milli məclis təşkil olan kimi onun vəzifəsi xatəmə tapmış olcaqdır.

11. Mərkəzdə və şəhrstanlarda başlanan intixabatı təmin etmək Milli Heyətin əmniyyətini hiç etmək üçün konqrə Milli Heyətə hər növ tədbir görməyə geniş ixtiyar verib.

12. Milli konqra dövlət idarələrinin başında duran məmurlardan Milli Heyətə tabe olub, onun göstərişlərinə və nəzarətinə itaət etməyi tələb edir və bunun xilafına rəftar edib, özünü hakimi-mütləq göstərmək istəyənlərin tezliklə dövlət idarələrindən ixracını lazım görür.

13. Milli konqra bütün milli, dövləti mədrəsələrdə Azərbaycan dilinin məcburi surətdə tədris edilməsini Milli Heyətə tapşırır və bu milli vəzifəni əncam verməyə mane olanları Azərbaycan xalqının düşməni hesab edib, onların irticai fikir və xainanə hərəkətlərinə mane olmaq üçün ciddi tədbirlər görsün.

14. Konqra polis, jandarm və arteş tərkibini pozmaq fikrində deyildir. Onlar öz rəsmi libas və dərəcələrini hişf və vəzifələrini əncam verməkdə davam edirlər. Lakin əgər onları idarə edənlərdən bizim muxtariyyətimizin əleyhinə bir iş baş versə Milli Heyətə ixtiyar verilir onların xəyanətlərinin qabağını almaq üçün ciddi tədbirlər görsün.

Konqrənin ən mühüm qərarlarından birisi də şaha, məclisə və xarici dövlətlər nümayəndələrinə göndərilən deklarasiyon elamiyələrdən ibarət idi. (Misal üçün) İran şahına, Milli Şura Məclisinin sədri cənab Seyid Məhəmməd Sadiq Təbatəbai və baş nazir cənab İbrahim Həkimiyə.

Bu il aban ayının 29-30-cü günlərində Təbriz şəhərinin Şiri-Xurşid salonunda 150 min nəfərin imzası ilə ümum Azərbaycan şəhər və homələrinədən toplanan ümumi mitinqlər tərəfindən seçilmiş 700 nəfər nümayəndənin iştirakı ilə təşkil tapan böyük xalq konqrəsi özünün 4-cü iclasında ittifaqi-ara ilə (bir səsle) öz tələblərinin əsas məsələlərini aşağıdakı maddələrdə qeyd olunan elamiyyə vasitəsilə İran mərkəzi hökumətinə bildirməyi qərara aldı.

1. Azərbaycan xalqı burada yazılmasına yer olmayan saysız hesabsız tarixi səbəblərə və hadisələrə görə özünə məxsus milliyət, dil, adab və rüsum və sair xüsusiyyətə malikdir. Bu xüsusiyyət ona haqq verir. İranın istiqlal və

tamamiyyətini müraat etməklə bərabər, bütün dünya millətləri kimi Atlantik elamiyyəsi mocibincə öz müqəddəratını təyin etmək üçün (ayağa qalxmışdır).

2. Konqrə Azərbaycan xalqının İranın başqa əyalət və vilayətləri ilə olan mədəni, iqtisadi və siyasi rəbitəsini nəzərə almaq ilə bərabər, bu xalqın indiki İran dövlətinin təsis haqqında göstərdiyi fədakarlıqları (vəqən indiki İran dövləti Azərbaycanlılar vasitəsilə təsis olunmuşdur) nəzərə alıb, heç vəch ilə hazır deyil onun məşru və qauni təqazalarını ki, milli muxtariyyatdan ibarətdir İranın məzrlərinə xələl varid gətirib, onun təziyyəsi üzərində qərar versin.

3. Azərbaycan xalqı var qüvvəsi ilə İranda məşrutə şəkli almış, demokrasi üsulunun tərəfdarıdır. Azərbaycan milləti İranın tamam əyalət və vilayətləri kimi İranın milli şura məclisinə nümayəndə göndərəcəkdir və adılanə maliyyat verməkdə şirkət edəcəkdir.

4. Azərbaycan xalqı rəsmən və ələnən (açıq) elan edir ki, bütün dünyanın diri millətləri kimi (İranın tamamiyyət və istiqlaliyyətini gözləməklə özünün daxili işlərini idarə etməkdən ötrü milli hökumət yaratmağa haqlıdır və O, bacarıb İranın istiqlal və tamamiyyətini müraat etməklə Azərbaycanı demokrasi və milli hakimiyyət üsulu ilə idarə edə bilsin.

5. Azərbaycan xalqı azadlıq və demokrasi yolunda böyük zəhmətlər çəkib və çoxlu qurbanlar verməyinə görə istəyir özünün muxtar hökumətini həqiqi demokratlıq əsası üstündə qursun. Buna görə konqrə tərəfindən təsvib olunmuş daxili nizamnamə üstündə özünün milli məclisini intixab edib, lazım görür Azərbaycanın milli və daxili hökuməti bu məclisin nümayəndələrinin arasından intixab olub, onun qarşında məsuldur.

6. Azərbaycan xalqının öz milli və ana dilinə məxsus əlaqəsi vardır. Özgə dilinin təhmili onu tərəqqi və təməddün (mədəniyyət) karvanından geri salmış və onun milli mədəniyyət və maarifinin yolunu bağlamışdır. Bu narəva təhmilin qabağını

almaq və Azərbaycanın tərəqqisinə lazım gələn bütün vəsilələri vücuda gətirmək üçün Azərbaycan xalqının milli konqresi. Milli Heyətə dəstur (əmr) verir, çox tez bir zamanda Azərbaycan dilini bütün dövlət idarələrində mərsüm (rəsmi) və onun tədrisini tamam mədrəsələrdə (dövləti və milli) əməli etsin.

7. 150 min nəfərin imzası ilə 700 nəfər nümayəndənin iştirakı ilə təşkil tapan böyük xalq konqresi Azərbaycan millətinin iradəsi ilə özünü müəssislər məclisi elan edib, Azərbaycanın daxili işlərini idarə etmək üçün 39 nəfərdən ibarət bir Milli Heyət intixab edib, onlara ixtiyar verir millətin milli istəklərini əməli etmək üçün lazımı tədbirlər görüb, səlahiyyətli məqamat ilə müzakirəyə girsinlər. Eyni zamanda Azərbaycan Milli Məclisinin və həmçinin Milli Şura Məclisinin intixabatını icra etsinlər.

Axırda konqre İran dövlətinin və dünyanın böyük demokratik dövlətlərin nəzərini yuxarıda yazılanlara cəlb edib, izhar edirlər ki, bu mətalibin (istəklərin) icrası üçün fəqət təbliğ və təşkil vasitəsi ilə iqdām edib, nizai-daxili (daxili çəkişmə) və qardaş qanı tökməyə icazə verməyəcək. Vəli əgər mərkəzi dövlət istərsə onun qanuni haqqını silah gücü ilə ortadan aparsın, onlar naçar hər qiymətə olursa-olsun öz hüququndan müdafiə edəcək və bir nəfər azərbaycanlı qalana dək öz milli muxtariyyəti yolunda mübarizə edəcəkdir.

Müəssislər məclisi (milli konqre) Milli Heyətə ixtiyar verir, Azərbaycanın muxtariyyətin təmin etmək üçün səlahiyyətli məqamlarla əlaqəyə girsin, məsələni sülh və müsəlmat yolu ilə həll etsin. Vəli Milli Heyət heç vəch ilə Azərbaycanın muxtariyyətini və milli hökuməti haqqından sərfi-nəzər etmək və İranın tamamiyyət və istiqlalını pozmaq ixtiyarına malik deyildir.

Biz arzu edirik bütün demokratik aləm bilsin ki, dünyada bir dövlət vardır ki, hazır olub, var qüvvəsi ilə öz hüququndan müdafiə etsin, Asiyanın bir qüşəsində azadlıq və demokratik

bayrağını qalxızıb, istəyir fəqət öz köməyi ilə özünün azadlığını təmin etsin.

Ümid edirik İranın səlahiyyətli məqamları və böyük demokratik dövlətlər bizim milli mənzurumuzun (istəyimizin) icrası üçün növpərvarənə (insani) köməklərdən ki, Atlantik mənsuri onun əsası üzərində qurulmuşdur müzaiqə etməyəcəklər. (Boyun qaçırmaq).

Ehtiramətli fayıqə (dərın hörmətlə)

Milli Müəssislər Məclisinin riyasət heyəti

Bu elamiyyədə çox dəqiq bir surətdə milli nehzətin səbəbləri göstərilib, Milli Heyətin İrandan ayrılmamaq şərti ilə nə cür əməli etməyimizi izah verilmişdir.

Elamiyyəni konqrənin riyasət heyəti imza etmişdir. Riyasət heyəti aşağıdakı təfsil (izah) üzrə.

Pişəvəri, Rəfii, Doktor Cavid, Qiyami, Şəbüstəri, Cədat, Mükərrəm Turabi, Biriya, Hacı Mustafa Davudi (kürd nümayəndəsi), Seyid Musa, Hacı Əzimxan Xadimi-Milli, Şeyx Musa Keyvani və ağayi dilmuğanidən ibarət idi. İstər bu elamiyyə istərsə o gönə dək intişar verdiyimiz elamiyyələr və sair vərəqələr bizim milli nehzətimizi dünyaya olduğu kimi olmasa da kifayət qədər də tanıtıra bilmişdir. Hələ indi də bu özü-özlüyündə ən mühüm məsələlərdən biridir.

Mütəəssifənə o vaxta dək dünya bu məsələ ilə maraqlanmamış, İran farsçılıq mütəssibləri isə əmdən (bilərəkdən) bu məsələni ört-basdır etməklə bizim bir xalaq, bir millət olaraq tanınmağımıza imkan verməmişdir.

Ona görə nehzət başlanarkən təkə dünyada deyil, bəlkə Azərbaycanın özündə belə bizim iddialarımızı ciddi hesab etmiş adamlar çox idi.

Xalq isə fars olmadığını və Tehran hökuməti onunla yabancı bir millət kimi rəftar etdiyini və özünün xüsusi bir vəhdət və təəssüb hüsünə malik olduğunu bildirirdisə də bundan müstəqil dövləti bir quruluşa malik olmaq üçün nəticə

ala bilməmiş. Bu xüsusda açıq-aydın bir şüar meydana qoymamışdır. Ona görə dünya bizi yaxşı tanımırdı. Müstəşriqlər (şərqşünaslar) isə fars təəssübü altından çıxma bilməyib, bizim milliyyət və xüsusiyyətimizə göz yumub, ona lazımı qiymət vermək istəmirdilər.

Onlar dili, adab və rüsumu müəyyən coğrafi vəziyyəti ilə müstəqil olaraq, vacib olduğu şəraitin hamısına malik olan bir xalqı fars millətinin bir hissəsi hesab edib, onun keçmiş və gələcəyi ilə məşğul olmaq istəmirdilər.

Firqəmizin təşkilindən sonra meydana çıxan hadisələr isə istər-istəməz hadisənin üstünü açıb, dünyanın təvəccühünü (diqqətini) bizim ölkəmizə cəlb etməyə bilməzdi.

Şayət ayrı şərait və ayrı mövqedə bu iş qabağa çıxsaydı, dünya yenə də onunla çox maraqlanmazdı. Lakin yaddan çıxmamalıdır ki, milli hərəkətimiz cahan müharibəsi və onun nəticəsi ilə əlaqədar idi.

Hənzür böyük dövlətlərin silahlı qüvvələri İrənı tərək etməmişdir. Hənzür fateh dövlətlər dünyanın gələcəyi haqqında öz axırını sözlərini deməmişdilər.

Belə bir mövqedə Azərbaycan məsələsinin bu şiddətlə meydana sürülməsi məxsusən Yaxın Şərqedə ən mühüm, ən dərin məsələlərdən biri hesab olunmalı idi.

Bundan əlavə böyük dövlətlərin müstəmləkə siyasəti dünyanın sərvətmən (sərvətli) neft mənbələrindən hesab olunan Orta Şərq nefti rümuzatı (rəmzləri) hətta İrənın Şimal və Cənub neft mədənləri uğrunda aparılan şədidd mübarizə bizim iradəmizin dəxaləti olmadan təcib etdiyimiz milli mübarizə ilə əlaqədar idi.

Buna baxmayaraq özümüzü xarici məsələlərə nisbət bitərəf saxlamaqda çox ciddiyyət edirdik. Vəli iş tək bizdə və bizim ciddiyyətimizdə deyildir. Özgələr məsələn İngilis, Amerika dövlətləri bizdən ötrü öz siyasətlərini dəyişməzdilər.

Bir sözlə bizdən asılı olmayaraq milli nehzətimizdə böyük millətlərin məşğul olduqları siyasi məsələlər ilə bağlanaraq, ən

aydın çətinliklər sırasına keçmiş, ona görə dünya mətbuatında böyük yer tutmağa başlamışdır.

Hələ milli nehzət başlanmadan əvvəl Türkiyə radiosu Azərbaycanda milli hərəkatı intişar verərkən Tehran mətbuatı böyük gurultu qoparıb, belə bir fikirdə olan şəxsləri Azərbaycanlıların özləri məhv nabud edəcəkdir deyərək, aləmi hay-küy ilə doldurmuşdular.

Nehzət irəli getdikcə xalqın ehsasatını görüb, ləhnin dəyişməyə məcbur olan bu mətbuat özü də Azərbaycan məsələsinin dünyaya bildirməsində kiçik rol oynamamışdır.

Konqremiz qurtardığı vaxt dünya ümumi-əfkarı (ictimaiyyətin nəzəri) bizim işimiz ilə çox təbii bir surətdə əlaqədar idi. O gün bizim dünya ilə rabitə saxlayıb, öz fikrimizi intişar vermək üçün radio və sair vəsailimiz yox idi. Düşmənlərimiz isə var qüvvəsi ilə əllərində olan vəsailindən bizim əleyhimizə istifadə edir, dünyanı üstümüzə qaldırmağa çalışırdılar.

Misal üçün “Azərbaycan” qəzetində bu mövzuda yazılan məqaləni burada nəql edirik.

Azərbaycan Demokrat Fırqəsinin həyata keçirdiyi Tədbirlərin dünya ictimaiyyətində təsiri

Azərbaycan azadlıq hərəkatı demək olar ki, dünyada olan keçən həftənin mühüm xəbərlərin zirvəsində qərar tutmuş hadisə hesab olunur.

Bu hərəkat fırqənin rəhbərliyi ilə Azərbaycan xalqının haqlarının bərpası uğrunda gedən mübarizədir. Bu nehzətin istəyi azadlıq və demokratiyadır. Dünya imperialist mərkəzləri heç vaxt bu azadlıq hərəkatların baş verməsində bitərəf qala bilməzlər. Ona görə Azərbaycan milli azadlıq hərəkatının xəbərini eşidən an qorxuya düşmüşlər. Onlar Azərbaycan Demokrat Fırqəsinin tədbirlərini dünya ictimaiyyəti arasında gözdən salmaq məqsədi ilə bir sıra əsassız şaiyələrə əl atmışlar.

Amma hələ bu şeyədən 24 saat keçməmiş, onun yalan olduğuna dünya ictimaiyyətinə aydın olmuşdur. Onlar özləri də bu yalançı xəbəri yaymaqdan təklənərək, artıq təbliğat metodlarını dəyişmişlər.

Birinci dövlət ki, Azərbaycan məsələsi üçün canfəşanlıq edirdi, Türkiyə dövləti idi. Ankara radiosu bu cümlələri “Təbriz küçələrində qanlı mübarizələr davam edir və ya Azərbaycan nehzətini bir qrup avantürist qaldırır” yaymaqla özünün qərəzli olduğunu sübuta yetirirdi. London radiosu Azərbaycanda olan hərəkəti İran dövləti əleyhinə qiyam adlandıraraq onu demokratiya üsuluna zidd bir hərəkət göstərmiş. Vaşinqtonda ağayi Əla (İranın Amerikada səfiri) həyəcanla Amerika dövlətinin xarici işlər naziri Berensin hüzuruna gedərək, Azərbaycan Demokrat Firqəsinin əlaqəsini xariclərə bağlayıb. Amma ağayi Berens bu məsələdən xəbərsiz olduğunu elan etməkdə Ələni məyus etmişdir. Ağayi Tağızadə də öz həmkarından təqlid edərək, eləcə bu hadisə ilə əlaqədar ağayi Buin ilə görüşmüşdür.

Bir sıra imperialistlərin zurnası bu azadlıq hərəkətini Şuralar hökumətinin göstərişi hesab edərək güya ki, bu nehzətin vücuda gəlməsində Şura hökumətinin əli vardır.

Amma Moskva radiosu Şura hökumətini bu nehzətlərdən özünü qoruyaraq, demişdir ki, onda demək Cava və Fələstin qiyamlarında da Şura hökumətinin əli vardır. Halbuki, Şura hökuməti bu nehzətlərin heç birisindən xəbəri yoxdur. Bəlkə millət özü şəxsən Atlantik və San-Fransisko müqaviləsinə söykənərək belə qiyamlarda iştirak edir. Gərək Atlantik və San-Fransisko müqaviləsini bu hərəkətlərin başlanmasında səbəb kimi göstərmək olar nə Sovet İttifaqını. Bu məsələdən sonra imperialist zurnaları işə düşərək, bu ləhn danışıqlarını dəyişmişdir. Hətta London radiosu da iki gün bundan qabaq Azərbaycan hərəkətini bir demokratik hərəkət adlandırdı.

Türkiyə dövlətinin radiosu öldürməkdən və yandırmaq sözlərindən əl götürməklə Azərbaycan Milli Heyətinin

vəzifələrini izah etməyə başlamışdır. Demək olar ki, özünü Azərbaycan muxtariyyətinin tərəfdarı göstərmişdir. İran daxilində xüsusilə Tehranda Azərbaycan hadisələrinin xəbəri bir bomb partlayışı kimi hamını qorxuya salmışdır. Məmurular ki, dünənə qədər Azərbaycan xalqının istəyinə barmaqarası və istehza ilə baxırdılar, onlar yuxudan oyanıb Azərbaycanın maddi vəziyyətinin pisləşməsi haqqda danışmağa başladılar.

O cümlədən keçmiş Azərbaycanlı azadixahlardan olan doktor Rza Şəfəq özündən razı halda İran məclisdə Azərbaycan nehzətindən söhbət açdı. Lakin jandarmların törətdiyi faciə, şəhər və kəndlərin xarabazara çevrilməsindən, idarələrin və Azərbaycan mədəniyyətinin pisləşməsindən bir dəfə də olsun danışmadı. Yalnız Azərbaycandan göndərilən yağ və yumurtanın qarşısının alınmasından söhbət edərək, təsüf etdi ki, “Nə üçün Azərbaycanlılar bədbəxtlikdən və əsarətdən xilas olmağa çalışırlar. Niyə? Məşhur sərkərdə Atropat övladları yağ və yumurta göndərməkdən boyun qaçırırlar?”.

Tehran radiosu ki, hər 6 aydan bir Azərbaycan adını istəmədən çəkirdi, indi hər gün bərnəmə və proqramlarında Azərbaycanın qəhrəmanlıqlarından ağız dolu danışır. İndiyə qədər 5 dəfə Rza Şəfəqin danışığını fars dilində yaymışdır. Amma bütün azərbaycanlıların 99 % fars dilin bilmədiyinə görə onun danışıqlarından istifadə edə bilmədilər.

Təbrizdə də sərtilib Xusrəvani öz ləqəblərinin sayını artırmaqla (o ləqəbləri ancaq şənliklərdə, tədbirlərdə istifadə edirdi) “Azərbaycanın intizamat rəisi” ləqəbində verdiyi bəyanatın imza yerində qoydu. O bəyanat ki, başdan ayağa “Kəsərəm”, “Basaram” sözləri ilə dolu idi. Ondan məqsəd camaatı qorxutmaq. Bu bəyanat dövlət məmurunun ovcunu açan bir sənətdir. Və ondan aydın olurdu ki, bu şəxs hətta bu yaxınlarda şah tərəfindən göndərilən medala belə layiq deyil.

Dəqiq məlumata görə sərtilib Dirəxşanın bəyannaməsi camaata əks təsir buraxmaqdan başqa Xusrəvani tərəfindən

Dirəxşanın arxasında onun əleyhinə danışılan söhbətlər ümumiyyətlə pis təsir buraxmışdır.

Tehran da alman faşistlərinin son günləri ki, addım-addım məğlubiyyətə uğrayaraq tez-tez əskərlərin ruhiyyəsini qaldırmaq üçün Azərbaycan ordusuna bu vasitə ilə fərman verərək sübut edirdi. Beləliklə onlar bir alay əskəri lal və hər tərəfdən xəbərsiz qoymuşlar.

İrənin Amerikada səlahiyyətli səfiri olan ağayi Əəlanın israrı nəticəsində Amerika dövləti Sovet və İngiltərə dövlətinə dostluq məktubu yazaraq qeyd etmişdi ki, “Amerika dövlətinin müharibə qurtarmadan qabaq İrənda 24 min əskəri var idi. Müharibədən sonra isə onlardan 20 min nəfəri İrəni tərk etmişdir. İndi yalnız 4 min nəfər əskər qalır ki, onları da Yanvarın əvvəllərində geri çağırılacaqdır. Ona görə xahiş edir İngilis və Sovet dövlətləri də təyin olunmuş vaxta dək öz qüvvələrini İrəndan çıxarsın”.

Amma Amerika dövləti bu məktubda qeyd etməmişdi ki, hansı qərar üzrə bizim ölkəyə 24 min nəfərlik ordu göndərmişdir. Hələ bu məktuba indiyə qədər bu məktuba nə Sovet və nə də ingilis dövlətləri cavb verməmişdilər.

İrəni parlamentində qərara alındı ki, heç bir nümayəndə Azərbaycan haqqında danışmasın. “Ona görə ki, dövlət bu məsələni diplomatik yol ilə həll etmək istəyir.

Məclisdə Ağayi Doktor Şəfəqin istəyi ilə qərara alındı ki, Həkiminin rəhbərliyi ilə bir heyət Moskvaya ezam olunsun və orada Azərbaycan məsələsini həll etsin. Amma Moskva ciddi surətdə nümayəndələrin oraya getməsini təkzib etdi.

Beləliklə İrəni dövləti bu əməli ilə sabit etdi ki, qəsdən çalışır ki, Azərbaycan məsələsini həll etmək üçün Təbrizə bir heyət göndərmək əvəzinə özünün daxili işini başqa dövlətlərin paytaxtına çəksin.

Dövlət gərək Azərbaycanın qanuni istəklərinə cavab versin. O istəyir ki, İrənin daxili məsələsinə başqalarının ayağını çəksin. Dövlət bu fikirdən daşınmalıdır. Deyəsən

Moskvaya ezam olmaq məqsədi ilə seçilən heyətin oraya getməsindən bir xəbər olmadı. Xarici Radiolar İran dövləti Azərbaycanın məsələsinə və ordunun qarşısını almaq barədə Sovet Dövlətinə bir məktub təqdim etməsinin xəbərini verdilər. Tehrandan əvvəl London mətbuatı bu məktubun məzmunu nəşr etdilər. Sovet Dövləti bu məktubun cavabında qeyd etdi ki, İran ordusunun Azərbaycana ezam olmasının qarşısını almaq fikrində deyil. Lakin ordunun ezam olmasından sonra Azərbaycanda şədid qan töküləcəkdir. Belə olan halda, Sovet Dövləti məcburdur öz alaylarının təhəkkümlərini qorumaq üçün Qızıl Ordu əskərlərinin sayını artırsın. Lakin Sovet Dövlətinin İranda əskərlərin sayını artırmaq istəmir. Ona görə idi ki, İran ordusunun Azərbaycana getməyinin qarşısını alınırdı.

Beyrut və Şahamat radioları Azərbaycan milli hərəkatını milli azadlıq hərəkatı adlandıraraq qeyd etdilər ki, bu hərəkatda Azərbaycanın İrandan ayrılmasına aid heç bir sənəd tapmaq olmaz. Və ona görə bu barədə hər növ şayiə ki, yayılmışdır kökündən əsassızdır.

İsveç radioları ümumiyyətlə bu hərəkatı alqışladılar. Həkim dövləti deyilən Moşirul-dövlə hökuməti rolunu oynayırdı. Mütərəqqi mətbuatın qarşısını o səbəbə görə almayacaq ki, bir kəlmə də olsun Azərbaycan mücahidlərinin əməllərindən yazılmasın. “İrani-ma” ruznaməsi (“Bizim İran” ruznaməsi) ağayi Sədrin mühakimə olmasını İran dövlətindən istəmişdir və yazmışdır ki, Sədr kabinetinin səhv siyasəti işi bu yerə çatdırıb. Bu yazının müəllifinə qeyd etmək lazımdır ki, sənin fəryadın bir yerə çatmayacaq və sən deməyinlə Sədr mühakimə edilməyəcək. Əks tədbirdə gərək Müstofini (Azərbaycanın valisi) də Təbrizin cahanşahlığından (4 yolunda) dardan asılsın. Nəhayət Azərbaycanın demokratiya istəyi yuxarıdakı sözlərdən ibarət idi.

Gələn nömrəmizdə bu məsələnin ardını tutacağıq.

Milli konqre bu vəziyyəti nəzərə alaraq, itmani-höcətə (son xəbərdarlıq) üçün Tehrana göndərdiyi elamiyyənin üzünü

xarici dövlətlərin nümayəndələrinə və dünyanın səlahiyyətli şəxslərinə göndərməyə məcbur oldu.

Elamiyyədə göstəriləyi həqiqətlərə baxmayaraq dünya imperialistləri rahat durmayıb, bizim əleyhimizə cürbəcür töhmət və iftira yağdırmaqdan geri qalmayıb. Hətta İranın daxili işi hesab olunan bu işə ciddi surətdə müxalifət edərək, rəsmi yaddaşlar vasitəsilə Şuralar İttifaqının ayağını ortaya çəkməyə çalışırdılar. Xarici siyasətdə ehtiyadkarənə surətdə xətti-hərəkətimizdən nümunə olaraq “Azərbaycan” ruznaməsində yazdığımız məqaləni buraya nəql edirik.

Istemarların təhdidi bizi tutduğumuz haqq yolundan qaytara bilməz. Ya ölüm, ya azadlıq, üçüncü yol yoxdur

Biz heç bir qoum və heç bir millət və heç bir camaata düşmən deyilik. Özümüzə rəva gördüyümüz yaşamaq və tərəqqi etmək vəsilələrini özgələr üçün də rəva görüb, bu günə dək kimsənin tərəqqi və təalısınə müxalifət etməmişik. Hətta Tehran irticai hökumətinin azadlığımız əleyhinə işlətməkdə olduğu xainənə tədbirlərində fars millətinin hesabına yazmaq istəmirik. Milli əsarət və qaba istibdad üsulunun məzəsini (dadını) anladığımız görə əsir millətlərə ürəyiz yanır, onların əsarət və istemar boyunduğu altından xilas olmaqlarını səmimi cəqəlbədən arzu etdiyimiz halda zülfi-yarə toxunmaq qorxusundan onların azadlıq hərəkəti haqqında nəhayət dərəcədə ehtiyat ilə danışmağa adət etmişik. Asiya, Avstraliya və Afrika qitələrində istemar halında yaşayan bədbəxt və biçərə insanların fəlakətli halı bizi mütəəssir edir. Bir ovuc qanıçən mühafizəkarların tamahının qurbanı olan bəşəriyyətin sızılması bizi ağladır. Amma nə etməli ki, məlum (lənətlənmiş) diplomatik mübahisələr bizi susdurub, ruhumuzdan qopan etiraz səslərimizi dodaqlarımızda qurudub, fəzayə çıxmağa imkan vermir. Biz əsiri Hindustan, biçərə ərəb dünyası, məzlum Yunan camaatı və vaxtilə böyük mədəniyyətə malik

olan yazıq Misir əhalisi barəsində deməli sözləriz çoxdur. Nə etməli ki, qonşumuz mülahizəsi ilə vicdanımızın verdiyi əzaba mütəhəməl olub, səsimizi çıxartmırıq. Farsların gözəl bir məsəli vardır. Deyir: “Əgər borcluya bir söz deməsən qayıdıb səni borclu çıxarar”. Bu tamamilə doğrudur. Biz dünyanı əsarət altında saxlayan istemarçıların qonşuluğunu mülahizə edib, sakit olduğumuzdan onlar sui-istifadə edib, bizim sadə və təbii haqqımızı tarü-mar (tapdalamaq) etmək üçün insanları təhqir edən və ədəbli adamlara yaraşmayan vasitələrə təşəbbüs etməkdədirlər.

Biz Hindustanı, Ərəb dünyasını, Misri və bilaxirə öz vətənimizin əsas sərvətini təşkil edən neft mənbələrini azad etmək şüarı ilə işə başlamışıq. İstemarçı və xalqların qanlarını soran mühafizəkarlar dövlətlərin daxili və xüsusi işləri ilə də işimiz yoxdur. Sadə bir surətdə öz evimizi istədiyiniz kimi idarə etmək istəyirik. Bunu isə istemar dünyası təhəmmül etmək (dözmək) istəmir.

Nə etməli? Millətimiz qərinələr (əsrlər) boyu təhəmmül etdiyi zülm və əsarət və hərcümərcdən yorulmuşdur. İndi istəyir o da bütün azad millətlər kimi öz sadəsini təmin etmək imkanına malik olsun. Bu arzu heç bir millətin düşmənliyi üzərində əsaslanmamalıdır. Biz min dəfə təkrar etmişik. İstədiklərimiz məmləkətimizin sərhəddi dairəsində olmuşdur. İrandan heç vəch ilə ayrılmaq istəmirik. Və məşrutə üsuluna da səmimi qəlbdən sədaqətimiz vardır. Bununla belə istemar heykəlləri dünyanın o başından bizə qan tutmuş gözlərini bərəldib, deyir: “Yox sizdə İranın bütün əhalisi kimi əsarət halında qalmalısınız. Bizim müstəmərəmizin hifz və hərasəti (qorunması) bunu tələb edir. Bizim səltənət və qüdrətimiz millətlərin göz yaşları üzərində əsaslanmışdır. Bunu nəzərə almayan millət məhv və nabud olmağa məhkumdur”. Amma biz öz növbəmizdə yaşamaq istədiyimiz üçün istemarçıların təhdidinə qulaq asmayıb, azadlığımızın təmini üçün mübarizəni axıra qədər davam etdirməyə and içmişik.

Konqrənin gördüyü mühüm işlərdən birisi də məclisin intixabat qanunu təsdiq etməkdən ibarət idi. Bu nizamnamə əsas etibarilə İran intixabat nizamnaməsindən götürüldüyü halda, seçkilərin tamamilə demokratik bir tərzdə icra etmək üçün onun bəzi maddələri dəyişdirilmişdir.

Məxsusən qadınların intixab edib, intixab olmaq haqqı, həmçinin cavanların intixab etmək haqqının 20 (yaş olması) və intixab olmaq haqqının 27 yaşa tənəzzül (endirməsi) verilməsi intixabat məntəqələrinin çoxalması, vəkillərin sayının 100 dək artırılması, şəhərlər ilə kəndin isə seçkilərinin təfkiki (ayrılması) həm də seçki müddətinin 20 gündən 5 günə endirilməsi, intixabatın demokratik surətdə aparılmasını təmin etmək üçün görülən əsas tədbirlərdən hesab olunurdu.

Bu konqrə istər müzakirə etdiyi məsələlər, istərsə çıxardığı qərarlara görə həqiqətən çox böyük tarixi bir məclis idi. Ora toplanan nümayəndələr vaxtın və məsələnin əhəmiyyətini nəzərdə tutaraq, xalqın müqəddəratını təmin etmək üçün böyük ləyaqət və istedad göstərirdilər. Milli məclis, “Milli hökumət şüarı doğrudur” şüarı firqəmizin geniş ümumi iclasında irəli sürmüş idi. Lakin ondan 10 gün sonra toplanan böyük konqrə ona rəsmiyyət verib, onun ciddi siyasi bir vəzifə kimi icra edilməsinə əməli yollar göstərdi.

Konqrə təkcə Azərbaycanda deyil, bəlkə bütün İranda nəzəri görünməyən bir yığıncaq idi. Hətta məşrutə nehzətinin tarixində də belə bir mühüm və ciddi yığıncaqa təsadüf edilməz. Məşrutə nehzətinin yolu tamamilə təsadüfi və nəqşəsiz hadisələr və qabağa çıxan gündəlik məsələlərin həlli ilə qabağa keçmişdir. Hətta səttarxan sərdari-millinin silahlı mübarizəsi də demək olar ki. Gündəlik qabağa çıxan hadisələr cümləsindəndir. Halbuki, bizim milli demokratik nehzətimiz gedində siyasi rüşt (inkışaf) və ictimai fəhm və düşüncə nəzəri cəlb etməkdədir.

Biz müəssislər məclisi adlandırdığımız böyük milli konqrədə nə etmək istədiyimizi layiqincə dərk edə bilmişdik.

Biz Milli Heyət təsis edərkən onun məna və əhəmiyyətini dərk etmiş, ona görə də onu Milli Heyət adlandırmışdıq. Halbuki, milli məclis tərəfindən intixab etdiyimiz heyətə milli hökumət namı verməkdən çəkinmirdik (çəkinirdik). Çünki milli heyət konqradən müvəqqəti olaraq, milli məclis qurmaq üçün seçilən müvəqqəti bir heyət idi. Milli hökumət isə xalqın rəsmi surətdə seçdiyi parlamentin rəsmən təşkil etdiyi qanuni bir dövlət təşkilatı idi.

Bunlar sübut edirdi ki, nehzəti idarə edən firqə rəhbərliyi tarix, hüquq və siyasətlə aşına (tanış) olamayan adamlar deyilmişlər.

Bu fikri aydınlaşdırmaq üçün oxucularımıza konqradən xalqımıza xətdən intişar verdiyi (müraciət etdiyi) rəsmi elamıyyəni bu bölməyə zəminə edirik.

**Azərbaycan millətinə və ümum İran xalqına
Azərbaycan Milli Müəssislər Məclisinin bəyannıyyəsi.
(Bəyanatı)**

“Həmvətənlər! Bu gün biz iftixarlı millətimizin xələl tapmayan iradəsi belə qərar tutmuşdur ki, bu günkü çətin şəraitdə möhkəm bir əzm ilə özünü unudulmaz keçmişinə və qədim mədəniyyətinə və azadlıq nehzətindən götürdüğü qədəmlərə layiq olan parlaq tarixi vəzifəsini əncam verməklə bərabər, hər cür maneəni öz qarşısından qaldırsın.

Azərbaycanın keçmiş əzəmətinə layiq olan böyük məmuriyyətdə xalqımız iftixar edir.

Azadlıq və demokratiya uğrunda hansı ki, onu difa etməkdən ötrü azadixah dövlətlərin rəşid oğulları mərdliklə canlarını bu yolda qurban ediblər. Xalqımız bu əziz məqsədlər üçün mübarizə aparmağa yenə də iftixar edir.

Bizim millətin tarixi damı iftixarat ilə doludur. Bizim böyük əcdadımız (babalarımız) mad (Midiya) dövründən Şah İsmayıl Səfəvi əsrinə qədər və (həmçinin) məşrutə inqilabının

başlanğıcına qədər azadlığı ələ gətirmək üçün xarici işğalçılar əleyhinə qəhrəmanlıq ilə mübarizə aparmışdılar. Bu qəhrəmanlıqlar xalqımızın tarixi səhifələrinin zinətidir.

Azərbaycanın qeyrətli müchid və rəşid oğulları misilsiz fədakarların nəticəsində məşrutə inqilabında istibdad hökumətinin əsasını və irticanın sültəsini kökündən qazaraq, İran milləti üçün azadlıq və demokratiya aldılar. Qanuni-əsaslı Azərbaycanın şərəfətli oğulların qanları bahasına alınmışdır. (Məşrutə qanunu təsdiq olunmuşdur).

40 il qabaq bizim babalarımız cəng (hərb) meydanlarında mərdliklə azadlıq və demokratiyanı ələ gətirməyə nail olmuşlar. Bu əziz meyvəni dəfələrlə azadlıq düşmənlərindən hifz etmişlər.

Amma Azərbaycan milləti hansı ki, bu qədər məşrutə inqilabının yaranması üçün onu himayət və müdafiə etmək yolunda fədakarlıq etmişdir, heç vaxt öz sonsuz mücahidətlərinin (fədakarlıqlarının) nəticələrindən istifadə etməyib, azadlıqdan nəsibsiz qalıb (məhrum olub) və həqiqi demokratiyadan əsər belə görməyibdir.

Nə üçün? Buna görə ki, mərkəzin mürtəcə hökumətləri Azərbaycana həmişə alçaq və həqarət (təhqir) nəzərilə baxmış və hər vaxt bu torpağa müstəməərə gözü ilə baxıb, heç vaxt Azərbaycanı istemar etmək fikrindən və bu torpağın zəhmətkeş millətinin istemar etməklərindən başa arzuları olmamışdır. Tehranın azadlıq öldürən hökuməti hədəfi həmişə bu olmuşdur ki, Azərbaycanı əbədi dalı qalmış şəraitdə saxlasın. Cəhalət və mövhumatı bu məmləkətlə genişləndirsin, irtica amillərini və fəlakəti təhiyyə edib, elm, mədəniyyət qapılarını bu yerlərin azadixah xalqının üzünə bağlasın.

Parlaq keçmiş tarixi, iftixarlı mədəniyyəti olan bir milləti ki. Onun milliyyətin, milli adab və rüsumu dağ kimi möhkəmdir. Onun mədəniyyət çırağı illər boyu qədim dünyanı işıqlandırsa da, mərkəzi mürtəcələr xalqımızı mədəniyyətindən və tarixindən və müstəqil şəxsiyyətindən məhrum olan bir

millət kimi qələmdad edib (göstərib), onu hər cür ictimai ehtiyaclardan məhrum göstərib, ona pis əhanətdən və yenə alçaq nisbət verməkdən çəkinməyiblər.

Tarix boyu dünyanın ən abad və cəmiyyətli yerlərindən olan və dünyanın sərəvət mənbəyi sayılan vətənimizi xarabazara döndərüb, fəqr (yoxsulluq) və fəlakətə düçar ediblər.

Azadlığa zidd olan Tehran hökuməti bu topraqda azadlığın hər növ asarını ortadan aparıb, onun inkişaf və tərəqqi ocağını söndürüb. Öz ləyaqətsiz və alçaq məmurlarını hüdudsuz ixtiyarat ilə Azərbaycanı xaraba etməyə, Azərbaycan millətin təhqir edib, onun ana dilini adab və rüsumunu ortadan aparmağa göndərmişdir.

Onların məqsədləri ana dilini aradan aparmaqdan milliyyət və mədəniyyətimizin əsasını mütəzəzil (sarsılmaq) etməkdədir. Ona görə ki, bu vasitə ilə azərbaycanlı öz parlaq tarixini xatırlamasın.

Bu xətrli nəqşənin icrasında mərkəzin məmurları hər cür faciə yaratmaqdan hələ çəkinmədilər.

Azərbaycanın oğulları zindan qüşələrində və ya tunel altında və ya İranın cənub məntəqələrinin pis havalarında tələt olub, ortadan getdilər.

Rzaxanın quldur hökuməti, polis Muxtari vasitəsilə Azərbaycanda istədiyini etdi. Və bir çox azərbaycanlı Rzaxanın zülm çəkməsi və Muxtarinin əsarət zənciri altında məhv oldular. İşgəncə və məhrumiyət fişarı həddən aştı.

Rzaxanlar və Muxtakrilər ortadan götürüldülər. Amma azərbaycanlı ruhu ölməyib azadlıq işığı Azərbaycanda sönmədi. 1320 (1941)-ci il 3 Şəhrivər hadisəsi yetişdi. Beynəlxalq vəziyyət İranın daxilində yaşayan millətlərə də azadlıq və demokratiyadan istifadə etmək şəraiti yaratdı. 4 ildən artıqdır ki, hadisədən keçir.

Bu müddət içərisində Azərbaycan xalqı dəfələrlə öz azadlığının bərpası və qanuni-əsasının icrası üçün mərkəzi

hökumətə müraciət edirdi. Lakin hər dəfə ya xuşunət (acıqlı) və çoxlu etinasızlıqla üzləşib və ya qovulublar.

Bu müddət içərisində azərbaycanlı mərkəzi hökumətdən sərnizə (süngü), zor demək, qanuni əsasının tapdalanması azadlıq və demokratiya üsulunun məhv olması və faşistlik əməliyyatından başqa bir şey görməmişdi.

Tehranın mürtəceləri Azərbaycanı xarab etməklə və bu toprağın zəhmətkeş xalqını iflasa salmaqla Tehranın zahiri gözəlliyinə günbəgün təvəccüh edib, bizim qanuni təqazalarımızı (istəklərimizi) istehza və etinasızlıqla qarşılamışlar. Azərbaycan xalqı qanun icazə vermiş həddə kimi öz qanuni təqazalarını təqib edib, lakin mərkəzi hökumətinin mənfə cəvabına rast gəlirdi. Aydın ki, 5 milyonluq bir millətin müqəddəratına bu qədər etinasızlıq və əhanət göstərmək bu günkü dünyada ki, Azərbaycandan da kiçik millətlər istiqlal və xudmuxtarlıq və ya demokratik hökumətə malik olublar, dözülməz bir işdir.

Buna görə də 150 minə nəfər Azərbaycan xalqı tərəfindən intixab olmuş nümayəndələrə aban ayının 29-da Təbriz şəhərində yığılıb Azərbaycan millətinin böyük konqresini təşkil verdilər. Bu böyük konqresinin polad təməmləri təqibində Azərbaycan kişiləri və mərđanə qadınlarının səslərini eşidirsiniz ki, onlar tamam qüvvələri ilə azadlığı və demokrasiyanın bərpası və millətin əsasının möhkəmlənməsi və muxtariyyətin ələ alması uğrunda qiyam etmişdilər.

Azərbaycan Milli Məclisi istəyir. Bu müqəddəs qiyamın hədəfi elə bir üsulun təqviyyəti və möhkəmləşməsidir ki, onun möcibincə demokratik şəraitdə Azərbaycan muxtar və azad yaşamağıdır.

Bu məqsədə çatmaq üçün Azərbaycan Milli Məclisi açmağı əvvəlinci bir iqdəm hesab edir. Onun təxirsiz olaraq əməli olmasını tələb edir.

Azərbaycan milləti öz vəkillərini mərkəzdəki Milli Şura Məclisinə göndərməklə bərabər, lazım görür ki, öz milli

muxtariyyətinin hifzi və arzularının əməli olması üçün özünəməxsus bir milli məclisi olsun. Bu bir haqqdır ki, Azərbaycan millətinin böyük konqresinin təsvibindən keçmişdir. Biz bu müqəddəs və məşru haqqımızı almaqdan ötrü var qüvvəmizlə fədakarlıq edəcəyik.

Məşrutiyətin əsası tətıl olmaz.

14-cü məclis 15-ci dövrənin intixabatının təhrimi ilə qanuni-əsasını ayaqları altına qoyub. Məşrutiyət qarşısında böyük bir xəyanətə iqdam etmişdir. Ondan ötrü ki, qanuni-əsasının mətninin 7-ci əslində məşrutiyət indi əslində (məşrutiyətin əsası icra və küllən tətıl olmaz).

Qanuni-əsasının 5-ci əslində aydın deyir: “İntixab olunanlar 2 il müddətə intixab olunurlar və bu müddətin əvvəli tamam vilayət və əyalətlərdən intixab olmuş vəkillərin Tehrandə hazır olduğu gündən başlanaraq 2 il müddətindən sonra təzə vəkillər seçilir və camaat keçmişdə ki yaxşı vəkilləri təzədən intixab etməkdə muxtardırlar”.

Intixabat qanunun 53-cü maddəsi mocibincə intixabatın qurtarmasına 5 ay qalmış təzə intixabatın müqəddəratı fərahəm edilməlidir. 3 ay intixabatın qurtarmasına qalmış təzə intixabat başlamalıdır. Bu tərtib ilə məşrutiyət bir gün belə tətıl olmamalıdır.

Qanuni-əsasının bu əsli müsəlləmi (vacib) üzrə məclisin (14-cü) xəyanətkar əksəriyyəti tərəfindən 15-ci dövrənin intixabatının təhlil edilməsi qanuni-əsasının kamilən müxalifidir (ziddidir). Ona görə Azərbaycan milləti milli məclisini mərkəzi və Milli Şura Məclisinin intixabatını icra etməyə mərdanəliklə qiyam edib, müvəffəq olacaqdır. Bu fədakarlıqdan dayanmayacaqdır. Azərbaycanlılar bu vasitə ilə məşrutiyət inqilabının üsulunu və demokrasiyanın paydarlığını nisbət öz inam və əqidələrini göstərib, təsmim tutmuşdular ki, azadlıq və demokrasi düşmənlərinə öz polad iradələri ilə diş sındırıcı cavab versinlər.”

Millət özü intixabat fərmanını sadir edir (hökmünü verir)

“Qanuni-əsası mütəmminin (qoşma) 26-ci əsli mocibincə (məmləkətin qüvvəsi gücü millətdən ibarətdir) Bu maddəyə görə intixabat fərmanını sadir etməyə millətdən başqa yüksək və saleh məqam yoxdur.

Buna görə millətimiz ciddi tədbir görüb ki, öz rəşid oğlanlarının fədakarlıqlarının səmərəsi olan qanuni-əsasını hiفز edib, və bu qanunun millətə mənzur olunan (xeyrinə) hüquqları difa edəcəkdir.

Bu gün Azərbaycan milləti rəşadətlə (cəsarətlə) və uca səslə milli məclis intixabatının fərmanını sadir edir.

Azadlıq qəhrəmanlıq istəyir.

Azadlıq qurban vermədən ələ gəlməz. Azərbaycan milləti öz milli məclisini qurmaq və milli muxtariyyətinin, ana dilini bir həqiqi demokrasi rejimini qurmaq yolunda bu qurbanlıqları verməyə səmimi-qəlbədən hazırdır.

İndiki Tehranın nalayiq və cinayətkar hökuməti bu yolda öz sərbazlarını mücəhhəz (hazır) edib, bizə elani-cəng verir. Vəzifəmizdir ki, vaxtı tələf etmədən öz mübariz və qəhrəman sərbazlarımızı yəni Azərbaycan millətinin iftixarlı və qeyrətli oğullarını azadlıq almaq və demokrasi rejimini qurmaq yolunda mübarizə meydanına göndərək.

Azərbaycan milləti inanır ki, şərəfətli əfsərlər, quruhbanlar, sərbazlar, jandarmlar və pasbanlar Azərbaycan millətinin düşmənlərinin dəsisələrinə (hiylələrinə) aldanmayıb, zəhmətkeş millətin yolu ilə alınmış silahdan qardaş qanı tökməyə istifadə etməyəcəklər. Heç vaxt öz Azərbaycanlı bacılar, analar, qardaşlar və atalarının üzünə bu Azərbaycanın (qeyrətli oğulları ki,) millətinin saadəti və azadlığı uğrunda mübarizə edirlər, qılınc çəkməyəcəklər.

Biz inanırıq ki, bu müqəddəs nehzətin təqibində ayrı əyalət və vilayətlərdə azadlıq bayrağını qaldırıb və sair yerlər azadlıqdan məhrum qalmış və zülm görmüş xalqları da

intixabatın baykotunu sındırır, Tehran məclisinin mürtəce və nasaleh əksəriyyətinin ziddinə Milli Şura Məclisinin intixabatını başlayıb, bununla da vilayəti əncümənlərin qurulmasına iqdam edəcəklər. Azərbaycan milləti iftixar edir ki, yenə də məşrutə inqilabı kimi azadlıq və demokrasiya yolunda İran millətlərinin rəhbərliyini öhdəsinə götürür. Buna görə Azərbaycan Milli Heyəti iftixarlı Azərbaycan milləti adından və Azərbaycan xalqının ümum təbəqələri adından Azərbaycan əfradına (əhali) dəstür verir ki, azadlıq düşmənlərinin cəbhəsini sındırmaq və millətin müqəddəs arzularını əməli etmək üçün axırıncı mərhələyə qədər irəli getsinlər.

Yaşasın iftixarlı Azərbaycan milləti!
Yaşasın Azərbaycan Məclisi Millisi!
Yaşasın Azərbaycan milli muxtariyyəti!
Yaşasın Azərbaycan xalqının ana dili!
Yaşasın İranın istiqlalı!

Hər halda gələcək nəsil mübarizəmizin keçirdiyi mərahili (mərhələni) tədqiq edərkən böyük milli konqradə danışılan sözlərə və orada çıxarılan qərarlara artıq dərəcədə təvəccüh etməlidir.”

Milli Heyət və onun tarixi əhəmiyyəti

Aban ayının 31-də (noyabrın 22-də) böyük xalq konqrası tərəfindən intihab olunub, 21 Azərə qədər Azərbaycan xalqının müqəddəratını əlinə alan Milli Heyət tam mənası ilə milli hərəkətdən doğan bir quruluş idi. Bu heyətdə daşdığı vəzifəyə görə müvəqqəti hökumət namı da vermək olar. Çünki 20 gün tamam Azərbaycanda xalqın əmniyyət və asayışı bu heyətin ixtiyarında idi.

Bəllidir ki, yerli hökumət məmurları öz nüfuz və etibarlarını itirib, heç bir iş görə bilmədikləri halda,

ustandarlıq, jandarmeri,ədliyyə və sair dövlət idarələri quru addan ibarət olub, qaldığı zaman xalqı öz başına buraxmaq olmazdı. Ona görə firqə 21 Azər inqilabı yaradarkən istər-istəməz xalq işlərinin idarə etməyini müəyyən bir müəssisəyə tapşırılmalıdı. O isə ancaq xalq nümayəndələri tərəfindən intixab olunun bu heyət ola bilərdi.

Milli Hökumət zamanında və onun adına gördüyümüz işlərin başlıcası milli məclis intixabatı, Bəyat ilə aparılan danışıq, ərzaq və azuqənin möhtəkirləri tərəfindən Azərbaycandan çıxarılmasının qabağı alınmasından ibarət idi.

Milli Heyət zamanında görülən müfid işlərdən birisi də jandarm və polis idarələri tərəfindən zindanlara doldurulan günahsız kəndlilərin azad edilməsidir. Bu məsələ istər şəhər zəhmətkeşlər arasında dövlət idarələrinin zəifliyi və firqənin qüdrətini zahirə çıxartmaqdan xalq ruhiyyəsində dərin təsir buraxmışdır.

Azad olan məhbusların birisinin verdiyi izahatı buraya köçürmək mənə məsələnin nə məcrada (istiqamətdə) cərəyan etdiyini göstərməyə kifayətdir.

Azərbaycan Milli Heyəti vasitəsi ilə zindandan xilas olmuş bilatəklif (vəziyyəti məlum olmayan) və təqsirsiz məhbuslar ilə “Azərbaycan” ruznaməsi müxbirinin müsahibəsi

“Azərbaycan” ruznaməsinin müxbiri olaraq Milli Heyət vasitəsilə zindandan azad edilmiş bilatəklif məhbusların bir dəstəsi ilə ruznamə idarəsində müsahibə apardım. Onlardan biri Muxtar Haşım oğlu Şəbüstərli idi. Bu cavan şəbüstərdə Məşədi Məhəmməd oğlu ilə savaşıdığına görə 2 ildir ki, bu cavan oğlanı bilatəklif zindanda saxlamışdılar. Onun fəqət bir qoca nənəsi vardır. İndi O, sevinirdi. O, anasının yanına getməyə can atırdı. O öz təşəkkürünü Milli Heyətə yetirirdi. Sonra mən ikinci azad olunmuş məhbus ilə söhbət etdim. O Təsüclü Xəliq

Əbütalib oğlu 25 yaşlı bir oğlan idi. O 18 aydır ki, həbsdədir. Təsusda Hacı Məhəmməd oğlu Məşədiqulu bir nəfəri öldürüb və əmniyyə rəisi Mirsəttar Haşimiyə 385 tükən pul verib, azad edilmiş qatili buraxıb, əvəzində Xaliq Əbütalibi həbs edib, ona dağ basıb, şallaq vurmaqla, zor nəticəsində bu yazıq boynuna alıb ki, bəli mən öldürmüşəm. Sonra Təsucun əmniyyə rəisi mir Səttar Haşimi Xaliqi qolu bağı zindana təhvil vermişdi.

Baş xanəvədə başçısı olan Xaliq ədliyyə müstəndiqi ikinci şöbə rəisi Ağayi Müctəhidi təhqiqat etməyə başladı. Mən dedim ki, mənə döyüblər. Dağ basıblar. Mən adam öldürməmişəm. Lakin ağayi Müştəhidi buna baxmayıb, mənə ondan betər (pis) günə qoydular. Mənə yumurtanı isti-isti və buyurdu ki, jandarmeridə nə deyibsən gərək elə boynuna alasan. 18 aydır ki, mənə həbs etmişlər. Mən biçərə olmuşam. Gözlərim də görmür. Mənə aparıb, sement üstündə yatırıb. Başım batum ilə zərbə vurmuşlar.

Ümumiyyətlə azad edilmiş zindanilər zindanın əsəfavər (təsüfedici) vəziyyətindən söhbət etdikcə insanın o irtica cəlladlarına nifrəti artırdı. Zindanda hər gün iki-üç nəfər tifusdan (xəstəlikdən) ölür. Bit divarlardan yeriyir. Hamam yox, aclıqdan məhbuslar sarılıq gətirmişlər və bir tərəfdən də zindanın cəllad məmurlarının vəhşiyənə hərəkətlə nəfəs və səs çıxaranı şallaq, batum və təpik ilə öldürürlər. Zindanın daxilində məhsus bir səhiyyə otağı düzəltmişlər ki, əgər bir vaxt təftiş gəldikdə oranı mərixana nişan versinlər. 18 ay müddətində 300 nəfərdən artıq məhbus ölmüşdür.

Azad olmuş məhbusların sırasında: Əbdülrəşid Əli oğlu, Sarı Əzim oğlu, Yadulla Əbdül oğlu, Yusif Şirəli oğlu, Yusifəli Ramazan oğlu və başqaları da var idi. Bu biçərələr sevindiklərindən bilmirdilər nə etsinlər və Azərbaycanın Milli Heyətinə razılıq və təşəkkür edirdilər.

Bundan əlavə Milli Heyət bu az müddətdə bir mühüm elan və elamiyyə intişar vermişdilər ki, onlar tarix nöqtəyi-

nəzərindən dəyərli vəsiqələr olduğu üçün burada qeyd edilməlidir.

Azərbaycanın Milli Heyəti
Nömrə 25/01.09.1324

Azərbaycan Milli Məclis intixabatı dəsturu.

Bismilla-hirrahman-irrahim!

Bütün Azərbaycan xalqının məmsəli (timsalı) və iradəsinin nümayəndəsi olan 30 aban 1324-ci il Təbriz şəhərində Şiri-Xurşid salonunda təşkil olunmuş böyük müəssislər məclisinin qərarına görə bu gün Azər ayının 2-dən (noyabrın 23-də) başlanıb, həmin ayın 4-nə qədər bütün Azərbaycanda Milli Məclis intixabatının elanlarının təsdiqinə dəstur verilir.

Intixabat elanının intişarından 3 gün sonra bütün Azərbaycanda əxzi-ara (səs vermə) başlanmalı və 12 azərdə (1dekabrda) hər yerdə intixabat xatəmə tapmalıdır.

Azərbaycan Milli Heyətinin rəisi Əli Şəbüstəri

Azərbaycan Milli Məclisinin intixabatı
münasibəti ilə Milli Heyətin bəyanatı.

Azərbaycan milli müəssislər məclisi axır cələsəində 39 nəfərdən mürəkkəb bir heyət (Azərbaycan Heyəti Millisi adı ilə) intixab edib, Azərbaycan xalqının əsas arzularının icrasını bu heyətə tapşırırdı.

Milli Heyət işə başlayan saatdan milli müəssislər məclisinin dəsturatını ciddi və dəqiq bir surətdə icra etmək üçün fəaliyyətə keçib, və sabit qədəmlər götürməyə çalışdı.

Milli Heyət məmurdur Azərbaycanın milli muxtariyyətin təmin etmək üçün İranın tamamiyyət və istiqlalını riayət edərək, Azərbaycanda Milli Məclis qurub, və vilayət

əncümənelərini təşkil edib, Azərbaycanın külliyyə ümüründə (bütün işlərində) nəzarət və bu təşkilatın sayəsində Azərbaycan xalqının şüune-siyasi ictimai, iqtisadi və maarifinin millətin arzusuna mütənasib bir surətdə tərəqqi vermək istəyir, lazımi tədbirlər görsün. Milli Heyət intixabatın müqəddəmatını fərahəm edib, aramış və əmniyyətin bərqərarlığı üçün lazım olan tədbirləri alıb, öz şədiddə əlaqəsini əmniyyətin hifzinə ibraz etmişdir. (əməniyyətin qorunmasına şədiddə əlaqə göstərmişdir).

Milli Heyət ümumi səhiyyə vəziyyətini nəzərə alaraq, onun tətmini (ümumiləşdirmək) və maarifin tərəqqisi, ticarətin tətbiqi və kəndli ilə maliklərin arasında olan ixtilafı həll və işsizlərə iş tapmaq üçün əsaslı bir proqram təhiyyə edib, və ümidvardır Milli Məclis nümayəndələrinin moridi-təvəccühi olub. Onların icrası ilə xalqımızın həyatında müxtəlif ictimai və iqtisadi təbəddülə məşhəd olsun. (Dəyişikliklər hiss olsun). Və səadət qapıları bu fədakar millətin üzünə açılısın. Bu xüsusda ixtiyarımız var ki, milli məclis nümayəndələri geniş qədəmlər götürsünlər.

Azərbaycanın Milli Heyəti ayrı bir əllər vasitəsilə Azərbaycan millətinə hərcümərc (qarışıqlıq) icad etmək təşəbbüsündə olan nəqşələr ilə mübarizə etməyin lazım olduğunu təzəkkür vermir və daxili mübarizə dəvə çıxartmaq məqsədilə aparılan mərmuz siyasətlərə işarə etmişdir.

Azərbaycanın Milli Heyəti bilir ki, qoşunun islah tələb sərbazları və əskərləri və qeyrətli jandarm və şərəfli pasbanlar heç vaxt azadlıq düşmənlərinin və Azərbaycanın məhəlli müxtəriyyəti (İrənin tamamiyyət və istiqlal dairəsində təyin olunmalıdır) müxaliflərinə aldanmayıb, özlərini Azərbaycan xalqının səmimi qardaşları bilib və irticai ünsürlərin əllərində alət olmayacaqlar.

Azərbaycan Milli Heyəti öz mühüm vəzifəsini icra etmək üçün xalqımızın hər təbəqədən səmimi hüsni niyyət və himayətinə müstəhzərdir (Milli Heyət xalqımızın hər təbəqədən

olursa-olsun, onların hüsnü-niyyət və himayəsini cəlb etmək üçün öz hazırlığını bəyan edir).

Intizarımız var Azərbaycanın qeyrətli və azaditələb (azadixah) xalqı bu müqəddəs məram yolunda yəni Azərbaycanın muxtariyyəti və İranın tamamiyyət və istiqlalını təzmin etməkdə fədakarlıq və mücahidətdən diriğ etməyib (boyun qaçırtmayıb). Milli Məclis nümayəndələrin intixabında çox diqqət edərək, azadixah millət və vətənpərəst əşxas intixab etsinlər.

Azərbaycanın Milli Heyəti rəisi Əli Şəbüstər
11 Azər 1324-cü il (1 dekabr 1945)

Elan

“Əziz həmvətənlər! Bildiyimiz kimi Azərbaycan xalqı öz ehtiyacatının təmini üçün Azərbaycandan ərzaq, əğziyyə (buğda, yağ və sair xarbar) və məişət ehtiyacları südürinə mümaniət edir (məişət avadanlığının ixracının qarşısını alır). Milli Heyətə verilən raportlara görə bəzi əşxas hətta malül-ticarə (ticarət malı) və xoşgibar (meyvə qurusu) və sair sadiratin, əcnasın südüründə da mümaneət edib (ixrac olunan malların qarşısını alıb), malül-ticarə sahiblərini zəhmətə salar. Buna görə Azərbaycan Milli Heyəti elan edir ki,

Felən (hələl) Azərbaycanın aşağıda yazılan ərzaqdan savay hər cins və malül-ticarənin göndərilməsi azaddır və heç kəs onların getməsinə mane olmağa haqlı deyildir. Göndərilməsi məmnü (qadağan) olan ərzaq və əcnas felən bunlardır:

1. Gəllə (buğda, arpa, un), yağ, kərə, pəndir, yumurta, toyuq, at, qaramal.

2. Azərbaycanın daxilində ərzaq və xarbar və malül-ticarənin həml və nəqli küllən azaddır və həmlində (daşınmasında) mane olanlar təqib olunancaqlar.

3. *Şəhərlərdə və kəndlərdə xalqın moridi ehtiyacı olan xarbar və əgziyə və əcnası ehtikar edənlər Azərbaycan xalqının qəddar düşməni sayılıb, şədidən təqib və mücazad olunacaqlar. Hər kəs hər ünvan ilə bu dəsturun xilafına iqdam edə, Milli Heyət tərəifndən təqib və şədidən tənbeh və mücazat olunacaqdır.*”

Azərbaycanın Milli Heyətinin

rəisi Hacı Mirzə Əli Şəbüstəri

Bu vəsiqələr arasında Milli Məclis intixabatı barəsində verilən elamiyyə artıq dərəcədə əhəmiyyətlidir. Çünki bu vasitə ilə biz çürümüş İran seçki qanunu pozub, şahın xüsusi haqqı olan intixabat elanını xalq tərəifndən intixab olunmuş Milli Heyət rəisinə mühəvvəl etmişdik (tapşırırmışdıq).

Beləliklə biz xalqa müstəbid və mürtəcelər tərəifndən düzəlmiş qanunların pozulması imkanını göstərib, anlatmağa müvəffəq olmuşduq.

Azuqə və yeyinti şeylərinin Azərbaycandan çıxarılmmaması baxmayaraq ki, təzə bir məsələ deyildir, bunun nəziri Azərbaycanda və İranın başqa şəhərində çox ittifaq düşmüşdür (üz vermişdir).

Amma o gün Azərbaycan üçün bu işin həyatı əhəmiyyəti var idi. Sözün doğrusu bu hökuməti ələ götürməyə çalışan bir firqə və cəmiyyət üçün böyük siyasi bir tədbir idi.

Biz əgər möhtəkirlərin qarşısını almasaydıq, onlar çox asan bir surətdə azuqəni aparmaqla daxildə süni aclıq və bahalıq yaradıb, xalqı bizə nisbət bədbin edə bilərdilər.

Biz çox gözəl bilirdik, siyasi məfkurə sahibi olmayan şəhərin törtöküntü və sinifi xasiyyəsinə itirmiş xırda burjua qrupu fəqət çörək və yeyinti üzərində hərəkət edərək, sabahı heçdə nəzərə ala bilməyəcəkdir. Onun nəzərini cəlb etmək üçün birinci çörəyi bol və ucuz olaraq onun dəstrəsində (əl altında) qoymaq lazım idi. Ona görə də Milli Heyət təsis olan kimi onun ikinci cələsində ərzaq məsələsini müzakirə edib, Miyana, Zəncan və sair şəhərlərdə çalışan azadixahlar və fədəi

dəstələrinin başçılarına Azərbaycanda ǵəllə, ət, yağ, pendir kimi yeyintilərin çıxmasının qabaǵını alamaǵ tapşırđı.

Bu tədbir Milli Hokumət qurulduǵu zaman çox xeyrli oldu. Xalq azuqənin ucuzlaşmasını hökumətin layiqli işi hesab etdi. Muxaliflərin intişar verdikləri qorxulu şayiələrə inanmamaq üçün artıq dəlil sübut qalmadı. Mill Heyət milli məclis intixabatının işində da artıq dərəcədə ləyaqət biruzə verdi. Bu seçki bərəsində ayrı bölmədə geniş məlumat verildiyi üçün burada o xüsusda heç də uzun-uzadı bəhs etməyə ehtiyac yoxdur. Seçkilərin doğurdan-doǵruya demokratik və milli bir tərzdə əncam tapması firqə rəhbərliyindən asılı olsa da Milli Heyətin tam mənasilə firqə rəhbərliyi altında çalışması özü özlüyündə qeyd edilməli bir məsələdir.

Milli Heyət nalayiq adamların əlində olsaydı, onda firqənin arzu etdiyi demokratik seçki əsla mümkün ola bilməzdi.

Bəyatın Tehrana göndərilməsi və onunla aparılan diplomatik danışıq da Heyəti-Milliyə aid olan işlərdəndir.

Milli Heyət milli mübarizə tariximizdə xüsusi surətdə qeyd edilməlidir. Bu heyət təşkilat etibarilə bir hökumət olmasa da vəzifə etibarilə dövləti bir müəssisə sayılmalıdır.

Ola bilərdi ki, biz konqrədən müstəqil surətdə intixab etdiyimiz bu heyətə hökumət adı verib, işləri onların üzvləri arasında təqsim etməklə (bölməklə) vizarət xanalara və idarələrə ayırardıq. Əsas etibarı ilə bu heç də yaxşı olmazdı. Lakin yaddan çıxarılmamalıdır ki, o gün biz hələ Azərbaycanın bütün şəhərlərində dövlət qüvvələrini ləǵv edə bilməmişik Təbriz şəhərində sərtib Dirəxşanın fərmandehliyi (komandanlığı) altında saxlanılan dövlət qüvvəsi ilə jandarm hənği (alayı) bizim hökumət naminə fəaliyyətə girişdiyimizi görüb, ələrində olan qüdrətdən bizi boǵmaq və firqəmizi tamamilə əzməyə müvəffəq olmasa da işimizin gedişinə maneə törədə bilərdi.

Bilaxirə qorumaq istədiyimiz milli dövlətin tam mənası ilə qanuni və xalqın haqq və ixtiyaratına dayanan bir dövlət

olmasını təyin etmək üçün var qüvvəmizlə demokratik qanunları müraat etməlidik (gözləməli idik). Xalq konqresi isə hökumət təşkil edə bilməz, çünki o bu məqsəd üçün toplanmamışdır. Həqiqətən milli demokratik hökumət fəqət xalq tərəfindən müəyyən ixtiyarat ilə intixab olunan məclis tərəfindən təyin olunub onun qarşısında məsul olmalı idi. Milli Heyətə hökumət namı verməkdən xuddarlıq etməyimizin əsas səbəbi əlbətdə bu idi. Hər halda, Milli Heyət dövrü milli hərəkatımızın keçirdiyi tarixi bir dövrdür ki, biz ona tam mənasilə ikihökumətliyin qəti mərhələsi adı verə bilərik.

Milli Məclisimizin intixabı

Tehrana müntəzir olmadan milli konqremiz intixab etdiyi 39 nəfərlik Milli Heyətə Azərbaycanın muxtariyyətini kamalincə təmin edən məclis intixabatının başlamasını tapşırılmışdı.

Milli Heyət isə konqre xatəmə tapan kimi öz vəzifəsini firqəmizin rəhbərliyi sayəsində icra etməyə iqdəm edərək, intixabat elanın sadir etdi. Bu elan Azər ayının 1-də (22 noyabrda) intişar tapdı. Intixabata başlamaq işi tamam ayın 2-nə təyin edilmişdir. 5 gün qanuni fasilədən sonra rəy verilməli idi. Milli Heyətin elanı münasibətilə vaxtın az olduğunu nəzərə alıb, bütün firqə təşkilatı və sair cəmiyyətlər ayağa qalxıb, fəaliyyətə başlamışdır. Təkcə Təbriz deyil, bütün Azərbaycanın kənd və şəhərlərində xalqın baş bilənləri və nehzət ilə əlaqədar olanları mitinqlər, yığıncaqlar, konfranslar və xüsusi müzakirələr vasitəsilə xalq müəssislər məclisinin danışıqlarını və milli məclisin əhəmiyyətini bildirmək yolunda gecə-gündüz çalışıb fəaliyyət göstərməkdə idilər.

İş xalq üçün təzə bir iş olmasa da, onun icrası müşkül nəzərə gəlmirdi. Çünki işlərimizin çoxusu keçmiş Milli Şura Məclisi intixabatında iştirak etdikləri üçün seçki üsulunu çox təcrübəli bir surətdə gözləyib, işi daha səri surətdə əncam

verməyə imkan tapdılar. Camaatın göstərdiyi hərarəti, şədid (qızğın) və ibraz etdiyi fəaliyyət fəvqüladə olduğu halda, onların arasında nizam-intizam və qayda-qanuna çox ciddi surətdə müraat olunurdu. İntixabat komisiyonları çox dəqiq surətdə intixabatın gedişinə nəzarət edir. Seçkilərdə seçki qanularının tamamilə gözləməsini istəyirdi.

Seçki komisiyon sədarəti özünün əmanət və dəyanəti ilə məruf olan ağayi Qiyamiyə tapşırılmışdı. Qiyaminin və sair heyət üzvlərinin dəqiq nəzarəti nəticəsində Milli Şura Məclisi intixabatında nəzərə çarpan bütün haqsızlıqlar və xatalar bitərəfanə və biqərəzanə bir surətdə meydana çıxarılmışdır.

Camaata ümumun bilib və tanıdığı adamlara azad bir surətdə rəy veirlməsini təmin etmək üçün lazımı şərait yaradılmış və lazımı vasitələr təhiyyə edilmişdi.

Iran intixabat nizamnaməsi möcibincə Milli Şura Məclis seçkilərində Təbriz və onun 11 məntəqədən ibarət olan ətrafi 9 nəfərdən ibarət olan bir iddə kandidə rəy verildi. Bu isə əməldə çox qeyri adılanə vəziyyət vücudə gətirirdi. Bəzən ittifaq düşürdü ki, şəhərdə və ayrı məntəqələrdə məruf olmayan və xalq tərəfindən tanınmayan və böyük bir mülkədar öz məntəqəsindən kəndliləri zorlayıb, aldığı rəy vasitəsilə əksəriyyət qazanır, xalqın tanıyıb, rəy verdiyi adamlar isə məğlub olub, əqəliyyətdə qalmağa məcbur olurdular. Bu kimi qeyriadilanə halları nəzərə alaraq biz Təbriz və onun ətrafını müəyyən müstəqil məntəqələrə bölərək, hər məntəqə üçün xüsusi nəzarət əncüməni intixab etdik. Nəticədə fəqət Təbriz fərmandarlığı onun ətrafına əvvəlki 12 sandıq yerinə 50-dən artıq sandıq göndərildi. Təbrizin özündə isə bir sanduq əvəzinə 8 sandıq qoydurduq. Beləliklə xalqın seçkidə yaxından və müstəqim və mütənasib surətdə iştirakını təmin etdik.

Azərbaycanın ayrı fərmandarlıqlarında Azərbaycan xalqının həssas və doğruluq sevən bir xalq olduğunu yazıb, göstərmişdik. Həmin bu əslin üzərində bizim dövlət işində bu xalqın dəxaləti sadiqanə (düzgün) bir surətdə təmin etdiyimiz

üçün onu bizə yaxınlaşdırıb, ürəkdən əlaqəmən etməyə vadar etdi.

Etiraf etmək lazımdır ki, əvvəl günlərdə xalqın bu təzə işdə iştirak etməsinə çoxda ümüdvar deyildik.

Mən özüm şəxsən iki il qabaq 14-cü məclis intixabatında camaatın məxsusən şəhər camaatının seçkini artıq bir iş hesab etdiyini görmüşdüm. O günlər hətta bazarda elə adamlara təsadüf etmişdim ki, onlar seçkidə iştirak etməyi haram və günah hesab edirdilər. Onlar məclisin qoyduqları qanunları bidət (pis) sayıb qeyrimüstəqim bir surətdə də olsa onda dəxalət etməyi şərə (dinə) zidd bir əməl sayırdılar. Hamı bilirdi ki, həmin o dövrdə mürtəcelərin sərf etdikləri hənqoft (kalan) pullara baxmayaraq şəhərdə məxsusən bazarda rəy verənlərin sayı min nəfərə çatmamışdır. Tamam rəylər bizim təşkil etdiyimiz kargər və zəhmətkeşlərin verdiyi rəylərdən ibarət idi. O zaman kəndli isə zor ilə ərbablara rəy verdiklərinə görə ehtimal verilirdi ki, bizim seçkidə elə də ciddiyyət göstərməsin. Lakin bizim intizarımızın xilafına (olaraq) həmin əvvəl gün xalqın bu işə iman və əqidə ilə yanaşdığı bəlli oldu. Fəqət Təbriz şəhərində birinci gün 2166 nəfər, ikinci gün 4939 rəy verildi. Nəhayət xalq həvəslənib 4 günün müddətində fəqət Təbrizdə 23840 nəfər rəy salmaqla özünü bizim şüarlarımıza ciddən tərəfdar olduğunu isbat etdi. Halbuki 14-cü dövr məclis intixabatında bizim gecə-gündüz çalışmağımızın nəticəsində 20 gün müddətində 11 min rəy toplanmışdır.

Azərbaycan Milli Məclisinin birinci gün intixabatı necə keçdi

Bir həqiqi azərbaycanlı kimi səy etdim müəyyən etmiş vəzifəni ifa etmək üçün saat 8-də mərkəzi intixabat məclisində olum. Öz yanında fikir edirdim ki, əvvəlcə özümə tarifə götürüm, birinci dəfə sandığa salamaqla bu iftixara sahib olan mən olacağam.

Saat 8-də bütün üzvlər hazır olmadığı üçün sandıq möhürlənib, hazır olmadı. Saat 8-15 dəqiqədə 3 nəfər xanımın rəy vermək üçün gəlməsi hamını şad və mütəəssir etdi. Mütəəssir olmağa hamı haqlı idi. Çünki illər boyu qəhrəmanlar tərbiyə edən xalqımızın böyük hissəsini ictimaiyyətdən məhrum etmək, onları fəqət zahiri azadlığa sövq etmək bir millətə xəyanətdən başqa bir şey deyildi.

Xanımlardan biri qara çarşabla, ikincisi isə çadraya bürünmüş idi. Vətəni və millətini düşünən xalqa fərq etməz hansı libasda olursa-olsun. Üstünün libasın dəyişməsi ilə vətən və millətin məfkurəsi dəyişilməz. Amma məfkurə dəyişildikdə əsr və mühitə uyğun libas da təbii olaraq dəyişilər. Rza xan dövrü buna canlı şahiddir. O, xanımların məcburi surətdə libasın dəyişməsinə iqdam etsə də əks nəticə aldı.

Xanımların gəlməsini yazmaq məni məqsəddən uzaqlaşdırdı. Bəli onların gəlməsi hamını şad elədi.

Kiçik-küçük nöqsanlara ümum üçün ucuz bir nəqliyat vəsailinin olmamağına baxmayaraq sandıq saat 8-30 rəy salmaq üçün hazır idi. əvvəlinci iftixar zikr etdiyim 3 möhtərəm bacılarımıza verildi. Sandığın yarım saat gec hazır olmağı Tehranın 14-cü dövr intixabatın mənim yadıma saldı ki, nəzarət əncüməninin çoxu saat 9 – 10 gəlib ciddi surətdə rəy sandıqlarını nəzarət etmək əvəzinə gecə oynadıqları pokerdən və ya xumarlıqdan söhbət edirdilər.

Saat 8-30-da fərlı hozələərə baxmaq üçün ağayi Əbdüləli xan Müstəmə tərəfində pulsuz mərkəzi nəzarət əncümənin ixtiyarına qoyulan maşın ilə yola düşdük.

Birinci növbədə Hökmabad axunu əhalisi üçün Istigah xiyabanında təyin olunmuş seçki mərkəzinə gəldik. Burada da bir iddə uşaqılı çarşablı xanımların rəy vermək üçün müntəzir olmaları nəzəri cəlb edirdi. Bir xanım müraciət edib, öz həmsirəsinin (bacısının) hamilə olduğu üçün gəlmədiyini və onun sicillisini (vəsiqəsini) göstərər, tarifə almağa israr etməsi Azərbaycan millətinin gələcəyinin nə qədər parlaq olmasını və

o millətin öz muxtariyyətini qurmağa qəti olduğu daha artıq isbat olunurdu.

Dəvəçi, Çüstduzan əhalisi üçün təyin olunan məhəllərin nöqsanlarına baxmayaraq əhalinin şirkəti məhsus idi. Şamqazan və Qaraməlik kəndçiləri yolun palçıqlı olmağına baxmayaraq rəqəblə rəy salmağa gəlirdilər.

Bağmeşədə ağayi Kəlantəri, Çərəntabda ağayi Mirrəhim Noi intixabatın əsas zəhmətlərini öz boyunlarına götürmüşdülər. Yolun uzaqlığı və məhəllin şah küçədə olmamağına (mərkəzi küçədə) baxmayaraq rəy salan az deyildi.

Xiyaban və Maralan əhalisi üçün təyin olunmuş mərhum Nayib Qasımخان evlərində get-gəl daha artıq idi. Xiyaban və Maralan əhalisi bununla göstərmək istəyirdilər ki, Səttarخان sərdari-millinin yaxın arxadaşı Baqırخان salari-millinin başladığı işi qurtarmaq istəyirdilər. Onlar bütün Azərbaycan xalqı kimi yəqin ediblər Azərbaycanın nicatı milli məhəlli muxtariyyətdədir.

Azərbaycanın milli muxtariyyəti ilə İran da nicat tapıb, həqiqi demokratik hökuməti qurmağa müvəffəq olacaqdır.

Necə ki, yuxarıda dedik, bu rəylərdən min nəfər hüdudnda pullu kandidlər tərəfindən satın alınmış rəylər idi. İşin həqiqəti budur ki, şəhər camaatı keçmiş inixabatda pul gücü ilə vəkil olanların başına börk qoyub, pullarını alaraq rəy salmamış və ya rəylərini bizim nümayəndələrə vermişdilər.

Bizim milli intixabatımızda sədaqət və azadlıq hiss edən camaat doğrudan-doğruya təkən yeyib, sandıqlar olan məhəlləyə doğru axmağa başlamışdır. Məxsusən intixabatda iştirak etdiklərindən yadigar olmaq üzrə şinasnamələrinin (vəsiqələrinin) möhürlənməsi və tarifələrin ələ gətirilməsinə artıq dərəcə əhəmiyyət verirdilər. Bunları tarixi bir yadigar olaraq saxlamaqla gələcək nəsil üçün mayei-iftixar qazanmaq (fəxr etmək) fikrində idilər. Məxsusən seçkinin axırıncı günü bazar camaatı artıq hüsni-rəğbət nişan verərək, dəstə-dəstə

gəlib rəy saldılar. Əgər rəy salma müddətini iki gündə artırmış olsaydıq, həmin Təbriz şəhərində 50 mindən yuxarı rəy vermiş olardı.

“Azərbaycan” ruznaməsinin bu xüsusda yazdığı məqalələr bizim iddiamızı daha aydın göstərə bilər. Onları burada nəql etmək mənə daha artıq faydalı olar.

Dünənki intixabatın vəziyyəti

Dünən azər ayının 10-da şənbə günü Təbriz əhalisində bir ruh, bir conbeş (hərəkət) görünürdü. Hələ indiyə qədər Təbriz şəhərində görünməmiş milli məclisə öz vəkillərini intixab etmək üçün camaat hər təbəqədən tacir, əsnaf, roşənfikir, kargər və sənətkarlardan dəstə-dəstə piyada və avtomobil ilə Milli Heyətin qabağına gəlib, öz rəylərini vermək üçün mərkəzi sandığa doğru gedirdilər. Nüzzar (nəzarətçilər) otağı və həyət camaatla dolmuşdur. Camaat saatlarla növbəyə dayanıb, rəyini verməyə təlaş edirdi.

Bu gün Azərbaycan Milli Məclisinə intixab gününün 5-ci yəni axırıncı günü idi. Havanın yağış olmağına baxmayaraq, Təbriz əhalisi möhkəm iradə ilə rəylərini verməyə can atırdılar. Bu təbriz əhalisini öz vətənlərinə və öz azadlıqlarına qarşı olan hüsni-əlaqələridir. Bütün xanım və kişilərin üzü gülürdü. Intixabat nəzarətçilərinin qabağı tamamilə izdiham ilə dolmuş və dəniz dalğası kimi xalq ağzına qədər ləpələnirdi.

Heyəti nüzzar (nəzarət heyəti) özü müəyyən etmiş qanunu pozmaq üçün xalqın bu böyük iddialarını və rəylərini qəbul etmək üçün dünən saat 8-ə qədər camaatın rəylərini qəbul etmişdir. Təqribən 5 gün müddətində Təbriz əhalisi 23801 nəfərdən ibarət Azərbaycan Milli Məclis vəkillərinə rəy vermişlər. Bu indiyə qədər görünməyən və nəziri olmayan bir canlı və həqiqi işlərdəndir. Əgər bu intixabat vaxtını bir neçə gün artırsaydıq, inanız ki, (Təbrizdə) 50 mindən artıq xalqımız rəy verəcəkdir. Lakin Azərbaycan Milli Heyətinin təsmimi 5 gün olduğuna görə fəqət 5 gün amüddətində xalqımız böyük

tarixi bir müvəffəqiyyətə nail oldu. Bununla da xalqımız öz firqəsinə, yəni milli məclisinə və öz milli muxtariyyətinə və azadlığa olan hərarətli eşq və əlaqəsini isbat etdi.

Arvadların intixabatda dəxaləti olduqca ciddi idi. Hətta ömründə küçəyə çadır və namazsız çıxmayan yaşlı arvadlar da rəylərini yandırmaq belə istəmirdilər.

Misal üçün, Təbriz şəhər xanımları barəsində “Azərbaycan” ruznaməsində yazılan xəbəri buraya nəql edirik. Onu da əlavə olaraq qeyd etməliyik ki, seçkilərdə xanımların iştirakı daha artıq olmuşdur. Çünki kəndli arvadlar üçün şəhərdə olan məhzurat (manəələr) təqribən yox kimi idi.

Azərbaycanın birinci milli məclis intixabatında Təbriz mərkəzi və fəri sandıqlara xanımlar tərəfindən verilmiş olan rəylər.

1. Mərkəzi sandıq	500 rəy
2. Çərəndab vəkilabad	459 rəy.
3. Qaraməlik	14 rəy.
4. Dəvəçi, Sırxab	506 rəy
5. Əmirxizi, Çüstdüzan	754 rəy.
6. Xiyaban, Maralan	262 rəy.
7. Bağmeşə, Vilankur	156 rəy.
8. Hökmabad Axuni	521 rəy.

Ümumiyyətlə Təbriz şəhərində 3172 nəfər xanım rəy vermişdir. ətrafdan alınan xəbərlərə görə Azərbaycanda xanımlardan 50 mindən ziyada rəy verən olmuşdur. Xalqın o günkü ehsatı və firqə mühitündə vücudə gələn böyük şövq və həvəsdən bir nümunə göstərmək üçün intixabatın xatəmə tapdığı günlərdə “Azərbaycan” ruznaməsində çap etdiyimiz məqaləni buraya köçürürük.

“İza caə nəsrulla vəlfəth vərəətən nas

yədxulunə fiddiniallah əfvaca.”

(Allahın koməyile qalib gəldin. Gör indi camat

dəstə-dəstə dinə üz gətirirlər.)

Firqəmizin təzəzülnatəzir (basılmaz) əzm və iradəsi sayəsində el tərpendi. Xalqın hər bir işə tərddid və sui-zənn ilə baxan təbəqəsi yəni bazar və idarə işçiləri də milli məclisdə şirkət üçün nizamnamə mocibincə və Milli Heyətin rəsmi elanı ilə təyin olunan müddətin axır günlərində intixabat sandıqlarına hücum edib, rəylərini verməyə başladı. əgər bu müddəti iki gün təmddid etmək mümkün olsaydı Təbriz şəhərində 100 mindən ziyadə rəy veriləcək idi.

Zarafat deyil fəqt şənbə günü xalq 8 minə yaxın rəy salmışdı. Bu İranın məşrutə tarixində görülməmiş iş idi. Şənbə günü sandıqların qabağına toplananları gördükdə islamın fəth və zəfər günləri xatirə gəlir. (Iza caə nəsrullah ayei şərifənin həqiqi mənası nəzərdə mücəssəm olurdu). Xalq qələbəmizə inandığı üçün axın-axın, dəstə-dəstə gəlib, rəy salır və aldığı tarifəni birinci məclisimizdən yadigar olmaq üzrə böyük xoşhəlləqlə müraciət edirdi.

Bu müvəffəqiyyətə iki böyük səbəb göstərə bilərik. əvvəla firqə üzvlərində vücudə gələn iman və onun nəticəsində ibraz edilən qəhrəmanlıq, ikinci xalqın içərisində tolid olunan etimad və inamdan ibarətdir. Bu iş hənuz təşkil tapıb, gündən-günə möhkəmlənməkdə olan cavan firqə təşkili üçün böyük imtahan idi. Firqə bu imtahadan fəxr ilə çıxmağa müvəffəq oldu.

Tehran da böyük işimizi uzaqdan tamaşa edib, müxalif ruznamələrin hay-küy salması ilə mütəəssir olan azadixah dostlarımız hərdən bizə kömək etmək fikrinə düşüb, bu yəqin ayrı azadixahı təşviq edib, Təbrizə yola salır və elə fikir edirlər ki, onların rəhbərliyinə firqəmizin ehtiyacı vardır. Bu niyyətlə şəhərimizə varid olan azadixahlar işimizi yaxından gördükdə özlərinin zəəflərinə etiraf edib. Bu 3 ay içərisində firqənin mübarizə və atəş içində yaradıb, tərbiyə etdiyi fəal qüvvəni (kadr) alqışlamaq, onlardan iş öyrənməyə özlərini möhtac görürdülər.

Fırqəmizin vücudə gətirdiyi fəal qüvvə (kadr) seçki işində öz qüdrət və istedadını büruzə verdi. Dünən mərkəzi sandıq məhəllində yaşlı bir demokratin 48 saat tamam öz postunda davam etdiyi aşkara çıxdı. Bu adam postunu təhvil verdikdə gülümsünüb, “Öz vəzifəmi əncam verdim üçün xoşbəxtəm”- deyib, istirahət üçün evinə qayıtdı.

Bizdə indi hamı çalışır, hamı fəaliyyət göstərir, hamı özünün ləyaqət və qeyrətini büruzə verməyə çalışır. Qocacavan, oğlan-qız, yaşlı xanım, beli bükülmüş, qocalmış köhnə mücahid, bilaxirə hər kəs öz varlığı ilə ümumxalq işini axıra yetirmək istəyir.

Fırqəmizin içində əzim bir qüdrət, insanı heyrətə salan bir intizam vücudə gəlmişdi. Üzvlər artıq tərtib və tənəzzülə imkan verməyib, fırqə rəhbərliyini canu-dili ilə mənimsəyib, sima və əqidə üzrə mərkəzi komitəmizin təsmimlərini icra edir. İslamiyyətin əvvəl günlərində görünmüş təəsüb ilə vəzifələrini əncam verir, fırqədən fəqət sadə bir təbəssüm aldıklarını icra edirlər.

İndi bizdə ölümə getmək əmri almağa israr edən cavanlar tapılmağa başlamışdır. Həqiqi fədailər ictimai həyatımızın hər bir qismətində öz ləyaqət və fədakarlıqlarını isbat edirlər.

Fırqə artıq böyüyür. Mühkəmləşir. Bütün xalq öz rəhbərliyi altına almağa imkan tapır. Bu qüdrəti, bu ləyaqət və istedadı görə məğrur başlar da əyilib. Xalq əzm və iradəsinə təslim olur. Millət yolunda ölməyə hazır olan fədailərin əllərini sıxır, gecə-gündüz fırqə üçün çalışan və onun hədəf və məqsədini əldə etməyə hazırlaşırlar.

İşimiz xalq işi olduğu üçün xalqın göstərdiyi hünsütəvəccüh bizim üçün böyük fəth və müvəzəriyyət (qələbə) hesab olunmalıdır. Ahənin (dəmir) qalalar yıxılmaz. Səngərlərin hamısından möhkəm xalqın ürəyidir. Ürəkləri fəth edən fırqənin müqabilində heç bir qala müqavimət edə bilməz. Fırqəmiz xalqın ürəyini fəth etmişdir.

Bunu milli məclis intixabatı isbat etdi. Onu yəni o cəlb edirmiş ürəyi saxlamaq, onun istədiklərini vermək zamanı gəlib çatmışdır.

Bu cəhətdən bu firqəmizin yolu müşkül və vəzifəsi ağırdır. Eşgi qazanmaq asan, onu saxlamaq müşküldür. Biz indi xalqın eşgini qazanmışıq, onu saxlamaq üçün daha böyük zəhmətləri təhəmmül etməliyik.

Bu ehsasat və bu ümüdlər xalqın, firqə və milli hərəkətimizin nisbət bürüzə verdiyi hüsni-rəğbətdən tolid olduğu bəllidir. Bu hüsni-rəğbət əsərində idi ki, o gün doğurdan –doğruya xalq ayağa qalxıb, firqənin şüarlarını ciddi surətdə icra etməyə çalışırdı.

Xalqın bitməz, tükənməz ehsasatını müşahidə etdikdən sonra idi ki, o günə dək müxtariyyət adını belə çəkmək istəməyən Bəyat (Azərbaycanın keçmiş valisi) İran şura məclisində Azərbaycanda həqiqətən böyük bir nehzət başladığını açıb, söyləməyə məcbur olmuş, Tehranın riyakar mətbuatı isə istər-istəməz ona etiraf etməyə məcbur qalmışdır.

İş belə idi. Ayrı cürə də ola bilməzdi. Xalq firqəmizdən əməli fəaliyyət və səmimiyyət gördükdə, onu açıq ağış ilə istiqbal etməyə bilməzdi. Çünki biz quru söz ilə deyil, işdə onun qeydinə qaldığımız və bürüzə verdiyimiz fədakarlıqlar ilə onun səadətinin təmininə çalışdığımızı isbat etməyə müvəffəq olmuşduq.

Adı mövqedə İran şəraitində aylarla uzanan nəhayət qeyri qanunni bir surətdə əncam tapan seçki işini xalq etimad və inamı üzərində idi ki, biz 10 gündə yüzdə-yüz demokratik tərzdə əncam verməyə müvəffəq olduq.

Elani-etiraz (etiraz etmək) üçün müəyyən edilən günləri çıxdıqda ümumiyyətlə rəy vermək işi bütün Azərbaycanda 4 gündə xatəmə tapmışdı. Məclisin açılmasının təxiri fəqət qanuni mərahimi gözləməkdən ötrü idi. Xalqın etirazını eşidib, ona rəsidəlik etmək (yetişmək) üçün biz məxsusən bir həftə

vaxt qoymuşduq. Xoşbəxtanə nümayəndələrin heç birinə etiraz edən də olmamışdır.

İşin bu əndazədə inkişafı firqəmiz üçün böyük bir azımayış və ciddi bir imtahan idi. Deyə bilərik ki, bu imtahandan iftixarla baş uca çıxmağa nail ola bilməmişdik. Bu mənim indi dediyim söz deyil. O gün hələ xalqın xatirələri təzəikən bu xüsusda yazdığım aşağıdakı məqalə buna canlı bir şahiddir.

Milli Məclisin təşkili münasibətilə

İntixabat müvəffəqiyyətlə xatəmə tapıb, Milli Məclis nümayəndələri bir-birinin ardınca məclisdə toplanmaqdadırlar. Bu böyük iş firqəmiz üçün böyük bir azımayış idi. Firqə intixanat təbliğatını çox böyük müvəffəqiyyətlə axıra çatdırdı. Əslən intixabatın özü xalqı cəlb etmək, camaata firqə və Milli Heyətin məqsəd və məramını andırmaq üçün geniş təbliğat vasitəsi oldu. Doğrudur millətimiz çox uzun müddətdən bəri öz milliyyətini hiss edib, aşkar və qeyri-aşkar, əmdi (bilərəkdən) və qeyri-əmdi (bilməyəkdən) olmaq üzrə zaman və məkana görə özünün azadlıq və muxtariyyəti yolunda mübarizə aparmışdır. Vəli bunların hamısı bu üç ay müddətində aparılan mübarizəyə qədən bərabər tutula bilməz. İndi azərbaycanlı səri bir surətdə aparılan seçkilər və onlarda bəhs edilən məsələlər vasitəsilə həqiqi bir xalq və tam mənası ilə mədəni və həssas bir millət məqamına yetişmişdir.

MİN illərlə tarixə malik olan İran dövlətinin arxasında bu gün 10 min nəfər tapmaq olmaz. Cavan dövlətimiz isə başını ucaldıb, iftixar ilə deyə bilər ki, bu gün onun arxasında milyonlarla kişi və qadınlar qan töküüb, ölüb və öldürməyə iftixar ilə hazırdırlar.

Bu iş millətin qəlbindən çıxmışsa da firqəmizin onu təşkil etməkdə böyük xidməti olmuşdur.

Xalqımızın böyük, haqsünas və saf ürəkli xalq olduğu üçün əmələn özünün mərdliyini göstərməyə firqənin şüarlarını

istiqlal etmək, onun göstərdiyi namizədlərə rəy vermək və onun istədiyi tədbirləri canu-dil ilə icra etmək yolunda böyük qədəmlər götürdü.

Bütün Azərbaycanda firqənin göstərdiyi kandidlərin olmasını xalq firqəyə olan etimadını və inamını sübut etməkdədir. Artıq xalq şəxsiyyət deyil. Firqəyə inanır və onun adına onun markasına və nişanına rəy verir. Bu isə yeni və cavan bir firqə üçün böyük müvəffəqiyyətdir. Çox yerdə kəndlilər çox sadə bir surətdə “biz demokrat firqəsi göstərən kandidlərdən başqa kimsəyə rəy verə bilmərik. Firqə kandidləri imtahanndan çıxmış adamlar olmaqla bərabər, firqə arşısında məsul olduqları üçün bizə xəyanət edə bilməzlər”. Deyib öz rəylərini sandıqlara tökmüşlər.

Kəndlinin məntiqi tamamilə doğru və düşünülmüş bir məntiqdir. Millətə rəhbərlik etmək iddiasında olan bir firqə belə də olmalıdır.

Tək kəndli deyildir. Şəhərdən və bitərəf camaat məxsusən kəsəbə və tücarda sadə bir surətdə kəndlilərin məntiqi üzrə rəftar edib, firqənin göstərdiyi kandidlərə rəy vermişlər. Bu vaxta qədər İranda bu görülməmiş bir iş olduğu üçün biz millətin gələcəyi üçün bunu falinik (yaxşıya doğru) hesab edirik. Millət nə qədər münəzzəm hərəkət edərsə, nə qədər öz firqəsinə və başçalarına artıq inana bilərsə yüz o qədər tez bir surətdə öz azularına yetişməyə müvəffəq ola bilər.

Milli Məclisimiz təzə bir müəssisə olduğu üçün onda cürbəcür nöqsanlar ola bilər. Bunu biz heç vaxt unuda bilmərik. Lakin bu məclis ümumxalqa dayanıb, təzə bir dövlət yaratmaq və milli muxtariyyətimizin binasını qoyduğu üçün ağır və mühüm vəzifə daşdığına görə olduqca calibi-təvəccüh (diqqətə layiq), olduqca böyük bir məclisdir. Orada danışılan sözlər və çıxarılan qərarların xalqa yetirilməsində artıq dərəcədə əhəmiyyət vermək lazım gəlir. Gərək roşənfikir və ziyalı cavanlarımız məxsusən yazı və mətbuat ilə məşğul olanlar bu yolda böyük fədakarlıq göstərsinlər.

Biz gərək özümüzü millətimizə və bütün dünya millətlərinə tanıdırıb, ölkəmizi idarə etməyə layiq olduğumuzu isbat edək. Bunu da milli məclisimizdən gözləyirik.

Bu məqalə ilə intixabat məsələsini qurtarmaq lazımdır. Bu işi daha yaxşı öyrənmək üçün “Azərbaycan” ruznaməsinin azər (ay) şumarələrini diqqətlə mütaliə etməyi təsiyə edirik.

Fədai dəstələrinin təşkili

Hər kəs nə deyir desin mükərrər surətdə gördüyüm acı təcrübələr mənə sabit etmişdir ki, sülh, səfa və təbliğat yolu ilə bir millət və ya bir cəmiyyət öz istədiyini ələ ala bilməz. Hakim təbəqə və ya hakim millət işi başlanğıcda dözsə də ciddi və qəti mərhələyə gəldikdə ixtiyarında olan bütün qüvvə və bütün vasitələrini işə salıb, azadlıq üçün qiyam edən təbəqə və ya milləti əzib ortadan çıxarar. Bu ictimai mübarizə və azadlıq məktəbinin sadə əlifbasıdır.

Iran xalqı məşrutə nehzətindən sonra bu həqiqəti mükərrər surətdə imtahan etmişsə də axır imtahan Hizbi-Tudə idi və ondan aldığı təcrübə daha acı və daha ibrətəvər idi. Halbuki, bu firqə işə girişəndə vəziyyət milli demokratik bir hərəkət yaradıb, ona rəhbərlik etmək üçün fəvqüladə münasib idi. 20 il zülm və istibdad pəncəsi altında əzilən xalq da bu təşkilatdan çox yaxşı istiqbal etmişdilər. Bir iddə fədakar və imanlı cavanların fəaliyyəti sayəsində təbliğat və təşkilat sahəsində çox qüdrətli bir firqə halına da gəlib çıxa bilmişdi. Nə etməli ki, onun rəhbərləri sözdən əmələ keçmək və mübarizəni qəti tədbirlər ilə nəticələndirmək yoluna daxil ola bilmədiklərindən heç bir təşkilat və heçqunə təbliğat vəsaitinə malik olmayan bir dəstə quldur, bədsabiqə, kəsif və xain adamlardan təşkil tapan dövlət başçıları bu əzim (böyük) təşkilata xalqın nəfinə olaraq islahat üçün bir qədəm belə götürməyə imkan vermirdilər. Bu və bu kimi göz qabağında olan həqiqətlər Azərbaycan

Demokrat Firqəsini təşkil edərkən bizi dərin düşündürüb, ciddi yol arayıb, həqiqi qüdrət kəsb etməyə vadar etdi. Biz çox gözəl bilirdik milli muxtariyyət şüarı ilə meydana çıxmaq elə də sadə və asan iş deyildir. Anlayırdıq xalq bu işdə bizə yaru-yavər olsa belə onun əlindən bir iş gəlməz. Çünki, O özünü müdafiə edib, haqqını almaq üçün onun əlində silahı yoxdur. Ona görə firqənin təşkili günündən silah tapmaq, fədai təşkilatı yaratmaq məsələsi bizim fəaliyyətimizin ən əsaslı məsələlərindən olmuşdur.

Doğrudur biz bu məsələni mərkəzi komitədə rəsmən müdafiə etməmişdik. Lakin firqənin təşkilində pişqadəm olub, yüzdə-yüz ehtimal etdiyimiz firqə üzvləri isə düşünüb-daşınıb, götür-qoy etdiyimiz zaman bu fikir ilə onların şərik olduqlarını yəqin etmişdik. Həqiqətən təbii olaraq hər bir ciddi firqə üzvü istədiklərimizin həll edə bilməyəcəyini izhar edir və bu işi görmək üçün hər cür fədakarlığa hazır olduğunu daha isbat edirdi.

Fiqənin elamiyyəsinin intişarından daha əvvəl mən şəxsən bəzi firqə üzvlərini evimə dəvət etdim. Bu xüsusda onların rəylərini soruşub, nə vasitə ilə silah tapmaq və nə yol ilə silahlı fədai dəstələri təşkil etmək barəsində məsləhət etmişdim.

Azərbaycan, Biriya, Qulamyəhya, Badiqan, Çavuşı, Kaviyan, Vilayi və sair inanılmış azadixahların hələ tudə təşkilatında olduqlarına baxmayaraq, bu xüsusda mənimlə həmfikir olduqlarını söyləyir, hər biri müəyyən miqdarda fədai hazırlaya biləcəklərinə söz verirdilər. Məsələn Biriya söz verdi ki, mən ittihadıya üzvlərindən 10 min, Badiqan Hizbi-Tudə təşkilatından 20 min və sairələri hər biri mənsub olduğu məhəldən böyük miqdarda qüvvə toplaya biləcəklərinə məni inandırdılar. Fədai barəsində deyə bilərəm ki, heç də nigarançılığımız yox idi. Həqiqətdə çətinlik silah üstündə idi. Biz kəndlilərdə silah olduğunu bilirdik. Vəli onun miqdarını və mövqeyində bizim əlimizə keçə bilməsi bizi artıq dərəcədə düşündürməkdə idi. Bəzi azadixah yoldaşlarımız da əvvələn

kiçik kəməri əsləhə (tapanca) ilə 10 minə yaxın cani, jandarm və polis qüvvələrini əzmək böyük çətinlik idi. Biz gözəl bilirdik iş başlanılsa silah ələ keçirmək müşkül olmaz. Lakin iş başlanana qədər dayanmaq və işin başlanması zamanı xalqı boş əl ilə silah qarşısına göndərmək olmazdı. Ona görə mən inandığım yoldaşların hər biri ilə təkliddə danışıb, silahlı adamları cəlb etmək və yerlərdə xalq əlində olan silahların siyahısını tutmaq barəsində möhkəm tapşırıq verdim. Beləliklə fədai dəstələrinin təşkili uğrunda firqə təşkilindən daha ciddi qədəmlər götürməyə müvəffəq olduq. Biz bilirdik iş daha davasız getməyəcəkdir. Bununla belə çalışırdıq hələ o yerə gəlib, çıxsada bizim özümüz silah işlətmədə pişqədəm olmayaq. Bizi gizli fədai dəstələrini təşkil etməyə vadar edən əlbətdə Tehran hökumətinin irticai ruhiyyəsinə bələd olduğumuz idi. Bunu heç də inkar etmirik. Şəhrivər günlərində mən xüsusi yığıncaqlarda inanılmış yoldaşlara bir gün silahdan istifadə etməyə məcbur olacağımızı dəfələrlə söyləmişdim. Firqə fəalları isə bu fikirdə tamamilə şərik idilər. Mən onların fikrini və ehsasatını yaxşı düşündüyüm üçün hər vaxt aralarında müxtəsər yumşaqlıq və ya məyusluq hiss etdikdə sözümlü bu məsələnin üstünə çəkirdim. Beləliklə yeni ruhla ruhlanıb, təşkilat və təbliğat üçün verdiyim tapşırıqları daha ciddiyətlə və daha artıq səmimiyyətlə icra edirdilər.

Gizlədə bilmərəm hamı azadixahların hətta hozə üzvlərinin Hizbi-Tudə üzvlərində ümid və arzuları bu hədəfə doğru dönməkdən ibarət idi. Hamının fikrində silah məsələsini fəqət silah həll edə bilərdi. Hər bir firqə üzvü belə düşünürdü. Bu arzu və bu müqəddəs hədəfə çatmaq üçün idi ki, biz rəsmi firqə təşkilatı ilə yanaşı çox gizli olaraq möhkəm bir hərbi təşkilat yaratmaq üçün düşündük. Bu işin idarəsini əmələ mən öz öhdəmə götürdüm. Əlbətdə başqa yoldaşlarımızın fikrindən və əllərində olan vəsaildən də lazımı istifadə olunurdu. Lakin cuzziyyatdan hər kəsin fəqət öz məntəqəsində xəbəri ola bilərdi.

Hərbi iş firqə işinə heç də bənzəyən bir iş deyildir. Burada firqə işində seçki, çıxış, danışmaq və yazıçılıq tələb olunurdu. Amma bu işi də hərbi tapşırığımız adamlardan etimad, cürət və fədakarlıq istənilirdi. Bir də nüfuz və qüdrət lazım idi. Firqə işində inanılmış və məlumatlı bir adamı bu yerdən başqa yere göndərmək mümkün olduğu halda, fədai işlərini icra etmək üçün məhəlli adamlar tapılmalı idi. Ya əqəllən (ən azı) bu adamların uzun müddət o məhəldə işləyib, nüfuz və etibar qazanmış olmalıydılar.

Bu özü-özlüyündə çox çətin və xətərnək bir iş idi. Əgər dəstə başçılarından birisi xain çıxsaydı və ya tələsik özünü aşkara çıxarsaydı. Gördüyümüz işlərin hamısı nəticəsiz qalardı. Bəlkə də mürtəcə hökumətin əlinə bəhanə verdiyimizə görə bütün təşkilatımız tarumar olub (dağılıb), ortadan gedə bilərdi.

Ona görə hərbi işə məmur olan yoldaşların şəxsiyyətinə çox artıq dərəcə diqqət yetirirdik. Hətta çoxlarını 21 Azərə bir neçə gün qalana dək bu movzudan birxəbər saxlamışdıq. Fəqət özümüz bəlkə deyə bilərəm bir mən özüm bilirdim ki, vaxtında olan adamlardan bu iş üçün istifadə ediləcəkdir.

21 Azərdən neçə ay qabaq bu iş ilə məşğul olanların cümləsindən Qulamyəhya, Kəbiri, Məhəmmədiovənd, Mirkazım, Nurulla Yekani, Qulu Sübhi. Aram Zadəgan və Cavidanı göstərə bilərəm. Hətta Aramla Qulu Sübhi də Kəbirinin Cavidanla və başqa sarab fədai başçıları Qulamyəhyanın başçılığı ilə işə cəlb edirmişdilər.

Qulamyəhya, Kəbiri, Məhəmmədiovənd, Aram və Zadəgan həm silah təhiyyə etməli və həm də adam hazırlamalıydılar. Halbuki, başqalarına onların vasitəsilə təhiyyə edilən silahlar paylanmışdır. Silahları toplamaq üçün çoxda çətinlik çəkmədik. Çünki müharibə başlanıb, Qızıl Ordu Azərbaycana varid olduqda yerlərdə jandarm və qoşun hissələri öz silahlarını atıb qaçmış, nəticədə o silahların çoxu kəndli və şəhər camaatının əlinə keçmişdir. Bizim hərbi işlə məşğul olan

işçilərimizin vəzifəsi bu silahları adamların özlərini cəlb etmək ya bir yol ilə onların silahların ələ keçirtməkdən ibarət idi.

Yuxarıda adlarını yazdığımız işçilərin məhəllədə olan nüfuz və etibarından istifadə edərək, bu məsələni çox müvəffəqiyyətlə əncam verə bilmişdik.

Adlarını yazdığımız dəstə başçılarından əlavə ikinci dərəcəli fədai başçılarından hər biri öz qüvvəsinə görə bir neçə tüfənk ələ gətirə bilmişdi.

Fədai hərəkatı barəsində ətrafdan gələn xəbərlər məxsusən böyük xalq konqresi zamanı fəvquladə ümidbəxş idi. Fədai başçılarından verdikləri xəbərlər hər gün Azərbaycanın hər tərəfindən hərəkatın hər an ciddiləşdirməyi bildirilirdi. Marağa ilə Miyana fədai qüvvəsi gözlənilmədən daha əvvəl özzünü hazırlamağa müvəffəq olduğu kimi Ərdəbil ilə Sarbda da iş intixabətdən daha artıq irəli getmişdir. Böyük bir yangın kimi hərəkatın dairəsi get-gedə genişlənərək, böyük məntəqələrdən kiçik kəndlərə nüfuz etməklə evində silah olan hər bir kəndli silahını götürüb, firqə sıralarına və fədai başçılara qoşulmağa çalışırdı. Hətta çox yerdə ov tüfəngi, bel, külüng ilə mübarizə meydana atılmaqla daha nəzərə çarpmaqda idi.

Bunlardan həmin şəhrivər ayında yeni silahlı qüvvələrimizə yeni bir qüvvə də əlavə olmuşdur. O da Xorasan və Türkməsəhrada dövlət əleyhinə qiyam edən Artes ofiserlərindən (İran ordusu ofiserləri) ibarət idi. Onlar orada şikəst yedikdən (məğlub olduqdan) sonra Azərbaycana gəlib, bizə mülhəq olmaqla çox faydalı və əhəmiyyətli bir iş görməyə müvəffəq olmuşdular. Biz bu əfsərləri müəttəl etməyərək, (yubandırmayaraq) çox səri bir surətdə fədai başçılarından yanına göndərmişdik, onların hərbi məlumatından istifadə etmişdik. Təbiidir ki, əgər silahımız fəqət tək-tək şəxslərdən topladığımız müxtəsər bu tüfənglərdən ibarət olsaydı, işi qabağa aparmaq mümkün olmayacaqdır. İş qabağa aparmaq mümkün olmayacaqdı. Burada iki mənbə bizim artıq dərəcədə dərdimizə

dəydi. Onların biri maliklərin ixtiyarında olan silahlar, ikincisi məhəllərdə saxlanılan jandarmaların silahları idi.

Hələ qoşun qüvvəsi ilə üz-üzə olmadan əvvəl kəndlilər tədric ilə bu silahları əllərinə keçirtməyə müvəffəq olmuşdular.

Əlbətdə silah məsələsi firqə işçilərinin fikrini işğal edən ən mühüm məsələlərdən birisi idi. Lakin ondan daha əhəmiyyətli silahdan istifadə edən fədakar azadixahların münəzzəm təşkilat altına alınıb, mübarizəyə hazırlanmaları idi. Maliklər ilə jandarmalar yuxarıda yazıb, göstərdiyimiz cinayətləri ilə bu sahədə bizim üçün daha müsəib (əlverişli) zəminə hazırlayırdılar. Onların cinayətkar əllərilə dağılıb, bərbad edilən evlərdən qopan ah-nalələr bizim təbliğatımızdan daha qüvvətli olduğu bizə yaxşı fədakar və inamlı fədailər yetişdirdilər.

Yuxarıda yazmışdıq ki, Mərkəzi Komitə ümumi iclası aban ayının 30-na dək təşkil olub, şüarlarımızın sözdən işə keçirtmək qərarını qəbul edən günə dək biz kəndlini səbr və təhəmmülə və öz məzlumiyətini isbat etməyə dəvət edirdik. O gündən sonra isə firqə müəyyən qərar üzrə hərəkət etdiyindən kəndliyə öz hüququnu almaq üçün öz gücündən istifadə etməli olduğunu bildirməyə başladı və ona: “Get zülmkarların şərini öz başından rəf et, çünki indiki hökumət və onun məhkəmələri sənin hüququnu ayaqlar altında tarumar etməkdən başqa bir şey görməyəcəksən. Ondən ümid gözləmə”, - dedik. O gündən sonra “Azərbaycan” ruznaməsinin səhifələri kəndlərdə jandarm tərəfindən qurulan cinayət və faciələrin səhnələrinin qurbanlıqları dolmağa başladı.

Namus və heysiyyət (qeyrət) tapdalanıb, fəci bir surətdə öldürülən arvad, uşaq, qoca və cavan kəndlilərin vəziyyətini göstərən məqalələr və əkslər Azərbaycan xalqını çox dərindən düşündürüb və şüurlu bir surətdə ayağa qalxmağa dəvət edirdi.

“Azərbaycan” və “Xavərnov” (yeni şərt) ruznamələrinin De ayının 21-dən (1323) başlayıb, 21 Azərə (1324) qədər nəşr olunan nömrələrini bir daha nəzərdən keçirdikdə cinayətkarların kəndliyə etdikləri vəhşiyanə rəftarları göz

önündə mücəssəm olaraq, onun fədai dəstələrinə qoşulmağa göstərdiyi rəğbət və eştiaq (əlaqə) səbəbləri aşkara çıxar.

Məxsusən “Azərbaycan” ruznaməsində dərc edilən Azərbaycan Demokrat Fiqsəninin xarici dövlətlər nümayəndəsinə yazdığı məktublar və ondan əlavə həmin ruznamə 56 və 59-cu nömrəsində jandarm cinayətlərinin canlı şahidi olan zəcrdidələrin (zülmgörmüşlərin) və ölənlərin əksləri kəndlilərin Azərbaycan Demokrat Firqəsi şüarını qəbul edərək, jandarm-ların silahlarını alıb, onları kəndlərdən qovub, çıxarmaqda olduqlarını isbat etməkdədir.

Biz dil məsələsi, Azərbaycanın bir xalq olaraq insanlıq və xalqların sadə, mədəni, haqq və ixtiyarata malik olması, irticai dövlət quruluşunun ifşası, qanuni-əsaslı və Azərbaycan xalqının maarif, səhiyyə və sair ehtiyatları haqqında vaxtilə ciddi təbliğat aparıb, firqə təşkilatı və onun bütün kənd və şəhərlərdə kök salması yolunda xariqüladə (fövqüladə) bir surətdə fəaliyyət göstərmişdik. Lakin mənim əqidəmcə kəndlilin etimadını cəlb edib, onu mübarizə meydanına çəkib, onun fədakar cavanlarından təşkil etdiyimiz fədakar qüvvələrinin nehzətimizin genişlənməsi uğrunda əhəmiyyəti daha aydın idi. Bu işdə deyə bilərəm cinayətkarların bizə az köməyi olmamışdır.

Dediyim kimi biz firqə təşkil olan gündən şüurlu və düşüncəli bir surətdə istədiklərimizi təmin etmək üçün möhkəm bir hərbi təşkilat yaratmaq yolunda çalışırıdık. Lakin təşkilatın əməli surətdə başlanması aban ayının əvvəlindən hesab olunmalıdır.

Demək olar ki, Mərkəzi Komitənin ümumi tarixi iclası qərar çıxartdıqda (20 aban) fədai təşkilatı 20 gün olardı ki, ümum mərkəzlərdə özünü göstərməyə başlamışdır. Hətta Kəbiri, Kəlantəri, Qulamyyəhya, Usanlı, Cahənşahlu və başqaları Təbrizə gizli surətdə varid olub, ümumi iclasda şirkət edirdilər. Kəbiri ümumi iclasda çıxış edərəkən, onun təşkil etdiyi fədai dəstələri Marağa və Şişəvən, Miyandab və sair məntəqələrdə

jandarm saxlularını müvəffəqiyyətlə xəli-silah (tərki-silah) etməkdə idilər. Miyana, Sarab, Ərdəbil və sair yerlərdən gələn xəbərlər isə daha ciddi və şədiddi idi.

Buna baxmayaraq düşmənlərin bəhanəsini kəsmək üçün ümumi iclas bu işə çox üstüörtülü bir surətdə icazə verə bilməmişdi. İclas günlərində hələ dövlətin nizami təşkilatı qüvvəli idi. Fəqət Təbriz şəhərində jandarm, şəhrəbani və qoşun dəstələrində 2500 dək silahlı qüvvə var idi.

Tək Sərtib Dirəxşanın ixtiyarında 4 tank, 50-dən ziyadə müsəlsəl (avtomat) və neçə dəstgah top var idi. Halbuki, bizim silahımız ancaq tüfəng və jandarmlardan aldığımız yüngül müsəlsəllərdən ibarət idi.

Dövlətin Urmiyədə, Ərdəbildə və Saindejdə olan saxluları da özlərinə görə müasir silahlarla silahlanıb, fədailərin tərüzü (hücumu) qarşısında özlərini müdafiə edir və yeri gəldikdə hücumu hazırlayırdılar.

Marağa şəhərində kiçik olsa da mühüm nizami qüvvə saxlanılmışdır. Urmiyədə, Nizami çaxlusu kürdlərin qabağını almaq bəhanəsilə daha ciddi surətdə möhkəmləndirilib, Təbrizdən tamamilə ayrılaraq müstəqimən mərkəzi ərkanihərbin (mərkəzi hərbi ordu) göstərişi ilə hərəkət edirdi. Urmiyənin sabiq (əvvəlki) 4-cü ustan namilə adlandırılması münasibətilə orada Təbrizdə olan qədər, bəlkə də ondan daha artıq qüvvə saxlanılmasının sabiqəsi (ənənəsi) var idi. Bu saxlunun fərmandehi sərhəng Zəngənə daha ciddi surətdə bizim əleyhimizə hazırlıq aparırdı. Urmiyə saxlusu kürdlərlə tamasda olduğuna görə hərbi cəhətdən daha təcrübəli olduğu kimi onun əsgərləri ruhiyyə cəhətdən Təbriz əsgərlərinə nisbətən daha qüvvətli hesab olunurdu.

Ərdəbil və Saindej saxluları da özlərinə görə təcrübəli qüvvələrdən hesab olunurdular. Ümumiyyətlə Azərbaycanda saxlanılan hərbi və jandarm qüvvələri İranın ayrı məntəqələrində saxlanılan qüvvələrin hamısından yaxşı və hər cəhətdən yüksək sayılırdı. Çünki bu qüvvələr yerli əhali

məxsusən kəndlilərdən toplandığı üçün cürət və sağlamlıq cəhətdən İranın başqa yerlərindən toplanan sərbazlardan hərtərəfli üstün idilər.

Fədai dəstələri hərəkətə gəlmişdi günlərdə Tehran və Təbrizdə olan hərbi və jandarm başçıları öz güclərinə güvənib, bizim milli hərəkətimizi silah gücü ilə basdırmalarına inanırdılar. Ona görə polis, jandarm və hərbi qüvvələr yeri gəldikdə özlərinin vəhşiyənə hərəkətlərini daha şədid surətdə təkrar edərək, kəndliləri qorxudub, bizim ətrafımızdan qaçırmaq istəyirdilər. Kəndli isə öz axır sözünü deyib, bizə mülhəq olmuşdur.

Fədai cərəyanı bizim gözlədiyimizdən daha sürətli olaraq irəli gədirdi. Biz fikir edirdik ki, bu qüvvədən fəqət Milli Məclisi təşkil etdikdən sonra istifadə etmək lazım gələcəkdir. Məclis quruluşundan irəli silahla mübarizəyə girişmək taktika cəhətdən doğru deyildi. Silahlı qüvvələrin tamassı uzun müddət davam edə bilirdi. Onda seçki məsələsi demək olar ki, nəticəsiz və naqis (natamam) qalar və düşmən isə günahı bizim boynumuza yüklərdi. Biz gözəl bilirdik ki, irticai hökumət bizim ixtiyaratımızı əncümən əyalətimizi qurmağa icazə verməyəcək və məclisimizi qəbul etməyəcəkdir. Bununla belə istəyirdik ki, o (hökumət) bunu əməldə sübut etsin. Ona görə intixabat qurtarıb, Tehrandan qəti cavab alana dək ciddi bir surətdə fədai hərəkətinin qarşısını almağa çalışırıdıq. Buna baxmayaraq çox yerdə məsələ Sarabda, Sarab ətrafında jandarmlarla fədailər arasında silahlı toqquşmalar xeyrimizə olaraq genişləndirdi. Bu toqquşmalarda bizim siyasətimiz düzgün olmasa da işin gedişində çox müfid vəqə olurdu.

Mürtəcelər və dövlət məmurları toqquşmalarda öz qüdrətini göstərən kəndlidən qorxuya düşüb, səslərini kəsmişdilər. Kənd və şəhər camaatı isə firqənin gücünə etimad edərək, intixabatda şirkət etməklə ciddi nehzətə tərəfdar olub və onun iftixarında şərik olduqlarını göstərməyə çalışırdılar. Bunu isbat etmək üçün aban ayının 27-də həmin şəhridari qarşısında təşkil olunan 30 min nəfərlik mitinqin tarixində

bizim fədai dəstələrimizin Miyana, Sarab və sair şəhərlərdə özlərini göstərdikləri günü bu hadisəni xalqın qulağına yetirmək üçün yazdığımız “Didi ke xune nahaqe pərvane şəmra çəndan aman nə dad ki, şəbra səhər konəd” (“Gördün ki, pərvanənin tökülən nahaq qanı şəmə gecəni səhərə çıxarmağa belə aman vermədi”) ünvanlı məqalə çıxıb, intişar tapan zaman Azərbaycan müdaiyül-ümumun (prokuror) bizə yazdığı rəsmi məktubu göstərə bilərik

“Azərbaycan” qəzetinin hörmətli müdirinə

“Bu qəzetin 56-cı nömrəsində dövlət məmurlarının və jandarm məmurların törətdiyi cinayətlərə dair yazını oxudum. Əlbətdə bu cinayətlərin bir qismi əvvəlcədən Azərbaycan Demokrat Firqəsi elan etmişdi. Onlara baxılır. Amma bu nömrədə dövlət məmurların törətdiyi təzə cinayətlər haqqında onların əleyhinə yazılmışdır. İndiyə dək məhkəmədə belə cinayətlərin ənanəsi olmamışdır. Ona görə xahiş edirik ki, bu mövzunu müzakirə etmək üçün sənəd və faktları bir nümayəndə vasitəsilə məhkəməyə göndərməyi göstəriş verəsiniz. Son olaraq, qəzetin 56-cı nömrəsi təsadüfən mənim əlimə çatdı. Sizdən xahiş olunur qəzetin nömrələrini ardıcıl olaraq, bizə göndərəsiniz. Qeyd etmək lazımdır ki, məni öz qəzetinizə abunə edəsiniz.

Təbriz şəhərinin məhkəmə rəisi Müsavi.

Dadistanın (məhkəmə rəisinin) yazdığı məktubla bizim yazdığımız bu məqaləni tutuşdurduqda fədai təşkilatların əməliyyatı əfkarı-ümumidə (əhalinin nəzərində) nə qədər təsir etdiyi meydana çıxacaqdır.

“Didi ke xune nahaqe pərvane şəmra

Çəndan aman nə dad ki şəbra səhər konəd”

(“Gördün ki, pərvanənin tökülən nahaq qanı

Şəmə gecəni səhərə çıxartmağa belə aman vermədi”).

Biz dəfələrlə kəndlərdə görülən vəhşiliklərin qorxulu nəticəsini yazıb, dövlət məmurlarının kor qulaqlarına və kor gözlərinə soxmaq istədik. Lakin özlərini port Artur qalası Fatehi hesab edən jandarm rəisləri kor tutduğunu buraxmayan kimi əlsiz-ayaqsız kəndlilər ilə vəhşiyənə rəftarlarını daha da şiddətləndirib, mal, can və namusuna təcavüz etməkdən əl götürmədilər. Nəhayət pıçaq sümüyə dayanıb. Kəndlilin tab və tavanı kəsildi. Özünə çarə tapmaq fikrinə düşdü. Indi cəlladlar buyurub. Əkdikləri toxumun səmərisini dərsinlər. Kim bilir, bəlkə bunların hamısı qarətgərliyi şiddətləndirmək üçün təzə ünvandır. Bəlkə çalışırlar ki, bu adla kəndliləri xak ilə yeksan (məhv) edib, Azərbaycan kəndlisinin nəslini kəsib ortadan qaldırsınlar. Lakin iş bunu göstərmir.

Miyanadan, Sarabdan və Marağadan gələn xəbərlərdən məlumdur ki, cana doyub, vəhşətlərə təhəmmül edə bilməyən kəndli intiqam silahı ilə qiyam etmişdir. Qiyamçıların hədəfi jandarm cəlladlarını xəlli-silah edib, kəndlərdən uzaqlaşdırmaqdır. Bunlar var qüvvətləri ilə əmniyyəti hiş edikləri halda, jandarm postlarını ortadan çıxarır. Onların silahı ilə özlərini difa etməyə çalışırlar.

Miyanadan və Sarabdan gələnlərin dediklərinə görə əmniyyələri xəlli-silah etdikdən sonra fədailər çəkilib getmiş, şəhərin əmniyyətini polis məmurlarının ixtiyarına qoymuşlar.

Bundan əlavə kəndlilər dövlət məmurları vasitəsilə kəndlərdə paylanan silahlardan çox sadə bir surətdə müdafiə edə bilmişlər.

Müttəle (agah) adamların izharına görə şəhrivərdən sonra Azərbaycanı tərk edib, qaçan nizami qüvvələrin silahları tamamilə kəndlilərin əlinə düşmüşdür. Çox kəndlilər öz namuslarını hiş etmək üçün öküzünü satıb, tufəng almışdır.

Bu silahların gücü elədir ki, dövlət məmurları apardıqları əhməqanə siyasətin mənasını düşünməyə məcbur olmuşlar.

Biz keçən nömrələrdə kəndini döyüb, öldürüb, namusuna əl atmağı atəş ilə oynamaq adlandırılıb demişdik ki,

“Əgər Sədsal gəbr atəş füzuzət
Əgər yekdəm dəru ofdəd
“Atəşpərəst yüz ilə od yandırsa
Özü bir an onun içinə düşdüüyü təqdirdə yanacaqdır”.

İndi Sarabın və Miyananın jandarm və polisləri bu sözün mənasını anladılar əfsus ki, onlar üçün bu söz baha başa gəldi. Onlar bir daha bu təcrübədən istifadə etməyə qadir ola bilməzlər.

Keçən gün zəncir və şallaqla döyülüb, məcruh olmuş bir sarablı idarəmizə gəlib deyirdi: “İndi ölsəmdə arzum qalmaq. Ondan ötrü ki, qızımın namusuna əl atan xain cəzasını çəkdi”.

Biz Sarab əmniyyə rəisinin öldürülməsindən xoş hal deyilik. Qardaş qanı tökməyi hərgiz vicdanımız qəbul etmir. Lakin kəndlini də bu işdə qınamaq olmaz. Nə qədər ki, dadırəs (haraya çatan) yoxdur, madam ki, jandarm zülmündən mərkəzə şikayətə gələnləri trutub, zindanlara doldurmaqla xalqı boğmaq istəyirlər. Bizdə kəndli ilə həmsəda olub, deyirik:

“Dəmi abxordən pəse bədsqal
Behəz omre həftadu-həştad sal”.
“Pis xasiyyətlidən sonra bir an yaşamaq
Yetmiş, həştad il yaşamaqdan daha yaxşıdır. ”

Bununla belə biz dövlət məmurlarına bu hadisələrdən ibrət alıb, rəftarlarını dəyişməyi tövsiyə edirik. Onlar millət qarşısında tökülən qanlara cavab verməlidirlər. Zindanlar günahsız kəndlilərlə doldurulduğu halda, əlinə silah keçirmiş, kəndli soyuqqanlıqla rəftar edə bilməz. Get-gedə həriq (yanqın) artır, qabağına çıxan yaş və qurumun hamısını yandırır, məhv edə bilər.

Yenə təkrar edirik: “Yolunuzu dəyişin, dayanıb fikr edin, cinayət və qan tökməyin səmərəsi xətərnəkdir (təhlükəlidir). Xalqın istədiyini verin. Cinayətkarları tutub cəzalandırın. Kəndlinin mal, can və namusuna təcavüz edən jandarmırları

asın. Taki kəndli özü də intiqam üçün ayağa qalxmasın. Bundan başqa əlac yoxdur”.

“Azərbaycan” qəzeti 28 aban 1324, 58-ci nömrə (19 noyabr 1945)

Fəramüş olmasın (yaddan çıxmasın) ki, bizim böyük milli konqremizə həmin günlərdə yəni aban ayının axır günlərində (yerlərdən seçilən nümayəndələr) toplanmışdır. Məclis intixabatının elanı isə azər ayının 1-də müntəşir olub, həmin ayın 6-da rəy almaq şüru olmuş, demək intixabat fədai başçılarının yerlərdə fəaliyyətə keçdiyi zamanlara təsadüf etmiş. Firqə bu iki xətt ilə qüdrəti mürtəcelərin əlindən alıb, xalq əlinə tapşırmaq üçün irəli getmişdir.

Fədailərin Miyana, Sarab və sair şəhərlərdə özlərini göstərgöstərməz Tehranda olan mürtəcelər belə təşvişə düşüb, şəhəri tərk etməyə başlamışdılar.

Bu xüsusda “Azərbaycan” qəzetinin yazdığı məqalələr ilə (Azərbaycandan Tehranın mürtəceləri qorxmışlar). Bu qorxu get-gedə daha qüvvətlənməyə başlayıb, hətta məclis üzvlərini belə başlarını itirməyə məcbur etmişdir.

Fətəli İpəkçiyən deyir: “Mən Miyanada fədailərin çıxışını eşitdikdən sonra qorxuya düşüb, qaçmaq istəyən nümayəndələri çox zəhmətlə sakitləşdirməyə çalışdığım günlərdə nəgahani olaraq Zəncan hadisəsi baş qaldırdı. Onda mən məclisdə idim. Gecə nümayəndələrin əksəri oraya qaçıb, gəlib hökumətdən səhih (doğru) xəbər və təklif istəyirdilər. Hökumət isə başını itirib, qəti cavab verə bilmirdi. Səlahiyətli məqamlar çamadanlarını yığışdırmaqda idilər. Nümayəndələr qaçmaq üçün avtomobil tapa bilməyib, məndən xahiş etdilər, dəmir yoluna telefon edib, onlar üçün bir neçə vaqon təhiyyə edim ki, bəlkə ailələrini götürüb, cənub şəhərlərinə qaça bilsinlər”.

“İttilaat” qəzeti Qəzvinin süqutunu elan etmişdir. Mən naçar Qəzvindən telefon vasitəsilə xəbər tutdum. Şayiəni təksib etdilər. Bununla belə nümayəndələri sakit etmək mümkün

olmadı. Onlardan bəzisi avtomobil vasitəsilə İsfəhana və sair şəhərlərə qaçmaqdan özlərini saxlaya bilmədilər.

Fədai hərəkatı təbii olaraq çox gözəl surətdə inkişaf etməkdə idi. Dövlət qüvvələri olduqları yerdə dəstə-dəstə fədailər tərəfindən mühasirəyə düşmüşdülər. Yerlərdə olan jandarm dəstələrinə bir-birinin köməyinə getməyə imkan vermirdi. Təbrizin onlara göndərdiyi köməkdən bir fayda aparmaq belə yox idi. Çünki bütün kəndlilər ayağa qalxıb, jandarlardan aldıkları silahları özlərinin qabaqdan aldıkları silahlara əlavə edərək, möhkəm partizan fədai dəstələri meydana çıxarmışdır.

Sərtib Dirəxşani məxsusən sərhəng Vərəhram Tehrandan aldıkları əmr üzrə fədailəri əzib, tarumar etməyə çalışdırlarsa, bir fayda əldə edə bilmirdilər. Çünki onların əmələn Tehranla əlaqələri kəsilmişdir. Vərəhram naçar təyyarə ilə Tehrana uçub oradan aldığı tapşırıqları əməli etməyə can atırdısa əli bir yerə çatmırdı. Axır vaxtlarda Tehran ümumi radio vasitəsilə öz nöqtəyi-nəzərincə saxlulara və yerli mürtəcelərə əmr verməyə başlamışdır. Xalq isə radionun verdiyi gülünc rəmzləri təməsxür və rişqənd ilə qarşılıyıb, fəaliyyəti azaltmaqda davam edirdi.

Tehran radiosunun cavabında “Azərbaycan” qəzetinin 71-ci nömrəsində “Ma ittixaze sənəd mikonim” (“Biz sənəd istəyirik”) adlı məqalə xalq içərisində dərin təəsir bağışlamışdır. O günlərdə hərbi fərmandehlik başını itirdiyinə görə gördüyü işlər tamamilə dövlətin zərərinə nəticə verirdi. Misal üçün yekşənbə günü aban ayının 11-də (noyabrın 2-də) məhərrəm ayının yetişməsi münasibəti ilə təşkil olunmuş şah Hüseyin dəstəsi (əzadarlıq bir dəstə adı) şəhridari qabağında sümüklü bağda saxlanılan sərbazlar tərəfindən müsəlsələ bağlanmasını göstərə bilərik.

Bu təbii, sadə və məzhəbi nümayişi dağıtmaqla sərhəng Vərəhram xalqı xüsusən fədailəri qorxultmaq istədiyini halda, dövlətin xalq arasında daha artıq nifrət qazanmasına səbəb

olmuşdur. Bihudə (boş) yerə bir nəfərin ölüb, neçə nəfərin yaralanması ilə qurtaran bu hadisə bizim əlimizə dövlətin siyasətini pisləmək üçün bir qiymətli bəhanə vermişdir.

Məhərrəm əzadalarını müsəlsələ bağlamaq azərbaycanlıların məxsusən ruhani təbəqəsinin xoşuna gəlməyən bir iş idi. Halbuki, biz milli mübarizədə ruhani təbəqəsi ilə həttül-imkan (imkan dairəsində) ehtiram ilə rəftar edib, məşrutə nehzətində qabağa çıxan işqalatdan (səhlərdən) aldığımız təcrübədən dəqiq surətdə istifadə edə bilmişdik. Ona görə 20 azər günü onlar Tasuayə (məhərrəm ayının 9-cü günü) təsadüf etdiyinə baxmayaraq, xalq və ruhani təbəqəsi nehzəti çox ehtiramla qarşılayıb, hətta minbər və məşçidlərdə bizim nehzətimizə dua edərək, müvəffəqiyyətimizə arzu etdiklərini isbata çalışdılar.

Sərhəng Vərəhram və sərtib Dirəxşani isə bərəks təziyəni (əzadərliğı) hətta müsəlsələ bağlayıb, neçə günahsız azərbaycanlıni ayaqdan salmaqla dövlətə nisbət ayı dostluğu göstərmişdilər.

Biz o gün bu hadisəni Tehran radiosunun verdiyi əmrlər ilə tutuşdurub, onlardan ciddi bir sənəd kimi istifadə etməyə imkan tapa bildik. Bu xüsusda “Azərbaycan” qəzetində yazılan məqalə zənnimcə əhəmiyyətsiz deyildir.

Yara deyil, böyük xəyanətin kiçik təzahüratından biridir

“Yeqşənbə günü axşam göy məşçid yanında qurulan qanlı səhnəni bəziləri “yara” hesab edib, deyirlər: “bu faciəni vücudə gətirənlər öz canlarının qorxusundan atəş açmağa əmr vermişlər. Bu doğru deyildir. Tehran radiosunun xəbərlərinə qulaq asanlar bilirlər ki, neçə dəfə sərləşkər Ərfənin işarəsi ilə mərmuz və xainanə fərmanlar verilmişdir. Həmin gün nahar çağı təkrar edilən səri və aşkar fərmanı da radio xəbərlərini eşidənlər qətən unutmamışlar. Bu xəbər müstəqimən atəş

fərmanı olduğu da bəllidir. Bu fərmanla axşam ittifaq düşən (törənən) hadisənin müstəqim əlaqəsi vardır. Nəticədə Azərbaycanın əmniyyət və asayişini xələldar etmək (pozmaq) üçün çəkilən xainanə nəqşəni də əməli bir başlanğıc hesab etmək olar.

Hadisə ittifaq düşən zaman şəxsi libas geyinib, Şah Hüseyn dəstəsini idarə edən əfsərlərdə xalqın nəzərindən məxfi qalmamışdır.

Vərəhram ilə Dirəxşani bu vasitə ilə şəhərə qarışıq salmaq və azadixahları təhdid etmək üçün bir ox ilə iki nişan vurmaq istəmişlər. Vəli onlar o qədər düşüncəsiz, o qədər cahil, o qədər nalayiq adamlardır ki, mühid və zaman və məkanı əbədən anlamağa nail ola bilmirdilər. Biz vaxtında sərhəng Hümayün və başqa jandarm rəislərinə şifahi və yazılı təzəkkür vermişdik ki, sizin başladığınız siyasət xətərnəkdir. Kəndlini söyüb, əzib, dağıtmaq xeyrinizə tamam olmaz. Qardaş qanı tökmək zəminəsi hazırlamayın.

Onlar elə fikir edirdilər ki, biz qorxuluq ya onlarla ədavətimiz vardır. Ona görə kor tutduğunu buraxmaz məsəli mocibincə öz vəhşiyanə hərəkətlərini daha da şiddətləndirmək və xalqı fişar altına qoymağı bizim bitərəfanə nəsihətlərimizi qəbul etməməyə tərcih verirdilər. Bu səbəbə kəndli cana duyub, ayağa qalxdı və jandarm bəsatını (yayılmış dəstələrini) sadə bir təkən ilə bütün Azərbaycan kəndlərindən sürüyüb, eşiyə tökməyə, özünü onun zülmündən nicat verməyə müvəffəq oldu.

Vərəhram ilə sərtib Dirəxşani da zənn olunur sərhəng Hümayün yolu ilə getmək istəyirlər. Çün silahsız sadə əhalini müsəlsələ bağlamağın mənası yoxdur.

Əgər mərkəzi hökumət bu kimi alçaq və xainanə siyasətlərə xatəmə verməzsə iş çox pis yerə çəkə bilər. Bu surətdə tamam məsuliyyət onların öhdəsinədir.

Ətrafdan aldığımız məlumatlara görə şəhər öz hüququnu almaq üçün qiyam edən fədai dəstələri tərəfindən şədiddir bir surətdə mühasirə halındadır. Sadə bir atəş böyük bir hadisə

vücuda gətirə bilər. Firqəmiz xalq ilə yaxından təmasda olduğu üçün onun ruhiyyəsinə kamilən aşnadır. Ona görə od ilə oynayanları xəbərdar edib, onlara başladıkları oyunun səbəbini anlatmağı özünə vəzifə bilir. Yekşənbə günün gecəsi bir nəfər biguhan azərbaycanlı öldürülüb, 11 bir nəfər yaralanmışdır. Vərəhram ilə Dirəxşani müstəqimən bu cinayətə xalq məhkəməsi qabağında cavab verəcəklər. İndi Azərbaycan xalqının düşünən başı da müqtədir (qüdrətli) milli hökuməti var. Onun qanın bu asanlıqla tökmək olmaz.

Radio vasitəsilə atəş fərmanı elan və onu Azərbaycanda icra edən yalançı pəhləvanlar öz təkliflərini anlasınlar. Xalq intiqam çəkməkdən sərfi-nəzər edə bilməz. Təbrizdə 17 azər hadisəsini yaratmaq olmaz. İndi Azərbaycan xalqı ayaq üstündədir. Onu dizə çökdürməyə vadar etmək istəyən oğlanların anaları ağlar qalar. Azərbaycanlı haqqını özünün əzm və iradəsi sayəsində almış, öz milli hökumətini vücuda gətirmişdir.

Tehran əgər bu rəşid və qəhrəman milləti Ərfələr, Dirəxşanilər və Vərəhramların hava və həvəslərinə qurban vermək istəyir, buyursun bu kuy, bu da meydan.

Fədai dəstələrinin fəaliyyət və fədakarlığı olduqca maraqlı və olduqca əhəmiyyətli bir məsələdir. Bəziləri bu işi çox sadə hadisə hesab edirlər. Hətta firqə içərisində və firqə rəhbərləri arasında da elə adamlar da var ki, (məsələn nehzəti özlərinin və ya 5-3 nəfər bazar adamların nüfuz və etibarları əsasında irəli getdiyinə qail idilər. Halbuki, nehzət sözdən əmələ və xəyaldan həqiqətə yetirən kəndli və kəndlini təşkil edən firqə kadrosu olmuşdur.

Rəbi Kəbiri, Qulamyəhya, Məhəmməddivənd, Mərəndli Kazım, Azadvətən, Qulamrza Cavidan, doktor Cahənşahlu, Aram Zadəgan, Qulu Sübhü və qeyrilərini kəndlini təşkil etmək, onu silahlandırmaq və onun vasitəsilə irticai silahlı qüvvələri əzib və tarumar etmələri olmasaydı, on qaranlıq günlərdə Şiri-Jiyanın (aslanın), bazar tülküləri həmin 21 Azər və ya 12

Şəhrivər günlərində özlərini nüfuzlu hesab edən bu adamların dərisini boğazından çıxarardılar.

Fədai qüvvəsinə mən şəxsən böyük əhəmiyyət qail olduğundan, onun quruluşunun (necə olduğunu və nə iş gördüyünün planını mən şəxsən öhdəmə götürdüm).

Sarabda jandarmların mühasirəsi Miyanada onların xəli-silah edilib, Təbrizə yola salınması, Zəncanda, Mərənddə, Marağada, Miyandab və Sufiyanda bilaxirə Meşkin və Urmiyyədə aparılan qanlı mübarizələr vasitəsilə Azərbaycan xalqının sərnevişti təyin olunurdu. Mən şəxsən bu hərəkəti idarə etmək və böyük iftixarlı vəzifənin məsuliyyətini hiss etdiyim üçün özümün təsəvvürümə gələ bilməyən bir tərzdə çalışıb, ağıma belə gələ bilməyən bir əndazə də ehtiyat və tədbir üzrə hərəkət edirdim.

Yuxarıda firqə rəhbərliyinin işi sülh və saziş ilə aparılıb, irticai ünsürlərin əlinə bəhanə verməmək üçün hər cür fədakarlığa hazır olduğunu qeyd etmişdik. Eyni zamanda mürtəcelərin mübarizəsiz, qəhr və qələbəsiz olaraq güzəştə gedib, bizə azadlıq və ixtiyar verməyəcəklərini bildiyimizi də yazmışdıq. Fəqət bu iki mühüm nöqtəni nəzərə aldıqda firqəmizin gördüyü və zahirən mübhən nəzərə gələn işlərin və xətti-hərəkətin həqiqəti ola bilər.

Keçmiş bölmədə firqənin daxili təşkilatı və xalqın nehzətə qoşulması cərəyanını az-çox yazıb, göstərmişdir. Fədai dəstələrinin meydana çıxmasını həmin bölmədə müxtəsər məlumat vermişdik. Bu məlumatdan elə nəticə alınar ki, nehzətimizin əsasını təşkil edən fədai qüvvəsi və onun əməliyyatı təsadufi və ittifaqı olaraq irəli gəlmişdir. Bu həqiqət isə belə deyildir. Hadisələr təsadüflər, məxsusən mürtəcelər, jandarmların və xəyanətləri doğrudur ki, bu işdə çox dərin təsir buraxıb, onun inkişaf və müvəffəqiyyətinə səbəb olmuşdur. Lakin əsl həqiqətdə firqənin qabaqdan düşünüb, idraklı və şüurlu bir surətdə hazırlanması üzrə iş qabaqca aparılmışdır. Bunu həmişə nəzərdə tutmaq lazımdır. ***Bizim içərimizdə bəzi***

ictimai kitablar oxuyub, onları anlamayanlar var idi ki, onlar ictimai hadisələrin qabağa gəlməsinə və tarixin gedişinin təsadüfi olmasına inanan adamlar kimi baxmaqla, insan iradəsinin və cəmiyyətlərin tədbir və düşüncələrinin əhəmiyyət və dərkini tamamilə inkar edirdilər. Bu yanlış və naxoş (xəstə) fikirlər məxsusən Hizbi-Tudə teorisyanlarından bizə yadigar qalmışdır. Bunlar marksizmidən, dialektikadan az-çox söz eşidib, və ya oxuyub onu tədqiq etmiş adamlardan ibarət idi. Və onlar heç də düşünmürdülər ki, cəbri-tarixi ibarəti sufilər və məzhəbi adamlar kimi amiyənə mənada təbir edərkən (başə düşərkən), onlar lap qaba və zərərli yola düşüb, xalq mübarizə uğrunda göstərdikləri fədakarlıq və qəhrəmanlıqları heçə çıxarmaq kimi axmaq bir iş görməyə tənəzzül edirdilər.

Firqə rəhbərliyi isə o gün Hizbi-Tudə təsiri ilə geniş bir surətdə yayılmış sufi düşüncəsi kimi amiyənə cəbriyyətin xilafına olaraq insanın biliyi onun ətrafında düşünüb və daşınıb, onun mənfəət və zərərlərini anladıqdan sonra müəyyən plan üzrə başlamağına adət etmişdilər.

İşin həmişə iki bəlkə neçə tərəfi vardır. Mübarizə və siyasətlə məşğul olan adamlar və təşkilat gərək onun hər iki və bəlkə hər tərəflərini nəzərdə tutub, hər ehtimala qarşı tədbirlər görsün. Siz irad edə bilərsiniz ki, bəs nə üçün 1946-cı ildə 20 Azərbaycanda (milli hökumətin məğlubiyyətinə işarə olunur) bu cür rəftar olmadı. İrad tamamilə doğrudur. Vaxtı gəldikdə onun illət və səbəblərini izah etdikdə görəcəksiniz ki, bu iş bizim üçün gözlənilməz olaraq qabağa çıxmış, bizim iradəmizin onda elə mühüm təsiri ola bilməmişdir. Bu xüsusda yeri gəldikdə ayrıca bəhs ediləcəkdir. əsl mövzudan uzaqlaşmayaq.

Fədəi dəstələri mütləq bizim firəqmizin qabaqdan düşündüyü nəqşə üzrə meydana çıxmışdır. Hətta firqə qurulan günlərdə onun adı barəsində elə bəzi inanılmış firqə başçıları arasında mübahisə aparılmışdır. Ona görə yerlərdə dəstələr meydana çıxan kimi, hamı özlərini fədəi adlandırmışdır. Bu

müqəddəmədən məqsədimiz irticai qüvvələri təslimə vadar edərək, Tehranın vermək istəmədiyi azadlığı qorumaq yolunda aparılan xətti-hərəkət barəsində məlumat vermək idi. Xalq yığıncaqları, xalq konqresi və milli məclis qurulmadan əvvəl biz bəzi inanılmış firqə başçıları və səlahiyyətli fə dai rəhbərləri ilə məsələni ortaya qoyduqda çoxlarının fikir və tədbiri tamamilə başqa idi. Onlardan bəzisi məsələni başqa cür yəni ortabab adamların fikrini və düşündüyü yolla həll etmək istəyirdilər.

Bunlar deyirdilər: “Biz kəndlərdə düzələn bu dəstələrdən fə dailər bir qismini Təbrizə toplayıb, şəhər fə dailərinin köməyi ilə birdəfəlik şəhərdə olan qoşun dairələrini və dövlət idarələrini işğal etdikdən sonra Təbrizdə təşkil olunan qüvvələr ilə Azərbaycanın ayrı şəhərlərini təsərrif etməliyik. Bu əvvəla bir növ (çevrilmiş), məhdud təbədulad (tədbirlər) idi. Biz o fikirdə deyidik. İkincisi o günkü şəraitdə biz ətrafdan fə dailəri Təbrizə toplaya bilməzdik. Yerlərdə tamamilə müsəlləh olan jandarmar bu işə imkan verməzdilər. Şəhərdə isə jandarm, qoşun və nəzmiyyə qüvvəsi işi başlamadan onun qabağını aldıqdan sonra bəhanə tapıb, firqə təşkilatını da ortadan aparardılar. ən doğru, ən düzgün fikir ətrafdan başlayıb, tədric ilə şəhərə yaxınlaşmaqdan ibarət idi”.

Azərbaycanın ən mühüm hissələrində saxlanılan jandarm və qoşun hissələri bizə bu imkanı verməz, Tehran ilə müstəqim əlaqədə olan dövlət məmurları isə müstəqim və qeyrimüstəqim (dolay) yollarla ilə öz qüdrətlərini artırıb, bizim tədric ilə toplamaqda olduğumuz qüvvəni ciddi qədəm götürməyə qoymazdılar.

Fəramüş edilməməlidir ki, bizim təşkil etdiyimiz fə dai dəstələri və onların rəhbərləri hələ hərbi təcrübəyə malik adamlar deyildilər. Onların müharibə görmədən əvvəl münəzzəm qoşun ilə rübəru etmək olmazdı. Bundan əlavə şəhərin qoşun əlində olması özü-özlüyündə böyük qüdrət mənbəyi idi. Orada olan nəqliyyat, ərzaq, libas və sair

məlzumatdan (lazımı əşya) sərtilb Dirəxşani ilə Vərəhram geniş dairədə istifadə edə bilərdi.

Bir də firqə təşkilatı məxsusən mərkəzi komitə şəhərdə olduğu halda, fədailərin şəhərə hücum edərək dövlət qüvvələri ilə vuruşmağı, onların tamamilə ortadan getməsinə səbəb ola bilərdi. Bu və başqa səbəbləri nəzərə alaraq biz o gün o yoldaşların təkliflərini rədd etdik. Bizim nəqşəmiz bu iş üçün fəvqüladə sadə bir nəqşə idi. Yerlərdə olan dövlət qüvvələrini tək-tək xəli-silah edib, təmizləməklə Təbriz, Urmiyyə, Ərdəbil və Miyandab kimi mühüm (əskəri) məntəqələri bir-birindən ayırub, mühasirəyə salmaq, sonra şədiddə bir zərbə ilə onları ləğv edib, ortadan çıxartmaq. Bu nəqşə olduqca əməli bir nəqşə idi. Biz onu icra edərəkən, ictimai işlərimizi yaddan çıxarmamışdıq. Xalq konqressi, milli məclis seçkiləri kimi böyük siyasi və dövləti işləri hamısı istər mərkəz, istər isə ayrı şəhərlərdə bu nəqşə ilə uyğunlaşmış hər iki nəqşənin icrası üçün dəqiq gün və saatlar təyin olunmuşdur.

Məndən “fədai qüvvəsinin müvəfəqiyəti nədən irəli gəldi?” deyə, soruşan olsa- “fəqət firqə rəhbərliyinin tənzim etdiyi nəqşənin dəqiq surətdə gözlənilməsi”- söz ilə cavab verərəm. Ayrı- ayrı fədai dəstələrinin fəaliyyətindən nümunə üçün sırhəng Məhəmmədiovənd, sərhəng Aram, Məmiqulu Sadiqi, mayor Mirəbulfəzl Həşiminin öz dəstələri haqqında yazıb mənə göndərdikləri xatirələri buraya zəminə edirəm.

Sərhəng Aram Zadəğanın xatirəsi

Müttəfiqlərin qoşunları İrana daxil olandan sonra İranın bütün qoşun təşkilatları dağıldı. Bu zamanda İran xalqı mövqedən istifadə edib, öz atiyə (gələcək) azadlığı üçün düşünməyə başladı. Məxsusən kənd camaatı jandarmların və sərbazların töküb, getdiyi silahı ələ keçirdik. Xalq gələcəyi düşünüb, bəzən İran ofiser və sərbazlarından pul ilə tufəng və

sair silah da almaqdan geri durmurdu. Bu vasitə ilə camaatın əlinə çoxlu silah keçdi.

Kürdlər və azərbaycanlılar Təbrizdən aldıkları silahları şəkər, çay və sair ticarət malları olan sandıqların içərisində aparırdılar. Şəhrivər hadisəsindən bir neçə ay sonra Kürdüstan və Azərbaycanın kəndlərində silah adı bir şey oldu. Hər kəs hər qiymətə olur-olsun evində silah saxlamağa çalışdı. Bu günlərdə İran hökuməti müttəfiqlər ilə düzəlişib, yenidən fəaliyyətə girdi. Jandarmlar iş başına gəlib, maliklərin köməyi ilə kəndlilərə əziyyət verməyə başladılar. Maliyyat, cərimə, vergi və zülm çoxaldı. Ofiserlər öz satdıqları tüfəngləri əhalidən yığmağa başladılar. Bu mövqedə kəndlilərdən bəzi iddələr ayrılıb, dövlət əleyhinə bəzi yerlərdə mübarizəyə girişdilər. Məsələn Hüseynqulu xan bir iddə azadixah cavanlardan toplayıb, jandarmların cinayətçılığının qarşısında mübarizəyə başladı. Neçə ay onun mübarizəsi davam etdi. Nəhayət dövlət məmurları namərdliklə aldadıb, onu tutaraq zindana saldı. Naçar onun ətrafında olan azadixahlar dağılmağa başladı.....

Hüseynqulu xanın mübarizəsindən sonra Marağa ətrafında mücahir və şahsevən adlanan 300 ailəni jandarmlar xəli-silah etmək istədilər. Bir ay vuruşmadan sonra onları məğlub etməkdən məyus olub, Marağa maliklərindən, Cəmşid İsfəndiyari, Səməd İftixari, Əlişərəf Səmsammüs-səltənə və qeyrilərindən kömək istədilər. Bu kömək vasitəsilə şiddətli vuruşmadan sonra şahsevənlər və mücahirlər dağılıb, ətrafa qaçmağa məcbur qaldılar. Dövlət məmurları və maliklər onların 100 min baş qoyun, dəvə, at və qara mallarını, həmçinin küllü miqdarda ev əşyalarını talan etdilər. Kürdüstana pənahəndə olmuş mühacir və şahsevənlərin evlərini də bərbad etməkdən çəkinmədilər.

Hər yerdə bu kimi hərəkətlər baş verirdi. Maliklərin güclənməsinə imkan yaradıldı. Onlar da bu qüdrətdən istifadə edib, kəndlilərin üzərində əziyyət və cəfalarını gündən-günə artırmaqda davam edirdilər. Kəndli isə bu zülmərə davam edə

bilmirdi. Xalqın ürəyi qana dönmüş idi. Bu vaxtda Azərbaycanın Hizbi-Tudə təşkilatı güclənməyə başlayırdı. Kəndlilərin bu zülm altında yaşamağına görə Hizbi-Tudəyə yaxınlaşmaqda idilər. Bu təərzü edən malik və jandarmilər isə Hizbin dağılması üçün ona rəğbət göstərən kəndliyə daha artıq fişar gətirirdilər. Günü-gündən çox kəndli Hizbi-Tudə ətrafına cəm olub, özünü zülmədən qurtarmaq uğrunda mübarizə edirdi. Kəndlilərin Hizbi-Tudəyə daxil olması malikləri qorxuya salırdı. Maliklər çox böyük şiddətlə rəyyətləri həddən artıq fişar verməyə başladılar. Dövlət tərəfindən maliklərə kəndliləri (əziyyət etmək) barəsində tam ixtiyarat verilmişdir.

12 Şəhrivərdən sonra Hizbi-Tudənin sair üzvləri kimi mən də Azərbaycan Demokrat Fırqəsinə keçmişdim. İki təşkilat işi ilə məşğul olduğdan sonra Mərkəzi Komitənin əmrilə kəndlilərdən fə dai dəstələri hazırlamağa başladım. Fə dai dəstələri təşkil vermək aban ayında ağayı Kəbirinin Mağaradan Tağıabad kəndinə gəldi. Qulu Sübhi ilə ikimiz bu mövzunu müzakirə etdikdən sonra Kəbirinin Təbrizə gedib, Mərkəzi Komitədən lazımı göstəriş almasını lazım gördük. Aban ayının 12-də (noyabrın 3-də) Kəbiri Təbrizədən qayıdıb, mənə (Xoşamöhrəyə) dəvət edib, Mərkəzi komitənin sifarişlərini söylədi. Beləliklə ciddi surətdə fəaliyyətə girişdik.

Miyandab məntəqəsi Bukan xəddindən Qaramusala qədər mənə tapşırıldı. Qəccələ və Marağa-Miyandab yolunu qət etmək Qulu Sübhinin öhdəsinə qoyuldu. Kəbiri az müddətdə yerli fəda ilərin köməyi ilə Şişəvan, Bünab, Marağa ətrafının jandarm postlarından 800 nəfəri tərkil-silah etdikdən sonra Marağa padıqanını mühasirəyə aldı. Həmin jandarmilardan alınan tüfənglər ilə oranı təmizləyib təsərrüf etdik. Mən də Miyandab və Kürdüstan ətrafından və Tağıabad kəndindən 400 nəfər yerlilərin keçmişdə ələ keçirilən silahlarının vasitəsilə Bukan, Qaramusala, Çillicə, Rəhimxan, Keşvərdəki jandarm postlarını dağıdıb, onların silahlarını ələ gətirdim. Miyandab jandarmı işi belə gördükdə tab gətirməyib, Sayınqalaya doğru

qaçmağa məcbur oldu. Mən onları Məhmudciqa qədər təqib edib, bir iddəsinin silahını almağa müvəffəq oldum. Qulu Sübhi isə Marağa-Miyandab xəttlərində 200 nəfər mənim dəstəm ilə Kəbiri dəstəsinin arasında əlaqə saxlayırdı.

21 Azərdə Mərkəzi Komitənin qərarına görə Azərbaycanda olan nizami dəstələrini və jandarmalarını tərkiləndirmək (etmək) əmri sadir olmuşdu. Kəbiri öz fədailəri ilə Təbrizə gedib, nehzətdə şirkət edirdi. Miyandab padiqanını mənim öhdəmə qoyulmuşdur. Fərsətdən istifadə edən Miyandab padiqanı Tağıabad kəndinə həmlə hazırlaşdı. Onlar Tağıabad kəndini vurub, dağıdan sonra Saqqıza fərar etmək istədilər. Mən bu xəbəri alan kimi camaatı erməni və azərbaycanlıların köməyi ilə onlara həmlə etdim. Camaat hətta ruhani, keşiş və qadınlardan çoxu ələ silah, alıb, vuruşmada şirkət etdi. Nəhayət düşməndən 25 nəfər sərbaz və 2 nəfər əfsəri təslim etdikdən sonra Miyandab padiqanını mühasirə etdik. Bir neçə gün vuruşma davam edirdi. Nəhayət Təbrizdə olan Tehran qüvvələri süqut etdi. Kəbiri Marağaya qayıtdı. Bu xəbəri eşitdikdən sonra Marağa padiqanı da silahı təhvil verməyə məcbur oldu.

22 azər (13 dekabr) axşam saat 12-də Miyandab padiqanın mühasirəsini şiddətləndirdik. Nəhayət səhər saat 8-də onların silahlarını təhvil aldım. Bu vuruşmada çoxlu silah və qənimət ələ keçirildi. Həmin gün Kəbiri, Azərbadiqan, Qulu Sübhi ətrafdan yəni öz postlarından Miyandaba gəldilər. Orada təsmim tutduq. Məhmudciq, Sayınqala və Hulasunu düşməndən təmizləyib, ələ keçirdik. 27 Azərdə 18 dekabr verilən postları təhvil aldım. Qərar oldu Kəbiri Marağa ətrafında, Qulu Sübhi Miyandabda, mən Sayınqala və Hulasu ətrafında fədailəri münəzzəm edib, müdafiyyəyə hazırlaşmaq. Jandarm, nizami qüvvələri Tikabda (Tikantəpədə) cəm olub, Sayınqalanı almaq fikrində idilər. Əfşar malikləri öz səvarə (suvəri), piyadalarını Tikab qüvvəsinə kömək verib, biz az müddətdə çoxlu qüvvə hazır etməyə müvəffəq olmuşdular.

Rixanleşgær v  qardaşı Hacı S rdar Caharoymaq mahalında neç  d f  biz  h ml  etdilər. F dail r is  onların h ml sinin d f  edib,  z yerlərin  qaytarmaqla onlar  oxlu t l fat verdilər.

Tikab x ttindən, Sursad dađından d şm n neç  d f  s rbaz, jandarm v   şayirl  m nim postlarıma h ml  etdi. N tic d  bunların h ml sini d f  edib v   n  sas postları  l  ke irdik. Qızılı, H mz  Qasım, Hisar Bađmeş  y z para k nd t s rr f edib, d şm n  ađır z rb  vurduq. H tta Eyinbulađın 5 kilometrinq d r ir li getdik.

Bir il m dd tində neç  d f  d şm n il  vuruşmaq  m l  g ldi v  neç  d f  d şm ni m đlub edib, geri oturtduq v  bu m dd td  b y k miqdarda q nim t  l  ke irdik. T f ng, at, qatır v  b y k miqdarda g ll  v  h rbi l vazimata sahib olduq. B t n c bh nin idar  edilməsi  ç n lazımı  mrl ri Azərbaycan Demokrat Firq sinin s dri Ađayi Piş v rid n alırdım. H tta m harib  g st rişin  d  O b zi vaxt  z  şəxs n  mr verirdi. M n is  sadir olan (veril n)  mrl ri n qt  b  n qt  icra edib, yerinq  yetirirdim.

Milli H kum tin quruluşundan sonra nehz td  f dakarlıq ed n imanlı f dai başçılarına firq  s dri ađayi Piş v ri t r find n h rbi d r c  verildi. F aliyy timiz t qdir olunaraq, K biriyy  generallıq, Qulu S bhi il  m n  S rh nglik d r cəsi verildi v  bu d r c ni ađayi Piş v ri şəxs n  z x tti il  yazıb m n  elan etdi.

Bizim t şkil etdiyimiz f dai q vv lərinin sayı aşadıkdaki q rar  zr  idi.

General K�birinin d�stəsi,	suvari – 500, piyada – 500, C�mi: 1000 n�f�r.
S�rh�ng Aram	suvari – 400 piyada – 400 C�mi: 800 n�f�r.
S�rh�ng Qulu S�bhi	suvari -100 piyada – 200

21 Azər nehzətində ələ keçirilən silahın sayı:

Tüfəng-700 ədəd, Ağır müsəlsəl (avtomat) – 6 ədəd, yüngül müsəlsəl - 17, at – 17, qatır 12 baş, telefon 6 dəstgah, güllə – 100 min ədəd və çox pətu (adyal) və başqa şeylərdən ibarət idi.

Miyandab, Bukan, Qaramusalı, Rəhimxan, Cillicə, Kişvər, Maxmudcıq, Sayınqala, Hulasu, Qızılı, Sancud, Bağçameşə, Hisar vuruşmalarından son günə dək qəhrəmanlıq göstərən fədalı başçıların adlarını da qeyd etməyi lazım bilirəm.

Tağıabad kəndindən, Almas, Ağababa və Digəran və başqaları. Tarurdiyan (..... Elxanı), Soltəpədən Qulam Əkbəri, İşxan Zadəgan, Nəzər Davudyan, Soqrat Davudiyən və mütəfəriqə yerlərdən mühacir dəstəsi Polad Sərkari, Bulud Sərkari, Məhəmməd Sərkari, Abbasxan Paşa, Həsən Mehrabi – bu şəxslər 100 nəfər mühacir yoldaşlar ilə 21 Azərdən qabaq ən böyük fəaliyyət və qəhrəmanlıq göstərmiş son dəqiqəyə qədər öz əqidələrində möhkəm dayanmışlar.

Kürdlərdən Kərim Ənzari tamamilə vuruşmalarda qəhrəmancasına şirkət edib, şahsevən elindən öz dəstəsi ilə Əhədخان, Gülşad, kərbalayi Qədim, Hulasudan Süleyman Ziyayi, Mirzə Fərəc Qələndəri.

Miyandabdan: Əli Mütii, Zaman Kamal Qədim, Müzəffər Dirəxşan, Qara Vərəndan qəhrəman Əfşari bu adam Bağçameşə müharibəsində böyük fəaliyyət göstərmişdir.

1325-ci (1946) il 13 azərdə (4 dekabr) Tikabda (Tikantəpə) olan İran qoşunu (Sursad dağından) mənim dəstəmin üzərinə həmlə etdi. Bu dağda 3 gün şədiddə surətdə vuruşduqdan sonra düşmənin tam qüvvəsini geri qaytarıb, onlara tələfat verdik. Neçə gün ondan sonra düşməne böyük qüvvə yetişdi. Saqqızdan təyyarə, tank, qumbara, top və çoxlu kürd atlıları ilə bizə hücum etməyə başladılar. Biz onların böyük qüvvə və

qüdrətlərinə baxmayaraq azərin 20-nə qədər (11 dekabr) müdafiə edib, vuruşmanı davam etdirirdik.

20 azərdə Hulasu və Sayınqala postlarını boşaldıb, Mahmudcıq dağlarını işğal etdik. Bu zaman azər ayının 21-də türki-müqavimat teleqrafı bizə yetişdi. Tamam hərbi dəstəsi və fədailəri öz məhəllərinə göndərib, Miyandab, Marağa padıqanlarına 20 azərdə səhər saat 5-də Təbrizə daxil oldum. Saat 8-də bizim evimizi mühasirə etdilər. 24 saat vuruşmadan sonra onlardan 7 nəfərini öldürdükdən sonra evi tərk etdim. Mən çıxan kimi mürtəcelərin təşkil etdiyi qara quruh (qara qüvvə) evimi qarət edib, dağıtmaqla özlərinə təsəlli verməyə başladılar. Bir azdan sonra orada bir dənə belə qapı və pəncərə sağlam qalmadı. Tağıabad və Miyandab kəndində olan həyətlərimi də od vurub, yandırmışlar. İki qardaşımı tutub, həbs etmişlər. Beləliklə müxtəsər surətdə gördüyümü sərh verdim.

Ərdəbil fədai dəstələrinin başçısı Əbdül Məcid Məhəmmədqulu oğlu Məhəmmədiovənd

Dehqan, Xələflu ətrafında, Sərdəşt Mücəddər, Zaviyədə Qulam Nikcə..... bu dəstələr təşkil tapandan sonra aban ayının 27-də (noyabrın 18-də) gecə saat 2-də bütün Ərdəbil jandarm postları fədailər tərəfindən işğal oldu. İşğal olunan postlar bu qərarı verdi: Nir, Mərcin, Nəmin, Qonaqqıran, Xələfəbudan alınan tüfənglər silahsız fədailər arasında bölündü. İki gün bundan sonra da jandarm dəstələri mühasirə olunub, tərk-silah olundular. Bu mövqedə mübarizə nəticəsində yaralanan fədailərin müalicəsindən ötrü Ərdəbildə gizli bir surətdə xəstəxana təşkil verilib, doktor Murtaza bir neçə nəfər azadixah səhiyyə işçiləri ilə hazır oldu. İftixarı olaraq (pulsuz) yaralanan fədailəri müalicə etsin.

Bu məsələdən sonra Ərdəbilin əlaqəsi ətraf padıqanlar ilə kəsilib, Caddələr (yollar) ümumiyyətlə fədailər əlinə keçdi. İki

gün sonra qərara alındı ki, Ərdəbildə jandarm alayı tərki-silah olunsun. Bu barədə də lazımı tədbirlər icra olundu. Bilaxirə gecə saat 8-də şəhərdə jandarm idarəsinə fədailər həmlə etdi. Jandarmlar tərki-silah olunub, onların mövcud silah və sursatları fədailər tərəfindən təsərrüf olundu. Oradan ələ gələn silahları da şeyx (Polad) silahsız fədailərinə verib, əvvəl növbədə İbrahim Zakiri oranın fədailərinə başçı təyin etdik. Jandarmların məğlubiyyətindən vəhşətə düşən sərbazların bir iddəsi nizamiyyəni buraxıb qaçmışdılar. Bu cərəyandan sonra jandarm qurhanın (alay) fərmandehi Firidun Əfşar gedib, sərbazxanada yatırdı. Ehtimal, ki o günlərdə sərkerədə olub, sərbazların hamısı sərbazxanada yatırdı.

Azadixahları döyüb, yersiz əziyyətlər edib və şallaq vurmaqla bütün Ərdəbil camaatına cəllad kəsilən məhbəs rəisi fədailərdən birinin vasitəsilə saat 9 günortadan qabaq bazar içində qeysəriyyədə (üstüörtülü bazar) terror edildi. Bu mürtəceləri artıq dərəcədə dəhşətə saldı. Heç cürət edib, onun meyitinə yaxın düşmürdülər. Cənazə günortadan iki saat sonraya dək yerdə qaldı. Bundan sonra səhərə xəbər yetişdi ki, tip (diviziya) başçısı sərhəng Zərif və Tikab rəisi sərhəng Mənzuri və Sərvan Firidun Əfşar bu fikirə düşüblər ki, fürsət əldə edib, Ərdəbildə olan silahlı qüvvəni ovçu mahalına çəkib, tüfəngləri sərbazlardan alıb, xan, bəylərə verdikdən sonra talış vasitəsilə Tehran ilə əlaqə saxlayıb, azadixahlar ilə vuruşsunlar. Bu nəqşənin qabağın almaqdan ötrü əmr verdim təqribən 12 min silahlı və silahsız fədailər tərəfindən Ərdəbil şəhəri bir kilometr şəhərə qalmış ərtəfi mühasirə oldu. Bu işin nəticəsində onların nəqşəsi pozuldu. Bu günlərdə Əhərin padıqanı əvəz olub, Meşkin şəhər yolu ilə Ərdəbilə gəlməyə çalışırdı. Onlar yolda şəhərin fədailərinə təsadüf edib, bir iddəsi tərki-silah və qalanı qaçıb, yenə də Meşkin şəhərinə getmişlər. Ərdəbil mühasirə halında idi. Lazım gəldi ki, Meşkin şəhər jandarm padıqanı alay və başqa isilahlı qüvvələri tərki-silah olunsunlar. Ərdəbil şofirlər ittihadıyyəsi adından İttihadıyyənin

Karajının müdürü Nüsrət Məcidi çağırır, neçə dəstgah maşın istədim. Məcidi ittihadıyyədən şoferləri mənim yanıma göndərdi. Onlara dəstur verdim Tehran bəhanəsi ilə yola çıxsınlar və müəyyən yerlərdə adamlar qoyulmuşdu ki, onlar hər yerə baş çəkib, şoferlər orada ikinci əmrə müntəzir olsunlar. Bilaxirə axırncı dəfə şəhərin, kəndin Caddəsinin (yol) ağzında durmuşdu. Yol göstərirdi 22 dəstgah maşın ora toplandı. Şeyx Əhməd kənd postunun, Təmrin, Təzəkənd və Nikcədən də bir neçə dəstə fədailər ehzar olub, 24 saat onlara lazımı təlimat keçildi. (Bu məmuriyyətdə Milaniyan da var idi). Bu zaman Məhəmməd Cəfər Məhəmmədqulu oğlu Məhəmməddivənd şofer Bəhrəm müşayiəti ilə maşınla qabaqcadan Meşkin şəhərinə yollandı ki, gedib şəhərin vəziyyətin bilib və onların nəqşələrindən xəbərdar olub, raport versinlər. Deyilən şəxslər də öz məmuriyyətlərini layiqincə icra edib düşmənin səngərlərinin vəziyyətini və postların yerlərin nəqşəsini götürüb getmişdilər. Bunların raportu yetişəndən sonra azər ayının 13 (4 dekabr) gecəsi kamion (yük maşını) vasitəsilə hərəkət olundu. Gecə şiddətli yağış yağdığına görə Docaq Gədiyi çox palçıq olmuşdu. Maşınlar bir neçə saat ləngidi. Təqribən saat 3 gecə yarsından sonra bir dəstə Fəxrabad kəndinə (şərqi Meşkin) daxil oldu. Burada əmr verdim Meşkin şəhəri ilə Ərdəbil və özgə mahalların əlaqəsini kəsəndilər ki, qaçıb gedənləri saxlasınlar.

Bu mahaldan da Lahrud, Noqdi, Arçib, Əliabad, Çiqan, Qaraqaya fədailərindən də bir dəstə intixab olunub, bizimlə birlikdə vuruşmağa hazır oldular. Azər ayının 14-cü (5 dekabr) gecəsi saat 10-da hərəkət etdik. Əmr verdim kamionların çıraqlarını qara parçalarla bağlasınlar ki, nəzəri cəlb etməsin. Nüsrət Məcidi öz maşınında qabaqda gedib, bizə bələdçilik edirdi. Şəhərin 9 kilometrliyinə qədər maşınla getdik. Orada maşınları dərədə qoyub, Fəxrabadda təşkil verdim dəstələr sütun halında hərəkət etdi. Təqribən saat 2 gecə yarsında Qara Dərviş kəndinin dərəsinə yetişdik. Orada bir iddəyə bələdçilər

qoşduq. Qabaqcadan onları Meşkin şəhərindən olan fəal və inamlı üzvlərdən Məhəmməd Cəfər Məhəmmədiovənd dəstər üzərində gətirmişdi. Onlardan dəstələrə qoşulduq. Saat və nəqşə üzərində əvvəl sərbaxxananın məmurları sonra bəxşidarlıq, nəzmiyyə, bank, bəxşidarın evi, əşair rəisinin evi və idarəsi, jandarm rəisinin evi, axırda jandarm idarəsi ki, şəhərin əvvəlində idi, hədəf qərar verilmişdi. Dəstə hərəkət etdi. Bir qism Qara Dərviş kəndinin ətrafında qoyuldu ki, əgər arxadan şahsevən bəylərindən köməyə gəlsə qarşısını alsınlar. Mən özüm şəxsən bir iddəyə başçılıq edirdim. General Miyanıyan da ciddi surətdə döyüşdə iştirak edirdi. Şəhərin əvvəlində xaraba hamamı mərkəz qərar verib, hər qismin əlaqəsi tanındılmışdır. Təqribən gecə saat 3-dən 5-ə qədər atəş fərmanı verildi. Fədailər iki hərbi padiqanı (Əhər və Meşkin şəhər) bir qurhan jandarından əlavə ətraf jandarm məmurları sərvan Əsədulla Ədib Əminin ixtiyarında olan əşair dəstələri dururdu və pasibanlar ilə üz-üzə olub, şiddət ilə vuruşmağa başladılar. Birinci növbədə nəzmiyyə idarəsi təsərrüf olundu. Vəli sərbaxxana və jandarm idarəsi özləri üçün müdafiə xətti, səngər hazırlayıb, şədidd surətdə müqavimət göstərdilər. Bizim sitatımızla jandarm idarəsinin fasiləsi 25-30 metrədən artıq deyildi. Fədailər jandarmeri idarəsinin mühasirə edib, şiddətli surətdə atışdılar. Vuruşmanın uzanması ehtimal olunurdu. Evin içinə girmək müşkül idi. Bir nəfər fədai ora girmək istəyən zaman onu vurub, öldürmüşdülər. Onun cənazəsi idarənin qabağında qalmışdı. Ev iki mərtəbə idi. Jandarmlar hər iki mərtəbədə səngərlər hazırlamışdılar. Səhər açılan kimi jandarmların işi xatəmə tapmalı idi. Vəziyyəti belə gördükdə olduğum həyətdə balaxananın divarını dəlib, jandarm idarəsinin üzbə-üzündə təqribən 25 qədəmdən artıq olmayan dama yol açdım. Orada iki şəhərin fədailərindən götürüb, şəhərə özüm yüngül avtomatla atışmağa başladım. Təqribən bir saat şiddətli atışma getdikdən sonra fədailərə fərman verildi ki, idarənin qapısını sındırıb, içəri daxil olub, süngü və güllə ilə

orada olan jandarmaları məhv və nabud etsinlər. Təqribən səhər saat 11-də jandarm idarəsi alındı. Baş leytenant Sədiqinin vasitəsilə sərbazlar şədid surətdə müqavimat göstərirdi. Atışma hər an şiddətlənirdi. Sərbazxananın mühasirə nəqşəsi bu cür götürülmüşdü ki, bir tərəfdən sərbazların qaçmağına imkan olsun ələ gələn məlumata görə sərbazlar ki, camaatla üz-üzə olub, mübarizə etmək istəmirdilər. Təqribən saat 2, günortadan sonra sərbazxana bütün güllələri atıb, qurtardıqdan sonra təslim oldu. Lakin 14 nəfər onlardan öldürülmüşdür. Dəstur verildi tamam ölənlərin cənazələri yığılıb dəfn olunsun. Fədailərdən 4 nəfər şəhid olmuşdular ki, onlar da sabahkı gün dəfn edildi və 9 nəfərdən ibarət olan yaralıları jandarm idarəsi təslim olmadan əvvəl avtobus vasitəsilə Ərdəbilə yolladıq. Bu vuruşmadan sonra əvvəl növbədə bank rəisi Nəxçivani ehzar olub, bank sandığı möhrüm olub, surətməclis (protokol) üzrə təhvil verildi.

Amma jandarm rəisi Nəsrulla Ərdəbili qaçmışdı. Abbasqulu (bəxşidar) Ərbabzadə və əşair rəisi Əsədulla Ədib Əmini tutulmuşdular. (bu iki nəfərin vəziyyəti aşağıda izah veriləcəkdir). Tamam ətrafdakı fədailərə və kənd hozələrinə jandarm rəisinin qaçmasının xəbəri verilmişdi ki, onu görənlər kimi tutsunlar. 17 azərdə (8 dekabr) onun arvad paltarında kəndlilər tutub, gətirib Meşkin şəhərində fədailər sitadına təhvil verdilər. (Bu zaman Miyaniyan Təbrizə ehzar olunmuşdur).

Təqribən səhər saat 10-da Abbasqulu Ərbabzadə və sərvan Ədib Əmini və jandarm rəisi baş leytenant Nəsrulla Ərdəbili – hər üçü birlikdə fərmandehlik otağına çağırıldı. Hər üçünə sual verildi ki, Siz nə səbəbə öz ixtiyarınızda olan qüvvələrə əmr vermişdiz ki, axırını güllə qalana dək müqavimət etsinlər. Əlbətdə sizin əmriniz nəticəsindədir ki, hər iki tərəfdən bir neçə nəfər ölüb və yaralanıblar. Siz hansı əmrin əsasında bu əmələ iqdam edibsiniz. Baş leytenant bir yazılı kağız çıxartdı ki, sərvan Ədib Əmini ki, Ərdəbil hərbi qüvvəsinin fərmandehi sərhəng zərif tərəfindən Meşkin şəhərini müdafiə etmək üçün

sərkərdə təyin olub. Və həmçinin aramızda olan böyük dərəcəli əfsərdir ki, O, bu dəsturu veribdir. Bu məsələ sərvan Əsədulla Ədib Əminidən sual oldu. Cavabında O dedi: “Mənə də bəxşdar Abbasqulu Ərbabzadə dəstur vermişdi”. Bu haqda Ərbabzadədən sual olundu. Nəticədə o bu mövzunu inkar edib, dedi: “Bu məsələ təşkil verdiyimiz komisiyon iclasında qərara alınıb, mən belə dəstur verməmişəm”. Əlbətdə hər üçü etdikləri pis əmələ etiraf etdilər.

1. Nəsrulla Ərdəbili – baş leytenant, quruhan dəstə sərkərdəsi, Təbrizli idi. Neçə ildir ki, Meşkin şəhərdə məmur idi. O şəxs olduqca pis adam idi. Əmiraslan Xatəmbəy və başqa bəylər və bəy zadələr ilə əlbir olub, əlindən gəlidiyi cinayəti azadixahlara nisbət əsirgəməmişdi. Onları dəstə-dəstə zindanlara təhvil vermiş və bir iddə kəndliləri döyməklə onları kəndi tərək etməyə məcbur etmişdi. Əmiraslan İsalu, Hatəmxan Küklü hər bir əmələ əl atırdılar. Bu leytenantın köməyi ilə olurdu. Mən özüm şəxsən 1323-cü (1944) ildə Meşkin şəhərə getmişdim. Orada bu adam tərəfindən Meşkin şəhərinin komitəsi və şərq və qərbi hozə sədrlərinin məngənə (sıxılmasını) altına alındığını gözümlə görmüşdüm. O günlər mən Türkpur ilə jandarm idarəsinə gedib, bu adamla danışdıqda ona demişdim ki, xalqa əziyyət etməyin. Bilaxirə bir gün millət sizdən bu günlərin hesabını çəkər”. O gün O mənə cavab vermişdi ki, bu millətin altı min ildir başına vurulub, çörəyi əlindən alınmışdır. Ondan bir iş çıxmaz. Onun qeyrətini bilirik”. Bilaxirə fədailər və məhəlli azadixahlar bu şəxsin edamını istədilər. Səhəri saat 2-nin yarsında azərin 17-də (8 dekabr) Nəsrulla Ərdəbiyə elan olundu ki, sizin əməlləriniz ölümə nəticələnir. Saat iki günortadan sonra bu hökm əməli olacaqdır. Tədqiqat nəticəsində onun 700 tükənə qədər pulu olması aşkar oldu. Əvəzində O, bütün kasıblara və ev kirayəsi buxarı qayıran və özgələrə borclu idi. Tələbkar gəlib, onların tələbləri ödənilirdi. Saat 2 tamamda Meşkin şəhər xiyabanında çaharrahdan şərqə tərəf bir söyüd ağacı var idi.

Əmr verildi ki, onları ora bağlansınlar. Əlbətdə mitinqdə onun əməlləri bütünlüklə izah olundu. O leytenant söz istəyib dedi: “Düzdür mən bu millətin haqqında namərdlik etmişəm. icazə verin mən tək-tək bura yığılanların ayaqlarından öpüb, əfv diləyim. Və bir də Təbrizdən pul istəyim ki, hər kimsədən nə almışam ödəyim”. cavabında dedim: “Yadımdadır ki, 1324-cü ildə (1945) sizə dedim bu millətin yaxasından əl götür. Dedin biz bu camaatın qeyrətini bilirik, əllərindən heç iş gəlməz. Bil bu millət bundan ötrü silah ələ almayıb ki, verdikləri pulları geri alsınlar. Siz ona görə edam olursunuz ki, millətin qeyrətini biləsiniz və bir də sizin kimi xalq düşmənləri bilsinlər millətin müqəddəratı ilə oynayanların cəzası nədir. İstəyimiz budur ki, sizin edamınız tarix səhifələrində dərc olunsun. Gələcək dünya sizin kimi naxələf azərbaycanlılardan ibrət alsın”. Cavabında O dedi: “Arvad paltarın giyəni öldürməzlər. Dedim əgər sizim edamınıza yüz illət vardırırsa biri də odur ki, bu vəziyyəti törədib, özünüz arvad paltarı geyib, qaçmışınız”. Bu danışıqdan sonra edam olundu. Cənazəsi ağacda qaldı.

2. Abbasqulu Ərbabzadə Ərdəbili idi ki, 1321-ci (1942) ildə Sarabda bəxşdar idi. Sarab vəqifəsində (hadisəsində) ki, sərhəng Canpolad ilə bərabər, orada çoxlu cinayətə əl atmışdı. Həmin cərəyan Abbasqulu Ərbabzadənin hazır edib, nəqşə hazırlanmışdır. Bu şəxs Meşkin şəhərində də bütün yuxarıda qeyd olunan cərəyanlarda iştirakı var idi. O birbaşa bu işlərdə müdaxilə etmişdir. Buna görə bu adam da ölümə məhkum oldu.

3. Sərvan Əsədulla Ədib Əmini ki, özü Ərdəbil əhli idi ki, xanəvadəsi (ailəsi) mürtəcə təbəqədən olduğu kimi diplomat bir əfsər idi. Birbaşa Tehran ilə əlaqəsi var idi. Həmişə sirli bir şəxslər paltarlarını dəyişib, bu adamla görüşürdülər. Bu şəxsin əli ilə bütün şahsevən xan və bəylərinə tüfəng verilib və şahsevən içərisində azadlıq əleyhinə olan səbəblər onun əmrilə icra edilmişdir. Onun etirafına görə Yurdcudan Dutdusınana qədər müxtəlif şəxslərə və bəylərə yüz tüfəng vermişdir. O da

ölümə məhkum oldu. Qərbi Meşkinin nüxtəlif bölgələrin fədai dəstələrini təşkil verilib, onun sərkərdəsi o dəstələrin başçısı Kamran Əzizi təyin olmuş, Meşkin şəhərin əmniyyəti ona tapşırıldı. Azər ayının 18-də gecə saat 10-da bir iddə və bir dəstə avtobus vasitəsilə Ərdəbilə tərəf hərəkət etdi. Gecə Fəxrəbadda qalıb, 19-u gecə bu dəstə Təzəkənd, Məhəmmədiyədə, Ərdəbilin 18 kilometrliyində toplandı. Mən özüm Ərdəbilə getdim. Bu mövqedə Kərəmi və Ucarud kəndlərini ki, Əlixan Bəhramxan oğlu və Mollaqlu ki, orada təşkil tapan fədailərin başçısı idilər, mühasirə etdi. Kərəmidə olan jandarm və ordunu Seyidhüseyn Mirqulam və Hüseyn Vətəndust almaq istəyirdi. Oranın fərmandehinə xəbər verdim, 48 saata kimi təslim olsun. Əgər bir ədəd tüfənglərdən başqasının əlinə keçsə iki şaqqa olacaqdır. Bu xəbər ordu fərmandehi kiçik leytenant qorxuya salıb, tüfəngi bəylərə verməkdən çəkindi. Bu mövqə Ərdəbil tipinin (ordusunun) süqutuna iqdam olunurdu ki, İyirmi biri gecə Məhəmməd Cəlil və Hacınağı Vahabzadə Təbrizdən gəlib, orada gedən hadisəni bizə xəbər verdilər. Hacınağı sərhəng Zərivə, Firidun Əfşari və sərhəng Mənzurini sərbazxanadan evinə əmr üzündən apardı ki, birdən onlar Təbrizə tabe olmayıb, müqavimət edərlər. Azər ayının 21-də şəxsən mən düruşgə (fayton) ilə sərbazxanaya getdim. Əfsər və sərbazlardan bir dəstəsi otaqlarda, bir dəstəsi isə səngərlərdə idilər. Uca səslə sərbazlara dedim ki, bütün Azərbaycanda silahlı qüvvə təslim oldu. Onlar Azərbaycan Demokrat Firqəsi tərəfindən buraxılıb. Siz sərkərdələr və ya fərmandehlər əmr verin ki, sərbazlarda olan silahları təhvil alıb, anbarlara qoyun. Eyni zamanda müəyyən yerlərdə müəyyən dəstələr olmuşdur. Sərbazlar bu sözü eşidən kimi sevinc ilə silahları təhvil verib, getdilər. Əfsərlər bu hadisədən sonra qorxuya düşüb, mənə müraciət etdilər. Onları bütün əminliklə, sakit etdim. Sonra sərhəng Zərivə və sərhəng Mənzuriyə elan olundu ki, sərbazxananın silah və bütün təchizatının siyahısını təhvil versinlər. Sərhəng Zərivə elə fikir edirdi ki, dəstgah hənuz

pozulmamışdır. Ona görə sərhəng mənzuriyə əmr etdi ki, onun tabeliyində olan dəstəni sıraya düzüb, təhvil versin. Sərhəng Mənzuri cavab verdi ki, dəstə qalmayıb. O soruşdu: “Nə olub?” onların hamısını ağayı Məhəmmədiovend buraxdı. Bu sözdən sonra sərhəng Zəriv qorxudan tərlədi. Deidm: “Tərləmə, ancaq bunu bil millət qadirdi ki, sizin bu kardon dəstgahınızı ani vahidə pozsun”. Bilaxirə O, vəziyyəti belə gördükdə yazılı şəkildə sərhəng Mənzuriyə yazdı ki, sərbazxananı təhvil versin. Beləliklə siyahı üzrə sərbazxana təhvil alındı. Təqribən 1000 ədəd tüfəng, 72 ədəd yüngül avtomat, 15 ədəd ağır avtomat, 280 min güllə, 72 top, telefon və başqa əşya və təchizatı təhvil aldıq. Bununla da Ərdəbil və onun ətrafında olan xalqın mal, can və namusunu ayaqlar altına alan qəddar və mürtəcə dövlət məmurlarından təmizlənilib, qüdrəti demokrat firqəsinin rəhbərliyi ilə təşkil tapan Milli Hökumətin ixtiyarına keçdi.

Miyana fə dai başçılarında n Məmiqulu Sadiqinin xatirəsi

Mən Məmiqulu Sadiqi azər ayının 10-da 1324-cü ildə (1 dekabr 1945) Mərkəzi Komitə tərəfindən Təbrizə çağrılıb, orada tapşırıq aldıqdan sonra Qulamyəhya yoldaşa müraciət edərək, Ənsari və Məhəmmədəli Ramtin ilə birlikdə Miyanaya qayıtdım. Mərkəzi Komitənin tapşırığına görə Miyana, Gərmrud kəndlilərini toplayıb, onları fə dai dəstələrinə yazılmağa dəvət etdik. Sonra fə al fə dailəri çağırılıb, onlara azərin 14-də (5 dekabr) silah payladıqdan sonra qiyam etdik. Mürtəcə dövlətin jandarmlarını məğlub edib, Gərmrud mahalını öz əlimizə aldıq.

Yoldaş Qulamyəhyanın tapşırığına görə 120 nəfər götürüb, Qaflankuh körpüsünün şah Abbas karvansarasında məskən etdik. 28 gün orada qalıb, bütün oranın əmniyyətini təmin elədim. Yenidən yoldaş Qulamyəhyanın çağırışına əsasən Miyanaya gəldim.

Orada mənə 350 nəfər fədai verdilər. Sultan Mahmudxan ki, Kəlucə kəndində idi, onların qarşısına getməyə məmur oldum. Bu işlə məşğul olduğum günlərdə Cəbrailxanın Qızılı kəndində fədai dəstələri ilə vuruşmasından xəbər tutdum. Təcili öz dəstəm ilə onların köməyinə getdim. Oranı təsərrüf edib, onları tuduqdan sonra qayıdıb, öz postumuz Kəlucə kəndinə gəldim. Yenə bir neçə gündən sonra Qulamyəhyadan əmr alıb Əli Sərabə ilə birlikdə kənd istehkamatına getdim. Bütün gecəni döyüşdən sonra oranı ələ gətirdik. Onları oradan qovduq. Qara Putambuşaniyə kəndlərindən keçib, Oriyad mahalı, Pərilər və Həsənabad, Qaradaş kəndlərində şədiddə vuruşduq. Sonra Oriyad mahalının əmniyyətin təmin etdik. Bütün cəngəllərdə xanlar və məmurxan elatlarına qalib gəldik. Zəncan alınandan sonra Qulamyəhya tərəfindən sonra zəncana çağırıldım. Qulamyəhyadan tapşırıq alıb, Məhəmmədqulu Ramtin ilə Oriyada qayıdıb, atlı suvarilər dəstəməzlə Ənkuran xanı Qulamhüseynxan Bəhadirinin üstünə getdik. Gecə ilə böyük vuruşma oldu. Ənkurani əlimizə keçirdik. Orada iki gün qaldıqdan sonra post təyin edib, özümüz Xəmsə mahalında olan Duz kəndinə hərəkət etdik. Düşmənin dəstəsi Çayırılıda olmağına görə qışın ağır qarlı vaxtlarında gecə ilə Çayırılıya tərəf getdik. O vaxt bütün qoşuna özüm başçılıq edirdim. Gecəni böyük atışmadan sonra düşməni məğlub edərək, Çayırılıni da əlimizə keçirdik. Orada bir neçə gün qalıb, o mahalın bütün əmniyyətin bərqərar etdik. Sonradan düşmənlər Qoltuq kəndində olduğuna görə ora hərəkət etdik. Onlar bizim ordunu almağımızı bilib, oradan Seyidabad kəndinə qaçmışdılar. Biz də bir başa onları təqib edərək, Seyidabada getdik. Orada iki gecə-gündüz vuruşub, axırda düşmən davam gətirməyib, Yayın kəndinə tərəf qaçdılar. Yayın kəndində olan Qızılözən Çayının körpüsü Həmədan-Bicar yolunun keçid körpüsü idi. Biz də yoldaş Qulamin əmrinə görə oraya getdik. Sultan Məmurxan və onun köməkçi xanları ilə qoşunları orada idi. Orada böyük

vuruşmadan sonra qəflətən gecə həmlə etdiyimiz Mahmudxan öz qalan dəstəsi ilə Bicar mahalına getdilər. Biz orada Mahmudxandan aldığımız anbarı açıb, yeşiklərlə dolu gülləri gördük. Güllərin qutularının üstü İngilis dövlətinin nizanları ilə yazılmışdır. Tüfənglərdə 11 açılan və 5 açılan, 3 Tirbar və bir qədər avtomatlardan ibarət idi. Körpü çox əhəmiyyətli olduğundan yoldaş Qulamın əmrinə görə mən öz dəstəmdən bir qədər Seyidabada göndərüb, qalanları ilə orada 6 ay qaldım. Mahmudxan o körpüdən keçmək istəyirdi. Biz də qoymayırdıq. Daimi vuruşma var idi. Onlar əl çəkmədikdən yoldaş Qulamın əmrilə o körpünü gecə ilə dağıtdım. Mayor Məhəmmədli Ramtin xəbər göndərmişdir ki, Məhmudxan və Ənkuran anbarı Qulamhüseynxan Bahadiri özlərinin və bir qədər də kürd atlıları ilə Ənkuran postunu mühasirəyə salıb, fori (təcili) xəbəri alan kimi bir neçə nəfəri götürüb, Ankurana getdim. Bir neçə gün vuruşmadan sonra onlar məğlub olub, qaçdılar. Mən ədə öz dəstəmi götürüb, Yayın kəndinə qayıtdım. Sonradan yoldaş Qulamdan əmr alıb, Zəncana qayıtdım. Qulamın Zəncanda olmadığı üçün Təbrizin verdiyi teleqraf xəbəri ilə mən və yoldaş Məhəmmədli Ramtin təcili Kərəs mahalına hərəkət etdik. Bir neçə gün Kərəstdə (Kərsuf) qalandan sonra Zevinabada getdik. Bütün o dəstənin siyasi rəhbərlik vəzifəsini icra etməyə görə ətrafda olan qoşunlarımızın vəziyyətini təftiş etməkdən ötrü gedirdik. Yolda təsadüfən maşın çevrildi. Mən, Məhəmmədli Ramtin, Həsən Nəzəri və bir neçə fədai ağır surətdə yaralandıq. Ona görə bizi xəstəxana Miyanada olduğuna görə Miyanaya gətirdilər. Neçə müddət yatandan sonra sağaldıq və yoldaş Qulamın əmrinə görə Miyana və Qərnrud fədailərin başçılığına təyin oldum. Oranın əmin-amanlığı bizim əlimizdə oldu. Sonradan Zəncam dəstəsi Miyanaya gəlməyinə görə dilim gəlmir Zəncanı qoşunlar çəkdiyi zəhmətlərdən sonra verib, Miyanaya qayıdalar deyəm. Böyük zəhmətlər, yəni ağır işlər oldu. O dəstələrdən bir qədərini Yoldaş Qulam Yəhya Təbrizə göndərdi. Bir neçə

gündən sonra mürtəcə qoşunların bizim üstümüzə hücumunu eşidib, Qulamyəhyanın əmrinə görə Qaflankuha hərəkət etdik. Mənim yadımda baş leytenant seyid Mustafa Hüseyni və Rəhim Bəxşi də var idi. Düşmən böyük basqınlar edirdi. Təyyarə, top, ağır avtomat və tank aman vermirdi. Biz də öz ətrafımızı bərk saxlamışdıq. Səhər tezdən Rəhim Bəxşi ilə Əmrabadın üstü Şeyxdərabadda olan fədai dəstələri gecə bizə vurduğu düşmən tərəfindən zərbəni yoxlamağa getdik. Miyana vağzalından Əmrabadın üstü Şeyxtərəbada kimi mənim fədai dəstələrim düzülmüşdür. O gecə düşmənlər böyük dəstələrlə gəlirdilər. Məndə iki leytenant köməkçi ki, yuxarıda göstərilib, yəni seyid Mustafa Hüseyni və Rəhim Bəxşinin zirəngliyi ilə bütün həmlələrin qarşısını aldıq. Heç bir yerdən xəbərimiz olmadı. Düşmən Miyana tərəfindən gəlib, bizim arxa tərəfimizi tutmuşdular. Nagahani olaraq bizə həmlə edib, və bizi Caharhalqa kimi mühasirəyə aldılar. O gün mənim 300 piyada fədaim var idi. 22 Azər 1325 (dekabrın 13 1946) gecəsi onlardan bir iddəsini qırub, şiddətli vuruşmadan sonra mühasirəni sındırıb, fədailərə nicat verdik. Miyananı düşmən tutmuşdur. Naçar Təbrizə tərəf qayıtdıq. Bostanabadda dedilər Təbriz alınıb və tutanı da öldürürlər. Ona görə biz 300-dən artıq atlı ilə Ərdəbil tərəfinə getdik. Piyada dəstəsi Sarabda qaldı. Ərdəbil torpağında xan atlıların toplanması bizi dinc qoymadı. Sarab və Ərdəbil arasında olan Manqutay əmniyyətlərin böyük maşından düşmüş dəstəsi ilə qarşılaşdıq. Onların maşının üstündə avtomat qurğusu var idi. Böyük atışma oldu. Axırda oradan dağlar ilə Ərdəbilə aşdıq. O vuruşmada iki adamız qaldı və Ərdəbildə də xan atlı dəstələrinin hər birinə rast gələndə dağıtmaqda keçmirdik.

Onlar 3 Ərdəbil mahalında bizi təqib edib, vuruşurdular. Tainki gəlib, Ərdəbili keçdik. Bir yerdə düşə bilmədik. Gecənin külək və qüdrətli soyuğuna baxmayaraq məcbur idik yolumuza davam edək. Axır vuruşmamız Ərdəbil ilə Nəmin arasında oldu. Bütün xanlardan toplanmış dəstələr ilə atışmağa

məcbur olduq. Bu atışmada bizim əfsərlərdən usta Məhəmməd, Şəkür Qəffari, Rəhim Bəxşi, Qiyas Məqsudi, Şükrəvər, İsa böyük fəaliyyətlər göstərüb, fədailəri düşməyə vermədilər. Oradan meşə ilə aşub, üç gün ac qaldıqdan sonra çox zəhmət ilə ac və yorğun halda gəlib Astaraya çıxdıq.

Sərdəhəra fədai başçılarından Mirəbülfəz Haşimi

Bu şərh-halı yazan mən Mirəbülfəz Haşimi Mirağa oğlu Sərdəhranın Sədrud qəsəbəsində 1298-ci ildə (1916) anadan olmuşam. Bir neçə sinif kənd məktəbində təhsil etdikdən sonra əkinçilik işi ilə məşğul idim. 1318-ci ildə sərbazlıq xidmətinə çağırılmışam.

20 şəhrivər 1320 (11 sentyabr 1941) mən sərbaz idim. Müttəfiqin qoşunu İrana varid oldu. O cümlədən də Sovet qoşunlarının bir hissəsi Azərbaycana gəldi. Sərləşkər Mətbui, Məhəmmədhüseyn Əmini üçüncü ləşkərin ordu rəisləri çox miqdarda pul götürüb, qaçdılar. Mirzə Hüseynxan mayor Mərənddə Şurəvi qoşunun qarşısını almaq üçün vuruşurdu. Sərləşkə qaçandan sonra O, öz qoşununa geri oturmaq əmrini verdi. Elə ki, qoşun bu vəziyyətə düşər oldu sərbazlar dəstə-dəstə silahların, hətta dağlarda olan toplarını da kəndlərdə və çöllərdə töküüb, qaçdılar. Biz əfsərlərlə marağa Yolundan Tehrana qaçdıq. Öz əfsərimiz sərvan Xəzim Nizam bəyləri ki, üçüncü ləşkərin silah anbarının rəisidir Rzapur ilə azərin birinci gecəsi Tehrana daxil olduq. Səhər Tehrandə sərhəng Rzapurun sərbazların silahları atıb, qaçmış və sərbazxanayı da sahibsiz qoyduqlarını gördük. Bir nəfərdən soruşduq bura nə üçün belə olub, cavab verdi ki, “Çox sərbazlar və alay suvariləri silahları ilə birlikdə Tehran ətrafını müdafiə edənlər həqiqətən sərbazxanaya gəlməyib, silahları ilə gediblər.

Bilaxirə iki aydan sonra mən özüm vətənimə qayıtdıqdan sonra gördüm mənim kənd yoldaşlarım irtica və qara diktator zəncirlərin qırılmasından ruha gəlib, dil və qələm azadlığından söhbət edirlər. Təcili işə başlayıb, gizli təşkilat yaratdıq. Bir neçə aydan sonra bu təşkilat ustandar Fəhiminin nökrəri Məhəmməd Adıbəy Sərdəhrada Dehdarı (kəndxuda) tərəfindən kəşf olundu. Nəticədə neçə nəfər yoldaşlarımızdan zindana verildi. O cümlədən İsmayıl Fəhucçıbaşı və Əli Fəthi Zoheyri Sərdrudlu idi. Bir az müddətdən sonra Təbrizdə kanuni-demokrasi (demokratiya ocağı) adında bir təşkilat yarandı. Müəssislərindən Xəlil Azər Badiqan, Xilal Nasiri və Məşədi Hüseyn Rizvan adları yadımdadır. 1321-də (1942) sədrüddə və üskü mahalında bu təşkilatın şöbəsi yaradıldı. Bu təşkilatı Sədrüddə Seyid Əhməd İshəqi və sonra məhəmməd İftixari idarə edirdi. Bir müddətdən sonra onun idarə edilməsini mənə tapşırdılar. Bu tarixdə kəndlilər dəstə-dəstə gəlib, Hizbə üzv olurdular. Məhəmməd Adıbəy və onun qardaşları bizə qarşı mübarizə apardılar. Amma çox tez bir zamanda Hizbin imanlı üzvlərinin yumruğuna rast gəlib, geri oturdular. 1323-cü ilin 11-ci ayında (.....) Kanuni-Demokrasi Hizbi-Tudə ilə birləşdikdən sonra Sərdəhrada və Üskü mahalı da Hizbi-Tudənin rəhbərliyi altına keçdi. Beləliklə kəndlilər böyük fəaliyyətə girişdilər. Onlar artıq jandarmların və ərbabların təhdidlərindən (şantajından) qorxmurdular. Vəli jandarmlar və irticanın satqın nökrələri kəndlilərə çox əziyyət edib, onlar Hizbin güclənməsində və kəndlilərin birləşməsində narahat olmuşdular. Hər gün təzə bir hiyləyə əl atırdılar. Amma kəndlilər mübarizəni ciddi surətə davam etdirirdilər. 1324-ci ildə (1945) ildə ADF təşkil tapıb və Hizbi-Tudə o təşkilatla birləşdikdən sonra firqənin birinci konqresi təşkil tapdı. Bu konqresnin açılış günü kəndli dəstələri Təbrizə təbrik üçün gəlməyə başladılar. Sərdəhradan 2 minə yaxın kəndli Təbrizə gəlib, böyük və yüksək bir nümayiş təşkil verdi. ADF-nin təşkili ilə siyasi mübarizədə iştirak edən kəndlilərin artmasına

səbəb oldu. Mürtəcelərdən başqa xüsusi mülk sahibləri əsnaf və kəsəbə, kargərlərin əksəri bu firqənin üzviyyətini qəbul etdilər. Çox az müddətdə Sərdəhrada 5 mindən çox üzv toplandı. Jandarmların qətl və qarətə başlaması və ərbabların irticaların jandarm qüvvəsinə təkiyyə etməkləri. Firqənin genişlənməsində və məramnaməmizin dil azadlığı və daxili muxtariyyət kimi süarlarından həmçinin əhalinin bizim tərəfimizə gəlməsindən qorxuya düşən mürtəce və dövlətin quldur məmurları kəndliləri qorxutmaq üçün onların əleyhinə şiddətli iqdəm etməyə başladılar. Məxsusən jandarmlar dəstə-dəstə kəndliləri tutub, döyüb zindanlara saldılar. O cümlədən nazimül-dövlə kəndlərində Bağmofda, Lahicanda serjant Çavuşu 5 nəfər jandarm ilə kəndlilərin evlərini talan etdikdən sonra onları şallaqlatdırdı. Ərdəbdə neçə nəfər jandarm qovub, kəndlini əzməyə çalışdılar. Vanevcanda Böyükağa Şalçı, Zəncanda Əskər Baqqar, Ləvəsan kəndində Hacı Əli sədəqanlı o qədər faciə törətdilər ki, həddi yox idi. Döymək, qarə tetmək son həddə çatmışdı. Hər gün dəstə-dəstə kəndlilər firqəyə gəlib, jandarmların zülmündən şikayət edib, özlərindən müdafiyyə etməyə icazə istəyirdilər. Mən və İsmayıl Pişnəməzi jandarm idarəsinə gedib, kəndlilərin şikayətlərini onlara yetirdikdə mənfi cavaba rast gəlirdi. Heç yadımdan çıxmaz ki, bir gün sərhəng Hüməyuninin yanına getdik və jandarmların törətdiyi faciədən şikayət elədik. Cavabımızda dedi: “Biz heç bir jandarmin zülmünün qabağını almayacağıq. Get Şəbüstəriyə denən nə qədər ki, jandarmların öldürdüyü adamlarının şəklini ruznaməyə salırlar, cavabını kəndlilər özləri versinlər”. mən kor və peşman qayıtdım. Bu vaxtlar bütün Azərbaycan kəndlərini dəhşət bürümüşdü. ADF-nin Mərkəzi təşkilatı həmişə bizə səbr etməyi tapşırırdı. Vəli daha kəndlilərin səbr kasası dolmuşdur. Zülm və işgəncə onları bezdirmişdir. Onlar fürsət axtarırdılar. Elə ki, Miyana, Sarab və Şişəvan kəndlilərinin üsyanını eşitdilər. Artıq onların qarışsını almaq mümkün olmadı. Təbrizdə böyük xalq konqresi təşkil

olandan bir gün sonra gecə Sərdəşhə kəndliləri Mill Hökuməti qurmaq fikri ilə Üskü partizanları birlikdə Sədrud jandarm idarəsinin dövrəsini mühasirə edərək, onların yanına ağsaqqalalar göndərdilər ki, təslim olsunlar. Jandarlardan isə bir neçəsi qaçıb, və bir iddəsi silahların təhvil verib, təslim oldular. Sabahdan Sədrud hökumət fədailərin əlin keçidi. Səhəri İngilis konsulu Sədruddan keçəndə bu hərəkətin səbəbini bizdən sual edib, biz jandarmların cinayətlərini və hökumət məmurlarının zülmələrini saymaqla ona cavab verdik. O, özü jandarmların faciəsini təsdiq etdi.

20 azər (11 dekabr) günü Marağa, Şişəvan, Üskü, İlxıçı və Xosrovşah fədailəri general Kəbirinin rəhbərliyi altında Sədrudda cəm olduq. Bunların başçılarından Heydərqulu xan Afaqi, Səfərəli (Səfər Qəhrəmaniyan), Nuri, Yədulla Kələntəri, Əli Miyari, Məhəmməd Hüseyn Təhmasibi, Mirzə Ələkbər Səyyadi, Məşədihüseyn Dunabi, Əli Şəmşiri, Məşədinəcəf İlxıçılı, Kərim Xosrovşahi, Yusif və Mirəli Mənafi Xosrovşahi öz dəstələrinin başında durdular. Adları aparılan fəda başçıları artıq dərəcədə öz fədailərini yaxşıca hazırlamışdılar. Sərdəşhə fədailərinin başçısı mən, İsmayıl Pişnəmazi, Məhəmməd İftixari, İbrahim Xəbbazi, Məhəmməd Tağı Kərbasi, Hüseyn Əzimi, Kərbəlayi Tağı Kuhəng və İzzət Sarıxanı ilə bərabər, idarə edirdik.

20 azər günü laliyə tərəf hərəkət etdik və 21 Azər günü bütün fədailər Təbrizin 4 kilometrliyində toplaşdıq. 21 Azər gecəsi Yədulla Kələntəri, General Kəbiri və mən tənzim olunmuş nəqşə üzrə Sarıdağı tutmağa əhərəkət etdim və bizim şimal tərəfimizi Səmsamın başçılığı ilə hərəkət edən Basminc və mehəranlı fədailəri tutacaqdılar. Gecə saat 4-də Sarıdağa yetişdik. (Səmsam Neymədabadının) öz yerini tutduğunu gördük.

Səhər saat 5-də biz sərbazxanaya həmləyə başlamışdıq. Təbrizin içində də güllə səsi eşidilirdi. Saat 7-də sərbazxanaya daxil olduq. Oranın gecə ilə təslim olmasını gördük. Dəstə-dəstə

fədailər hər 4 tərəfdən sərbazxanaya həmlə etməyə başlamışdı və bu mövqedə Cəbbar Zare və Mirqasım Çeşmazər dövləti ənvəli (ləvazimatı) mühafizə etməyə məsul idi. Xəlil Azərbadiqan, Bilal Azad, Əbdulla Sərangı, Kərim Hacızadə və bir neçə alayları silah anbarlarını mühafizə edirdilər.

Qapını (dərvaza) mühasirə etməyi Cəbbar Zare mənə tapşırırdı. Mən iki nəfər avtomatçı fədai ilə sərbazxana qapısını kəsdim və bəzi sui-istifadə edənlərin qarşısını alıb və dövləti ənvəli saxlamaqla məşğul oldum. Fədailər irtica hökumətinin devrilməsinə sevinərək, havaya güllə atmağa başladılar. Amma bu iş tezliklə sakit oldu. Ona görə ki, bu iş şəhər əhalisinin qorxusuna səbəb olurdu.....

Bu vaxt ADF-nin rəhbəri Pişəvəri, general Danişiyən, Firidun İbrahimi və neçə nəfər sərbazxanaya gəldilər..... Ağayi Pişəvəri məni çağıraraq, 30 nəfər mənim ixtiyarıma fədailərdən qoyduqdan sonra sərbazxananın dövlət ənvəli və silahlarının saxlanmasını mənə tapşırırdı. Fədailərdən Bilal Azadın, Cəbbar Zarein və Xəlil Azərin fəaliyyətin, yəni qışın soyuğunda tüfəng ilə keşik çəkməsini unutmaq olmaz. Bir neçə gündən sonra Sarab fədai başçıları öz fədailəri ilə sərbazxanaya gəldilər ki, onların başçısı Qulamrza Cavidan və sərhən Agahi idi. Qulamrza Cavidanın və Agahinin fədakarlığı, onların fədailər arasında hüsnü-rəğbəti diqqətə layiqdir. O nehzətdə iştirak edənlərdən və sərbazxanaya ətrafdan həmlə edənlərdən Mirkazım Mərənd fədailəri ilə Təbriz kolonellərindən idi. Sadiq Dadar, Qasım Qəzzaq, Abbas Şücai, İsmayıl Ribayi, Hüseyin Ciddi, Abdulla Sarangi, Əli Bağban, Əli Roşəngər, məşədi İsmayıl Müstəqilzaman, Hüseyin Sədiqpur və ayrılıqları da şəhər fədaisinin həmləsində və sərbazxananın və şəhərin mühasirəsində iştirak edirdilər. Sonra ağayi Pişəvəri tərəfindən mən yenə də sərbazxanadan Sərdəhəra fədailərin başçılığına təyin oldum. Çünki bu vəzifəni ifa edən İsmayıl Pişnəmazi Təbriz şəhər deşban rəisi təyin oldu. Fərvərdin ayının 16-da (5 apreldə) məni Təbriz fədailərin rəhbərliyinə təyin etdilər. Bu

gündən Təbrizdə fədailərin təşkilatını düzəltməylə məşğul oldum. Tehran irticai hökuməti bizə xaincəsinə həmlə etdikdə, Təbriz fədailərinin ruhiyyəsi çox yüksək idi. Sərdəhra fədailəri və Hökmabad fədailəri, Qaraməlik fədailərini Urmiyyə şəhərinə yola saldım. ətrafdan fədailər toplanıb, Təbrizdə təlim alırdılar. Təbriz fədailərinin nəzəri-diqqətini cəlb edən bunların xoş dayanması və bir qəpik da olsun kimsədən rüşvət almaması idi. Fədailər mənim tabeliyimdə xidmətlə məşğul idilər min nəfərdən artıq idi. Bunlar həmişə döyüşdə və düşmən təcavüz edən cəbhələrə getməyə ürəkdən hazır olduqlarını bəyan edirdilər və həmişə arzu edildilər ki, azadlıqdan müdaxilə etsinlər. Bu fədailərin ruhiyyələrinin yüksəkliyi bəyan etmək çətindir. Təbrizin atlı səttarxan fədailəri və onların rəhbəri Qəhrəmani ilə keşik verirdilər. Mərənd, Xoy, Sufiyan fədailərinin göstərdiyi fədakarlıq unudulmazdır.

Mənimlə işləyən fədai başçıların bir neçəsinin adlarını aşağıda qeyd etməliyəm:

Mərənd şəhərində - Mirqasım Əjdəri, Salmasda – Rəsuləmi və Arsin Şahuyan, Sufiyanda Mirxəlil Mir İsmayılı və Məhəmədyar, Basmincdə - Səmsam Meymətabadi, Üsküdə - Yədulla Kələntəri, Xoyda – Abbasqulu Sərkari və Çingiz Humapur, Mamağanda Əbülfəz İmani, Xosrovşahda Mirəli Mənafi və Yusif Saibi, İlxıçıda Məşədi Nəcəf, Bostanabad və Tikmədaşda məşədi Hüseyn Tizfəhm, Təbriz şəhərinin fədai başçılarından məşədi Vəli əmi, Hüseyn Rizvan, Rza Hökmabadi, Rza Rzayi – Qaraməlikdən Həsən Naibi Qulamrza, Məhmud Ənvari, Nəib Sultani – bunlar nehzətdə iştirak etmişlər. Müharibə başladıqda Rza Rzai və Babaxan Şirzadın rəhbərliyi ilə bir iddə fədaiini Miyandaba göndərdim.

Təbriz alayında xidmət edən fədai başçılarından Çingiz Humapur, Əhməd Əbdül Əlizadə və serjantlardan Qocaman Xəlil dayı, Rza Hökmabadi, Qulam Bəhmənyar, Mehti Himməti və başqaları var idi ki, gecə-gündüz yorulmadan

fədakarlıq edirdilər. Son zamanlarda Məhəmmədəli Ramtin 500 nəfər ilə fədai alayına gəlib, buradan Hulusu cəbhəsinə getdilər. Məhəmmədəli Ramtin çox layiq adam idi. Fədailər onu çox sevirdilər və eyni zamanda çox inamlı sərkərdə idi. Son gün ki, Mərkəzi Komitə tərəfindən tərki-müqavimət əmri verildi, fədailər divanə olmuşdular və onlar heç razı olmurdular ki, biz təslim olaq. İrtica qoşunlarına Azərbaycanla gəlməyə icazə verək. Deyirdilər: “Biz ölərik lakin bir də jandarmı öz ana vətənimizdə görə bilmərik”. Mən fədai hərəkətində çalışdığım zaman gördüyüm işləri ixtisarla qeyd etdim. Həmçinin aşağıda Sərdəhrada olan fədai başçıları Yədulla Kələntəri, İsmayıl Pişnəməzi, Məhəmməd İftixari haqqında qısaca məlumat verirəm.

Üskü fədailəri və onun başçısı Yədulla Kələntəri haqqında

Üskü mahalı bir mahaldır ki, orada əl dəzgahları, toxuculuq karxanaları çoxdur. Üskünün əhalisi nisbətən ətrafına görə savadlıdır. Bu yerin əhalisinin çox hissəsi təbiətən azadixah və ziyalıdır və eyni zamanda orada böyük maliklər də vardır ki, bunların bəzisi çox şədiddə surətdə azadixahlığa müxalifət edən adamlar hesab olunurlar. Burada firqə işinin başında duran yədulla Kələntəri Üskünün nüfuzlu və mötəbər ailələrindən biri idi. Bu cavan rəşid qəhrəman, çox mübariz, çox təvazükar və ağıllı bir kəndli idi. Onun yaşı 28-dən çox olmadığı halda, Rzaxan hökumətinin qara və möhkəm zənciri altında əzilən məzlumlardan himayət edirdi. Üsküdə Əliağa Pərvizilər kimi adamların mübarizəsindən qorxmayaraq, özü kimi inamlı azadixahlardan bir neçəsi, o cümlədən Əli Təhmasibi, Mirzə Əli Əkbər Səyyadi və Əli Miyari və Əli Şəmşiri kimi cəsarətli adamlardan toplayıb, təşkilat qurmuşdu. Bu cavan Üskü qəsəbəsində çox böyük xidmətlər edib, orada işıq, şosse yol, telefon xətti kimi xeyrli müəssisələr vücuda

gətirdi. Son günlərdə iki yüz Sərdəşhə və üç yüz Üskü, İlxıçı və Xosrovşah fədailəri ilə Hulusu cəbhəsindən getdi. Kələntərinin tabeliyində olan fədai başçılarından Mirzə Əli Əkbər Səyyadi və Əli Miyari, Hüseyn Rəngrəzi, Tağı Kuhəng, İzzət Sarıxanlı və məşədi Nəcəti göstərə bilərəm. Yədulanın Kələntərinin fədakarlığı azadlıq cəbhəsində çox böyük və təsirli olub. Onu heç də unutmaq olmaz. Onun rəftarı Üskü əhalisi və öz fədailəri ilə o mahalda məşhur idi.

İsmayıl Pişnəməzi haqqında

Sərdəşhə mahalının görkəmli azadixahlarından İsmayıl Pişnəməzi isə Sərdrud qəsəbəsində doğulmuş və özü axund Molla Məhəmməd Əli Pişnəməzinin oğludur. Sərdəşhranın əhalisi içində məşhur adamlardır. O, Sərdəşhradan Azərbaycan Milli Məclisinə nümayəndə intixab olmuşdur. Pişnəməzi Təbrizdə Qalabəyi (baş polisi) olduğu zaman Təbriz əhalisinə böyük xidməti olmuşdur. Onun rəftarı çox mülayim idi. O həmişə adi bir fədai kimi fədailərlə rəftar edirdi. Bir il nehzət müddətində yorulmadan Təbrizin əmniyyətini hifz etmək üçün unudulmaz fəaliyyət göstərmişdir.

Məhəmməd İftixarinin haqqında

Məhəmməd İftixari Sərdrud qəsəbəsində anadan olmuş və şəhrivərin 3-dən 1320 (sentyabrın 11 1941) bu tərəfə artıq dərəcədə fədakarlıq edib, bütün göstərdiyi fədakarlıq və natiqliyi ilə Sərdəşhə mahalında məşhur olmuşdur. Nehzətin əvvəllərində daima Qaradağ, Sərdəşhə, Rudqat, Miyandab və Muğanda yorulmadan çalışırdı. O, ömrünün çox çağları bir parça çörəyə möhtac qaldığına baxmayaraq, əbədən məsləkindən üz döndərmədi.

21 Azər 1324-cü il. (1945) Milli Məclis

Böyük xalq konqresinin təyin etdiyi 21 azər gününə dək bütün Azərbaycanca seçkilərə müvəffəqiyyətlə xatəmə verdik. Bu iş fəvqüladə hərərat və səmimiyyət ilə əncam verildiyi üçün xalq tərəfindən böyük rəğbətlə istiqbal olundu.

Azərin 20-də nümayəndələrimizin əksəriyyəti Təbrizdə hazır ola bilmədi. Fəqət Ərdəbil və Astara nümayəndələri şiddətli qar və borana düçar olduqlarına görə gecə saat 8-ə dək gəlib çıxma bilməmişdilər. Biz çalışırıdıq 101 nəfər nümayəndədən biri də qeybət etməsin. Ona görə Ərdəbil və Astara nümayəndələrin gətirib, vaxtında yetirmək üçün əldə olan bütün vəsaildən istifadə etməyə məcbur olduq. Bununla nigaranlıq rəf olmurdu. Şəhərdə olan nümayəndələrdən yuxuya qalib, vaxtında gələ bilməyən də ola bilərdi. Ona görə tapşırıq verdik, firqə üzvlərindən olan bütün nümayəndələr mərkəzi komitə binasında yatsınlar. O gecə fəaliyyətimizin ən yüksək vaxtlarından biri idi. ətrafdan hər an təzə xəbərlər gəlirdi. Ustandar (valilik) bir gün qabaq Tehrana göndərilmişdir. Şəhər əmniyyətini hifz etmək üçün nəzmiyyə idarəsi bizim kontrolumuza keçmişdir. Şəhər əhalisinin xəbəri olmadan fədailər tərəfindən mühasirəyə alınmışdır. Sərbazlar şəhərin müxtəlif məhəllələrini tərk edib, mərkəzi sərbazxanada təmərkküz tapmaq üçün şəhər içərisindən əl və ayaqlarını yığırdırmışdılar. Xalq çox şiddət və iztirab içində və vəhşət halında idi. Dövlət işçiləri əmniyyətin pozulmasından qorxurdular. Bizim tapşırıgımız üzrə demokratlar bazarı və şəhərin müxtəlif yerlərini mühasirə etməkdə idilər. Xalqın hamısı gecənin vəzihəml (doğuş) halında olduğunu hiss edir və onun günəş ilə bərabər, bir növzat (körpə) doğmağını yəqin düşünürdü. Bu növzadın (doğulan) oğlan və ya qız, sağlam və ya əlil olacağını ancaq biz firqə siyasətini idarə edənlər bilirdik. Hələ biz gecənin daşdığı növzadın həyata qədəm qoymadan əvvəl onun vəzifəsini öz beynimizdə müəyyən etmişdik. Bununla belə iş tariximizdə təzə bir iş olduğu üçün çox diqqət və ehtiyac tələb edirdi. Səhər saat 10-da hər qiymətə olur-olsun

məclisi açmağa qərar vermişdik. Bu o gündəki şəraitdə elə də asan bir iş deyildir. Sadə bina məsələsi böyük zəhmətə tamamilə olmuşdur. Biz istəyirdik millət məclisi tam mənası ilə müstəqil və bitərəf şəraitdə iftitar açılınsın olsun. Ona görə firqəmizin ixtiyarında olan binalardan onun təşkili üçün istifadə edə bilmirdik. Çox zəhmətdən sonra bilaxirə “Didəban” sinəmasının intizar salonunu bu iş üçün intixab, oranı abrumən bir hala salmağa müvəffəq olduq. Bu iş bir günün müddətində əncam verilmişdir. Məclis tam mənası ilə milli bir məclis halına salmaq üçün əldə olan və əldə olmayan insanların hamısından istifadə olunmuşdur.

Hətta Təbrizdə olan xarici konsulları da unutmayıb, cələsədə qonaq sifəti ilə şirkət etməyə çağırmışdıq. Şəhərin üləma (ruhani), tüccar, əəyan, maliklər və sair təbəqələrində də rəsmi surətdə dəvətnamə göndərmişdik. Tehran mətbuat nümayəndələri də teleqram vasitəsilə dəvət olunmuşdur ki, gəlib xalqımızın gördüyü tarixi işlərin şahidi olsunlar.

İşin əvvəli olduqca müşkül idi. Milli Məclisimizi təşkil edən nümayəndələrdən 5-3 nəfərdən başqa hamısı milli məclisi hətta tamaşaçı sifətilə də görməmişdilər.

Təcrübəli nümayəndələr isə fars dili ilə yazmağa adət etdiklərindən onların hazırladığı layihələrdən birinə mənə çıxmırdı. Ona görə hər bir işə özüm şəxsən yetişməyə məcbur olurdu. Məsələn məclisin daxili nizamnaməsi üçün təyin olunan heyətin təhiyyə etdiyi layihəni nəzərdən keçirtmək üçün 20 azər günün axşamı saat mənə göstərdilər. Milli Şura Məclisinin nizamnaməsindən iqtibaz etmişdilər. Cümlələr o qədər namərdburd (qarışlıq) və qəliz idi ki, onlardan heç birinə mənə çıxartmaq olmurdu. İstər-istəməz onu kənara qoyub, 1 saatın ərzində məclisimizin vəziyyətinə uyğun və xalqın anlayacağı bir dildə nizamnamə layihəsi yazmağa məcbur oldum. Bundan əlavə məclisin bərnəməsi və orada müzakirə olunan məsələləri təhiyyə edilib, (dünya bəyənən) bir hala salınması üçün bir neçə saatdan artıq vaxt qalmamışdır.

Bununla belə mərkəzi komitə binasında hazır olan yoldaşların məşvərəti (məsləhət) ilə abrumənd bir halda tənzim etməyə müvəffəq oldum. Hərəkatın müvəffəqiyyətlə irəli getməsi bizdə belə qüdrət və bacarıq yaratmışdı ki, yorulmaq, yuxusuzluq (hiss etmədən), işləri bir neçə saatin ərzində əncam verib, qurtardıq.

Bilaxirə böyük fəaliyyət, şiddətli intizar gecəsi istədiyimiz halda xatəmə tapmaqla müəyyən saatda 101 nəfərdən ibarət olan nümayəndələrin hamısı məclisi salonunda oldular. Hətta Ərdəbil nümayəndələri də gəlib yetişə bilmişdilər.

Təbriz o gün çox əzəmətli bir hal almışdır. Xalq dəstə-dəstə Səttarxan xiyabanına axıb, gələrək, nümayəndələrini görmək, və məclisin qərarlarından xəbər tutmaq istəyirdilər.

Quşə kənarında silahlı fədai dəstələri nəzəri cəlb etməkdə idi. O gün mənim boynuma çox ağır vəzifə düşmüşdü. Məclisi təşkil etməklə bərabər, Təbrizdə olan dövlət qüvvəsinin vəzifəsini aydınlaşdırmalı idim. Bu axırıncı vəzifə məclis təşkilindən daha ağır, daha da məsuliyyətli idi. Kiçik bir xəta, sadə bir ehtiyatsızlıq 10 minlərlə gunahsız insanın qanının tökülməsinə səbəb ola bilərdi. Hətta deyə bilərəm nehzətin sərniveştini də diqqət, mətanət, eyni zamanda ciddi və möhkəm təsmim üzərində aparılması idi. Yeri gəldikdə bu xüsusda geniş məlumat vermək olduğundan burada cuziyyata daxil olmaq istəyirəm.

Nümayəndələr, qonaqlar və xarici nümayəndələrin gəlib, çıxması saat 10-na çəkdi. Mən şəxsən məclisə nisbət öz ruhumda şədidd bir ehtiram hiss edirdim. Əksəri tanıyıb, həmkarlıq etdiyim əşxasdan toplanan bu 100 neçə nəfərlik ictimaiyyətdə məxsus bir əzəmət və vüqar hiss olunurdu. Nümayəndələrin hamısı öz tarixi və məsuliyyətli işlərinin mənasını dərk edərək, çox ağır və rəsmi hərəkət edirdilər. Mən yaxın həmkarlarımla simasında belə bir növ rəsmiyyət və özümə qarşı ehtiram hiss edirdim. Gözlərin hamısı mənə

mütəvəccih idi (yönəlmişdi). Hər kəs öz vəzifəsini əncam verərkən mənə minnət qoyan kimi nəzərə gəlirdi.

Mən bunları özümü (göstərmək) üçün yazmıram. Tarixi işin xalqda toolid etdiyi ehsasat bu idi. Onu unutmaq insafdan uzaqdır. Məclisin təşkili, nehzətin aparılmasını yeni tarix mənə müxəvvəl etmişdi (tapşırılmışdı). O gün mən şəxsən təkcə Azərbaycan (deyil) bəlkə bütün dünya üçün yeni bir iş görüldüyünün məsuliyyətini hiss etməyə biməzdim. Mən hiss edirdim ki, hər bir işə ehtiyatla yanaşıb, mətələkçi (atmaca atan) və şux (zarafətçil) azərbaycanlı ilə bərabər, uzun danışan yalançı, ikiüzlü, qələbə vaxtında təməlüqü (yaltaqlığı) göylərə çıxarıb, məğlubiyət zamanında sərzenişi (istehzani), xəyanəti və (alçaqlığı) ən əsfəl (aşağı) dərəcəsinə, aşağı səviyyəyə endirən Tehran mətbuatı həmçinin müəyyən hadisələrdən siyasi diplomatik və beynəlxalq macərələr (hadisə) törədən İran mətbuatı hətta bizim firqəmizə və nəticə etibarını ilə onun başında durduğum üçün mənə baxır. Mən əgər gülünc, yüngül və yersiz iş görsəm, özümlə bərabər, bütün demokratları, bəlkə də bütün Azərbaycan xalqını dünya ictimaiyyəti nəzərində məsxərə və oyuncaq halına sala bilərəm. Əgər düzgün hərəkət edərsə firqə və xalqımız başı uca olub, istədiklərimizi daha asanlıqla ala bilərik. Ona görə öz hərəkətlərimi ölçüb, biçməklə bərabər, fikrimi izhar etməkdə daha artıq dərəcə ehtiyat (gözləyirdim).

Nəhayət saat 10 tamamda nümayəndələrin ən yaşlısı ağayi Nizamü-dövlə, Rəfi birinci tarixi cələsəni müxtəsər bir nitq ilə iftitah etdi. Sonra müvəqqəti bir riyasət heyəti intixab olundu. Bu heyətin riyasəti mənim öhdəmdə olduğundan iclasa idamə vermək üçün foriyyətlə işə başladım. Əvvəlcə müxtəsər bir surətdə məclisin əhəmiyyətini qeyd edərək, nizam-intizamın lüzumunu irəli çəkib, gələcəkdə təzahür və yersiz ehsasatın qarşısını almaq üçün çəpi (əl) çalmaq, yerdən danışmaq kimi işlərin qaydasızlığını qeyd etdim.

Günün bərnəməsini təsdiq etdikdən sonra bilavasitə məclisin daxili nizamnaməsini müzakirəyə qoydum. Onun hər bir maddəsi üçün əlahidə (ayrıca) rəy aldım. Adi mövqələrdə uzun vaxt tələb edən bu iş üçün 2 saatdan artıq vaxt sərf olunmadı. Kiçik bir tənəffüs verdim. Nümayəndələr və qonaqlar bir-birilə tanış olmağa imkan tapdılar. Qabaqdan hazırlanmış çay və şirniyi sərf edərkən nümayəndələr ilə qonaqlar arasında məclisin gedişi və onun əzəməti haqqında səmimənə danışmaq başladı. Xaricilərdən Şuralar İttifaqı baş konsulu, Tas (agentlik) nümayəndəsi, Fransanın Təbrizdə olan Ajans (xəbər agentliyi) və qeyriləri dəvətimizi qəbul edərək, hazır olmuşdular. Mütəəssifənə Tehran azadixah mətbuat nümayəndələri hələ gəlib çıxma bilməmişdilər. Xaricilər də xalqın ehsasından mütəəssir olmuşdular. Məsələn Fransa Ajansı məni təbrik edərək çox bəşəşət ilə (sevinclə) “Mən özümü Fransa parlamentinin cələsində olduğu kimi hiss edirəm”,-diyə əllərini sıxdı. Sonra əlbətdə O, irticai mənbələrin işarəsi ilə özünün cələsədə hazır olduğunu ayrı cür təfsir etmişdir..... Hər halda, Milli Məclisimizin birinci cələsəsi iş cəhətindən fəvqüladə səmərəli olduğu kimi zahiri görünüş cəhətdən daha güzəl, daha yaraşığı idi.

Tənəffüsdən sonra cələsə təşkil tapdıqda məclis xaricində tüfəng və (avtomat) səsələri eşidilməyə başladı. Mərənd fə dai başçılarından (.....) adlı bir adam fə dailərdən bir dəstə götürüb, şəhərə soxularaq, polis nahiyələrini işğal etməyə başlamışdır. Mən əvvəldən hər ehtimalın qabağını almaq üçün tədbir görüb, şəhərin əmniyyətini möhkəm əllərə tapşırduğuma görə hadisəni çox sadə tələqqi edərək (tutaraq), cələsəyə idamə verdim. Nümayəndə və qonaqlardan bəzisi təşvişə düşüb, kiçik məktublar vasitəsilə məndən məsləhətləşdilər. Mizimin üstünə toplanan yüzdən artıq məktuba fəqət təbəssümlə cavab verib, öz işimi görməkdə idim. Mənim sükutum nümayəndələri qane etmişdir. Sonra da özləri tüfəng və müsəlsəl səsəsinə alışıb, sakit oldular.

Bu cələsədə məclisin daimi riyasət heyətini intixab etdikdən sonra ağayi Şəbüstərini çağırıb, cələsənin idarəsini ona tapşırıdım. Bərnəmə mocibincə üçüncü məsələ milli dövlət təşkilindən ibarət idi. Ağayi Şəbüstəri məclisin rəyini soruşduqda nümayəndələrin hamısı bir rəy ilə bu işi mənə mühəvvəl etdilər (tapşırıdılar).

Bu kimi sadə bir vasitə ilə milli nehzətimiz özünün yaranmasını meydana qoyaraq, hökumətin əsasını qoydu. Bir neçə saatdan artıq davam etməyən məclis Azərbaycan xalqının sərniveştini əlinə ala bilən, tam mənası ilə bir demokratik milli rejim bir dövlət quruluşu yaratdı. Beləliklə kiçik ölkələrdə həqiqi demokratik dövlət yaratmağın asanlığı bir daha meydana çıxdı.

Həmin 21 Azər günü Mərkəzi Komitə riyasət heyətinin tapşırığına istinadən (əsasən) aşağıdakı təfəsil üzrə Milli Hökumətin vəzirlər heyətini məclisin günortadan sonra təşkil olunan ikinci cələsəsində müərriflik etdim (tanıtdırmaq).

1. Baş nazir Seyid Cəfər Pişəvəri.
2. Daxilə vəziri (daxili işlər naziri) Doktor Salamulla Cavid.
3. Xalq qoşunları vəziri Cəfər Kaviyan.
4. Fəlahət vəziri Doktor Məhtaş
5. Maarif vəziri Məhəmməd Biriya.
6. Səhiyyə vəziri Doktor Orəngi.
7. Maliyə vəziri Qulamrza İlhami.
8. Ədliyyə vəziri Yusif Əzima.
9. Post, Teleqraf və Yol işləri vəziri Rəbi Kəbiri.
10. Ticarət və iqtisad vəziri Rza Rəsuli.
11. İş və zəhmət vəziri təyin olunana dək bu vəzifə baş vəzirə mühəvvəl olunur.

Bu Heyəti Milli Məclis çox səmimiyyətlə qəbul etdi.

Milli dövlət təşkili ilə yeni və mühüm bir məsələ meydana çıxmışdı. O demokratik və xalq hakimiyyətinin əsasını təşkil edən mücriyyə (icra edici), müqənninə (qanunverici) və

qəzaiyyə (məhkəmə) qüvvələri bir-birlərindən ayrılmasından ibarət idi. Bu əsas məsələni təxirə salmaq olmazdı. Çünki məclisimiz firqənin ən fəal və ən yararlı üzvlərindən təşkil olduğu üçün onların vücuduna şəhər və kəndlərdə ehtiyac var idi. Düşmənlər hələ tamamilə əzilib, ortadan çıxarılmamışdı. Onlar gərək müstəqil bir surətdə mübarizəni idama verəydilər. Ona görə mücriyyə qüvvəsindən ibarət olan Milli Hökumətin qurulduğu zaman müqənninə dəstgahının əsasını qoymağa başladığı. Necə ki, təkrarən yazmışam, iş bizim üçün təzə iş idi. Bir-birini təqib edən şiddətli və fəvqüladə işlər bizə başqa demokratik dövlətlərin qanunlarını mütaliə etməyə imkan vermirdi. Ona görə gördüyümüz tədbir və yaratdığımız müəssisələri gündəlik ehtiyacımızı və əsas hədəfimizə uyğun olaraq yaratmağa çalışırdıq. Əlimizdə müəyyən bir ölçü var idi ki, o ölçü bizə yeni işləri düzgün həll etməyə imkan verirdi. Ölçüdə hədəf xalqın hökumətində doğrudan-doğruya şirkət etmək şəraitini yaratmaqdan ibarət idi. Bizə belə gəlir ki, həqiqi demokratiya o vaxt təmin ola bilər ki, qüdrət xalqın hamısının iştirakilə seçilən məclisin ixtiyarında olsun. Məclis isə bu qüdrətdən xalqın səadəti üçün istifadə etməli idi. Bu da ancaq möhkəm payə və əsas üzərində qurulan bir mücriyyə heyəti yəni hökumət vasitəsi ilə ola bilər. Hökumət isə əmələn xalqdan təşkil tapan qanunverici müəssisə yəni məclisin intixab etdiyi məmurlar heyəti (hökumət işçiləri) başqa bir qüvvə deyildir. Üçüncü qüvvə hesab olunan qəzaiyyə (məhkəmə) qüvvəsi də bizə elə gəlir ki, xalq nümayəndəsi tərəfindən intixab olsa yaxşıdır. Ona görə qəzavət (məhkəmə) qüvvəsinin ən ali məqamı məclis tərəfinin intixab olunmasını irəli sürükd. Biz eləyə bildik bu işi məclisin intixab etdiyi ədliyyə vəzirinə tapşıraq. Bu işi bu surətdə qəzavət qüvvəsi ilə icraiyyə qüvvəsi bir-birinə qarışmış olardı. (Onda demək olardı ki,) vətəndaşların bir-biri ilə olan əlaqələrini təyin edən qüvvə kiçiklərdi. Bu mülahizələr ilə heyəti Milli Məclisə müərriflik edərək, ən ali qəzai məqam hesab olan “divani-ali təmiz”

rəisimizi baş müddəiyül-ümumi (baş prokuroru) da müərriflik etdi. Divani-alinin (kanstitusiya məhkəməsi) riyasət heyətinə ağayi Qiyami, baş müddəiyül-ümumiliyə ağayi Firidun İbrahimi kandidat göstərmişdi.

Milli Şura Məclisnin daxili nizamnaməsindən iqtibas olan layihənin rədd etməyimizin səbəbi də onun bizim məclis şəraitimizə uyğun olmaması idi. O nizamnaməyə görə məclis həmişə iclas etməli və məclis nümayəndələri dövlət işlərindən bərkənar olmalıdır (çıxarılmalıdır). Bizim üçün bu təqribən qeyrimümkün olan şərt idi. Bizim işçilərimiz daimi olaraq işdən azad edib, Təbrizdə saxlaya bilməzdik. Onsuzda təcrübəli, savadlı iş bacaran adamlarımız kifayət etməzdi. 101 nəfər fəal üzvdən əl götürmək olmazdı. Bundan əlavə onların maaşını təmin etmək Azərbaycan üçün ağır və çətin idi. Əslən İran məclisi boş boğazlar yığınağı olub, heç bir müsbət iş görməyə qadir olmadığını biz əməldə görmüşdük. Ona görə nümayəndələrimizi dövlət işindən məhrum etməyib, məclis nümayəndəsinin, eyni zamanda dövlət işlərində çalışa bilməsinə icazə verdik. Fəqət kabinet üzvləri (vəzirlər) kabinet üzvlüyündə qaldıqları müddətdə nümayəndəlik ixtiyarından məhrum edildilər. Onlar da vizarətdən (vəzifədən) düşdükdən sonra məclisə gəlib nümayəndəlik Haqq və ixtiyarından istifadə edə bilərdilər.

İran məclisinin düçar olduğu boşboğazlıq naxoşluğunun Azərbaycanda qarışısını almaq üçün bizim məclisimizin riyasət heyətinin təşrifəti bir müəssisə olmaqdan xilas edən əməli və ciddi bir fəaliyyət halına salaraq, milli məclisin ümumi iclasların tətıl olduğu müddətdə (fasiləsiz zamanında) onun tapşırıqlarını icra etməyi bu heyətin öhdəsinə qoyduq. Bundan əlavə nizamnamə möcibincə riyasət heyəti dövlət tərəfindən təklif olunan bütün layihələri nəzərdən keçirib, təsdiq etdikdən sonra icra məqsədi ilə dövlətə qaytarmaq ixtiyarına malik idi. Əlbətdə ümumi bu layihələri nəzərdən keçirilib, qəbul və ya

rədd edilməsi məclisin ümumi iclasına mərbud olan (aid olan) məsələ idi.

Bu vasitə ilə biz müqənninə işini fəvqüladə bir surətdə surətləndirməyə müvəffəq olmuşduq.

Necə ki, yuxarıda göstərdim. Biz istər məclisdə, istərsə məclis xaricində nizamnamə layihəsinin tənzimləməsinə bir neçə saatdan artıq vaxt sərf edə bilməmişdik. Onda bəzi mühüm nöqsanlarda var idi. Məsələn məclisin riyasət üzvlərinin təcidi (əvəzlənməsi) unudulmuşdur. Halbuki, əməldə böyük müşkülata səbəb olurdu. Bundan başqa kiçik nöqsanlar da var indi ki, biz fikir edirik. Müruri-zaman ilə onları islah edə bilərik. Milli Məclis istər qurulduğu günlərdə, istərsə sonralar bizim işlərimizin düzgün bir surətdə icra edilməsində fəvqüladə müəssir kömək göstərirdi. Məxsusən Milli Hökumət zamanı məclisin riyasət heyəti çox şədiddə fəaliyyət göstərirdi.

Adətən biz gördüyümüz işləri başlamadan əvvəl ona qanuni şəkil verib, məclisdən keçirməli idik. Əgər məclis həmkarlıq fikrində olmasaydı, bizim verdiyimiz layihələri təxirə sala bilərdi. Ağayi Qiyami bu işləri təsvib etmək üçün heyəti rəisəyə lazım olduğunu bəyan edib, dedi: “Bu məsələyə görə mən ağayi Pişəvərini doktor Məhdəşi və İlhamini müvəqqəti riyasət heyəti üçün pişnəhad edirəm”. Ağayi Qiyaminin təkilfi məclisdə əksəriyyətlə qəbul edilib, müvəqqəti heyəti-rəisə öz yerlərində hazır oldular. Ağayi Pişəvəri: “Əgər icazə versəniz məclisin nizamnaməsini ağayi Vilayi oxusunlar. Mən pişnəhad edirəm ki, nizamnaməni oxuyandan sonra tək-tək maddələrinə rəy alınsın. Nizamnamə barəsində hər kəsin təklifi olsa yazıb, riyasət heyətinə versin ki, gələcəkdə onu nəzərdə tutsunlar. Ağalardan xahişim vardır. Milli məclis mitinq deyildir. Əl vurmaq və ibrazi-ehsasat etmək məclisə yaramaz. Bu qism ibrazi-ehsasat məclis üçün münasib deyildir. Əgər biz istəsək işimizi qabağa aparaq, gərək məclisin daxili nizamnaməsini kamilən müraat edək”. Ağayi Vilayi nizamnaməni oxumağa başladı. Nizamnamə

oxunduqdan sonra ağayi Pişəvəri onun hər maddəsinin ətrafında geniş surətdə izahat verdilər. Bəzi maddələr barəsində aşağıda qeyd olunan şəkildə nümayəndələr tərəfindən təzəkiirlər verildi.

Ağayi Haşimniya: “Vəzir və rəis qəziyəsi (məsələsi) nə cür olmalıdır? Aya vəzir həmin rəislərin işin görəcək ya ayrı işə məmurdur.”

Ağayi Pişəvəri: “Xeyir! İcraedici hakimiyyət təşkil tapdıqdan sonra riyasət olmayacaq. Fəqət Azərbaycanın ətraf şəhərlərində və aşağı idarələrində rəis olacaqdır. Böyük işlərə vəzir yetişəcəkdir”.

Ağayi Müəyyiri: “Ərz edirəm vizarəti xarici (xarici işlər nazirliyi) əgər Tehranda bir müahidə ya qərarlar bağlaya ki, bizim zərərimizə ola onda nə etməliyik?”

Ağayi Pişəvəri: “Ağayi Müəyyirinin dediyindən belə anlaşılır ki, biz gərək bu barədə çox dəqiq olaq. Hələ Tehran məlum deyil bizim muxtariyyətimizə nə cür baxır. Əgər o bu barədə aqılanə rəftar etsə o mövqedə bu qəziyəni də həll etmək olar. Əgər aqılanə rəftar etməsə onlar tehranın münasibəti bu məclisin öz əmrinə bağlıdır”.

Babkin Qoruqçıyan: “Azərbaycanda vəzarəti xaricə də olmalıdır. Zira (ona görə) dövlət bu günə qədər Azərbaycanı hər cəhətdən xaraba qoyub, ona bir maşın karxanası təhiyyə etməyibdir. Ona görə də bizim gərək xarici vizarətimizdə olsun. Ta onun məcibincə xarici dövlətlərlə daxili müzakirə olub (müzakirəyə girək) karxana və sair sənəti şeylər varid edək”.

Ağayi İlhami: “Ağayi Babkin gərək təvəccüh etsinlər ki, iqtisadiyyat ilə siyasəti xaricinin çox fərqi vardır. Vəzarəti xarici ölkələr ilə siyasi münasibət saxlamaq üçün nəinki ticarət etmək üçün. Buna görə bizim xarici siyasətimizi İran dövləti özü idarə edəcəkdir. Sadiratımızı əlbətdə özümüz idarə edə bilərik”.

11-ci maddə oxundu. Ağayi Şahin dedi: “Yüzdə 25 % vergi verməyə əqidəm yoxdur.

Bu mövzuya əsasən ölkənin aidatının 25 % mərkəzi dövlətə verilməlidir”.

Atəşxan Bəyat Maku: “Biz ağayi Pişəvərinin dediyi kimi İran dövlətinin istiqlalına (Azərbaycan) yüzdə 25 % aidatını gərək Tehrana göndərsin. Zira əlavə əz məxarici daxili (daxili xərclərdən əlavə) xaricdəki diplomatiyanı idarə etməyə çox büdcə lazımdır və yenə də bizim Tehrandakı nümayəndəmiz. Orada hüquq verəcəkdir”.

Məclisin daxili nizamnaməsi əksəriyyətlə təsdiq olduqdan sonra Ağayi Pişəvəri dedi: “Bu nizamnamənin ola bilər çox nöqsanları olsun. Buna görə də hər kəsin təklifi və ya iradı varsa riyasət heyətinə yazıb, versin. Ta onu oxuyub, nizamnaməni icra etsinlər. əlbətdə nizamnamə sonra bir də məclisə gətiriləcək. Ta dübarə təsvib olsun”.

Ağayi Müəyyir: “Ərzim yoxdur. Fəqət budur ki, onu (nizamnaməni) bir neçə dəfə yazıb, nümayəndələrə versinlər”.

Ağayi Pişəvəri: “Bu nizamnamədən bir nüsxə hər vəkilə veriləcəkdir. İndi biz nizamnamə mocibincə daimi riyasət heyəti seçməliyik. Ağalar hər kəsi məsləhət görsələr bu məqama namizəd etsinlər. Mənim əqidəncə ağayi Şəbüstərini ki, əziz və fəal dostumuzdur, bu məqama namizədlilikə layiqdir. Ağalar yenə də öz əqidələrində azaddırlar”.

Ağayi Şəbüstəri 69 məxfi rəy ilə Azərbaycan Milli Məclisinin riyasətinə intixab oldular. Sonra ağalar Rəfii (68 rəy ilə), Badiqan (70 rəy ilə), Covdət (63 rəy ilə) müavinət riyasəti-məclisə intixab oldular (məclis rəisinin müavinləri seçildilər).

Ağayi Məhəmməd Əzima (59 rəy) və Mirrəhim Vilayi (54 rəy) məxfi rəy ilə münşiliyə (katibliyə) intixab oldular.

Ağalar Dilmuğani (56), Muradəli Teymuri (55), Əskər Dibaiyan (57) məxfi rəy ilə məclisin riyasət heyətinin üzvlüyünə intixab oldular.

Ağayi Piəvəri: “Mən ağayi Şəbüstərinin riyasəti daimi məclisə (məclisin daimi sədrliyinə) intixab olmağını təbrik edirəm. İndi bizim vəzifəmiz qurtardı. Ağayi Şəbüstəri buyursunlar öz vəzifələrini əncam versinlər”.

Ağayi Şəbüstəri mizin arxasında qərar tutub dedilər: “Ağaların bəzisinə məlumdur ki, 29 abanda 700 nəfər nümayəndə məclisi müəssisani Azərbaycanda iştirak etmişdilər ki, 150 min nəfərdən mütəcaviz azərbaycanlı onları öz tərəfindən nümayəndə etmidir. (bəzi ağalara məlumdur ki, 29 abanda 150 min nəfər azərbaycanlı tərəfindən 700 nəfər müəssislər məclisinə intixab olmuşlar). Məclisi müəssisan nümayəndləri öz arasında 39 nəfərlik bir riyasət heyəti intixab etdilər ki, Azərbaycan Heyəti Millisi adlanırdı. (Azərbaycanın Milli Heyəti).

“Heyəti Milli Azərbaycana tapşırılmışdı ki, Azərbaycanın intixabatının vəsailini fərahəm etsinlər. Bu heyətdə 21 gün zərfində (ərzində) bütün Azərbaycanda intixabatı başlayıb, xatəmə verdi. Bu gün çox iftixar edirəm ki, Azərbaycan Məclisi Millisi rəsmən iftitah tapır. Bu məclisin iftitahı ilə Heyəti Milli Azərbaycanın vəzifəsi axıra çatır. Buna görə də Azərbaycanı gələcəkdə idarə etmək üçün bir dövlət lazımdır. Demokratik üsulunda qeyd olunduğu kimi bizdə məclisdə əksəriyyətə malik olan Hizbin sədrini dövləti təşkil etməyə dəvət edirik.

“Ağayi Pişəvərini ki, demokrat firqəsinin möhtərəm sədri ki, bizim fəal ciddi və səmimi dostlarındadır və Azərbaycanın azadlığı uğrunda böyük fədakarlıqlar edibdir. Azərbaycan dövlətini təşkil verməyə dəvət edirəm. Xahiş olunur böhrana tezliklə xatəmə verməkdən ötrü öz kabinetini təcili surətdə günortadan sonra məclisə müərriflik etsinlər”.

Məclis saat 11-30 qurtarıb, ikinci cəlsə günortadan sonra saat 3-ə məkul oldu (keçirildi).

Azərbaycan Milli Məclisinin daxili nizamnaməsi

1. Azərbaycan Məclisi Millisi (Milli Məclisi) nümayəndələrin yarısından çoxu Təbrizdə hazır olduğu vaxt iftitaht olunur.

2. Məclisi Millinin birinci cələsəsi nümayəndələrdən ən çox yaşlının riyasət heyəti və iki nəfər ən cavan nümayəndələrin sabiqliyi ilə açılır.

3. Məclis iftitaht edildikdən sonra ələni rəy ilə müvəqqəti surətdə 1 rəis və 2 katib intixab olunur

4. Bu müvəqqəti heyət forən nümayəndələrin etibarnamələri və intixabat carayanı haqqında qozariş vermək üçün heyəti nəzarətə (nəzarət heyətinə) danışmaq icazəsi verib.

5. Etibarnamələr nəzərdən keçirildikdən sonra məxfi rəy ilə aşağıdakı qərar ilə 9 nəfərdən ibarət 1 daimi heyət intixab olunur. Heyəti rəisə 1 nəfər rəis, 3 nəfər müavin, 2 nəfər katib, 3 nəfər üzvüdən ibarətdir.

Heyəti-Rəisənin vəzifələri

1. Məclisin cələsələrini idarə etmək.

2. Məclisin tətill vaxtında onun vəzifələrini öhdədar olub, dövlət tərəfindən verilən qanun layihələrini azmayış üçün qəbul edib, ümumi iclasının təsvibinə yetirmək.

3. Heyəti-sriyasəti-Məclisi-Millinin mali (maliyyə) və idarə işlərini münəzzəm surətdə idarə edib, onun illik büdcəsini tənzim və onun gəlir və çıxarını müəyyən edir.

4. Heyəti-riyasət məclisin daxili və idarə işlərini dolandırmaqdan ötrü sadə bir idarə təşkil edir və onun işlərini müstəqimən öz təhti-idarəsində saxlayır.

5. Heyəti-rəisə Məclisi Millinin idarə işlərinə nəzarət etmək üçün məclisin bazirəslük idarəsini (nəzarət komitəsi) vücuda gətirir.

6. Məclisin açıq iclaslarında qonaq sifəti ilə hazır olmaq üçün xarici dimplomasi nümayəndələri, həmçinin məclis nümayəndələrinin zəmanəti ilə qonaqlara məxsus (xüsusi)

dəvətnamələr vasitəsilə icazə verilir. Lakin bu şəxslərin müzakirətdə iştirak etməyə və izhəri-əqidə və ehsasat eləməyə haqları yoxdur.

7. Məclisdə rəisinin icazəsi olmadan danışmaq olmaz.

8. Növbədən xaric danışmaq üçün məclisin xüsusi qərarına ehtiyac vardır.

9. Dəsturdan əvvəl danışmaqdan ötrü də məclis xüsusi qərar qəbul etməlidir.

10. Nümayəndələr növbə ilə danışmalı, bu növbə katiblərin vasitəsilə qeyd və rəis vasitəsilə elan olunmalıdır.

Mütəfərriqə (pərakəndə) maddələr

1. Məclisin cələsələri iki növdür: ələni və məxfi (açıq və gizli).

2. Ələni cələsələrdə diplomasi nümayəndələr, ruznamə müxbirləri və tamaşaçılar şirkət edə bilər.

3. Məxfi cələsələrdə şirkət etmək üçün nümayəndələr, vəzirlər və onların müavinlərindən başqa kimsəyə icazə verilmir.

4. Məclisin danışdıqlarında nümayəndələr və heyəti dövlət üzvlərindən və vəzirlərin müavinlərindən başqa kimsə şirkət edə bilməz.

5. Qonaqlardan və ruznamə müxbirlərindən intizamı pozmaq istəsələr rəis onları iclasdan ixrac edir. Hətta onu müvəqqədən saxlatdıra bilər. Əgər onun əməli şədiddə olursa saleh məhkəmə vasitəsilə mücazət olunur.

6. Məclis cələsələrinin vaxtını təyin etmək heyəti rəisinin vəzifələrindən olduğu halda, nümayəndələrin 99 nəfərin təqazası ilə də iclas çağrıla bilər.

7. Məclis binasına silah ilə daxil olmaq olmaz.

8. Məclisi Milli üzvlərindən iki əsası komisiyon təşkil olunur. Birinci maliyyə komisiyonu, ikinci xalq qoşunları işləri komisiyonu.

9. Müddəyül-ümum kül və rəisi təmiz (prokuror və kanstitusiya məhkəməsi sədri) təyin etmək məclis vəzifələrindədir.

Dövlət təşkili Haqqında

1. Azərbaycan muxtar dövləti məclis vasitəsilə təyin və təsvib olunur.

2. Məclisi Millidə əksəriyyət qazanan firqənin rəhbəri (lideri) məclis rəisinin dəvəti ilə heyəti dövləti intixab edib, təsvib üçün Məclisi Milliyə təqdim edir.

3. Dövlət yəni Quvayi (qüvvələr) mücriyyə, məclis yəni quvayi müqənninədən tamamilə ayrı olmalıdır.

4. Azərbaycan milli dövləti vizarət xanaları ibarətdir:

(1. Baş vəzir

2. Daxilə vəziri

3. Maliyyə vəziri

4. Xalq qoşunları vəziri

5. Ədliyyə vəziri

6. Fəlahət vəziri

7. Səhiyyə vəziri

8. Yol, post teleqraf və telefon vəziri

9. Ticarət və iqtisad vəziri

10. İş və zəhmət vəziri

11. Maarif vəziri).

5. Məsul vəzirləri baş vəzir təyin edir. Lakin onun təsdiqi Məclisi Millinin vəzifələrindəndir.

6. Heyəti dövlət müştərək bir surətdə Məclisi Milli qabağında məsul olduğu kimi vəzirlərin tək-təkidə məsuldurlar.

7. Məclis heyəti dövlətdən və tək-tək vəzirlərdən sual və istizah edə bilər. Və bu halda, dövlət və vəzirlər cavab verməyə məcburdurlar.

8. Əgər dövlətin təqdim etdiyi layihələrdən biri rədd olunursa vəzir onu islah edib, təzədən məclisə təqdim edə bilər.

9. Rəisi dövlət vəzirləri müərriflik etdikdən sonra dövlətin proqramını məclisə təqdim edir. Məclis onun islah və ya rədd edilməsində muxtardır.

10.Hər il dey ayının əvvəlinə qədər dövlət ölkənin büdcəsini Məclisi Milliyyə təqdim etməli və məclis İsfəndin ayının əvvəlinə dək onu təsdiq etməlidir.

11.Məclisi Milli müvəzzəfdır Azərbaycan dövlət aidatının yüzdə 75-ni Azərbaycanın öz daxili məsarifinə ixtisas verib, yüzdə 25-ni dövlət mərkəzi məsarifindən ötrü Tehrana göndərməyə icazə versin.

12.Azərbaycanın dəxli və xərci (gəlir və çıxarı) Azərbaycanda təmərüz toplanmalı, fəqət mərkəzi dövlətə təxsis olunan qismətlər isə tehrana göndərilməlidir

Milli Hökumətin quruluşu

Milli Hökumət 21 Azərdə Milli Məclisin qərarı üzrə birinci cələsəsi təşkil tapdı. Azərbaycanda sabiqəsi olmayan bu ağır vəzifəni yəni hökumət təşkilini məclis mənə mühəvvəl etmişdir. İşçilərimizin təcrübəsizliyinə, kadr azlığına baxmayaraq bir neçə saatın ərzində 10 nəfərdən ibarət olan kabinet üzvlərini təyin edib, məclisə gətirdim. Məclis vəzirlərin heç birinə etiraz etmədi.

O günlərdə vəzir sözü xalq üçün o qədər təzə idi ki, onu təəcüb ilə ağızlarına gətirirdilər. Lakin bu təzəlik çox tez fəramuş olub xalq onu həqiqət olaraq qəbul etdi. Hökumət təşkilindən daha əhəmiyyətli dövlətin bərnəməsi idi. İranda məmulən (ümumiyyətlə) bərnəmələri fəqət zahirsazlıq və təbliğat məqsədilə küllüyat üzərində yazarlar. Ona görə burada heç bir dövlətin öz bərnəməsini həyata keçirdiyi görünməmişdir. Həqiqətdə dövlətlər yazıb, məclisə verdikləri bərnəmələri özləridə iş cərəyanında nəzərə almazlar. Onların fikrincə bərnəmə bir iş, hökumət və məmləkətdarlıq isə ayrı bir işdir. Bu cəhətdən onların gördükləri iş məqsədsiz, hədəfsiz

olaraq günün qabağa gətirdiyi hadisələrin çərçivəsinə məhdud olub qalar. Ondan məmləkətin gələcəyi üçün heç bir fayda hasil olmaz.

Biz təbiidir ki, bu adəti mürəat edə bilməzdik. Bizim bərnəməmiz xalqın ehtiyacı üzərində qurulduğuna görə millətin gələcəyini və ölkənin səadətini təmin etmək üçün vasitə olmalı idi.

Bu iş nə qədər müşkül olsa da bizim üçün qeyri-mümkün deyildir. Çünki, xalqımızın ehtiyac və arzularını çox gözəl təşxis vermiş adamlar idik. İran azadixahlarının sənələrdən bəri icra etmək arzusunda olan islahat şüarları bizi həmişə düzüb, müzakirə etdiyimiz məsələlərdən idi. Bundan əlavə Milli Hökumət ölkədə böyük bir nehzət yaradan ciddi bir firqənin təşkil tapdığı üçün o firqənin məramnaməsini və gündəlik şüarlarını unuda bilməzdi. Biz iki ay yarımliq şədid mübarizədə xalqımızı təşkil etmək onların irticai quruluşun əleyhinə qaldırmaq üçün müəyyən vədlərdə vermişdik hökumət əlimizə düşdükdə o vədlərin hamısına əməl etməyə məcbur idik. Əgər bunun xilafinə rəftar etmiş olsaydıq. Xalq bizə etimad etməzdi. Bir də biz yeni bir rejim vücuda gətirməyə başlamışdıq. Bu rejimi küllü sözlər və müşəşə (çəşidli) cümlələr üstündə deyil, əməli tədbirlər, aydın və açıq nəqşə və proqram üzərində qurmaq mümkün ola bilərdi. Bunlar və burada qeyd olunan çoxlu səbəblərə görə mən dövlət bərnəməsini çox sadə və çox aydın bir surətdə yazıb, Məclisi Milliyə təqdim etdim.

Məclis nümayəndələri üçün o gün bir dövlət rəisi kimi təqdim etdiyim proqramın heç də təzəliyi yox idi. Çünki, onların sənərələrdən bəri təqib etdikləri arzu və fikirlər meydana qoyulmuşdu. Bu səbəbdən onu çox diqqət ilə eşidib, şədid həvəs və şövq ilə qəbul etdilər. Bərnəməni eynən burada dərc edirik.

Azərbaycan Milli Hökumətinin proqramı

“Azərbaycan Milli Nazirlər Kabineti, Azərbaycan xalqının illər boyu arzu etdiyi milli muxtariyyətini vücuda gətirmək və bu vasitə ilə Azərbaycan xalqının milli ehtiyaclarını həll edib onu inkişaf və təkamülə sövq etmək üçün aşağıdakı vəzifələri özünün yaxın hədəfi və proqramı təyin edir.

1- Milli muxtariyyətimizi dünyaya tanımaq, onun davam və bəqasını təmin etmək üçün ciddi tədbirlər görüb, səlahiyyətə münasib məqamət ilə müzakirəyə girişmək, İranın istiqlal və ərzi bütövlüyünə xələl gətirmədən milli dövlətimizi demokratik əsaslar üzrə qurmaq və bu yolda qabağa çıxmağa bilən çətinlikləri aradan qaldırmaq.

2- Milli muxtariyyətimizi möhkəm əsaslar üzrə qurub, onu xalqa yaxınlaşdırmaq məqsədi ilə çox tez bir surətdə vilayət əncümənlərinin seçgilərinə başlamaq və yerli idarələrin nəzarətini onların ixtiyarına vermək.

3- Şəhərlərimizin abadlığı üçün yubadılmadan şəhər əncümənlərini, demokratik əsaslar üzrə seçib, onların işlərini düzgün bir surətdə cərəyana salmaq.

4- Yerlərdə sağlam azadlıqsevər adamlardan rayon və qəsəbə başçıları seçib, onların vasitəsi ilə keçmiş zalimcəsinə hərəkatlər və xalqı təhqir edici əməllərin qarşısını alıb, bütün ölkədə təhlükəsizlik və asayiş təmin etmək.

5- Jandarm və polis idarələrini xain və xalqı əzib fəlakətə sövq edən şəxslərin əlindən çıxarıb, azadlıqsevər və vətənsəvər şəxslərə tapşırmaq və onların işlərini xalqın arzu və ehtiyaclarına mütənasib bir hala salmaq.

6- Vergi qanunlarını nəzərdən keçirmək və maliyyə idarəsinin gəlir və xərclərini təftiş etdikdən sonra, çox tez bir surətdə milli büdcə layihəsini Milli Məclisə təqdim etmək. Ümumiyyətlə mali siyasətin gəlir və xərclərin əsasını məmləkətin inkişaf və təkamülü üzərində qurmaq.

7- Muxtariyyətimizi, Milli Məclisimizi və Milli Dövlətimizi qurmaq və onun gələcəyini təmin etmək üçün

kəndlərdə və şəhərlərdə yaranmış fədai dəstələrini bir mərkəz ətrafında mərkəzləşdirmək, milli xalq qoşunu yaratmaq və bu qoşunun silah və tənzimatını müasir hala salmaq məqsədi ilə ciddi tədbirlər görmək.

8- Mədəniyyət və maarif sahəsində dövlətimizin qabağında iki böyük məsələ durur. Birincisi öz milli dilimizi bütün məktəblərdə rəsmi olaraq qəbul və icra etmək, ikincisi isə ümumiyyətlə savadsızlığa qarşı mübarizə aparmaq, pulsuz və icbari təhsili milli yoluna qoymaq. Bunların hamısından çox, Milli Hökumətimizin ali təhsil məsələsinə əhəmiyyət verib, milli universitet əsasını qurmağa çalışmalıdır.

9- Ticarət və iqtisad sahəsində Milli Hökumətimiz birinci növbədə milli sənayeimizə əhəmiyyət verib, mövcud zavodları düzgün yoluna qoyacaq. İkinci növbədə də yeni zavodlar açmaqla, məmləkətin sənayeinə olan ehtiyaclarını təmin edəcəkdir. Ticarət sahəsində dövlətimiz Azərbaycanın ticarət mərkəzi ola bilməsi üçün tədbirlər görəcək və yollar arayacaqdır.

10- Yolların təmir və çəkilməsi də, poçt və teleqraf və telefon kimi əlaqə vəsaitinin genişləndirib, müasir hala salınması hökumətimizin əsasi vəzifələrindəndir.

11- Kəndli ilə ərbablar arasında yaranan münaqişələri aradan qaldırmaq üçün qarşılıqlı razılıq şərti ilə, ciddi qanun layihəsi tərtib edib, bu yol ilə kəndli və ərbab məsələsini həll və təsdiq etmək.

12- Kəndlərdə və şəhərlərdə gündən-günə artmaqda olan işsizliyin qarşısını almaq üçün dövlət torpaqlarını tezliklə əkinçilər arasında bölüşdürmək. Həmçinin Azərbaycanı tərk edib onun xaricində milli muxtariyyətimiz əleyhinə təbliğat aparalarının da yerlərini zəbt edib kəndlilərin ixtiyarına qoymaq ilə torpaqsız kəndlilər ayaqlandırılmalıdır. Bundan əlavə xalqımızın əksəriyyətini kəndlilərin təşkil etdiyi üçün gələcəkdə Aqrar Bankı elə bir surətdə gücləndirmək lazımdır ki, eliyə bilsin kəndliyə kredit verməklə torpaq məsələsini həll

etsin və ərbablar öz istək və rəğbətləri ilə torpaqları kəndlilərə adılanə qiymətə sata bisinlər.

13- İşsizliklə ciddi mübarizə etmək üçün ciddi tədbirlər görmək, əlsənayisi, yol işləri, zavodların təsisi, əkinçilik və ticarətin artması vəsaitindən ciddi surətdə istifadə etməyi lazım görür.

14- Fəhlə və zəhmətkeşin məişətini düzgün yola qoymaq üçün iş və əmək qanun layihəsini hazırlayıb məclisə təqdim etməli və eyni zamanda işçilərin sığorta edilməsini icbari etmək üçün tədbirlər görməlidir.

15- Səhiyyə işinə diqqət yetirib birinci növbədə ümumi və keçici xəstəliklərin qarşısının alınması və xüsusilə kəndlərdə və aşağı sınıfa mənsub əhaliyə həkim və dərman çatdırmaqla xalqın səhiyyəsini təmin etməlidir.

16- Milli Şura Məclisi tərəfindən bu ana qədər qərara alınmış qanunları, Azərbaycan xalqının həyatına və milli muxtariyyətinə münasib bir surətdə islah edib təzə faydalı layihələr təqdim etmək.

17- Xüsusi mülkiyyət haqında Azərbaycan Milli Hökuməti, məmləkətin bütün sahələri üçün xüsusi mülkiyyəti qəbul edib, məmləkətin və xalq iqtisadiyyatının inkişafına və xalqın vəziyyətinin yaxşılaşmasına səbəb olan hər növ xüsusi hərəkətlərə köməy edəcəkdir.

18- Azərbaycan Milli Hökuməti, ölkədə yaşayan ümum əhalinin vicdan və inam azadlığına ehtiram edəcəkdir.

19- Azərbaycan Milli Hökuməti, Azərbaycanlılarla birlikdə Azərbaycanda yaşayan bütün vətəndaşları xüsusi ilə kürdlər və başqalarını hüquq və qanun qarşısında eyni hesab edir.

20- Azərbaycan Milli Hökuməti, mərkəzi İran hakimiyyəti tanımaqla yanaşı bu hökumətin Azərbaycanın muxtariyyətinə müxalif olmayan, Azərbaycan xalqının təsisçilər məclisi və Azərbaycan məclisinin müraciətnamə və

qərarlarında qeyd olunan milli hüquq tələblərinə zidd olmayan tədbirləri həyata keçirəcəkdir.”

Bərnəmənın ətrafında müfəssəl (mükəmməl) surətdə bəhs etdikdən sonra rəy alındı və Azərbaycan Milli Hökumətinin bərnəməsi ittifaqi arailə təsdiq olundu.

20 maddədən ibarət olan bu proqram əsasən 12 Şəhrivər elamiyyəsi və firqə məramnaməsi üzərində yazılmış olsada onda çox yeniliklər vardır. Əvvəla məramnamə və ya şüarlar xalqı təbliq edib, onu mübarizəyə çəkmək üçün yazınmışdır. Ona görə onların cümlələrində nisbətən küllüyata aid sözlərdən pərhiz olunmamışdır. Halbuki, bərnəmə çox qısa cümlələrlə yazılıb, fikirlər aydın, əməli və tapşırıq üzərində meydana qoyulmuşdur.

Məramnamə və elamiyyədə milli muxtariyyətin hüdudu əyalət və vilayət əncümənlərindən təcavüz (kənəra çıxmaq) etmədiyi halda, proqramda isə tam mənası ilə demokratik bir hökumət quruluşu irəli sürülmüş, milli muxtariyyətin davam və bəqasını (qalmasını) təmin etmək üçün ciddi tədbirlər göstərilmişdir.

Dövlət bərnəməsində biz elamiyyə və firqə məramnaməsində verdiyimiz vədləri nəzərə alıb, muxtariyyətimizin İran daxilində məhdud olmasını təmin etməyə çalışıb, onun birinci maddəsində səri və aydın surətdə bəyan etmişdik.

Bununla belə biz göstərmişdik ki, İrani təcziyə edib (bölüb) dağıltmaq fiskeində deyilik. Əgər mürtəcelər imkan versələr, İran çərçivəsində qalmaq şərtilə öz xalqımızın səadətini təmin etməyə çalışıb, fəaliyyətimizi fəqət milli muxtariyyət əsası üzərində əsaslandırmağa kifayət edə bilərik. Bunu isbat etmək üçün hərbi və xarici vizarətxanaların təşkilindən sərfi-nəzər etmişdik.

Beləliklə firqəmizin təsisindən başlayıb, intişar verdiyimiz mədrəklər, danışdığımız sözlər, meydana atdığımız şüarların

müəyyən bir hədəf, düşünülmüş bir məqsəd üzərində olduğunu daha, qəti surətdə isbat etməyə müvəffəq olmuşduq.

Biz bu vasitə ilə xalqa göstərmişdik ki, sözlərimiz təzahür və havavü-həvəs üçün ağızdan çıxan boş sözlərdən ibarət deyildir. Dediyyəminin mənasını bilidiyimiz kimi, gördüyümüz işlərin əhəmiyyətini də görürük.

Milli Hökumət haqqında milli nehzətin yaratdığı təbii bir üsul idarəsinin başlanğıcı idi. Biz milli şüarlarımızı yazarkən bilirdik ki, muxtariyyət məsələsi əncuməni-əyaləti vasitəsilə təyin olunmaz. Bundan daha əsaslı bir quruluşa mübarizə (etməyə) ehtiyac vardır. Etiraf etməliyəm ki, o gün bu quruluşun Milli Hökumət namı ilə meydana çıxacağı biz iddia edə bilməzdik. Bu quruluşu təcrübə və Tehranın mürtəcə qüvvələri ilə apardığımız mübarizə meydana çıxarmışdı.

Bizim bilib, düşünüb, anladığımız işə xalqımızın hədəfi Tehranın irticai dövlətinə ümüd bağlamadan öz məqəddəratına hakim olması idi. Bu məqsədə yetişmək üçün təcrübə Milli Hökuməti meydana çıxartdı. Hökumət xalqa və əfkari-ümumiyyə (əhalinin fikrinə dayandığı üçün) onun gördüyü birinci qədəm özünün təşkilini dünyaya və Azərbaycan xalqına bildirmək, eyni zamanda ölkənin daxili əmniyyətini təmin edərək, dövlət işçilərinin vəzifələrini göstərmək və dövlət əmvalını (vəsaitini) təərüzdən (dağılmaqdan) saxlamaq üçün intişar verdiyi aşağıdakı elamiyyədən ibarətdir.

Azərbaycan Milli Hökumətinin Elamiyyəsi

Azərbaycan Milli Məclisinin seçdiyi Azərbaycan Milli Dövləti, İranın müstəqilliyi və ərazi bütövlüyünü saxlamaqla yanaşı, işə başladığını bu vasitə ilə bütün xalqa elan edir.

Bu elamiyyə yayılan gündən (12 Dekabr 1945-ci il) etibarən, xüsusi mülkiyyət qorunmaq şərti ilə bütün Azərbaycanda olan dövlət idarələri yeni hakimiyyətin ixtiyarına keçdiyindən, bütün dövlət məmurlarına öz

vəzifələrini düzgünlük və sədaqətlə yerinə yetirməklərini tapşırılır.

Yeni dövlətin əmrlərinə tabe olub, onun göstərişi ilə hərəkət edən işçilər üçün münasib iş şəraitini yaradılacaq, işləməkdən imtina edənlər isə tam ehtiramla istədikləri yerə göndəriləcəklər.

Azərbaycan Milli Hökuməti xalqın səadət və xoşbəxtliyindən ötrü qurulduğu üçün, bütün xalqı fəaliyyətə, düzlüyə, asayiş və əmniyyəti qorumağa, bir- biri ilə qardacasına yaşamağa çağırır.

Əmniyyətə xələl gətirən və xalqın malı, canı, namusu və şəxsiyyətinə toxunanlar, həmçinin dövlət malına xəyanət əli uzadıb dövlət idarələrindən sui-istifadə edənlər və ya dövlət idarələrində təxribatıq, boşluq və öz vəzifəsində nüqsana yol vermək kimi xəyanətlər büruzə verənlər isə xalq düşməni hesab olunub, xalq və dövlətin nifrətini qazanmaqdan əlavə, qanuni məhkəmə vasitəsi ilə cəzalandırılacaqlar.

Azərbaycanın gələcəyi yoluunda hamıdan xalqa və ölkəyə xidmət və ciddiyyət gözlənilir. Dövlət isə onun şəraitini yaratmağa çalışacaqdır.

Azərbaycan Milli Nazirlər heyət eyni zamanda Azərbaycanda ezamiyyətdə olan xarici dövlətlərin diplomatik nümayəndələrinə məlumat verir ki, əvvəlcə olduğu kimi onların beynəlxalq qanunlar şəraitində olan hüquq və ixtiyarlarına tam diqqət və ehtiramla riayət olunacaqdır. Eyni halda demokratik dövlətlərin vətəndaşlarının asayiş və təhlükəsizliyini qorumaq yolunda Milli Dövlət əlindən gələni əsirgəməyəcəkdir. Bu gündən etibarən dövlətə məxsus olan daşınar, daşınmaz əmlakın; həmçinin nağd və cins və etibar milli, dövlət ixtiyarına keçdiyindən, onların saxlamağına vəzifəli olan dövlət məmurları, keçmişdə verdikləri öhdəlik və qəbul etdikləri məsuliyyət üzrə, onları saxlamaq və qorumağa məcburdurlar. Bu əmlakı dağıdanlara ağır cəza tətbiq ediləcəkdir.

Artıq Azərbaycan Milli Hökuməti yaranmış, xalqın iradəsi ilə daxili və Milli Dövlətimiz qurulub, rəsmi surətdə xalqımızın arzu və amalını icra etməyə başlamışdır. Xalq isə var gücü ilə öz milli hökumətinə kömək göstərərək onun fəaliyyəti üçün münasib şərait yaratmalıdır.

Yuxarıda qeyd edildiyi kimi dövlət var gücü ilə əmniyyəti qorumağa çalışır. Ona görə də xalqın nığoran olmasına heç bir səbəb yoxdur. Hər kəs öz işinə məşğul olmalı, öz istədiyini kimi yaşamalıdır. Bazarı bağlamaq, məktəbləri buraxdırıb, qorxu və təşviş yaratmaq mənasızdır. Hökumət öz proqramını xalqın ehtiyacı üzərində qurmuşdur. Ona görə də xalqı rahatsız edən hadisələrə yol verməyəcəkdir. Təsadüfi hadisələrə isə çox tez bir zamanda son qoyulacaqdır. Avanturistlər, asayişə xələl gətirənlər səlahiyyətli məhkəmə tərəfindən mühakimə və kəskin surətdə cəzalandırılacaqlar. Heç bir pis hadisə baş verməyəcəkdir. Heç kimin hüququna toxunulmayacaqdır. Milli Hökumət hüquq mühafizə idarəsini təzə qüvvələr, geniş səlahiyyətlə gücləndirmişdir. Anarxiya və qeyri-sabitliyə artıq meydan verilməyəcəkdir. Xüsusilə məktəblərimiz həmin keçmiş proqramlarını davam etməli şagirdlərimiz var gücləri ilə imtahanlara hazırlanmalıdırlar.

Kəndlər və rayonlarda isə ciddi surətdə işə başlanıb addi vəziyyət yaranacaq və dövlət işçiləri, fədayilərin və ya cavabdeh şəxslərin müdaxiləsi olmadan öz vəzifələrinə əmə etməyə qadir olacaqlar. Fədayi dəstələri intizama salınıb müəyyən mərkəzə tabe olacaq və bu vasitə ilə hər bir hadisə ehtimalının qarşısı alınacaqdır.

Gedin çalışın, fikriniz rahat olsun ki, millətimizin gələcəyi və səadətini təmin etmək üçün qəbul etdiyimiz vəzifəni sədaqət və inamla yerinə yetirin. Dövlət bütün vətəndaşlardan bunu tələb edir.

Azərbaycan şairi Həşim Tərlan

21 Azər – Pişəvəri

“poema”

*Tutub qəddar ətəyindən mən zamanın
Çox yanmışam bir arzunun həsrətinə
Xalqım deyə, şam tək yanan bir insanın
Rəssam kimi cəlvə verən surətinə*

*Hər cəbhənin bayraqdarı o rəhbərin,
Yeri boşdur çox şairin dəftərində
Dar ayaqda İlhamçısı, hər səngərin
Nəqş olunsun ədiblərin əsərində.*

*Cavan vaxtı qucağında meşələrin
Gəldim dedi Talışlara, Giləklərə.
Kəsmək üçün nahaqların rişələrin
əl uzatdı kömək uman diləklərə.*

*Həcər kimi igid ana doğdu onu,
Dedi: “Dərdin qoy qarışsın el dərdinə*

*Bilməsən də şadlığının nə olduğunu,
Rəhm eyləmə hər dövrünün namərdinə”.*

*Buludlardan çaxan zaman ildırımlar
O göz ucu baxıb, güldü zindanlara
Qışda tufan, yay çağında isti qumlar,
Məhəbbətin kəsəmmədi insanlara.*

*Vətən dedi o göz yumdu eyşi-nuşdan,
Qürbətdə də can söylədi dosta, yara,
Araz üstə ötüb keçən qaranquşdan
Dedi: “Məndən salam apar obalara,
Salam apar ana yurda bilsin ki, mən
Ayrılığın həsrətindən daş üstəyəm
Doğrudur ki, o tay vətən, bu tay vətən
Sənsiz yenə harda olsam qəfəsdəyəm”.*

*Salam apar, söylə məndən qoç Təbrizə,
Eşidirəm qolunda ki, zəncir səsin
Araz necə dərin olsa üzə-üzə,
Gələcəyəm heç də düşmənin sevinməsin...*

*Sən öləndə təəsüflər kölgə saldı
Qaldı elin baxşıları yolarına
Son nəfəsdə yana-yana gözüün qaldı,
Bu tayların xəzən vurmuş baharında.*

*Bağban oldun, girdin bağa gülə-gülə
Bir gül əkdin, qunçələndi gül açmadı.
Saz götürüb, nəğmə dedin bizim elə
Əfsus ola sarı simlər dil açmadı.*

Sən anadan olan gündən,

*Inqilabçı yarandın sən.
Üsyan etdin qaranlığa,
Düşmən oldun fironluğa.
Hər tərəfdə sitəm gördün,
Zülm əlindən matəm gördün,
Getdin xalqın köməyinə,
Çarə etdin diləyinə.
Qələm çaldın sola-sağa,
Şahlar düşdü əl-ayağa.
Süngü oldun dar gözlərə
Salam dedin gündüzlərə
Ellər gəldi sorağına
Göz tikdilər bayrağına.
Baıxıb sənə can dedilər,
Günəş kimi yan dedilər.
Haray saldın, car eylədin.
Azadlığı var eylədin.
Qıندان çəkib, qılıncını
Nişan aldın şah tacını.
İngilislər hürüşdülər,
Amerikayla görüşdülər.
Boyladılar bizim yurda,
Var dedilər xətər burda,
Sən atını çapa-çapa,
Heç baxmadın bu hap-gopa.*

*Azər ayı gəlib çatdı,
Fədailər at oynatdı,
Vətən oldu qəmdən uzaq,
Dastanımın ardına bax.....*

*Azər ayı! Nə gözəldir adın sənin,
Mən verərəm səni ömrün anlarına.*

*Gəlişinlə çiçəkləndi bu vətənim,
Şührət oldun bizim odlar diyarına.*

*Azər ayı! Sən ox oldun yad gözüne
Şəfəqlərin gedib çıxdı Vaşinqtona.
Duman çökdü ac lordların gündüzünə,
Çaqqal kimi ulaşıdılar yana-yana.*

*Rəhbərimiz qələm çəkdi 11 aya
Dedi: "Azər körpü olsun al səhərə.
İyirmi bir Azər günün saya-saya,
Qızıl səslə yazdı səni təqvimlərə.
Çaxdı şişməşək, buludlardan yağdı yağış,
Çoşdu sellər, şaqqıldadı gen dərələr.
Baş qovzadı göy çəmənlər qarış-qarış,
Açdı qoynun bizə bağlı pencərələr.*

*Səhənd baxdı ağbirçəkli Savalana",
Gördü gülür, həna yaxıb əllərinə.
Al günəşdə kənarında yana-yana,
Sığıl verir onun qara tellərinə.*

*Nəzər saldı dadlı, duzlu göy Xəzərə,
"Urmu gölün" gördü gəlib muşduluğa
Asimandan izn verib, şux qəmərə,
Salam desin, bu bayrama, bu dostluğa.*

*Şadlığından xan Araz da baxıb yurda,
Göz yaşını nisar etdi bu taylara.
İnsaf deyil, solum azad, sağım darda,
Alqış olsun məhəbbətə yüz ilqara.*

*Həyat güldü, çiçəkləndi Azərbaycan,
Firqə açdı düyünlənmiş bu hikməti.*

*Rəhbərimiz Pişəvəri oldu bağban,
Budur bizə firqəmizin əzəməti.*

*Sona yetdi başımızdan qaxıntılar,
Paslı qifil parçalandı dodaqlardan.
Nəğmə dedi saz əlində "Hüseyn cavan"
Tüstü çıxdı sönük qalmış ocaqlardan.*

*Vəcdə gəldi şairlərin batan səsi.
Şerləri ayna oldu firqəmizə.
İlmə çalan gözəllərin təranəsi,
Fərah verdi qatarlanmış cərgəmizə.
Dar çəkildi şəhərlərə, obalara,
Səs verildi elin sevən vəkillərə.
Milli məclis şafəq saçdı bu diyara,
Arxalandı Azər adlı nəsillərə.*

*Qədəm qoydu igid olan bu məclisə,
Vətən deyə and içdilər bu torpağa;
Koroğlu tək əclafları kəsə-kəsə
Loğman kimi girəcəyik hər otağa.*

*Nitqə gəldi bu məclisdə Pişəvəri,
El dərdiylə alovlanma fərzanəmiz.
Mən də gördüm danışan da O rəhbəri,
Dedim: "Təzə Babək doğub zəmanəmiz"*

*Dedi: Dostlar! Qulaq verin sözüüm çoxdur
Yurdumuzun köz bağlayıb, yaraları.
Bundən artıq xalqımızda dözüüm yoxdur,
Adam saysın Fironları, Baraları.*

*Nəsil-nəsil sürülmüşük bu ölkədə,
Haq sözüümüz xoş gəlməyib, hakimlərə.*

*Cəllad kimi addımlayan hər kölgədə
Rast gəlmişik fərmanlara, təhkimlərə.*

*Hər kim yalan uydurmalar yaxsa bizə
Iran ilə qırılmazdır ilqarımız.
Əgər Tehran bir qul kimi baxsa bizə
Bu məclisin qüdrəti şüarımız.*

*Nur saçıldı bu məclisin şöləsindən,
Muxtariyyət eşqilə yananlara,
Qoy ar olsun!!! Uca səslə deyir vətən
Bu tarixi, bu varlığı dananlara.
Böhtan demək bir nehzətə asan deyir,
Səsimizə səs veribdir xalqın səsi.
Qoy eşidsin bütün aləm: şayan deyir,
Firqəmizə təctiyəlik əfsanəsi.*

*El yapışdı bu məclisin ətəyindən,
Güldü solan qəlbində ki, muradları.
Üfüqlərdən əsən bahar küləyindən
İlham aldı könüllərin qanadları.*

*Bu baharın keşikçisi, milli qoşun,
Ələ aldı Səttarxanın tüfəngini.
Səngər etdi ana yurdun dağın-daşın,
Ədalət də tapdı burda öz rəngini.*

*Əvəz oldu təməlinə qədim nizam,
Çırmalandı yeni dünya yaradanlar.
Ana vətən öz qoynunu açıb, tamam
Dedi: gəlin ürəyimdə çox yaram var.*

*Səttarxanda baş qovzayıb, məzarından
Gileyləndi bu ellərin şan, şəfəri.*

*Dedi: mənim adım ilə bir Xiyaban
Yaraşarmı tozlu qala hər tərəfi?*

*Təbriz açdı gözlərini bir gün səhər
Gördü gülür ayna kimi xiyabanlar.
Dan yeri tək parıldayır gen küçələr,
Göydən baxır yer üzünə asimanlar.*

*Qara asfalt töküldükcə hər meydana
Qoca təbriz cavanlaşdı bir anlıqda.
Xəbər çatdı qəlbi sınıq Tehrana
Kor vicdanı yanıb, batdı qaranlıqda.
Nazlandıqca gəlin kimi doğma şəhər,
Daraq dəydi min tərəfdən saçlarına.
Çıxdı yaddan xumarlandı gülən gözlər.
Baxdı ərkə, qoynundakı öz yarına.*

*Lotulardan nə iz qaldı nə də əsər
Gözdən itdi əli qəmə çomaqlılar.
Təngələrdə bac alanlar, bac verənlər.
Kor Rəhim tək fəramilər yox oldular.*

*Qarnı yırtıq Kazım getdi dar başına,
İbrət oldu əli əyri gəzənlərə.
Açıq-aydın xalqı soyan öz xoşuna
Sona bitdi ürək sıxan bu mənzərə.*

*Yerin verdi qaranlıqlar ağ gündüzə
Ənn-amandan nəfəs çəkdi bütün yollar.
Bir məsəl də babalardan qalıb bizə,
“Başa qızıl alıb dolan diyar-diyar”.*

*Demokratizm qanad verdi qanunlara
Düzgün yola düşdü bütün idarələr.*

*Haq verildi haq danışan insanlara
Parçalandı sərnizələr, qəddarələr.*

*Firqəmizin qüdrətindən, keçmişlərin,
Pas bağlamış çərxi gəldi hərəkətə.
Kəndli xışın vurdu yerə dərin-dərin,
Gəldi taxıl, çörəyimiz bərəkətə.*

*Əkinçilər uzun zaman qəlbində dağ,
Yer şumladı bəy, xanlara iqbal deyə.
Milyon illik bir qanunu sındıraraq
Milli dövlət torpaq verdi əkinçiyə.
Dünya elm, sənət diyə uçan dəmdə
Boğulurdu cəhalətdə Azərbaycan
Firqə açdı ali məktəb öz ölkəmdə
Qoca təbriz bir gül asdı yaxasından.*

*O zamanlar məktəblilər ilkin dəfə
Nan yerinə, çörək yazdı dəftərinə
Sevincindən baxa-baxa hər tərəfə
Gözün dikdi sabahın al səhərinə.*

*Dedim: ana sən də oxu.
Dedi: Bala! Dilim yatmır dilimə yad olan dilə
Hansı dildir çox sevdin! Gəldi hala,
Mən aşiqəm sənə layla çalan dilə.*

*Ana dildə mən kitabın nişan verib,
-buyur ana bu da sənənin doğma dilin.
Nəmli gözlər baxdı mənə,
O kövrəlib, gülə-gülə saçlarıma çəkdi əlin.....*

*Şər yaradan tüfeylilər daraqlandı.
Hər quşədə hökm eylədi bir intiqam.*

*Köhnə qanun, köhnə nizam varaqlandı.
Müjdə verdi, gələkdir yeni əyyam.*

*Kargərlər birləşdilər şuralarda
Əmək, qayğı cavanlaşdı biləklərdə.
Şəfa tapdı köz bağlayan yaralar da,
Həyat eşgi təzələndi diləklərə.*

*Toy paltarın geyib bizim Məşkin şəhər
Fədailər küçələrdə dəstə-dəstə
Qaradağın şux gəlini nazlı Əhər
Sanki səhər damcıdır yarpaq üstə.
Ulduz kimi o sayrısan səhəndə bax,
Vəsmə çəkir Marağanın qaşlarına
Urmıyyənin gözlərində yanır çıraq
“Azad Vətən” keşik çəkir el varına.*

*Diqqətlə bax!!! O bəxtəvər Mərəndə sən
Gündüz salıb gecələrə öz rəngini.
Yolun düşər o diyara gələndə sən
Eşidərsən səadətin ahəngini.*

*Xoyda açıb, yaşmağını gülür bizə,
Deyir baxın nə xan qalıb, nə əmniyə.
Xar yerinə bənövşələr çıxıb, düzə
Qurdla qoyun bəham gəzir ülfət deyə.*

*Bir gün səhər dan yerinə düşəndə lək
Könülləri salamladı el nəğməsi.
İlkin dəfə koroğlunun nərəsi tək.
Dalğalandı radiomuzun mğrur səsi.*

*Qurban olum şux dilinə danış Təbriz
Deyilməmiş sözün çoxdur bilir hamı.*

*Dünya olsun şəkətinlə tanış Təbriz
Alğışlasın səndəki, bu ehtşamı.*

*Zinət verdi cəlalına Azər ayı,
yirmibir qələm çəkdi rizarətə
Yirmi dördün ulduzlara bənəzər ayı
Tarix oldu, şöhrət oldu bir millətə.*

*Bəxtim kimi gülümsədi incəsənət
Susən qəmli sənətkarlar dilə gəldi.
Açdı qoynun sənətkara milli dövlət,
Koyugundən çıxan sazlar dilə gəldi.
Arzulara qanad verdi filarmonu,
“Sazçı qızlar” süzüb, gəldi dəstə-dəstə
Vətən atdı əynindəki köhnə donu,
Göyərçinlər mahını dedi dağlar üstə.*

*Lalə baxdı boynu bükük bənövşəyə
Dedi səndə bu davranış hardan belə
Nəzər eylə bağçadakı hər quşəyə
Sarı bülbül nəğmə deyir güldən-gülə.*

*Ay qız “Məryam” az baxginən o güzgüyə
Filarmonu bayram edib, şeyriyəti.
Baxdı Məryam gördü “Rizvan” “ Sənsiz” deyə,
Xoş səsilə heyran edib, təbiəti.*

*Duman gəldi günəş batdı,
Şər doğuldu.
Ana yurdun gözəlləri yasa doldu.
Öləndə də vətən sözü şüar oldu.
“Cavidan” tək hər şəhidin dodağında*

*“İbrahimi” Eynalıya baxa-baxa
Dedi: ölləm anam mənim birdə doğa.
Varlığımıza buludlardan şimşək çaxa,
Baş əymərəm firounların qabağında.*

*Şəhidlərin cərgəsinə canan gəlir
“Xəlil” dayı çün Babəki- zaman gəlir
El dərdinə yammaq üçün insan gəlir
Xalqımızın yandırdığı ocağında*

*“Yekanini” son nəfəsdə boğduqca kin,
Dedi: xələf övladiyam mən Babəkin.
Ölsəmdə mən parlayacaq günəş təkin,
Əməllərim azadlığın çırağında.*

*O dad çəkdi: mən general Əzimiyyə, mən
And içmişəm məsləkimdə Nəsimiyyə, mən
Tufanların qarşısında dağ kimiyyə
Dayanmışam firqəmizin dayağında.*

*“Tağızadə” dar ağacın həqir sandı,
Geniş qəlbi qəzəblənmiş bir ümmandır.
O son dəmdə vətən dedi vətən andı,
Gözün yumdu ana yurdun qucağında.*

*Nəərə çəkdi bizim “Səriyə” ulduzu,
Dedi: mənəm şahsevənin Həcər qızı
İgid ellər alacaqdır qanımızı,
Sabah doğan ingilabın ayağında.*

*Mən “Sübhiyyə” qoy yaşasın bizim diyar,
Döyüşlərdə eniş də var, yoqquş da var,
Mən ölsəm də övladlarım sabah yaşar.
Əsib gələn al səhərin sazağında.*

*Mən şairəm "Niknamdır" adım,
Cəllad!!! Vətən eşgi ürəyimdə açıb qanad.
Ölüm nədir! Oda mənə başqa həyat,
Fəqət könlüm sızıldar el sorağında.*

*Ərk qalası indi söylə nədir sözün?
O dövrəni, o günləri gördün özün
Car eylərəm bu dünyada sözün düzün:
Vətən yanır şəhidlərin fərağında...*

*Şair nə çün dayanmısan? Yaz! Qələmin.
Carçı olsun öz gördüyün şad günlərə.
Şah əli ilə pərdələnmiş o aləmin,
Həqiqətin, tarix diyə yazar dəftərə*

*Yaz sözlərin dönsün durna qatarına,
Əlin sıxsın hicrandakı könuillərin
Qədəm qoysun Pişəvəri məzarına
Alqış desin, haq sayına o rəhbərin.*

*İllər ötüb, calandıqca əsillərə
Yaşamışam öz evimdə qonaq kimi
Məğlub təkin bənzəmişəm əmirlərə
Dar gözlərə görünmüşəm yamaq kimi.*

*Qoy sanmasın dünya məni lal olmuşam;
Yaxud Əli Şəmşirliyə baş əymişəm.
Mən tufanlar qucağında doğulmuşam.
Mən üsyünüm ,mən vulakanam, budur peşəm.*

1358-ci (1980) il Tehran

Haşim Tərlan

Firqəmiz

*Məşrutə tək inqilab, əridikcə şam kimi
Yenə böhtan, yenə daş qalağıdır Firqəmiz
Enişlərdə bərkimiş, yoxuşlarda vüqarlı
Bir qocaman çinarın budağıdır Firqəmiz*

*Mən aşuqam səslənən, əlimdəki bu rübab
Səaditin marşidir. nə rəyadır nə də xab
Bir qəhrəman millətin övladıdır inqilab
İnqilabın bükülməz dayağıdır Firqəmiz*

*İnqilabın hüsnünə toxunmasın şər dedim
Əlvan qanadlarından ayrılmasın pər dedim
Ürəyimin başında balam kimi bəslədim
Ona işıq, nur verən çirağıdır Firqəmiz*

*Belin bükər şübhəsiz səslənəndə hər Kaman
Bükülməsə bəllidir ox ayrılmaz kamandan
Sədaqətim ucundan məm olsam da bağrı qan
Bağrimdəki lələnin yanağıdır Firqəmiz*

*Duman kimi firqələr gəlib-gedib, mən varam
Pərvazlanıb küləkdən, səmən kimi mən varam
Ruyin-təni dövran kimi mən varam
Demə beş gün ömrün qonağıdır Firqəmiz*

*Sağ qolum qət olsada, qürrələnmmə solum var
Solum varsa bədəndə. bəs deməli qolum var
Mən al günəşdən duru, cəhanşumul yolum var
Bu yolların sönməyən ocağıdır Firqəmiz*

*İldırımlar dəm bə dəm, başım üstə çaxsa da
Varlığımıza iftira, böhtan daşi yağsa da
Son nəfisim dodaqdan qətrə-qətrə axsada
Yurdumuzun nəgməkar dodağıdır Firqəmiz*

*Mən aşiqəm. şührətim bu ellərə bəllidir
Sədaqətim gün kimi nəsillərə bəllidir
Sədaqətim gün kimi nəsillərə bəllidir
Bu ellərin haqq deyən dodağıdır Firqəmiz*

*Bu səngərdən döyüşdə, o səngərə süründüm
Şahların addımından qopan toza büründüm
İnqilab sınaqdan çıxıb, başda göründü
Bu yolların dalğalı bayrağıdır Firqəmiz*

*İndi məqam başında, sağlar qolu çomaqlı
Şuarları inqilab, üzü qərbə adaxlı
Zahirdə təmtəraqılı, batində min yamaqlı
Niqablı vicdanların dustağıdır Firqəmiz*

*Mən inqilab sırdaşı, ömrüm şəkdə, gümanda
"Sağlar" qərbin oynaşı, gəzir əmn-amanda
Ulduzlar qatarlarından, sabah şən asimanda*

MÜNDƏRICAT .

Tərtibatçı	3
Ön söz	5
S.C. Pişəvərinin tərcümeyi-halı	9
Milli Nəhzətdən qabaq Azərbaycanda siyasi Firqə və ictimai təşkilatlar	21
Hizbi-Tudeyi-İrənin Azərbaycan təşkilatı Niyə irəli getmirdi.....	24
Azərbaycan Zəhmətkeşlər Təşkilatı	25
Azərbaycan Cəmiyyəti	
Hizbi-Tudeyi-Azərbaycan faşist	29
İrəni-Bidar	30
Zidd-Faşist Cəmiyyəti	31
Həmkarlar İttifaqı.....	32
Cəbhəi – Azadi (Azadlıq Cəbhəsi)	47
Nəticə	50
12 Şəhrivər Müraciətnaməsinin məzmunu	58
Bizim şüarlarımız bunlardır	71

Firqə quruluşu yolunda şüarlar və fəaliyyətimizin təsiri	86
Firqənin birinci konqrəsi və onun qərarları	113
Azərbaycan Demokrat Firqəsi	136
Irtica Cəbhəsində Fəaliyyət	147
Tehran Ajir nömrə 171 əvvəl mordad 1323	156
21 Azərdən qabaq aparılan diploması mübarizə	180
Ağayi Siqətül-Islamın mənzilində olan xüsusi müzakirənin cərəyanı	185
Mərkəzi hökumət nümayəndəsi ilə aparılan danışıqlar haqqında	188
Bu qismətdə çox müfəssəl olaraq, izah edilməlidir	191
Azərbaycan nümayəndə heyətinin ağayi Bəyat ilə apardıqları danışıqlar	192
Kəndli 21 Azər günlərində	198
“Azərbaycan” ruznaməsinin 56-cı şumarəsində	216
21 Azər yolunda	221
Azərbaycan Demokrat Firqəsinin Mərkəzi Komitəsinin ümumi iclasının çıxartdığı qərarlar	228
İkinci dövrənin şüarları	238
Pratik (əməl) mərhələsində	239
Böyük xalq konqrəsi necə təşkil tapdı	240
Xalq konqrəsinin gedişi və ondan çıxarılan qətnamələr	248
Azərbaycan xalq konqrəsinin birinci cələsinin qozarişi (raportu).....	249
Xalq konqrəsini ikinci cələsəsi.....	251
Xalq konqrəsinin üçüncü cələsəsi.....	257

Azərbaycan Məclisi - Millisinin qərarları	265
Azərbaycan Demokrat Firqəsinin həyata keçirdiyi tədbirlərin dünya ictimaiyyətində təsiri.....	273
Istemarların təhdibi bizi tutduğumuz haqq yolundan qaytara bilməz. Ya ölüm, ya azadlıq, üçüncü yol yoxdur.....	278
Azərbaycan millətinə və ümum İran xalqına Azərbaycan Milli Müəssislər Məclisinin bəyanniyəsi. (Bəyanatı).....	281
Millət özü intixabat fərmanını sadir edir. (hökmini verir)	285
Milli Heyət və onun tarixi əhəmiyyəti.....	287
Milli Məclisimizin intixabatı.....	295
Azərbaycan Milli Məclisinin birinci gün intixabatı necə keçdi.....	297
Dünənki intixabatın vəziyyəti.....	300
Milli Məclisin təşkili münasibətilə.....	305
Fədai dəstələrinin təşkili.....	307
Sərhəng Aram Zadəğanın xatirəsi.....	327
Ərdəbil fədai dəstələrinin başçısı Əbdül Məcid Məhəmmədqulu oğlu Məhəmməddivənd.....	333
Miyana fədai başçılarında Məmiqulu Sadiqinin xatirəsi.....	341
Sərdəhəra fədai başçılarında Mirəbülfəz Haşmi	345
21 Azər 1324-cü il. (1945) Milli Məclis	352
Azərbaycan Milli Məclisinin daxili nizamnaməs	364
Dövlət təşkili haqqında.....	366

